

DUE DATE SLIP

GOVT. COLLEGE, LIBRARY

KOTA (Raj.)

Students can retain library books only for two weeks at the most.

BORROWER'S No.	DUE DTATE	SIGNATURE

आनन्दाश्रमसंस्कृतग्रन्थसंग्रहः ।

अन्दाङ्कः ४३ ।

श्रीमत्सायणाचार्यविरचितभाष्येन

रूपणयजुषदीपतिसिरीषसंहिता ।

तत्र प्रथमकाण्डस्य सप्तमपत्रात्कर्मवृत्तम्, तत्राजमरम्

प्रथमकाण्डस्य विषयवृत्तम्, इति ।

एतावन्तर्कं

वे० डा० सै० काशीनाम्निकाशी आगाही इत्येनैः संज्ञोच्यते ।

तत्र

रावधहाङ्क इत्युपपद्यमाने

गंगाधर वापूराध काले

दे. ए. इत्येतैः

पुण्याख्यपत्रे

श्रीमन् 'महादेव चिमणाजी आपटे'

व्यखिलेभ्यश्च भाषातिहासिने

आनन्दाश्रममुद्रणालये

आख्याहारैर्मुद्रयित्वा

प्रकाशितम् ।

द्वितीयसंस्करणवृत्तिः ।

शालिदासकालाब्दाः १८६८

स्मिन्काण्डः १९४७ ।

(अन्य सर्वेष्वधिकृतः । वशात्तनानुसारेण स्वसर्वकृतः)

मूल्यं रूपकद्वयम् (रु० २) ।

ॐ तत्सद्ब्रह्मणे नमः ।

श्रीमत्सायणाचार्यविरचितभाष्यसमेता-

कृष्णयजुर्वेदीयतैत्तिरीयसंहिता ।

तस्यास्तृतीयो भागः ।

(अथ प्रथमाष्टके सप्तमप्रपाठके दशमोऽनुवाकः) ।

वाजस्येमं प्रसवः सुषुवे अग्ने सोमः राजान-
नमोषधीष्वप्सु । ता अस्मभ्यं मधुमतीर्भवन्तु
वयः राष्ट्रे जाग्रियाम पुरोहिताः । वाजस्येदं
प्रसव आ बभूवेमा च विश्वा भुवनानि सर्वतः ।
स विराजं पर्येति प्रजानन्प्रजां पुष्टिं वर्धय-
मानो अस्मे । वाजस्येमां प्रसवः शिश्रिये
दिवमिमा च विश्वा भुवनानि सम्राट् । अदि-
त्सन्तं दापयतु प्रजानन्रायिम् (१) च नः
सर्ववीरां नि यच्छतु । अग्ने अच्छा वदेह नः
प्रति नः सुमनां भव । प्र णो यच्छ भुवस्पते
धनदा असि नस्त्वम् । प्र णो यच्छत्वर्यमा
प्र भगः प्र बृहस्पतिः । प्र देवाः प्रोत सुनृता
प्र वाग्देवी ददातु नः । अर्यमणं बृहस्पति-
मिन्द्रं दानाय चोदय । वाचं विष्णुः सरस्व-
तीः सवितारम् (२) च वाजिनम् । सोमः
राजानं वरुणमग्निमन्वारंभामहेः । आदित्या-
न्विष्णुः सूर्यं ब्रह्माणं च बृहस्पतिम् ।
देवस्यं त्वा सवितुः प्रसवेऽश्विनोर्बाहुभ्यां

पुष्पो हस्ताभ्यां सरस्वत्यै वाचो यन्तुर्य-
न्त्रेणाग्नेस्त्वा माम्राज्येनामि पित्रामिन्द्रस्य
बृहस्पतेस्त्वा माम्राज्येनामि पित्रामि (३) ।

(रायि = सवितार = पृष्टविश्वञ्ज) ।

इति कृष्णयजुर्वेदीयतैत्तिरीयसंहितायां प्रथमाष्टके
सप्तमप्रपाठके दशमोऽनुवाकः ॥ १० ॥

(अथ प्रथमकाण्डे सप्तमप्रपाठके दशमोऽनुवाकः) ।

नवमं यूपारोहणमुक्तं दशमंऽन्वहोमा उच्यन्ते ।

कल्पः—“अथास्यैतत्पुरस्तादौदुम्बरे द्रोणे सर्वोपधमाज्येन समुदायुतं भवति तस्यौदुम्बरेण स्वेणोपवाते रप्ताञ्चहोमाञ्जुहोति वाजस्येमं प्रसवः सुपुवे अग्रे सोममिति ” इति । तत्रैयमृक्प्रथमा—

वाजस्येममिति । वाजस्यान्नरथोत्पादकः परमेश्वर आपर्धाष्वप्सु च सार-
भूतमिमं सोमं बह्नीरूपं राजानं दीप्तिमन्तं पदार्थमग्रे सृष्ट्यादौ सुपुव उत्पादया-
मास । ताश्चापधय आपश्चास्मदर्थं मधुमतीर्माधुर्योपेता भवन्तु । वयमप्यस्मिन्राष्ट्रे
पुरोहिता यागानुष्ठानादौ पुरोगामिनो जाग्रियाम जागरुका भूयास्म ।

अथ द्वितीया—

वाजस्येदमिति । वाजस्य प्रसवः परमेश्वर इदमनुष्ठीयमानं कर्माऽऽवभूव
मावितवानुत्पादितवान् । इमानि सव्याणि भुवनानि सर्वत उत्पादितवान् । स
परमेश्वरोऽस्मै अस्मदर्थं प्रजां पुष्टिं च वर्धयमानः प्रजानन्नस्मदभिप्रायं प्रकर्षण
जानानो विराजं ह्यमानमन्नं पर्येति सवेतः प्राप्नोतु । अन्नं वै विराडिति श्रुतिः ।

अथ तृतीया—

वाजस्येमामिति । वाजस्य प्रसव ईश्वर इमां दिवमिमानि चान्यानि सर्वाणि
भुवनानि जिश्रिय आश्रितवान् । सवेषां च भुवनानां राजा भुत्वाऽदित्सन्तं
हविर्दानुमनिच्छन्तं मां प्रजानन्मर्दायचुन्द्रिभेगेन हविर्दापेयन्तु । ततो नोऽस्मभ्यं
सर्वेश्वीरां पुत्रभृत्यादयः सर्वे वीरा यस्याः सा सर्वेश्वीरा तादृशीं राधिं धनं च
नियच्छन्तु नियमेन ददानु ।

(वाजपेयोपशुक्लाज्ञहोमाभिधानम्)

अथ चतुर्थी—

अग्ने अच्छेति । हेऽग्न इहास्मिन्कर्मणि नोऽस्माकमच्छाऽऽभिमुख्येन वद्दं हितं कथय । नोऽस्मान्प्रति सुमनाः करुणार्द्रचित्तो भव । हे भुवस्पते भूमिपते नोऽस्मभ्यं प्रकर्षेण यच्छ धनं देहि । यस्मात्त्वमस्मत्स्वामी सन्नोऽस्मभ्यं धनदा असि ।

अथ पञ्चमी—

प्र णो यच्छत्विति । षड्भिः प्रशब्दैः प्रयच्छत्विति प्रददात्वित्यन्वये सत्येतानि षड् वाक्यानि भवन्ति । अर्यमभगवृहस्पतयो देवेषूत्तमत्वाद्द्विप्रपरिव्राजकन्यायेन पृथङ्निर्दिश्यन्ते । तेभ्योऽन्ये त्वत्र देवशब्देनोच्यन्ते । ते सर्वे नोऽस्मभ्यं धनं प्रयच्छन्तु । उतापि च सूनृता प्रियवागभिमानीनी देवता या चान्यवाङ्मात्राभिमानीनी देवता ते उभे धनं प्रयच्छताम् ।

अथ षष्ठी—

अर्यमणमिति । हे ईश्वर पुनरस्मभ्यं दातुं धनस्य दानायार्यमादीश्वोदय प्रेरय । वाक्सरस्वत्योः पूर्वोक्तसूनृतावाचोरिव भेदो द्रष्टव्यः वाजिनसन्नाधिपतिम् ।

अथ सप्तमी—

सोमामिति । वयं सोमराजादीन्प्रथमतः कर्मारम्भकाननुसृत्य पश्चादारभामहेऽतस्ते सर्वेऽनुगृह्णन्तु ।

विधत्ते—

“ सप्तान्नहोमाञ्जुहोति । सप्त वा अन्नानि । यावन्त्येवान्नानि । तान्येवावरुन्धे । सप्त ग्राम्या ओषधयः । सप्ताऽऽरण्याः । उभधीषामवरुद्ध्यै ” [ब्रा० का० १ प्र० ३ अ० ८] इति ।

अन्नहेतूनामोषधीनां सप्तत्वात्तत्कार्याणामन्नानामपि सप्तत्वम् । ओषधीनां सप्तत्वमापस्तम्बोऽग्निचयने दर्शयति—“ तिलमापञ्जीहियवाः प्रियङ्गवणवो गोधूमा वेणुः श्यामाका नीवारा जर्तिल्लाश्च गवीधुका अरण्यजा मार्कटका विज्ञेया गर्भुतसप्तमाः कुलत्थसप्तमा वा सप्त ग्राम्याः रुष्टे सप्ताऽऽरण्या अरुष्टे ” इति ।

एकैकस्यान्नस्य पृथगेव होमं विधत्ते—

“ अन्नस्यान्नस्य जुहोति । अन्नस्यान्नस्यावरुद्ध्यै ” [ब्रा० का० १ प्र० ३ अ० ८] इति ।

इमं पक्षमापस्तम्बो दर्शयति—“ वाजप्रसवीयं जुहोति सप्त ग्राम्या ओष-
धयः सप्ताऽऽरण्याः पृथगन्नानि द्रवीकृत्यौदुम्बरेण स्रुवेण वाजस्येमं प्रसवः
सुषुव इति ग्राम्याणि हुत्वाऽऽरण्यानि जुहोति ” इति ।

इदानीं चौधायनाभिमतं सर्वाण्येकीकृत्य होमं विधत्ते—

“ यद्वाजपेययाज्यनवरुद्धस्याश्रीयात् (१) । अवरुद्धेन व्युध्येत ।
सर्वस्य समवदाय जुहोति । अनवरुद्धस्यावरुद्ध्यै ” [ब्रा० का० १ प्र०
३ अ० ८] इति ।

होमकाले यदन्नमवरुद्धं स्वीकृतं तदुपेक्ष्य यदस्वीकृतं वाजपेययाजी काला-
न्तरेऽश्रीयात्तदानीमुपेक्षितेन यागकालीनेनान्नेनासौ वियुक्तो भवेत् । अतः
सर्वमेकीकृत्य होमे सर्वस्यापि यागकाले स्वीकृतत्वेन दोषापादकमस्वीकृतं
किञ्चिन्न भवेत् । अतोऽस्वीकृतस्य सर्वस्यापि यागकाले स्वीकाराय मिलित्वा
होम इत्यर्थः ।

होमे साधनविशेषं विधत्ते—

“ औदुम्बरेण स्रुवेण जुहोति । उर्ग्वान्नमुदुम्बरः । उर्जं एवान्नाद्यस्याव-
रुद्ध्यै ” [ब्रा० का० १ प्र० ३ अ० ८] इति ।

उर्ग्वान्नं यत्प्रदमेवान्नमत एव देशविशेषे बह्वद्यते ।

देवस्य त्वेति । कल्पः—“ अथ यजमानायतने कृष्णाजिनं प्राचिनग्रीवमु-
त्तरलोमाऽऽस्तृणाति तद्यजमानं प्राञ्चमुपवेश्य सुवर्णरजताभ्यां रुक्माभ्यां पर्यु-
पास्य पुरस्तात्पत्यञ्चमभिषिञ्चति जीर्षितोऽभिषिञ्चत्यामुखादन्ववस्त्रावयति देवस्य
त्वा सवितुः प्रसवेऽश्विनोर्वाहुभ्यां पूष्णो हस्ताभ्याः सरस्वत्यै वाचो यन्तुर्यन्त्रे-
णाग्नेरत्वा साम्राज्येनाभिषिञ्चामीन्द्रस्य त्वा बृहस्पतेस्त्वा साम्राज्येनाभिषिञ्चा-
मीति ” इति ।

अत्रेन्द्रस्येत्यस्मिन्मध्यममन्त्रेऽनुपङ्गसूचनायानाम्नातोऽपि त्वाशब्दः सूत्रकारेण
पाठितः । देवस्य त्वेत्यादिव्याख्यातः । या सरस्वती वाग्विशेषदेवता या च वाक्श-
ब्दाभिहिता वाक्सामान्यदेवता यश्चान्तर्यामी यन्तृशब्दवाच्यो योऽप्यग्निस्तेजःप्र-
दस्तेषां यन्त्रेण नियमनानुज्ञया साम्राज्यनिमित्तं त्वामभिषिञ्चामि । इन्द्रस्ये-
त्येतावानेवाऽऽम्नातो द्वितीयो मन्त्रः । स च पूर्वोत्तरभागयोरनुपङ्गेण व्याख्या-
तव्यः । बृहस्पतेरित्यादौ तृतीयमन्त्रे पूर्वभागोऽनुपङ्गनीयः ।

(वाजपेयोपयुक्तान्नहोमाभिधानम्)

देवस्य त्वेत्येतास्मिन्मन्त्रभागे प्रसवपदाभिप्रायमाह—

“ देवस्य त्वा सवितुः प्रसव इत्याह । सवितृप्रसूत एवैनं ब्रह्मणा देवता-
भिरभिपिञ्चति ” [ब्रा० का० १ प्र० ३ अ० ८] इति ।

ब्रह्मणा मन्त्रेण प्रतिपाद्याभिरिति शेषः ।

सर्वौषधिरसमभिपेकद्रव्यत्वेन विधत्ते—

“ अन्नस्यान्नस्याभिपिञ्चति । अन्नस्यान्नस्यावरुद्धये (२) ” [ब्रा०
का० १ प्र० ३ अ० ८] इति ।

प्रकारविशेषं विधत्ते—

“ पुरस्तात्प्रत्यञ्चमभिपिञ्चति । पुरस्ताद्धि प्रतीचीनमन्नमद्यते । शीर्षतोऽभि-
पिञ्चति । शीर्षतो ह्यन्नमद्यते ” [ब्रा० का० १ प्र० ३ अ० ८] इति ।

आसपुटावातविषयवाक्यवद्ध्यारूप्येयम् ।

गुणान्तरं विधत्ते—

“ आमुखादन्ववस्त्रावयति । मुखेन एवास्मा अन्नाद्यं दधाति ” [ब्रा० का०
१ प्र० ३ अ० ८] इति ।

शिरस आरभ्याऽऽनुलोम्येन मुखपर्यन्तमेवावस्त्रावयेन्न त्वयः ।

मन्त्रेष्वग्नीन्द्रबृहस्पतिशब्दतात्पर्यं व्याचष्टे—

“ अग्नेस्त्वा साम्राज्येनाभिपिञ्चापीत्याह । एष वा अग्नेः सवः । तेनैवैनम-
भिपिञ्चति । इन्द्रस्य त्वा साम्राज्येनाभिपिञ्चापीत्याह (३) । इन्द्रियमेवास्मि-
न्नेतेन दधाति । बृहस्पतेस्त्वा साम्राज्येनाभिपिञ्चापीत्याह । ब्रह्म वै देवानां बृह-
स्पतिः । ब्रह्मणेवैनमभिपिञ्चति ” [ब्रा० का० १ प्र० ३ अ० ८] इति ।

एष ओषधिरसोऽग्नेः सवोऽग्निना प्रेरितः । अतोऽग्निशब्दमुच्चारयन्नाग्निसंबन्धेन
तेनैव रस्तेनाभिपिञ्चति । एष वा इन्द्रस्य सवो बृहस्पतेः सव इत्यनुत्तथेयम् ।

विधत्ते—

“ सोमग्रहाश्चावदानीयानि चत्विग्भ्य उपहरन्ति । अमुमेव तैर्लोकमन्नवन्तं
करोति । सुराग्रहाश्चानवदानीयानि च वाजनुद्भ्यः । इममेव तैर्लोकमन्नवन्तं
करोति । अथो उभयीष्वेवाभिपिञ्चते ” [ब्रा० का० १ प्र० ३ अ० ८] इति ।

पशोर्यान्यवदानीयानि हृदयादीनि । हृदयस्याग्नेऽवद्यनीन्यादिश्रुतेः । तानीडा-
यामवचानि सोमग्रहांश्चत्विग्भ्यः प्रयच्छेत् । शिरआदीन्यनवदानीयानि । न

(वाजपेयोपयुक्तान्नहोमाभिधानम्)

शीर्ष्णोऽवद्याते नांसयोरिव्यादिश्रुतेः । तानि सुराग्रहांश्च वाजसृद्भ्यो रथान्तरैः
पोडगभिराजिधावनं कृतवद्भ्यो वैश्वेभ्यः प्रयच्छेत् । एवं सत्युभयीषु देवीषु
मानुषीषु च प्रजास्वयमभिपिक्तो भवति ।

विधत्ते—

“ विमाथं कुर्वते वाजसृतः (४) । इन्द्रियस्यावरुद्ध्यै ” [ब्रा०
का० १ प्र० ३ अ० ८] इति ।

विशेषेण मथनमारोहणं कलहो विमाथः । पानवश्यनटनायाभिनयं
विमाथं कुर्युः ।

सवनत्रये स्तोत्रेषु ऋग्विशेषं विधत्ते—

“ अनिरुक्ताभिः प्रातःसवने स्तुवते । अनिरुक्तः प्रजापतिः । प्रजापते-
राप्त्यै । वाजवतीभिर्माध्यंदिने । अन्नं वै वाजः । अन्नेमेवावरुद्ध्यै । शिपिवि-
ष्टवतीभिस्तृतीयसवने । यज्ञो वै विष्णुः । पशवः शिपिः । यज्ञ एव पशुषु
प्रतितिष्ठति ” [ब्रा० का० १ प्र० ३ अ० ८] इति ।

अनिरुक्ताभिरव्यक्तदेवताकाभिर्ऋग्भिः । साकल्येन तन्महिम्नो वक्तुमशक्य-
त्वात्प्रजापतिरनिरुक्तः । वाजशब्दोपेता ऋचो वाजवत्यः । शिपिविष्टशब्दोपेता-
श्वर्चः शिपिविष्टवत्यस्ताः सर्वाः सामवेदे द्रष्टव्याः । विष्टशब्दो विष्णुपर्यायः
सन्नत्र फलव्यापिनं यजमाचष्टे । शिपिशब्दः पशुवार्चा । अतः शिपिविष्टवती-
भिर्ऋग्भर्यज्ञे पशुषु च प्रतितिष्ठत्येव ।

सामविशेषं विधत्ते—

“ बृहदन्त्यं भवति । अन्नमेवैनं श्रियै गमयति (५) ” [ब्रा०
का० १ प्र० ३ अ० ८] इति ।

अन्तिमस्य स्तोत्रस्य यदन्त्यं साम तद्बृहद्वायेत् । तेन गानेनैनं यजमानं
श्रियै संपत्सिद्धये यजस्यान्नं समाप्तिं प्रापितवान्भवति ।

अत्र विनियोगसंग्रहः—

“ वाजसप्तभिर्ऋग्नस्य होमो देवयजुस्त्रयात् ।

आभिपिञ्चेत्स्वामिनं तं दृश मन्त्रा इहोदिताः ॥ १ ॥ ” इति ॥

इति श्रीमत्सायणाचार्यविरचिते माधवविये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये प्रथमकाण्डे सप्तमप्रपाठके

दशमोऽनुवाकः ॥ १० ॥

(अथ प्रथमाष्टके सप्तमप्रपाठक एकादशोऽनुवाकः) ।

अ॒ग्नि॒र॒का॒क्षरे॒ण वा॒च॒मु॒द॒ज॒य॒द॒श्विनो॑ इ॒व्य॒क्ष॒-
रे॒ण प्रा॒णा॒पा॒ना॒बु॒द॒ज॒य॒तां वि॒ष्णु॒रु॒य॒क्षरे॒ण त्री॒-
ल्लो॒कानु॒द॒ज॒य॒त्सोम॑श्च॒तुर॒क्षरे॒ण च॒तु॒ष्पदः॑ प॒शू॒-
नु॒द॒ज॒य॒त्पू॒षा प॒श्वा॒क्षरे॒ण प॒ङ्क्ति॒मु॒द॒ज॒य॒द्वा॒ता
प॒ङ्क्षरे॒ण प॒डु॒तु॒नु॒द॒ज॒य॒न्म॒रुतः॑ स॒प्ता॒क्षरे॒ण स॒प्त॒-
प॒दा॑ ५ श॒क॒री॒मु॒द॒ज॒य॒न्बृ॒ह॒स्पति॑र॒ष्टा॒क्षरे॒ण गाय॑-
त्री॒मु॒द॒ज॒य॒न्मि॒त्रो न॒वा॒क्षरे॒ण त्रि॒वृ॒तः॑ स्तो॒म॒-
मु॒द॒ज॒य॒त् (१) वरु॑णो द॒शा॒क्षरे॒ण वि॒राज॑मु॒-
द॒ज॒य॒दिन्द्र॑ एका॒दशा॒क्षरे॒ण त्रि॒ष्टु॒भ॒मु॒द॒ज॒य॒द्वि॒श्वे
दे॒वा द्वा॒द॒शा॒क्षरे॒ण ज॒ग॒ती॒मु॒द॒ज॒य॒न्वस॑व॒स्वयो॑-
द॒शा॒क्षरे॒ण त्रयो॑द॒शः॑ स्तो॒म॒मु॒द॒ज॒य॒न्रु॒द्राश्च॑तु॒-
र्द॒शा॒क्षरे॒ण च॒तु॒र्द॒शः॑ स्तो॒म॒मु॒द॒ज॒य॒न्ना॒दि॒त्याः
प॒ञ्च॒द॒शा॒क्षरे॒ण प॒ञ्च॒द॒शः॑ स्तो॒म॒मु॒द॒ज॒य॒न्ना॒दि॒तिः
षोड॑शा॒क्षरे॒ण षोड॑शः॑ स्तो॒म॒मु॒द॒ज॒य॒त्प्र॒जा॒पा॒तिः
सप्त॑द॒शा॒क्षरे॒ण सप्त॑द॒शः॑ स्तो॒म॒मु॒द॒ज॒य॒त् (२) ॥

(त्रि॒वृ॒तः॑ स्तो॒म॒मु॒द॒ज॒य॒त्पट्त्वारि॑श॒च्च) ।

इति ऋण्यजुर्वेदीयतैत्तिरीयसंहितायां प्रथमाष्टके
सप्तमप्रपाठक एकादशोऽनुवाकः ॥ ११ ॥

(अथ प्रथमकाण्डे सप्तमप्रपाठक एकादशोऽनुवाकः) ।

इगमेऽनहोम उक्तः । एकादश अज्जितिमन्त्रा उच्यन्ते ।

कल्पः—“ अथ यजमानमन्वारथायोऽज्जितीर्वाचयत्यग्निरकाक्षरेण वाचमुदज-
यदिति सप्तदश ” इति ।

पाठस्तु—

अग्निरेकाक्षरेणेति । आश्रावयेत्यादिके सप्तदशाक्षरे मन्त्रसंघे एकैकाक्षरवृद्ध्या तत्तन्मन्त्रं पठित्वा तत्सामर्थ्याद्गन्यादयो वागादीनुदजयन् । अथवा विध्यन्तर एकाक्षरो मन्त्रशास्त्रप्रसिद्ध्या वागग्निवीजं तेनैकाक्षरेण मन्त्रेणाग्नेर्वागुज्जयः । व्यक्षरेणाजपामन्त्रेण प्राणापानात्मकेनाश्विनोः प्राणापानोज्जयः । एवमन्येऽपि व्यक्षरादिमन्त्रा यथायोगमुच्येयाः । मन्त्राक्षरसंख्यानुसारेण लोकत्रयादिजयो विज्ञेयः । त्रिवृत्स्तोमगतानामृचां नवसंख्योपेतत्वात्तज्जयो द्रष्टव्यः । त्रयोदशस्तो-
मादावपि तिसृणामृचामावृत्तिविशेषेण तत्तत्संख्या द्रष्टव्या । एतदुज्जितिविधिस्तु ता वा एता उज्जितयो व्याख्यायन्त इत्येतादृशः पूर्वमेवास्माभिर्व्याख्यातः सोऽयमत्रोत्कर्षणीयः ।

अत्र विनियोगसंग्रहः—

“ अग्निः सप्तदशाऽऽम्नाता उज्जितीर्वाचयेदमः ।

यजमानं रथेष्वेषु धावत्स्वध्वर्युरादरात् ॥ १ ॥ ” [इति] ।

इति श्रीमत्सायणाचार्यविरचिते भाष्यवीथे वेदार्थप्रकाशे कृष्णयजुर्वे-

दीयतेत्तिरीयसंहिताभाष्ये प्रथमकाण्डे सप्तमप्रपाठक

एकादशोऽनुवाकः ॥ ११ ॥

(अथ प्रथमाष्टके सप्तमप्रपाठके द्वादशांशुवाकः) ।

उपयामगृहीतोऽसि नृपदं त्वा हृपदं भुव-
नसदमिन्द्राय जुष्टं गृह्णास्येप ते योनिरि-
न्द्राय त्वापयामगृहीतोऽस्यन्मुपदं त्वा घृत-
मदं व्योमसदमिन्द्राय जुष्टं गृह्णास्येप ते योनि-
रिन्द्राय त्वापयामगृहीतोऽसि पृथिविपदं त्वाऽ-
न्तरिक्षमदं नाकमदमिन्द्राय जुष्टं गृह्णास्येप ते
योनिरिन्द्राय त्वा । ये ग्रहाः पृथ्वजनीना
येषां तिस्रः परमजाः । देव्यः कोशः (१)

(वाजपेयोपयुक्तातिग्राह्यमन्त्राभिवानम्)

समुञ्जितः । तेषां विशिंप्रियाणाभिपमूर्जं रसम-
ग्रभिमेष ते योनिरिन्द्राय त्वा । अपा रस-
मुद्वंसं सूर्यरश्मिं समाभृतम् । अपा रस-
सस्य यो रसस्तं वो गृह्णाम्युत्तममेष ते
योनिरिन्द्राय त्वा । अया विष्ठा जिनयन्कर्व-
राणि स हि घृणिरुर्वराय गातुः । स प्रत्यु-
दैद्धरुणो मध्वा अग्रं स्वायां यत्तनुवां तनूमै-
रयत । उपयामगृहीतोऽसि प्रजापतये त्वा
जुष्टं गृह्णाम्येष ते योनिः प्रजापतये त्वा (२) ॥

(कोशस्तनुवां त्रयोदश च) ॥

इति छण्णयजुर्वेदीयतैत्तिरीयसंहितायां प्रथमाष्टके
सप्तमप्रपाठके द्वादशोऽनुवाकः ॥ १२ ॥

(अथ प्रथमकाण्डे सप्तमप्रपाठके द्वादशोऽनुवाकः) ।

एकादश उज्जतिमन्त्रा उक्ताः । द्वादशेऽतिग्राह्यमन्त्रा उच्यन्ते ।

कल्पः—“ आग्रयणं गृहीत्वा पञ्चैन्द्रानतिग्राह्यान्गृह्णात्युपयामगृहीतोऽसि
नृपदं त्वा द्रुपदमित्येताभिः पञ्चभिः ” इति ।

तत्र प्रथममन्त्रपाठस्तु—

उपयामेति । हे प्रथमातिग्राह्य त्वमुपयामेन पृथिव्यात्मकेन पात्रेण गृही-
तोऽसि । इयं वा उपयाम इति पूर्वमुदाहृतम् । मनुष्येषु वनस्पतिषु भुवनेषु
स्वामित्वेनावस्थितामिन्द्राय प्रियं त्वां गृह्णामि । एष स्वरप्रदेशस्तं स्थानं तस्मा-
दिन्द्राय त्वामत्र सादयामि । एष इत्यादिः सादनमन्त्रः ।

नृपदमित्यादिपदाभिप्रायमाह—

नृपदं त्वेत्याह । प्रजा वै नृन् । प्रजानामेवतेन सृपते । द्रुपदमित्याह । वन-
स्पतयो वै द्रु । वनस्पतीनामेवतेन सृपते । भुवननदमित्याह । यदा वै वसत्या-

भवति । भुवनमगन्धिति वै तमाहुः । भुवनमेवैतेन गच्छति (१) ” [ब्रा० का० १ प्र० ३ अ० ९] इति ।

नृन्नुत्तरस्तेषु सीदतीति नृपत्तं नृपदम् । एतेन यजुष्पाठेन प्रजानां मध्ये सूयते स्वामित्वेनाभिषिच्यते । यदा लोके वसीयान्धनादृचो भवति तदा तं पुरुषं स्वामित्वेन कृत्स्नं भुवनमगन्प्राप्तवानिति जना आहुः ।

अथ द्वितीयग्रहणमन्त्रः—

उपयामेति । पूर्ववद्व्याख्येयम् ।

एतदेवाभिषेत्य तथैव व्याचष्टे—

“ अप्सुपदं त्वा वृतसदमित्याह । अपामेवैतेन वृतस्य सूयते । व्योमसदमित्याह । यदा वै वसीयान्भवति । व्योमागन्धिति वै तमाहुः । व्योमेवैतेन गच्छति ” [ब्रा० का० १ प्र० ३ अ० ९] इति ।

अप्स्वत्यादिपाठेन तत्स्वामित्वेनाभिषेकः । धनादृचस्य व्योमगाभित्वं नाम गजाश्वरोहणम् ।

अथ तृतीयग्रहणमन्त्रः—

उपयामेति । पूर्ववद्व्याचष्टे—

“ पृथिविपदं त्वाऽन्तरिक्षसदमित्याह । एषामेवैतेन लोकानां सूयते । तस्माद्वाजपेययाजी न कंचन प्रत्यवरोहति । अपीव हि देवतानां सूयते । नाकसदमित्याह । यदा वै वसीयान्भवति । नाकमगन्धिति वै तमाहुः । नाकमेवैतेन गच्छति ” [ब्रा० का० १ प्र० ३ अ० ९] इति ।

तस्मादयं वाजपेययागनाग्न्यादिदेवतानामपि मध्येऽभिषिक्तं इव भवति । अग्रेस्त्वा साम्राज्येनाभिषिञ्चाभीत्यादिमन्त्रेष्वग्न्यादीनां यत्तत्साम्राज्यं तेन निमित्तेनाभिषेकस्योक्तत्वान्न प्रत्यवरोहति । अपि तस्माद्देवतानां मध्येऽभिषिक्तत्वाद्देववदेव कमपि मनुष्यं प्रति गजादिवाहान्नावरोहति नावरोहेदिति विधिः । अत एवाऽऽपस्तम्ब आह—“ यावज्जीवं न कंचन प्रत्यवरोहेद्वृहस्पतिसेवेन वा प्रत्यवरोहणीयेन यजेत ” इति ।

अथ चतुर्थग्रहणमन्त्रः—

ये ग्रहा इति । यऽतिग्राह्यरूपा ग्रहाः पञ्चजर्नानाः पञ्चजर्नग्यो देव-

(वाजपेयोपयुक्तातिग्राह्यमन्त्राभिधानम्)

मनुष्यासुररक्षोगन्धर्वेभ्यो निपादपञ्चमेभ्यो वर्णेभ्यो वा हिताः । येषामतिग्राह्याणां तिस्र आग्नेयैन्द्रसौर्याख्यातिग्राह्यरूपाः परमजाः प्रकृतयः । किञ्च येषां प्रभावेन दैव्यो दिवि भवः कोशो मेघः समुञ्जितः सम्पद्भ्युञ्जीकृतो वर्षाभिमुखः कृत इत्यर्थः । विविधानि शिप्राणि हनुस्थानीयानि पात्राग्राणि तैरुपेता विशिप्रियास्तादृशानां तेषामतिग्राह्याणां पूरणायेवमन्नसदृशमूर्जं बलप्रदं सोमरसं समग्रभीं सम्पद्गृह्णामि ।

पञ्चजनीनशब्दाभिप्रायं दर्शयति—

‘ ये ग्राहाः पञ्चजनीना इत्याह । पञ्चजनानामेवैतेन सूयते ” [ब्रा०का० १ प्र० ३ अ० ९] इति ।

एतेन मन्त्रपाठेन निपादपञ्चमानां वर्णानां स्वामित्वेनाभिषिच्यते ।

अथ पञ्चमग्राहणमन्त्रः—

अपामिति । हेऽतिग्राह्या वो युष्माकं मध्य उत्तमं चरमं ग्रहं तं तथाविधं गृह्णामि । किंविधम् । अपां रसम् । उदकरस्यैव सोमरसत्वेन परिणामात् । उद्भूतं वयोऽञ्जं जीवनं वा यस्य तमुद्वयसम् । सोमरसो ह्यन्नाभूतो जीवनहेतुश्च । अपाम सोमममृता अभूमेत्युक्तत्वात् । सूर्य(यो ?) रश्मिः परिपाकहेतुर्यस्य त्वं सूर्यरश्मिम् । वृष्टिक्लिन्ना ओषधय आतपेन पच्यन्तेऽन्यथा वृष्ट्याधिक्येन पूमेयुः । समाभूतं गायत्र्या द्युलोकात्सम्यगानीतम् । किञ्चापां रसः सोमवल्लिरूपेण परिणतस्तस्यापि यो रसः सारस्तादृशमुदकरसम् ।

स्वामित्वं तेजोयुक्तत्वं च भागद्वयपाठेन भवतीति दर्शयति—

“ अपां रसमुद्वयसमित्याह । अपामेवैतेन रसस्य सूयते । सूर्यरश्मिं समाभूतमित्याह सशुक्रत्वाय (२) ” [ब्रा०का० १ प्र० ३ अ० ९] इति ।

कल्पः—“ अया विष्टा जनयन्कर्वराणीति समदश प्राजापत्यान्सोमग्राह्यान्गृह्णाति ” इति । पाठस्तु—

अया विष्टेति । अयाऽयं प्रजापतिर्विष्टा विशेषेणात्र स्थितः कर्वराण्येतानि कर्माणि जनयन्संपादयन्वर्तते । यस्मात्स प्रजापतिर्वृषिणीर्दीप्तिमान्प्रकाशको भूत्वा वराय श्रेष्ठाय कर्मफलायोरुर्गातुर्विस्तीर्णो मार्गो भवति । तस्मात्स प्रजापतिर्मध्वो मधुनः कर्मफलस्य धरुणो धारयिता सन्नग्रं प्रत्यस्मत्समीपं प्रति उदैदुत्कर्षेण प्राप्नोतु । यद्यस्मात्स्वायां तनुवां स्वकीये शरीरे तनुमस्मच्छरिरमैरयत

पापमति, तस्माद्द्वयं फलं प्राप्स्याम इति शेषः । एकपर्चा गृह्णातीत्येतस्य विधिः ।
स च पूर्वमेव व्याख्यातः । अत्र विनियोगसंग्रहः-

“ उपेत्यतिग्राह्यमेन्द्रं गृहीत्वैषेति सादयेत् ।

उत्तरेषु चतुर्ष्वेवमया सप्तदश ग्रहान् ॥

प्राजापत्यान्प्रगृह्णाति मन्त्रा द्वादश वर्णिताः ” ॥१॥ इति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-
दीयतैत्तिरीयसंहिताभाष्ये प्रथमकाण्डे सप्तमप्रपाठके
द्वादशोऽनुवाकः ॥ १२ ॥

(अथ प्रथमाष्टके सप्तमप्रपाठके त्रयोदशोऽनुवाकः) ।

अन्वह मासा अन्विद्वानान्यन्वोषधीरनु पर्ष-
तामः । अन्विन्द्रो रोदसी वावज्ञाने अन्वापो
अजिहत जायमानम् । अनु ते दायि मह
इन्द्रियाय मत्रा ते विश्वमनु वृत्रहत्ये । अनु
क्षत्रमनु सद्यो यजत्रेन्द्र देवेभिरनु ते नृपद्ये ।
इन्द्राणीमासु नारिषु सुपत्नीमहमश्रवम् । न
ह्यस्या अपरं च न जरमा (१) मरते पतिः ।
नाहमिन्द्राणि रारण सस्युर्वृषाकपेर्ऋते । यस्ये-
दमप्यं हविः प्रियं देवेषु गच्छति । यो जात
एव प्रथमो मनस्वान्देवो देवान्कर्तुना पर्यभू-
पत् । यस्य शुष्माद्रोदमी अर्भ्यसेतां नृम्णस्य
महा म जनास इन्द्रः । आ ते मह इन्द्रोत्युग्र
समन्यवो यत्समरन्त सेनाः । पताति दिशुञ्ज-
र्यस्य बाहुवोर्मा ते (२) मनो विष्वद्रियग्वि
चारीत् । मा नो मर्धांग भंरा द्धि तन्नः प्र
दाशुपे दातवे भृगि यत्ने । नव्ये देष्णे शस्ते

(काम्ययाज्यापुरोनुवाक्याभिधानम्)

अस्मिन्त उक्थे प्र ब्रवाम वयमिन्द्र स्तुवन्तः ।
 आ तू भर मार्किरेत्तपरिं घाद्विद्या हि त्वा
 वसुपतिं वसूनाम् । इन्द्र यत्ते माहिंनं दत्रम-
 स्त्यस्मभ्यं तद्धर्यंश्व (३) प्र यन्धि । प्रदा-
 तारं हवामह इन्द्रमा हविषा वयम् । उभा
 हि हस्ता वसुना पृणस्वाऽऽ प्र यच्छ दक्षि-
 णादौत सन्यात् । प्रदाता वञ्ची वृषभस्तुरा-
 षाद्च्छुष्मी राजा वृत्रहा सौमपावा । अस्मि-
 न्यज्ञे वहिण्या निषद्याथा भव यजमानाय शं
 योः । इन्द्रः सुत्रामा स्ववाः अवाभिः सुमृ-
 डीको भवतु विश्ववेदाः । वाधतां द्वेषो अभयं
 कृणोतु सुवीर्यस्य (४) पतयः स्याम । तस्य
 वयं समतौ यज्ञियस्यापि भद्रे सौमनसे
 स्याम । स सुत्रामा स्ववाः इन्द्रो अस्मे
 आराच्चिद्द्वेषः सनुतयुधोतु । रेवतीर्निः सध-
 माद् इन्द्रे सन्तु तुविवाजाः । क्षुमन्तो याभि-
 र्मदेम । प्रो ष्वस्मै पुरोरथमिन्द्राय शूपमर्चत ।
 अभीके चिदु लोककृत्सङ्गे समत्सं वृत्रहा ।
 अस्माकं बोधि चोदिता नभन्तामन्यकेषाम् ।
 ज्याका अधि धन्वसु (५) ॥

(जरसा मा ते हर्यंश्च सुवीर्यस्याध्येकं च) ॥

इति कृष्णयजुर्वेदीयतैत्तिरीयसंहितायां प्रथमाष्टके
 सप्तमप्रपाठके त्रयोदशोऽनुवाकः ॥ १३ ॥

(काम्ययाज्यापुरोनुवाक्याभिधानम्)

(पाकयज्ञं सः श्रवाः परोक्षं चार्ह्यो ध्रुवामगन्धेत्याह देवं सवितर्देव-
स्याहं क्षत्रस्योत्वं वाजस्यारिकाक्षरेणोपयामगृहीतोऽसि नृपदमन्वंह त्रयोदश

॥ १३ ॥

(पाकयज्ञं परोक्षं ध्रुवां वि सृजते च नः सर्ववीरां पतयः स्यामैकपश्चाशत्

॥ ५१ ॥

इति कृष्णयजुर्वेदीयतैत्तिरीयसंहितायां प्रथमाष्टके

सप्तमः प्रपाठकः ॥ ७ ॥

(अथ प्रथमकाण्डे सप्तमप्रपाठके त्रयोदशोऽनुवाकः) ।

द्वादशे वाजपेयमन्त्राः समापिताः । त्रयोदशे काम्ययाज्या [पुरोनुवाक्या]
उच्यन्ते ।

काम्येष्टिकाण्डे काचिदिष्टिरेवाम्नायते—

“ इन्द्रायान्वृजवे पुरोडाशमेकादशकपालं निर्वपेद्ग्रामकाम इन्द्रमेवान्वृजं
स्वेन भागधेयेनोप धावति स एवास्मै सजाताननुकान्करोति ग्राम्येव भवति ”
[स० का० २ प्र० २ अ० ८] इति ।

अनुकूलश्चासावृजुश्चेत्यन्वृजुः, साहाय्यकरणमानुकूल्यम् । विरोधानाचारण-
मृजुत्वं तादृशम् । इन्द्रोऽस्मै यजमानाय सजाताञ्ज्ञातिप्रभूतिचन्धूननुकानेतस्मि-
न्ननुकूलान्करोति । ततोऽयं ग्रामस्वामी भवत्येव ।

तत्र पुरोनुवाक्यामाह—

अन्वहेति । अहशब्द इच्छब्दश्च समुच्चये । चैत्रादयो मासास्ते च
षायमानमिन्द्रमनुसृत्याजिहतास्माननुग्रहीतुं प्राप्तवन्तः । एवं वनान्योपधयः पर्वता
वावशाने अस्मान्कामयमाने रोदसी द्यावापृथिव्यावापश्चाजिहतेति योजना ।
षोढा वाक्यानि भेत्तुं षडनुशब्दाः । स च भेद आदरार्थः ॥

अथ याज्यामाह—

अनु त इति । यजत्र यष्टव्य हे इन्द्र महे महते सर्वेभ्यो देवेभ्योऽधिकाय
ते तुभ्यं सत्रा सत्रेषु विश्वं सर्वं हविर्देवेभिरग्न्यादिभिरनुयायि अनुक्रमेण दीयते ।

(काम्ययाज्यापुरोनुवाक्याभिधानम्)

किमर्थम् । वृत्रहत्ये वृत्रबंधमनु ते तवेन्द्रियाय बलसिद्धयर्थम् । न केवलं वृत्र-
बंधमनुसृत्य क्षत्रमनु त्वदीयं क्षत्रियत्वजात्यभिमानं चानुसृत्य, सहोऽनु त्वदी-
यमेव बलमनुसृत्य, नृष्वे वैरिमनुष्यतिरस्कारशीलमनुसृत्य, त्वयि यथोक्तान्गुणा-
नवेक्ष्य ते तुभ्यं पुनः पुनर्दीयत इति शेषः ।

इष्टचन्तरं विधत्ते—

“ इन्द्राण्यै चरुं निर्वपेद्यस्य सेनाऽसंशितेव स्यादिन्द्राणी वै सेनायै देव-
तेन्द्राणीमेव स्वेन भागधेयेनोप धावति सैवास्य सेना संश्रयति [सं० का०
२ प्र० २ अ० ८] इति ।

असंशिता तीक्ष्णा न भवति(वेत्) स्वकार्यक्षमा नैव भवेदित्यर्थः ।

तस्यामिष्टौ कंचिदङ्गविशेषं विधत्ते—

“ बल्वजानपीध्मे सं नहेद्रौर्थाधिष्कन्ना न्यमेहत्ततो बल्वजा उदतिष्ठन्ग-
वामेवैनं न्यायमपिनीय गा वेदयति ” [सं० का० २ प्र० २ अ० ८]
इति ।

बल्वजास्तृणविशेषाः । तानपि चोदकप्राप्त इध्मे सम्यग्वघ्नीयान् । अधि-
ष्कन्नाऽधिकं पुरीषं प्राप्ता गौर्यत्र देशे, न्यमेहन्त्रितरां मूत्रं करोति, ततो देशा-
ह्ल्वजा उत्पद्यन्ते । तेषां च बल्वजानां बन्धत्वेन यजमानं गवामेव न्यायम-
पिनीय प्रापय्य गा वेदयति लम्भयति । गवां न्यायः स्वाधीनतया शिक्षितत्वम् ।
यथा घेनवः शिक्षिताः प्रतिदिनमरण्ये गत्वा यत्र क्वापि पलायनलक्षणं चापलं
परित्यज्य काले स्वगृहमेवाऽऽयान्त्यनायासेन दुहन्ते यथा वा बलीवदाः
शिक्षिताः सन्तो रथादीन्स्वामिन इच्छानुसारेण वहन्ति, तथा सेनायाः स्वव-
शत्वेन कार्यकारित्वं गोन्त्यायः । गा वेदयति गोवद्धितां स्वाधीनां कार्यकारि-
त्वेन प्रापयतीत्यर्थः ।

तत्र पुरोनुवाक्यामाह—

इन्द्राणीमिति । आसु नारिषु देवस्त्रीषु मध्ये सेनास्वामिभूतामिन्द्राणीं
सुपत्नीं पतिव्रतामहमश्रवम् । अपरं चानान्यदप्येकमस्ति, अरया इन्द्राण्याः पति-
र्जरसा नहि भरते नैव द्वियते ।

तत्रैव याच्यामाह—

नाहमिति । हे इन्द्राणि अहं सख्युर्वृषाकपेर्कृते त्वत्प्रियमिन्द्रं विना यं कम्प्यन्त्यं देवं न रारण नैव कीर्तयामि । यस्य ममाप्यमप्सु भवमिदं हविः सोम-पुरोडाशादिकं प्रियमिष्टं भूत्वा देवेषु गच्छति सर्वान्देवान्प्रामोति, तादृशोऽहमिति पूर्वधान्वयः ।

इष्टयन्तरं विधत्ते—

“ इन्द्राय मन्युमते मनस्वते पुरोडाशमेकादशकपालं निर्वपेत्संग्रामे संयत्त इन्द्रियेण वै मन्युना मनसा सङ्ग्रामं जयतीन्द्रमेव मन्युमन्तं मनस्वन्तं स्वेन भागधेयेनोप धावति स एवास्मिन्निन्द्रियं मन्युं मनो दधाति जयति तं संग्रामम् ” [सं० का० २ प्र० २ अ० ८] इति ।

मनस्वते धैर्योपेताय, संग्रामे युद्धे संयत्ते सम्यक्प्रवृत्ते सति, इन्द्रियेण प्राणिपादादीन्द्रियपाटवेन, मन्युना वैरिविषयकोपाधिक्येन, मनसा पलायनभीत्या-दिवर्जनरूपेण धैर्येण ।

तत्र पुरोनुवाक्यामाह—

यो जात इति । यो देव इन्द्रो जात एवोत्पन्नमात्र एव प्रथमो देवानां मध्ये मुख्यो-मनस्वान्वैर्यवांश्च भूत्वा ऋतुना वृत्रवधादिकर्मणा देवानन्यानग्न्यादीन्पर्य-भूषदतिक्रान्तवान् । यस्येन्द्रस्य शुष्माद्भ्रूलाद्रोदसी द्यावापृथिव्यावभ्यसेतामवि-भीताम् । भ्यस भय इति धातुः । जनासो हे जनाः स इन्द्रो नृम्णस्य स्वकीय-बलस्य मह्ना महिष्ठा युष्मानवत्विति शेषः ।

याज्यामाह—

आ त इति । अग्र हे इन्द्राऽऽसमन्तात्तं तवोती रक्षणं महोऽधिकम् । यद्यस्मा-द्रक्षणादस्मदीयाः सेनाः समन्यवो वैरिविषयकोपयुक्ताः सत्यः समरन्त सम्यग-रमन्त क्रीडा अकुर्वन्परवलं नैवागणयन्तित्यर्थः । स (किं) च नर्यस्य मनुष्याहितस्य ते तव बाहुवोर्द्विद्युत्त्वङ्गादिदीप्तिः पताति सर्वत्र प्रसरति । ते मनो विष्वद्विषयग्रहमुखं सन्मा विचारीन्मा विचरतु ।

पूर्वोक्तामेवेष्टिं फलान्तराय विधत्ते—

“ एतामेव निर्वपेद्यो हतमनाः स्वयंपाप इव स्यादेतानि हि वा एतस्मादपक्रा-न्तान्यथेष हतमनाः स्वयंपाप इन्द्रमेव मन्युमन्तं मनस्वन्तं स्वेन भागधेयेनोप धावति स एवास्मिन्निन्द्रियं मन्युं मनो दधाति न हतमनाः स्वयंपापो भवति ” [सं० का० २ प्र० २ अ० ८] इति ।

(काम्ययाज्यापुरोनुवाक्याभिधानम्)

यः पुरुषो रोगेण द्रव्यहान्यादिना वा हतमना नष्टचित्तः सन्स्वयंपाप इव भ्रान्त इव स्यात्, एतस्मात्पुरुषादेतानीन्द्रियमन्युधैर्याणि अपक्रान्तानि । अथेदानीमेष पुरुषो नष्टचित्तः स्वयं भ्रान्तो भवति तादृश एतामेव निर्वपेदिति पूर्वज्ञान्वयः । एतस्यामपीष्टौ पूर्वोक्ते एव याज्यानुवाक्ये ।

इष्टचन्तरं विधत्ते—

“ इन्द्राय दात्रे पुरोडाशमेकादशकपालं निर्वपेद्यः कामयेत दानकामा मे प्रजाः स्युरितीन्द्रमेव दातारः स्वेन भागधेयेनोप धावति स एवास्मै दानकामाः प्रजाः करोति दानकामा अस्मै प्रजा भवन्ति ” [सं० का० २ प्र० २ अ० ८] इति ।

तत्र पुरोनुवाक्यामाह—

मा न इति । हे इन्द्र नोऽस्मान्स्मदीयाः प्रजाश्च मा मर्षीः कलहाथिनीर्मा कार्षीः । किंतु प्रकर्षेण दाशुषे हव्यं दत्तवत्ते यजमानाय दातवे दातुं ते त्वदीयं यद्भूरि धनं संचितमस्ति तदाभर तदाहर । आहृत्य च नोऽस्मभ्यं दाद्धि देहि । हे इन्द्र नव्ये नूतने देष्णे त्वद्दानसाधने शस्ते प्रशस्तेऽस्मिन्कर्मणि त उक्थे त्वदीये शस्त्रे स्तुवन्तो वयं पन्नवाम प्रकर्षेण प्रार्थयामहे ।

तत्रैव याज्यामाह—

आ तू भरेति । हे इन्द्र त्वमा तू भर धनमाहरैव । एतत्त्वदाहृतं धनं मा-
किमैव परिष्ठात्परत्र मा तिष्ठतु । यस्मात्त्वां वसूनां वसुपतिरिति विद्म । कस्यचि-
देव धनस्य पतिर्न भवति, किंतु सर्वेषामिति विवक्षया वसूनां वसुपतिमित्यु-
क्तम् । यस्मादेवं विद्म तस्मादाहरेत्यन्वयः । हे इन्द्र त्वदीयं माहितं महनीयं
दत्तं दातव्यं यद्धनमस्ति हे हर्यश्च हरिनामकाम्यामथाम्यामुपेतन्द्र तद्धनमस्मभ्यं
प्रयन्धि प्रयच्छ ।

इष्टचन्तरं विधत्ते—

“ इन्द्राय प्रदात्रे पुरोडाशमेकादशकपालं निर्वपेद्यस्मै पत्तमिव सन्न प्रदी-
येतेन्द्रमेव प्रदातारः स्वेन भागधेयेनोप धावति स एवास्मै प्र दापयति ” [सं०
का० २ प्र० २ अ० ८] इति ।

प्रदात्रे प्रदापयित्रे । वाक्यस्यान्ते प्रदापयतीति श्रवणात् । यस्मा उत्तमणांश्च
प्रतिष्ठाहीत्रे दायादाय वाऽधमर्णादिः पुरैव प्रकर्षेण दत्तमित्येवं दानव्यं धनमपत्य-
पति तद्धनं स्वत्वेन व्यवहियते । वस्तुनस्तु नैव प्रत्तं, तादृश उत्तमणांदिनिर्वपेत् ।

तत्र पुरोनुवाक्यामाह—

प्रदातारामिति । प्रकर्षेण दातारं दापयितारमिन्द्रं हविषा युक्त्वा धयमाह्वामह आह्वयामः । हे इन्द्र, उभावपि हस्तौ धनेन पृणस्व पूरय । ततो ममाऽऽभिमुख्येन दक्षिणाद्धरतात्प्रयच्छ, सव्यादप्याभिमुख्येन प्रयच्छ ।

तत्र याज्यामाह—

प्रदातेति । प्रदाता प्रकर्षेण दाता । वज्री वज्रवान् । वृषभोऽभिमतानां क्षनानां वर्षिता । नृगाषाट् ऋजूणां शीघ्रमभिभविता । शुष्मी बलवान् । राजा दीप्यमानः । वृत्रहा वृत्रं हतवान् । सामपावा सोमस्य पाता । ईदृशस्त्वमरिमन्यज्ञे बर्हिषि वेद्यां स्तीर्णदर्भ आनिपद्याऽऽगत्योपविश्याथानन्तरं तं सुखकरं योरनिष्टवियोजयिता भव ।

इष्टयन्तरं विधत्ते—

“ इन्द्राय सुत्राग्णे पुरोडाशमेकादशकपालं निर्वपेदपरुद्धो वाऽपरुध्यमानो धेन्द्रमेव सुत्रामाणः स्वेन भागधेयेनोप धावति स एवैनं त्रायतेऽनपरुध्यो भवति” [सं० का० २ प्र० २ अ० ८] इति ।

सुत्राग्णे सुष्ठु त्राधे । अपरुद्धश्चिरं राज्याद्भ्रष्टः । अपरुध्यमान हृदानीमेव भ्रश्यमानः । अनपरुध्यो भ्रंशाविषयः ।

तत्र पुरोनुवाक्यामाह—

इन्द्र इति । अयमिन्द्रः सुत्रामा सुष्ठु त्राता स्ववान्धनवानवोभी रक्षणैः सुमृडीकः सुखकरो विश्ववेदा अस्मदनुष्ठितकृत्स्नपरिचर्याभिज्ञो भवतु । चाधतामस्मान्बाधमानानां वैरिणां द्वेषो विद्वेषी स इन्द्रोऽस्माकमभयं कृणोतु करोतु । तत्प्रसादाद्वयं सुवीर्यस्य वैर्यमिभवसामथर्यस्य पतयः स्याम स्वामिनो भवेम ।

याज्यामाह—

तस्य वयमिति । वयं यज्ञियस्य यज्ञसंबन्धनस्तस्येन्द्रस्य सुमतावनुग्रहयुक्ते चित्ते स्थिता भवेम । अपि च भद्रे परममङ्गले सौमनसे मनःसमाधानज्वस्थिताः स्याम । सुत्रामा सुष्ठु त्राता स्ववान्धनवान्स इन्द्रोऽस्मे अस्माकं द्वेषो द्वेष्यानारिच्छिद्गुरादेव युषोतु पृथकरानु । कीदृशानामरमाकं सनुतः सनुतां हविर्दातृणाम् ।

इष्टयन्तरं विधत्ते—

(काम्ययाज्यापुरोनुवाक्याभिधानम्)

“ इन्द्रो वै सदृङ् देवताभिरासत्सि न व्यावृत्तमगच्छन्स प्रजापतिमुपाभाव-
त्तस्मा एतमैन्द्रमेकादशकपालं निरवपत्तेनैवास्मिन्निन्द्रियमदशाच्छकरी याज्यानु-
वाक्ये अकरोदृजो वै शकरी स एनं वज्रो भूत्या ऐन्ध सोऽभवत्सोऽधिभेन्द्रतः
प मा धक्ष्यतीति स प्रजापतिं पुनरुपाधावत्स प्रजापतिः शकुर्या अधि रेवतीं
निरमिमीत शान्त्या अप्रदाहाय ” [सं० का० २ प्र० २ अ० ८] इति ।

पुरा कदाचिदिन्द्रो देवताभिरितराभिर्हि सदृञ् आसीत्तदाधिपत्यलक्षणां
व्यावृत्तिं न प्राप्तवान् । कश्चिदपि देव एतदीयं भृत्यत्वं नाङ्गी चकार । स
इन्द्रः खिन्नः प्रजापतिमुपाजगाम । स प्रजापतिर्व्यावृत्तिकामाय तस्मा इन्द्रायाती-
त्सृष्टिगतेन्द्रदेवताकमेकादशकपालं पुरोडाशं निरवपत् । स प्रजापतिः स्वयमिन्द्र-
स्य यजमानस्य याग आध्वर्यवमकरोत् । तेनैव यागेनास्मिन्व्यावृत्तिकाम इन्द्रे
सामर्थ्यं स्थापितवान् । तत्सिद्धयर्थं शकरीच्छन्दसा युक्ते द्वे ऋचौ याज्यानुवा-
क्ये अकरोत् । यद्यप्यत्र प्रो ष्वस्मा इत्येकैव शकरी तथाऽप्यावृत्ता सती सैव
शकरी याज्या पुरोनुवाक्या च भविष्यतीति । सा शकरी वज्ररूपा । स वज्र
एनं व्यावृत्तिकामिनमिन्द्रं भूत्या आधिपत्यलक्षणायैश्वर्यायैन्ध प्रकाशितवान् ।
स चेन्द्रोऽधिपातिरभवत् । भूत ऐश्वर्यं प्राप्तः स इन्द्रः पुनरविभेदियमत्युग्रा
शकरी मां प्रधक्ष्यतीति विचार्य, तच्छान्तये स इन्द्रः प्रजापतिं पुनरुपाधावत् ।
स प्रजापतिः शकुर्या अधि अधिकत्वेन रेवतीं रेवतीर्नः सधमाद् इत्येतामृचं
निर्मितवान् । किमर्थम् । शकुर्या उग्रत्वशान्त्या इन्द्रस्याप्रदाहाय च ।

ऐश्वर्ययोग्यराजकुमारदेरैश्वर्याप्राप्तवैश्वर्यप्राप्त्यर्थमिष्टिमिदानीं विधत्ते—

“ सोऽलः श्रियै सन्सदृङ्समानैः स्यात्तस्मा एतमैन्द्रमेकादशकपालं निर्वे-
दिन्द्रमेव स्वेन भागधेयोनोप धावति स एवास्मिन्निन्द्रियं दधाति ” [सं० का०
२ प्र० २ अ० ८] इति ।

यः पुमान्राजकुमादिः श्रिया ऐश्वर्यायालं सन्समर्थः सन्नति तदैश्वर्यम-
प्राप्य समानैः साधारणैरैश्वर्यरहितैः प्राणिभिः नदृञ् न्यान्यै तदर्थमिय-
मिष्टिः ।

तामेतामिष्टिं विधाय याज्यानुवाक्ये विधत्ते—

“ रेवती पुगेनुवाक्या भवति शान्त्या अप्रदाहाय शकुरी याज्या वज्रो
वै शकुरी स एनं वज्रो भूत्या इन्धे भवत्येव ” [सं० का० २ प्र० २
अ० ८] इति ।

रेवत्याः पाठरत्न-
रेवतीर्न इति । रेवतीर्धनवत्यः सधमांदोऽस्माभिः सह मादयन्त्यो हर्षयुक्तास्तु-

विधाया बलान्नोपताः अक्षरीप्रापितदाहशान्तिप्रदा आपो नोऽस्माकं स्मामिनीन्द्रे
मन्थरमत्सुखाय तिष्ठन्तु । याभिरग्निः सह वयं क्षमन्तः शब्दायन्त इन्द्रं स्तुवन्तो
मंदम हव्याम ।

शधपर्याः पाठरत्न-
प्रो प्वस्मा इति । अस्मा इन्द्रायास्येन्द्रस्य पुरोरथं रथस्य पुरोभागे शूषं बलं

मोष्वर्षत प्रकर्षणं सुष्ठु पूजयत । कथं बलस्य पूजेत्युच्यते । अयमिन्द्रो वृत्रहा
वैरिपाती सगत्सु संग्रामेषु सङ्गे योद्धामिर्वैरिभटैः सङ्गे सति संयोगे सति
अभीने भिद्युं इत्तुं कामयमानेऽपि वैरिणि लोककृत्स्थितिं करोत्येव न तु पला-
यते । इत्थं बन्धस्य पूजा । तथा पूजित इन्द्रोऽस्माकमितरव्यावृत्तये चोदिता
पेरयिता सन्नाधि बुध्यतां सावधानो भवतु । अन्यकेषां कुत्सितानां वैरिणां
पन्थसु अधिभित्त्य वर्तमाना ज्याकाः कुत्सिता ज्या नभन्तां नश्यन्तु षुट्यन्त्वि-
त्पर्यः ।

अथ विनियोगसंग्रहः-

“ अन्यहान्वृज्जुगत्यैन्द्र इन्द्राणीति तु (मिति) तच्चरौ ।

मो जातो मन्थुमत्यैन्द्रे मा नो दातृमैन्द्रके ॥ १ ॥

मदा मदातृमत्यैन्द्र इन्द्रः सुत्रामसंयुते ।

रेवतीः श्रीमैन्द्रे रयादन्न मन्त्राश्चतुर्दश ॥ २ ॥ इति ।^१

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयैतौत्तरीयसंहिताभाष्ये प्रथमकाण्डे सप्तमप्रपाठके

त्रयोदशोऽनुवाकः ॥ १३ ॥

वेदार्थस्य प्रकाशेन तमो हार्दं निवारयन् ।

पुमर्थीश्चतुरो देयाद्विद्यातीर्थमहेश्वरः ॥ १ ॥

इति श्रीमद्विद्यातीर्थमहेश्वरापरावतारस्य श्रीमद्राजाधिराजपर-

मेश्वरस्य श्रीवीरबुक्कमहाराजस्याऽऽज्ञापरिपालकेन माध-

वाचार्येण विरचिते वेदार्थप्रकाशे कृष्णयजुर्वेदीयतैत्ति-

रीयसंहिताभाष्ये प्रथमकाण्डे सप्तमः प्रपाठकः ॥७॥

(राजसूयविषयानुमतादियागाष्टकस्य राजसूयविषयनेर्कतमन्त्राणां आभिधानम्)

(अथ प्रथमाष्टकेऽष्टमः प्रपाठकः) ।

(तत्र प्रथमोऽनुवाकः) ।

हरिः ॐ ।

अनुमत्यै पुरोडाशमष्टार्कपालं निर्वपति
 धेनुर्दक्षिणा ये प्रत्यञ्चः शर्म्याया अवशीयन्ते
 तं नैर्कतमेर्ककपालं कृष्णं वासः कृष्णतृषं
 दक्षिणा वीहि स्वाहाऽऽहुतिं जुषाण एष ते
 निर्कते भागो भूते हविष्यत्यासि मुञ्चेममं
 हंसः स्वाहा नमो य इदं चकाराऽऽदित्यं चरुं
 निर्वपति वरो दक्षिणाऽऽग्नावैष्णवमेर्कादशक-
 पालं वामनो वही दक्षिणाऽऽग्नीषोमीयम् (१)
 एकादशकपालं हिरण्यं दक्षिणैन्द्रमेकादशक-
 पालमृषभो वही दक्षिणाऽऽग्नेयमष्टार्कपालमैन्द्रं
 दध्यृषभो वही दक्षिणैन्द्रांसं द्वादशकपालं
 वैश्वदेवं चरुं प्रथमजो वत्सो दक्षिणा सौम्यं
 श्यामार्कं चरुं वासो दक्षिणा सरस्वत्यै चरुं
 सरस्वते चरुं मिथुनौ गावौ दक्षिणा (२) ॥

(अग्नीषोमीयं चतुर्लिंशच्च) ।

इति कृष्णयजुर्वेदीयतैत्तिरीयसंहितायां प्रथमाष्टकेऽ-
 ष्टमप्रपाठके प्रथमोऽनुवाकः ॥ १ ॥

(अथ प्रथमकाण्डेऽष्टमः प्रपाठकः) ।

(तत्र प्रथमोऽनुवाकः) ।

यस्य निःशस्त्रितं वेदा या वेदेभ्योऽस्त्रिलं जगन् ।

निर्ममे तमहं वन्दे विद्यातीर्थमहेधरम् ॥

(१जसूयविषया ऋमतादियागाष्टकस्य राजसूयविषयनैर्ऋतमन्त्राणां चाभिधानम्)

प्रपाठकेऽथाष्टमेऽस्मिन् राजसूयो निगद्यते ।

द्वाविंशत्यनुवाकेषु विंशत्या राजसूयके ॥

अनेकानि प्रधानानि कर्माणि विहितान्यथ ।

द्वाभ्यां सौत्रामणीमन्त्राः काम्या याज्याश्च वर्णिताः ॥

अष्टमे मन्त्रकाण्डस्थे कर्मणां बहुलत्वतः ।

तत्तत्संनिधये प्रोक्ता मन्त्रा विधिपुरःसराः ॥

अनूद्य तान्विधीनर्थवादो ब्राह्मण ईरितः ।

संप्रदायविदोऽतोऽत्र ब्राह्मणद्वयमूचिरे ॥

ब्राह्मणं मन्त्रकाण्डस्थविधिजातमितीरितम् ।

अनुब्राह्मणमन्यन्तु कथितं सार्थवादकम् ॥

तत्र प्रथमानुवाके प्रथमं तावद्ब्राह्मणेन कर्मद्वयं विधीयते—

अनुमत्या इति । चतुर्दशीमिश्रितायाः पौर्णमास्या अभिमानिदेवताऽनुमतिः । “अमावास्या सिनीवाली पौर्णमास्यनुमतिः” इति श्रुतेः । “कलाहीने साऽनुमतिः पूर्णे राका निशाकरे” इत्याभिधानात् । सा चानुमतिरत्र देवता,

पुरोडाशो द्रव्यमित्येतदेकं कर्म । दक्षिणाभिधानेन वक्ष्यमाणेभ्यः कर्मभ्यो भिन्नाधिकारावगमात् । अस्मिन्कर्मणि पुरोडाशार्थं तण्डुलेषु पिष्यमाणेषु पश्चिमायां दिशि दृषदमभ्याधानुमधः स्थापितायाः शम्यायाः पश्चाद्ये तण्डुलपिष्टलेजा अव-

शीयन्तेऽथः पतन्ति तल्लेशजातं द्रव्यं निर्ऋतिदेवताकं, तदिदमपरं कर्म । पृथग्दक्षिणाभिधानात् । कृष्णं वासोऽत्र दक्षिणा । तच्च कृष्णतूषं कृष्णदजान्तम् । केषांचिद्वस्त्राणां वैचित्र्याय दशाभागमुपेक्ष्य मध्यमभाग एव काषायहरिद्रादिभि रञ्जितो भवति तद्वन्मा भूदिति कृष्णतूषत्वेन विशेष्यते । एतस्मिन्मुख्ये ब्राह्मणे प्रधानं

कर्म विहितम् । अनुब्राह्मणं तु ग्रन्थान्तरे प्रथमकाण्डे षष्ठसप्तमाष्टमप्रपाठकरूपम् । तत्र षष्ठप्रपाठकस्याऽऽदौ पूर्वादाहृतं कर्मविधिगन्तव्यं प्रशंसति—

“अनुमत्यै पुरोडाशमष्टाकपालं निर्वपति । ये प्रत्यञ्चः शम्याया अवशीयन्ते । वं नैर्ऋतमेककपालम् । इयं वा अनुमतिः । इयं निर्ऋतिः” [त्रा० का० १ प० ६ अ० १] इति ।

भूमिर्द्विविधा । शालिगोधूमादिसर्वसस्यादद्या तदयोग्या वा । तत्राऽऽद्यभूमिरूपाऽनुमतिर्द्वितीयभूमिरूपा निर्ऋतिः ।

(राजसूयविषयानुमतादियागाष्टकरय राजसूयविषयनैर्ऋतमन्त्राणां चाभिधानम्)

पश्चाच्चिरुप्तस्य नैर्ऋतस्याऽऽनुमतादुत्तरकाले न्यायप्राप्तं प्रधानयागप्रचारं चा-
धितुं पूर्वकालं विधत्ते—

“ नैर्ऋतेन पूर्वेण प्रचरति । पाप्मानमेव निर्ऋतिं पूर्वां निरवदयते ” [ब्रा०
का० १ प्र० ६ अ० १] इति ।

लोके रुग्णानां पुरुषाणामनिष्टं रोगं प्रथमं निवार्य पश्चादिष्टा शरीरपुष्टिः से-
पाद्यते तद्ददत्रापि पाप्मानं प्रतिकूलां निर्ऋतिं प्रथमतो भागदानेन निवारयति ।

विधिवान्वयगतं कपालैक्यमनूय प्रशंसति—

“ एककपालो भवति । एकधैव निर्ऋतिं निरवदयते ” [ब्रा० का० १
प्र० ६ अ० १] इति ।

एकधैवैकैनेव प्रयत्नेन । कपालवाहुल्ये हि प्रयत्नवाहुल्यं प्रसज्येतेति । तत्त्व-
दमानुमतनैर्ऋतादिकमन्वारम्भणीयास्थानीयात्पवित्राख्यादादिष्टोमादूर्ध्वमनुष्ठेयम् ।

तथाऽवाऽऽपस्तम्ब आह—“ राजा स्वर्गकामो राजसूयेन यजेत गवां शतसहस्रं
दक्षिणाऽग्निष्टोमः पश्चापवर्गः प्रथममहः पञ्च सहस्राणि पवित्रे ददाति त्रिंशत्तम-
भिषेचनीये त्रिंशत् दशपेये दश केशवपनीये त्रिंशतिं व्युष्टिद्विरात्रे पञ्च क्षत्रस्य
धृतावापि वा चत्वार्यभिषेचनीये प्रतिसहस्राणीतराप्यहानि षष्टिं शतानि सहस्राणि
ददातीति बह्वृचब्राह्मणं भवति । तथा दक्षिणा अतिनयेद्यथाऽस्याहानि समकाला-
नि स्युः शेषमनुदिशति श्वोभूत आनुमतादिभिरष्टाभिरन्वहं यजेत पिंपन्नानुमतं
पश्चादुत्तरतश्च व्यवशातयति ये प्रत्यञ्चः शम्याया अवशीयन्ते तं नैर्ऋतमेकक-
पालमिति । अत्र चाऽऽनुमतमासाद्य नैर्ऋतेन प्रचरति ” इति ।

बौधायनोऽप्येतदेव विशदयति—“ राजसूयेन यक्ष्यमाणो भवति । पुरेस्तीर्त्का-
स्गुन्यै पौर्णमास्यै चैत्र्यै वा पौर्णमास्या अमावास्येन हविषेष्ट्वा दीक्षते तस्य
तिस्रो दीक्षास्तिस्र उपसदः सप्तम्यां प्रसूतः संतिष्ठत एव प्रायणीयोऽग्निष्टोमश्च-
सुष्टोमः सहस्रदक्षिण उद्वैसानीयान्नोऽथाष्टमेऽह्नानुमतं निर्वपति हविः षष्ठ्यै
प्रयच्छन्नाह प्राचश्च प्रतीचश्च व्यवशातयेति ” इति । “ ये प्राञ्चः शम्या-
या अवशीयन्ते तानध्वयुः समोप्य संयुत्याऽऽनुमतं श्रपयति । अथ ये प्रत्यञ्चः
शम्याया अवशीयन्ते तान्प्रतिप्रस्थाता समोप्य संयुत्य नैर्ऋतं श्रपयति ”
इति च ।

(राजसूयविषयानुमताद्रियागाष्टकस्य राजसूयविषयनैर्ऋतमन्त्राणां चाभिधानम्)

वीहि स्वाहेति । प्रधानकर्ममात्राभिधायकेन मुख्यब्राह्मणेनोपेते प्रकृते मन्त्र-
काण्डे नैर्ऋतयागविधिसंनिधौ वीहित्यादस्त्रयो मन्त्रा आम्नातास्तेषां विनियोगं
बोधायन आह-

“गार्हपत्ये सुवाहुतिं जुहोति वीहि स्वाहाऽऽहुतिं जुपाण इति । अथ दक्षि-
णया द्वारोपनिष्क्रम्य तां दिशं यन्ति यत्रास्य स्वकृतमिरिणं स्पष्टं भवति प्रदरो
वा तदेतदेकोल्मुकमुपसमाधायाङ्कुष्ठाभ्यां परिगृह्य नैर्ऋतं जुहोति एष ते निर्ऋते
भागो भूते हविष्पत्यसि मुञ्चेममहसः स्वाहेति । अत्र कृष्णं वासः कृष्णतूपं
निदधाति । अथापो व्यतिपिच्य परास्य पात्रं निदधात्यनवेक्षमाणा आयन्त्यथ
हस्तपादान्प्रक्षाल्यैतेनैव पथा यथेतमेत्य गार्हपत्ये सुवाहुतिं जुहोति स्वाहा
नमो य इदं चकरोति । अथाऽऽनुमतेन सः स्थां करोति धेनुं ददाति” इति ।

हे गार्हपत्य स्वाहा तुभ्यं दत्तामाहुतिं जुपाणः सेवमानो वीहि दक्षिणां दिशं
जिगमिषुभिरस्माभिर्विगतो भव । माऽस्माननूत्थाय वाधिष्ठाः ।

कृत्स्नाङ्गविधायके सार्थवादेऽनुब्राह्मणे यथोक्ताहुतिविधिरन्वयव्यतिरेकाभ्या-
मुच्चीयते-

“यदहुत्वा गार्हपत्य ईयुः (१) रुद्रो भूत्वाऽग्निरनूत्थाय । अध्वर्युं च
यजमानं च हन्त्यात् । वीहि स्वाहाहुतिं जुपाण इत्याह । आहुत्यैवैनः शमयति ।
नाऽऽर्तिमाच्छत्यध्वर्युर्न यजमानः ” [त्रा० का० १ प्र० ६ अ० १] इति ।

यद्यदि रुद्रः क्रूरदेवः । “रुद्रो वै क्रूरः” इति श्रुतेः । अध्वर्युयजमान-
योरार्तिनिवारणाय जुहुयादित्यर्थः ।

दक्षिणाग्नेरुत्पुकनयनं विधत्ते-

“एकोल्मुकेन यन्ति । नद्धि निर्ऋत्यै भागधेयम् ” [त्रा० का० १ प्र०
६ अ० १] इति ।

उत्पुकेन युक्ता इत्यध्याहारः । निर्ऋतेरेकोल्मुकप्रियत्वमर्थवादान्तरगतं हिश-
ब्देन सूच्यते ।

दक्षिणपश्चिमयोरैवान्तरदेशमङ्गुलिनिर्देशेन विधत्ते-

“इषां दिशं यन्ति । एषा वै निर्ऋत्यै दिक् । स्वायामिव दिशि निर्ऋतिं
निरवदयते (२) ” [त्रा० का० १ प्र० ६ अ० १] इति ।

नीतस्योत्पुकस्य स्थापनाय देशविशेषं विधत्ते-

(राजसूयविषयानुमताद्वियागाष्टकस्य राजसूयविषयनैर्कृतमन्त्राणां स्वाभिप्रायम्)

“ स्वकृत इरिणे जुहोति पदरे वा । एतद्वै निर्कृत्या आपतनम् । स्व
एवाऽऽपतने निर्कृतिं निरवदयते ” [ब्रा० का० १ प० ३ अ० १] इति ।

इरिणमूषरक्षेत्रं, तच्च स्वकृतं स्वतःसिद्धं, न तु पतः कुतश्चिदादायोपाः
प्रक्षिप्ताः । पदरः स्वतःसिद्धं भूच्छिद्रम् ।

द्वितीयमन्त्रस्यायमर्थः—हे निर्कृते पाप्मदेवते, एष एककपालपुरोद्वाशस्तव
भागः । हे भूते स्वकीयभागे परितोषेणास्मदीयैश्चर्हेतो स्वमिदानीं हवि-
ष्मत्यासि । अत इमं यजमानमंहसो दारिद्र्यप्रदात्पापान्मुञ्च । अत्र स्त्राहाकारो
बौधायनेनाध्याह्नः ।

निर्कृतिमुद्दिश्य प्रत्यक्षमेव भागं समर्पयितुमंतच्छब्द इत्स्वभिप्रेत्य व्याज्जटे—

“ एष ते निर्कृते भाग इत्याह । निर्दिशत्येवैनाम् ” [ब्रा० का० १
प० ६ अ० १] इति । भूतिशब्देन निर्कृतिपरामर्शस्याभिप्रायमाह—

“ भूते हविष्मत्यासित्वाह । भूतिभेवोपावर्तते ” [ब्रा० का० १ प० ६
अ० १] इति । प्राप्नोतीत्यर्थः ।

मन्त्रसामर्थ्यात्सर्वथा मुञ्चनीत्यमुमभिप्रायं दर्शयति—

“ मुञ्चेपमहस इत्याह । अहस एवैनं मुञ्चति ” [ब्रा० का० १
प० ६ अ० १] इति । चोदकपालं जुह्वा होमपवदितुं विधत्ते—

“ अङ्गुष्ठाभ्यां जुहोति (३) । अन्तत एव निर्कृतिं निरवदयते ”
[ब्रा० का० १ प० ६ अ० ३] इति ।

अन्तत एव हस्ताग्रेणैव निर्कृतिमपसारितवान्भवति ।

मुख्यत्रास्तणे विहितां दक्षिणां प्रशंसति—

“ कृष्णं वासः कृष्णतूपं दक्षिणा । एतद्वै निर्कृत्यै रूपम् । रूपेणैव निर्कृतिं
निरवदयते ” [ब्रा० का० १ प० ६ अ० १] इति ।

राक्षसजानिः पापरूपाया निर्कृतेर्देहः कृष्णवर्णः ।

पृष्ठभागदर्शनरहितं प्रत्यागमनं विधत्ते—

“ अपतीक्षमायन्ति । निर्कृत्या अन्नर्हित्यै ” [ब्रा० का० १ प० ६
अ० १] इति । अदर्शनायेत्यर्थः ।

तृतीयमन्त्रस्यायमर्थः—यो गार्हपत्य इदमस्माभिर्विहीति शब्देन मार्शितम-
नुदानं तथैव चकार, तस्मै स्वाहा हविर्दत्तं नमस्कारश्च कृतः । विधत्ते—

(राजसूयविषयानुमतादियागाष्टकस्य राजसूयविषयनैर्ऋतमन्त्राणां चाभिधानम्)

“स्वाहा नमो य इदं चकारेति पुनरेत्ये गार्हपत्ये जुहोति । आहुत्यैव नमस्यन्तो गार्हपत्यमुवावर्तन्ते ” [ब्रा० का० १ प्र० ६ अ० १] इति ।

नैर्ऋतप्रचारादूर्ध्वं लब्धावसरस्याऽऽनुमतहविषः प्रचारं विधत्ते—

“ आनुमतेन प्रचरति । इयं वा अनुमतिः (४) । इयमेवास्यै राज्यमनुमन्यते ” [ब्रा० का० १ प्र० ६ अ० १] इति ।

सर्वसस्याढ्यायां भूमावयमनुमैतिशब्दोऽन्वर्थ इत्यभिप्रायः ।

नवसूतिकाया गोदानं प्रशंसति—

“ धेनुर्दक्षिणा । इमामेव वेनुं कुरुते ” [ब्रा० का० १ प्र० ६ अ० १] इति । इमामेवानुमतिरूपां भूमिमैव ।

आनुमतादिभिरष्टामिरिति यदुदाहृतं तत्रैकस्मिन्दिनेऽनुष्ठितादानुमतादन्यान्क्रमेण दिनान्तरेष्वनुष्ठेयानादित्यादीन्सप्त मुख्यान्धागान्विधत्ते—

आदित्यं चरामिति । गौर्वे वर इति सूत्रकारेणोदाहृतत्वाद्गौः । वही भारवाही चलावर्दः ऋषभः सेचनसमर्थः सौण्डः आग्नेयैर्द्राम्भ्यां हविर्भ्यामुपेत एको यागः । ऐन्द्राम्भेवश्वदेवसोम्यैस्त्रिभिर्हविर्भिर्युक्त आग्रयणरूप एक एव यागः । सरस्वती-सरस्वदेवताभ्यां हविर्भ्यां युक्तो याग एकः । तद्वमादित्यादयः सप्त संपद्यन्ते । आदितिदेवताकं कर्म प्रशंसति—

“आदित्यं चरुं निर्वपति । उभयीष्विव प्रजास्वमिपिच्यते । दैवीषु च मानुषीषु च ” [ब्रा० का० १ प्र० ६ अ० १] इति ।

अनुमतिर्मानुषभूमिः । अत एव राज्यमनुमन्यत इत्युक्तं भवति । आदितिर्देवभूमिरित्यभिप्रेत्य दैवीषु प्रजास्वमिपेकं दर्शयति । अतः पूर्वराज्येन सह समुच्चित्योभयीष्वित्युच्यते । श्रेष्ठस्य गोदानं प्रशंसति—

“ वरो दक्षिणा । वरो हि राज्यं समृद्धये ” [ब्रा० का० १ प्र० ६ अ० १] इति । वरः श्रेष्ठो गौस्तस्य राजगृहार्हत्वाद्वाज्यत्वम् ।

अग्निं विष्णुं च पृथक्प्रशंसति—

“ आग्नावैष्णवमेकादगकपालं निर्वपति । अग्निः सर्वा देवताः (५) । विष्णुर्भक्तः । देवताश्चैव यज्ञं चावरुन्धे ” [ब्रा० का० १ प्र० ६ अ० १] इति ।

(राजसूयविषयानुंताद्विधागाष्टकरय राजसूयविषयनैर्कृतमन्त्राणां आभिधानम्)

अग्नेः सर्वदेवतारूपत्वमन्यवोपपादितम्—“ ते देवा अग्नौ तनूः संन्यदधत । तस्मादाहुः । आग्निः सर्वा देवताः ” इति । पुनरप्यन्यत्राऽऽम्नातम्—“ ते देवा विभ्यतोऽग्निं प्राविशन्तस्मादाहुरग्निः सर्वा देवताः ” इति ।

फलव्यापित्वाद्यज्ञस्य विष्णुत्वम् ।

अग्नेर्विष्णोश्च प्रीतिकरं वाहित्वं वामनत्वं च दर्शयति—

“ वामनो वही दक्षिणा । यद्वही । तेनाऽऽग्नेयः । यद्वामनः । तेन वैष्णवः समृद्धयै ” [ब्रा० का० १ प्र० ६ अ० १] इति ।

अग्नीषोमीयस्य वैरिघातित्वं याजमानमन्त्रब्राह्मणयोर्वृत्रवधब्राह्मणे च प्रसिद्धमित्यभिप्रेत्याऽऽह—

“ अग्नीषोमीयमेकादशकपालं निर्वपति । अग्नीषोमाभ्यां वा इन्द्रो वृत्रमहन्ति । यदग्नीषोमीयमेकादशकपालं निर्वपति (६) । वार्जघ्नमेव विजियै ” [ब्रा० का० १ प्र० ६ अ० १] इति ।

तत्कर्म शत्रुघ्नमेव भूत्वा विजयाय पर्याप्तं भवति ।

हिरण्यस्य समृद्धिहेतुत्वं लोकप्रसिद्धमेव दर्शयति—

“ हिरण्यं दक्षिणा समृद्धयै ” [ब्रा० का० १ प्र० ६ अ० १] इति ।

मुख्यब्राह्मणगतनेन्द्रेण सह विकल्पितमैन्द्राग्निं प्रस्तौति—

“ इन्द्रो वृत्रं हत्वा । देवताभिश्चेन्द्रियेण च व्याध्वत । स एतमैन्द्राग्नेमेकादशकपालं पश्यत् । तं निरवपत् । तेन वै स देवताश्चेन्द्रियं चावारुन्ध ” [ब्रा० का० १ प्र० ६ अ० १] इति ।

व्याध्वत व्यूद्धो वियुक्तोऽभूत् । विधत्ते—

“ यदैन्द्राग्नेमेकादशकपालं निर्वपति । देवताश्चैव तेनेन्द्रियं च यजमानोऽवरुन्धे ” [ब्रा० का० १ प्र० ६ अ० १] इति ।

देवद्वयप्रीत्यर्थं गुणद्रवमित्येतद्दर्शयति—

“ ऋषभो वही दक्षिणा (७) । यद्वही । तेनाऽऽग्नेयः । यदृषभः । तेनैन्द्रेः समृद्धयै ” [ब्रा० का० १ प्र० ६ अ० १] इति ।

एकस्मिन्प्रागे विहितं हविर्द्वयं गीगतं गुणद्रव्यं च पृथक्प्रशंसति—

“ आग्नेयमष्टाकपालं निर्वपति । ऐन्द्रं दधि । यदाग्नेयो भवति । अग्निर्वै यजमुखम् । यज्ञमुखमेव पुरस्ताद्धत्ते । यदैन्द्रं दधि (८) । इन्द्रियमेवारुन्धे ।

(राजसूयविधानुमतादियागाष्टकस्य गजसूयविषयनेर्कतगन्त्राणां चागिषानम्)

क्रषभो वही दक्षिणा । यद्वही । तेनाऽऽग्नेयः । यद्वभः । तेनैन्द्रः समृद्धये ”
[ब्रा० का० १ प्र० ६ अ० १] इति ।

अग्निमन्तरेण यजस्याप्रवृत्तेर्ग्रेयज्ञमुखत्वं, तादृशाग्नेः पशुगृहविभदानेन,
यागस्याऽऽदावेव तद्भृद्धिं धृतवान्भवति ।

द्विर्द्वि (स्र) ये दक्षिणाद्वये श्र्यमाणेऽपि कर्मैकत्वसिद्ध्यर्थमाग्रयणैतां
संबन्ध्यां विधातुं प्रस्तौति—

“ यावतीर्वै प्रजा ओषधीनामहुतानामाश्रन् १ । ताः पराभवन् ” [ब्रा०
का० १ प्र० ६ अ० १] इति ।

यावत्य ओषधीनां संबन्धिन्य इति शेषः । विधत्ते—

“ आग्रयणं भवति हुताधाय । यजमानस्यापगभावाय (१) ” । [ब्रा०
का० १ प्र० ६ अ० १] इति ।

तस्मिन्संघे स्थितस्यैन्द्राग्रस्योपाख्यानेन जयहेतुत्वं दर्शयति—

“ देवा वा ओषधीष्वाजिमयूः । ता इन्द्राग्नी उदजयताम् । तावेतैमन्द्राभं
द्वादशकपालं निर्दूणाताम् । यदैन्द्राभो भवत्युञ्जित्यै ” [ब्रा० का० १
प्र० ६ अ० १] इति । माससामान्येन कपालसंख्यां प्रशंसति—

“ द्वादशकपालो भवति । द्वादश मामाः संवत्सरः । संवत्सरेणैवास्मा
अन्नमवरुन्धे ” [ब्रा० का० १ प्र० ६ अ० १] इति ।

वैश्वदेवमन्त्रं रुचिहेतुरित्येतद्दर्शयति—

“ वैश्वदेवश्चरुर्भवति । वैश्वदेवं वा अन्नम् । अन्नमेवास्मै स्वदयति (१०) ” ।
[ब्रा० का० १ प्र० ६ अ० १] इति ।

प्रथमजस्य अनिष्यमाणवत्सपेक्षया समृद्धिहेतुत्वमित्याह—

“ प्रथमजो वत्सो दक्षिणा समृद्धये ” [ब्रा० का० १ प्र० ६ अ० १] इति ।

तृतीयहविषः सोमदेवतायाः स्वीकारे कारणमाह—

“ सौम्यश्श्यामार्कं चरुं निर्वपति । सोमो वा अरुष्टपच्यस्य गजा । अरु-
ष्टपच्यमेवास्मै स्वदयति ” [ब्रा० का० १ प्र० ६ अ० १] इति ।

प्रतिग्रहमन्त्रे सोमाय वास इति श्रुतिमभिसंधाय दक्षिणां प्रशंसति—

(राजमृगविपयानुवादिगामाष्टकरम राजमृगविपयनैर्ऋतमन्त्राणां चाभिधानम्)

“ वासो दक्षिणा । सौम्यं हि देवतया वासः समृद्धये ” [ब्रा०

का० १ प० ६ अ० १] इति ।

(+ समृद्धितेनुत्वेन सरस्वतीसरस्वती चरुमिधुनदक्षिणां च पशंसति—

“ भरस्वत्यै चरुं निर्वपति । सरस्वते चरुम् । मिधुनमेवावरुत्वे । मिधुनौ गावौ दक्षिणा समृद्धये ” [ब्रा० का० १ प० ६ अ० १] इति) ।

अत्र द्रव्यदेवतासंबन्धानामष्टभ्योऽधिकत्वाद्यागेष्वप्याधिक्यगङ्गान्ध्रमवारणा-
याष्टसंख्यां विधानुं प्रस्तौति—

“ एति वा एष यज्ञमुखाद्दृध्याः । योऽग्नेर्देवताया एति ” [ब्रा० का०
१ प० ६ अ० १] इति ।

एति पृथग्भवति । अपगच्छतीत्यर्थः । वक्ष्यमाणप्रकरणेऽग्नेरष्टत्वसंख्यात्मक-
त्वात्तत्संख्याया अपगम एवाग्निस्कागादपगमः । योऽग्नेरपगच्छति स यज्ञमु-
खाद्यज्ञपारम्भाद्दृध्या यज्ञसमाप्तेश्चापगच्छति । विधत्ते—

“अष्टावेतानि हवीरपि भवन्ति । अष्टाक्षरा गायत्री । गायत्रोऽग्निः । तेनैव
यज्ञमुखाद्दृध्या अग्नेर्देवतायै नैति (११) ” । [ब्रा० का० १ प० ६
अ० १] इति ।

गायत्र्या अग्नेश्च मुखजत्वेन सहोत्पन्नत्वलक्षणः संबन्धः । तेनैव तेषां
हविःगच्छत्वाच्यानां कर्मणामष्टत्वेन यज्ञपारम्भसमाप्तिभ्यामाग्नेर्देवतायाश्च नाप-
गच्छति । तत्र विधिविवेकनहितो विनियोगसंग्रहः—

आदावानुमतं तस्य मध्ये नैर्ऋतमत्र च ।

वीहित्याद्यास्त्रयो मन्त्रा विनियोगस्तु वर्णयते ॥

वीक्ष्येप नम इत्यग्निप्रदराग्निषु हूयते ।

सहैवाऽऽनुमतेनाष्टौ यागाः प्रथम ईरिताः ॥ इति ।

अत्र मीमांसा ।

चतुर्धाध्यासस्य चतुर्थपादे चिन्तितम्—

राजसूयेऽनुमत्यादि देवनादि च ते उभे ।

मुख्ये उतैकमुख्यत्वं स्यादाद्यः प्रक्रियैक्यतः ॥

(राजसूयविषयानुमतादिशागाष्टकस्य राजसूयविषयनेकतमन्त्राणां चाभिधानम्)

यागानां राजसूयत्वादाङ्गित्वं फलवत्त्वतः ।

देवनाद्यफलं यनदङ्गं फलवतो यजेः ॥

राजसूयप्रकरणे यागरूपा अनुमत्यादयो बहवः श्रुताः—“ अनुमत्यै पुरोडाश-
मष्टाकपालं निर्वपति ” “ नेक्रेतेभककपालम् ” “ आदित्यं चरुं निर्वपति ”
“ आग्नावैष्णवमेकादशकपालम् ” इत्यादयः (इति) । यथैता इष्टयस्तथा पश-
वोऽपि श्रुताः—“ आदित्यां मल्हां गभिणीपालभने मारुतीं पृश्निं पष्टौहीम् ”
इति । मल्हा मणिल्ला गले मनयुकेत्यर्थः । तस्या अदिनिर्देवता । पृश्निरल्पतनु-
स्तस्या मरुतो देवता । यावता वयसा वर्षत्रयरूपेण पृष्टे भारं वोढुं शक्तिर्भवति
ताषद्वयस्का पष्टौही । एवमभिषेचनीयादयः सोमयागाः श्रुताः । तथा
वल्मीकवपायां होम इत्यादयो दर्विहोमाः श्रुताः । यथैन इष्टिपशुसो-
मदर्विहोमाश्चतुर्विधा यागरूपा एवमयागरूपा अपि श्रुतादयः श्रुताः—“ पष्टौही
दीव्यति, अक्षैर्दिव्यति, राजसूयं जिनान्ति, जौनःशेषमाख्यापयते ” इत्ये-
वमादयः । तत्र यागा यथा मुख्यास्तथा देवनादीनामपि मुख्यत्वं युक्तं,
प्रकरणपाठमप्यत्र समानत्वादिति प्राप्ते त्रयः—राजा स्वाराज्यकामो राजसू-
येन यजेतेत्यत्राऽऽख्यातवाच्यायां भावनायां धातुवाच्यो यागः करणम् । राज-
सूयशब्दश्चापसिद्धार्थत्वाद्यागसामानाधिकरण्येन तन्नामधेयं भवति । तथा सति
राजसूयेन यागेन स्वाराज्यं भावयेदिति वाक्यार्थपर्यवसानात् । अनुमत्यादीनां
यागानामेव फलवत्त्वादाङ्गित्वं, तस्मिन्निधौ श्रयमाणमफलं देवनादिकं यागाङ्गम् ।

दशमाध्यायस्य प्रथमपादे चिन्तितम्—

सा किमस्त्यनुमत्यादौ न वाऽस्त्याङ्गिन्युपक्रमात् ।

संघस्योपक्रमो नेष्टो द्वारलोषान्न सा भवेत् ॥

अनुमत्यै पुरोडाशमष्टाकपालं निर्वपतीत्यादिना राजसूये दर्शपूर्णमासेष्टिविक्र-
तयो बह्व्यो विहितास्तास्वारम्भणीयाऽस्ति न वेति संदेहः । दीक्षणीयादिवदनु-
मत्यादीनामन्याङ्गत्वाभावात्सोमयागवत्सर्वोसामाङ्गित्वेनापक्रमसंभवात्तद्द्वारेणाऽऽर-
म्भणीयाऽस्तीति पूर्वः पक्षः । यद्यप्यङ्गिभूता अनुमत्यादयस्तथाऽप्येकैकस्या इष्टेः
पृथगारम्भो नास्ति । अन्यथा प्रधानेष्वाग्नेयादिवन्वारम्भणीयायाः पट्टत्वोऽ-
नुष्ठानं प्रसज्येत । अथोच्यते । प्रधानानां पण्यमाग्नेयादीनां संघस्य दर्शपूर्णमासे-

(राजसूयविषयानुगताद्वियागष्टकस्य राजसूयविषयनैर्ऋतमन्त्राणां चाभिधानम्)

ष्टित्वात्तस्यैक आरम्भ इति, तर्ह्यवापीष्टिपशुसोमदग्निहोमरूपाणामनेकेषां प्रधानानां संघस्य राजसूयत्वात्संघयोपक्रमोऽस्तु । न चासौ संघो दर्शपूर्णमासविद्यतिर्धेन तत्राऽऽरम्भणीयाऽऽशङ्क्येत । अस्ति चात्रापरः सर्वारम्भार्थो यागः । अग्निष्टोममग्रे ज्योतिष्टोममाहरतीति ज्योतिष्टोमावान्तरसंस्थाभेदरूपस्याग्निष्टोमस्याऽऽम्नातत्वात् । तस्मादनुमत्यादिष्विष्टिष्वारम्भद्वारलोपात्साऽऽरम्भणीया न भवेत् ।

तत्रैव तृतीयपादेऽन्यच्चिन्तितम्—

वासो वत्सं समुच्चेयमन्वाहार्येण वा न वा ।

अविरोधात्समुच्चेयं न कार्यैक्याद्विरोधतः ॥

आग्रयणे श्रूयते—“ वासो दक्षिणा, वत्सः प्रथमजो दक्षिणा ” इति । तदेतत्प्राक्त्वेनान्वाहार्येण सह विरोधाभावात्समुच्चीयत इति मन्दः पूर्वपक्षः । एककार्यत्वेन विरोधित्वान्न समुच्चयः, किंतु बाध इति राद्धान्तः ।

अत्रैवान्यच्चिन्तितम्—

अन्वाहार्यस्य धर्मोऽयं न कार्यः क्रियतेऽथवा ।

न तद्धर्मत्वतो भैवं साधनत्वप्रयुक्तितः ॥

सन्त्यन्वाहार्यधर्मास्तान्कल्पसूत्रकार उदाजहार—“ दक्षिणसम्भ्य उपहर्तवा इति संप्रेष्यति ये ब्राह्मणा उत्तरतस्तान्यजमान आह दक्षिणत एतेति तेभ्योऽन्वाहार्यं ददाति ब्राह्मणा अयं व ओदन इति प्रतिगृह्णीतोत्तरतः परीतेति संप्रेष्यति ” इति । सोऽयं धर्मो वासोवत्से न कार्यस्तस्यान्वाहार्यनिमित्तत्वात् । मैवम् । अन्वाहार्यस्य दक्षिणारूपत्वेनाऽऽनतिसाधनत्वप्रयुक्त्या तद्धर्माः क्रियन्ते । तत्साधनत्वं वासोवत्सेऽपि समानम् । तस्मादत्रापि सन्ति ते धर्माः । अत्रैवान्यच्चिन्तितम्—

पाकोऽस्ति नो वा वत्से स्यादन्वाहार्यस्य दर्शनात् ।

न वत्सनाशाद्भ्रौती दक्षिणा मांसदानतः ॥

अन्वाहार्यं पाकोऽस्ति, पूर्वन्वायेन तद्धर्माविदेशाद्दत्तेऽपि पाकः स्यादिति चेन्न । वत्सनाशप्रसङ्गात् । अस्त्विति चेन्न । तथा सति मांसदानेन श्रुतहान्यश्रुतकल्पने पक्षज्येयाताम् । तस्मान्नास्ति वत्सपाकः । तत्रैवान्यच्चिन्तितम्—

वाससोऽस्ति न वा पाको विनाशाभावतोऽस्त्यसौ ।

वैयथ्यदिप्यशक्यत्वात्पाको वाससि नोचितः ॥

वासस उष्णोदकभाण्डप्रक्षेपेण वत्सस्येव विनाशो नास्ति । तस्मादन्वाहार्यं

(राजसूयविषयानुमताद्वियागाष्टकस्य राजसूयविषयनेर्प्रतगन्त्राणां चागिधानम्)

वत्पाकोऽस्तीति चेन्मैवम् । ओदनत्वार्थो हि पाकः । नाह वाससः सहस्रवा
पच्यमानस्योदनता संभवति । न च पाकः कर्तुं शक्यते । नसुष्णोदकसंबन्धः
पाकशब्दार्थः, किंतु तण्डुलादीनां विकृतिं जनयितुं कृतः पुरुषप्रयत्नः । न
च विकृतिर्वाससोऽस्ति । तरमादतिदिष्टः पाको बाध्यते ।

तत्रैवान्यच्चिन्तितम्—

अभिघारोऽस्ति नो वाऽत्र शक्यत्वाद्दत्तवाससोः ।

अस्त्यन्वाहार्यन्मैवं स्वाकृताया असंभवात् ॥

स्पष्टार्थः । सप्तमाध्यायस्य तृतीयपादे चिन्तितम्—

वासोनसी वानतक्षणातिदेशकरे न वा ।

आद्यः क्रियानिमित्तत्वाज्जातिवाचित्वतोऽन्तिमः ॥

वासो वदात्यनो ददातीति श्रूयते । तत्र यूपशब्दस्य यथा शास्त्रीयच्छेदन-
तक्षणादिक्रिया प्रवृत्तिनिमित्तं तथा वासःशब्दस्य लौकिकी कुविन्दकर्तृका तन्तु-
वानक्रिया । अनःशब्दस्य वर्धककर्तृका दारुतक्षणादिक्रिया । तस्माद्वासोनः-
शब्दयोः क्रियातिदेशकत्वाद्दानतक्षणे कारयित्वा तद्रुमयं दातव्यमिति चेन्न ।
गवाश्वादिशब्दवज्जातिवाचित्वात् । पाचकादिशब्दानां क्रियामुपलक्ष्य प्रयुज्यमान-
त्वात्क्रियैव प्रवृत्तिनिमित्तम् । वासःशब्दोऽपि क्रियामनुपलक्ष्यापि जातिमुपलक्ष्य
शब्दं प्रयुज्यते । तस्माद्वासोनःशब्दौ न क्रियामतिदिशतः ।

द्वादशाध्यायस्य द्वितीयपादे चिन्तितम्—

वहिराग्रयणे किञ्चित्प्रसूनं बहुलत्वतः ।

माथ्म्याच्चाग्रिमो भैवमलोपात्कांस्यभोजिवत् ॥

ऐन्द्राग्नैश्वदेवद्यावापृथिव्यथागा आग्रयणेष्टौ सह प्रयुज्यन्ते । तत्रैन्द्राग्नै-
श्वदेवयोर्वाहिराग्रं चोदकप्राप्तम् । तत्रकृतौ वहिरिदंशेषस्थानुक्तत्वात् । यावापृथिव्ये
तु स्वप्रकृत्यनुसारेण प्रसूनं वहिरितिदिश्यते । प्रसूनं पुष्पितं लूनशेषान्मूलात्पुनरु-
त्पन्नं वा । तत्राऽऽग्रयणे यत्किञ्चिद्वाहिराग्रमाहर्तव्यम् । ऐन्द्राग्नैश्वदेवयोरनेकत्वेन
प्रथमत्वेन च तदानुगुण्यस्य न्यायप्रत्वादिति प्राप्ते ज्ञमः—वहिरन्तरस्वीकारे
द्यावापृथिव्ये प्रमाणप्राप्तः प्रसूननियमो लुप्येत । प्रसूनस्वीकारे त्वैन्द्राग्नैश्वदे-
वयोर्न किञ्चित्लुप्यते । तस्मादलोपाय कांस्यभोजिन्यायैव प्रसूनमेव क(वाऽऽह)-
र्तव्यम् । अग्रयणस्य कांस्यभोजनमनपस्ति । गुरोरतु नञ्छान्ति । यथोस्तु सहभोजने

(राजसूयविषयस्य चातुर्मास्यगतप्रथमपर्वरूपहविष्टकस्य विधिः)

यथोपसर्जनमपि शिष्यमनुसृत्य व्रतमलोपयितुं कांस्यमाद्रियते । तथाऽत्रापि द्रष्टव्यम् । तत्रैवान्यच्चिन्वितम्—

द्यावापृथिव्यस्तन्त्री स्यात्सर्वे वा तन्त्रिणोऽग्निवः ।

प्रेषन्यायात्प्रसूनस्य तन्त्रित्वापादकत्वतः ।

प्रसूनत्वं नोपदिष्टमविरोधात्समाश्रितम् ।

तन्त्रित्वं(त्व)नियतौ शक्तं नातः सर्वेऽत्र तन्त्रिणः ॥

यथा मैत्रावरुणप्रेषमन्त्रविकारः पशुसंवन्यात्पशोस्तन्त्रित्वमापादयति तथा प्रसूनं(नत्वं) द्यावापृथिव्यसंवन्यत्वाद्द्यावापृथिव्यस्य तन्त्रित्वमापादयतीति प्राप्ते ब्रूमः—उक्तप्रेषमन्त्रविकारः प्रत्यक्षश्रुतः । इह तु प्रसूनत्वमनिदिष्टत्वाच्च तन्त्रित्वमापादयितुं क्षमम् । न च प्रावल्याभावे ऋथं तदाश्रयणमिति वाच्यम् । ऐन्द्राशादिना सह विरोधाभावमात्रेण तदाश्रयणात् । तस्मादेकस्य तन्त्रित्वनियमाभाव आग्नेयादिवत्सर्वेऽप्यत्र तन्त्रिणः ॥

इति श्रीमत्सायणाचार्यविरचिते माधवीये वेदार्थप्रकाशे ऋणयजुर्वेदीय-

तैत्तिरीयसंहिताभाष्ये प्रथमकाण्डेऽष्टमप्रपाठके

प्रथमोऽनुवाकः ॥ १ ॥

(अथ प्रथमाष्टकेऽष्टमप्रपाठके द्वितीयोऽनुवाकः) ।

आग्नेयमष्टाकपालं निर्वपति सौम्यं चरुं
सावित्रं द्वादशकपालं सारस्वतं चरुं पौष्णं
चरुं मारुतं सप्तकपालं वैश्वदेवीमामिक्षां
द्यावापृथिव्यमेककपालम् (१) ॥

(आग्नेयं सौम्यं मारुतमष्टादश) ।

इति ऋणयजुर्वेदीयतैत्तिरीयसंहितायां प्रथमाष्टकेऽ-

ष्टमप्रपाठके द्वितीयोऽनुवाकः ॥ २ ॥

(राजसूयविषयस्य चातुर्मास्यगतप्रथमपर्वरूपहविरष्टकस्य-विधिः)

(अथ प्रथमकाण्डेऽष्टमंपाठके-द्वितीयोऽनुवाकः) ।

प्रथमानुवाके प्रायणीयादह्न उत्तरभाविन आनुमतादयोऽष्टौ यांगा नैर्ऋतम-
त्राश्चेत्काः । द्वितीये चातुर्मास्येषु प्रथमपर्वरूपं हविरष्टकं विधत्ते—

आग्नेयमष्टाकपालमिति । स्पष्टोऽर्थः । एतेषां वैश्वदेवादीनां चातुर्मास्या-
नामानुमताद्यनन्तरभावित्वं पाठप्राप्तमापस्तम्बो विशदयति—“ एताभिरन्वहमि-
ष्ट्वा चातुर्मास्यान्यारभते तैः संवत्सरं यजते ” इति । तेषु चातुर्मास्येषु प्रथम-
पर्वणो वैश्वदेवस्य देशकालौ स एवाऽऽह—“ प्राचीनपवणे वैश्वदेवेन यजते ”
इति । “ फाल्गुन्यां पौर्णमास्यां चैत्र्यां वा वैश्वदेवेन यजते ” इति [च] ।

तस्मिन्वैश्वदेवकर्मणि प्रथमभावीन्याग्नेयादीनि पञ्च हवीष्युपाख्यानैः प्रशं-
सति—

“ वैश्वदेवेन वै प्रजापतिः प्रजां असृजत् । ताः सृष्टा न प्राजायन्त । सोऽ-
ग्निर्कामयत् । अहमिमांः प्रजनयेयमिति । स प्रजापतये शुकमदधात् । सोऽ-
शोचत्प्रजामिच्छमानः । तस्माद्यं च प्रजा भुनक्ति यं च न । तावुभौ शोचतः
प्रजामिच्छंमानौ । तांस्वग्निमप्यसृजत् । ता अग्निरभ्यैत् (१) । सोमो रेतोऽ-
दधात् । सविता प्राजनयत् । सरस्वती वाचमदधात् । पूषाऽपोषयत् । ते वा एते
त्रिः संवत्सरस्य प्रयुज्यन्ते । ये देवाः पुण्ड्रपतयः । संवत्सरो वै प्रजापतिः ।
संवत्सरेणैवास्मै प्रजाः प्राजनयत् ” [ब्रा० का० १ प्र० ६ अ० २] इति ।

पुरा कदाचित्प्रजापतिः प्रजाकामः संस्तत्साधनत्वेनेदं वैश्वदेवाख्यं कर्मानु-
ष्ठाय तेनैव प्रजा असृजत् । ताश्च सृष्टाः प्रजा न प्राजायन्त स्वकीयान्यपत्यानि
न लेभिरे । तदानीं प्रजापतिसृष्टाववस्थितः सोऽग्निर्मनस्थेवमकामयत् । किमित्य-
पत्यरहिता इमाः प्रजा अहं प्रजनयेयमंपत्योत्पादिकाः करिष्यामीति । एवं
कामयमानः सोऽग्निः प्रजाः सृष्टवते प्रजापतये शोकमुत्पादितवान् । प्रजापति-
सृष्टानां प्रजानामपत्याभावस्योत्पादनकामिना वह्निना स्मारितत्वात्प्रजापतौ
वह्निः शोकोत्पादक उच्यते । सोऽग्निः प्रजापतेः शोकमुत्पाद्य स्वस्या-
प्यपत्याभावेन प्रजामपत्यरूपामिच्छमानोऽशोचत् । यस्मात्पुत्रवान्प्रजापतिः
पौत्रमिच्छन्नशोचत्, यस्मात्पुत्राभावोदग्निरशोचत्तस्मात्सोऽपि यं पितरमुत्पन्ना
पुत्ररूपा प्रजा भुनक्ति पालयति, स चापत्यरहितमनुत्पन्ना प्रजा न पालयति
तावुभावापि पौत्ररूपां पुत्ररूपां च प्रजामिच्छन्तौ तदन्नाभाच्छोचतः । प्रजाप-
तिस्तासु प्रजासु प्रजामपत्यमुत्पादयित्वाग्निमप्यसृजदभ्यनुजातवान् । अनुजातः

(राजसूयविषयस्य चातुर्मीस्यगतप्रथमपर्वरूपहविरेष्टकस्य विधिः)

सोऽग्निस्ताः प्रजा अध्येत्याप्तवान्मिथुनभावेन संगतवानित्यर्थः । ततः सोम
आग्नेयं रेवस्तासु प्रजासु गर्भभावेन धारितवान् । ततः सविता प्रसवकाले
प्राजनयत्प्रजाः । तेष्वपत्येषु सरस्वती वाचमदधात्संभापितुमभ्यासं कारयामास ।
ततः संभाषमाणान्वालात्पूषाऽभ्यवर्षयत् । ये देवा अग्निसोमादयोऽ-
पत्यपोषा अपत्यपालकास्त एतेऽग्न्यादयः पूषान्ताः पञ्च देवाः पुष्टिकरत्वेन
संवत्सरस्य मध्ये चानुर्मास्येषु त्रिः प्रयुज्यन्ते । वैश्वदेववरुणप्रवाससाकमेधास्येषु
पर्वसु पश्चानामेतेषामाग्नेमादीनां संचारित्वात् । सोऽयं प्रयोगत्रयकालः संवत्सर
एव प्रजापतिस्वरूपः । अतः प्रजापतिरूपेण प्रयोगत्रययुक्तेन संवत्सरेणैवास्मा
अनुष्ठाने प्रजा उत्पादितवान्भवति । पञ्च यागान्प्रशस्य षष्ठं प्रशंसति—

“ ताः प्रजा जाता मरुतोऽघ्नन् । अस्मानपि न प्रायुक्षतेति (२) । त
एवं प्रजापतिर्मारुतं सप्तकपालमपश्यत् । तं निरवपत् । ततो वै प्रजाभ्योऽकल्पत् ।
यन्मरुतां निरुप्यते । यज्ञस्य क्लृप्त्यै । प्रजानामघाताय ” [ब्रा० का०
१-प्र० ६ अ० २] इति ।

एकोनपञ्चाशन्मरुत उत्पन्नास्ताः प्रजा हतवन्तः । केनाभिप्रायेण, अस्मा-
नप्येतस्मिन्वैश्वदेवकर्मण्येताः प्रजा न प्रायुक्त्वत्य- इति । प्रजाभ्योऽकल्पत् तासां
प्रजानां रक्षणाय समर्थोऽभूत् । अतोऽयं षष्ठो यागो यज्ञस्य संपूर्त्ये प्रजानाम-
हिंसायै च संपद्यते । कपालसंख्यां प्रशंसति—

“ सप्तकपालो भवति । सप्त गणा वै मरुतः । गणश एवास्यै विश्वं कल्प-
यति ” [ब्रा० का० १ प्र० ६ अ० २] इति ।

सप्तानां समूहः एकैको गणः । तादृशाश्च गणाः सप्तसंख्याकाः । तथा
सप्तसंख्ययाऽस्मै यजमानाय बहुगु(ग)णरूपां प्रजां संपादयति ।

सप्तमयागे द्रव्यं प्रशंसति—

“ स प्रजापतिरगो वृत् (३) । याः पूर्वाः प्रजा असृक्षि । मरुतस्ता अव-
धिपुः । कथमपराः सृजेयेति । तस्य शुष्म आण्डं भूतं निरवर्तत । तद्व्युद्ध-
रत् । तदपोपयत् । तन्प्राजायत् । आण्डस्य वा एतद्रूपम् । यदामिना । यद्-
व्युद्धरति (५) । प्रजा एव तद्यजमानः योपयति ” [ब्रा० का० १ प्र०
६ अ० २] इति ।

तस्य प्रजापतेः शुष्मो बल्लमाण्डं भूतमाण्डवत्पिण्डाकारं प्राप्य निर्गतं पिण्डा-
भूतं व्युद्धरद्विभक्त्योद्धृतवान् । उद्धृत्य च तत्पोषित्वा प्रजास्वर्षेणोदपादयत् ।

(राजसूयविषयस्य दातुर्मास्थगतप्रथमपर्वरूपहविरष्टकस्य विधिः)

क्षीरपिण्डरूपाया आमिक्षाया अण्डरूपत्वान्तद्ध्युद्धरणेन प्रजापतिवद्यजमानः प्रजाः पोषयति पोषितवान्भवति । अनेनार्थवादेनापूर्वार्थत्वाद्ध्युद्धरेदिति विधिरुन्नेतव्यः । तदीयां देवतां प्रशंसति—

“ वैश्वदेवामिक्षा भवति । वैश्वदेव्यो वै प्रजाः । प्रजा एवास्मै प्रजनयति ”

[ब्रा० का० १ प्र० ६ अ० २] इति ।

• ब्रह्मिर्देवैरग्न्यादिभिरुक्तप्रकारेणोत्पादितत्वात्प्रजानां वैश्वदेवत्वम् ।

विमथ्योद्धृतयोरामिक्षाभागयोर्वाजिनसेचनं विधत्ते—

“ वाजिनप्रानयति । प्रजास्वेव प्रजातासु रेतो दधाति ” [ब्रा० का० १ प्र० ६ अ० २] इति ।

दध्गानयनेन घनीभूतामिक्षाशब्दवाच्यस्य क्षीरपिण्डस्य प्रजात्प्रेणाऽऽविर्भावः पूर्वार्थवादे निरूपितः । अतस्तस्मिन्पिण्डे वाजिनाख्येन क्षीरगतनीरेण सेचने क्षति प्रजातासु प्रजासु रेतो धारितं भवति । अष्टमयागदेवतां प्रशंसति—

“ द्यावापृथिव्य एककालो भवति । प्रजा एव प्रजाता द्यावापृथिवीभ्यामुपजयः एन्निवृद्धादि ” [ब्रा० का० १ प्र० ६ अ० २] इति ।

मन्त्राऽऽनुकान्तं पश्यानां एते मन्त्रं क्रमं प्रशंसति—

“ देवादुषाः नवना आनन् । नोऽग्निदधीत् (५) । मामग्रे ज्यन्त । मया मुदेनासुराञ्जेप्यथेति । मां द्वितीयमिति सोमोऽन्नवीत् । मया राज्ञा जेप्यथेति । मां तृतीयमिति सविता । मया प्रसूता जेप्यथेति । मां चतुर्थीमिति सरस्वती । इन्द्रियं वोऽहं धास्यामीति । मां पञ्चममिति पूषा । मया प्रतिष्ठया जेप्यथेति (६) । तेऽग्निना मुखेनासुरानजयन् । सोमेन राज्ञा । सवित्रा प्रसूताः । सरस्वतीन्द्रियमदधात् । पूषा प्रतिष्ठाऽऽसीत् । ततो वै देवा व्यजयन्त । यदेतानि हवींषि निरुप्यन्ते विजित्यै ” [ब्रा० का० १ प्र० ६ अ० २] इति ।

लोके दुष्टार्थमुद्यन्त्यां सेनायां केचन द्वारा भटा मुखनो गोष्ठं गच्छन्ति । तेषां दुष्टं द्रष्टुं कश्चिद्राजा स्वामित्वेन संनिवृत्तः । केचन दण्डहस्ताः पृष्ठतः स्थित्वा योद्धूनपरावृत्तये बलात्प्रेरयन्ति । अन्ये केचन द्रुदुभ्यादिजयघोषेण गोष्ठ्यामुत्साहं जनयन्ति । अपरा कियत्यपि सेना पुरोगताया युध्यन्त्याः सेनायाः पृष्ठतः सहायत्वेनावतिष्ठते । तानेतान्पञ्चविधव्यापारानग्न्यादयः सेनेषां स्वचित्तवन्तः । ततो देवानां जयोऽभूत् । ततोऽत्रापि पञ्चहविषां निर्वापे जयो भवति ।

(राजसूयविषयरथ चातुर्मारथगतप्रथमपर्वरूपहोवरष्टकस्य विधिः)

शाखान्तरगतेनोपवपन्तीति वाकेन वैश्वदेवादिषु चतुषु चातुर्मास्यपर्वसु साधारण्येनोत्तरवेद्युपवापः प्राप्तस्तमुपवापं वैश्वदेवपर्वणि प्रतिषेधति—

“नोत्तरवेदिमुपवपति । पशवो वा उत्तरवेदिः । अजाता इव ह्येतर्हि पशवः (७) ” [ब्रा० का० १ प्र० ६ अ० २] इति ।

उत्तरवेदिसमीपे तदाभिमूल्यात् पशूनां बन्धनादुत्तरवेदेः पशुत्वम् । पूर्वोक्तरीत्या वैश्वदेवस्य प्रजापतिसृष्टिसायनत्वात्स्रष्टव्यासु प्रजास्वन्तर्भूतानां पशूनां वैश्वदेवाध्वमुत्पत्तिकालो न त्विदानीमतः पशुरूपोत्तरवेदिर्नात्रोपवपनीया ।

तदेवमनुब्राह्मणगतेन वैश्वदेवेन वै प्रजापतिरित्यनुवाकेन वैश्वदेवपर्वगतान्याग्नेयादीन्यष्ट हवींषि प्रशस्तानि । अथानुवाकान्तरेण वैश्वदेवपर्वगतानि विशेषपाङ्क्तानि विधीयन्ते । तत्र चोदकपाप्तस्य वहिषस्रैगुण्यं विधत्ते—

“त्रिवृद्धर्हिर्भवति । माता पिता पुत्रः । तदेव तन्मिथुनम् । उत्वं गर्भो जूरायु । तदेव तन्मिथुनम् ” [ब्रा० का० १ प्र० ६ अ० ३] इति ।

मातादिषु यदस्ति तदेव पत्रयुक्तत्वात्तन्मिथुनं सार्थकम् । गर्भस्यान्तर्वेष्टनं मूल्यं वहिर्वेष्टनं जरायु । गर्भादत्रय यदस्ति तदेव सामर्थ्येन गर्भोपोतत्वात्तन्मिथुनं सफलम् । उत्त्वजरायवोद्वित्यसामान्येन मिथुनत्वम् । वहिषस्रैगुण्ये सति यथोक्तमिथुनद्वयसम्पत्तौ संपद्यते । विधत्ते—

“वेधा वहिः संनद्धं भवति । त्रय इमं लोकाः । एष्वेव लोकेषु प्रतितिष्ठति ” [ब्रा० का० १ प्र० ६ अ० ३] इति ।

प्रकृतौ दर्भमुष्टीनां पृथग्बन्धनं न विहितं सूत्रकारेण “अदित्यै रास्ताऽसीत्युदगग्रं वितत्य सुसंभृता त्वा संभरापीति तस्मिन्निधनानि संभृत्य ” इति प्रसारिते शुल्के मुष्टीनां संभरणमात्रस्यैवाभिधानात् । इह तु मुष्टित्रयस्य पृथग्बन्धनं विशेषः । विधत्ते—

“एकधा पुनः संनद्धं भवति । एक इव त्रयं लोकः (१) । अस्मिन्नेव तेन लोके प्रतितिष्ठति ” [ब्रा० का० १ प्र० ६ अ० ३] इति ।

पृथग्बन्धानां त्रयाणां मुष्टीनां पुनर्मित्वा बन्धनं कार्यम् । चोदकपाप्तस्य बन्धनस्य त्रेधाबन्धनेन चावमानौ प्रतिपन्नइत्येतेऽप्ये विधिः ।

चोदकेन सामान्यतः प्राप्तानां दर्भाणां पुष्पितत्वरूपं विशेषपत्र विधत्ते—

(राजसूयविधयस्य चातुर्मास्यगतग्रथमपर्वरूपहविरष्टकस्य विधिः)

“ प्रसुवो भवन्ति । प्रथमजामिव पुष्टिमवरुन्धे ” [ब्रा० का० १ प्र० ६ अ० ३] इति । प्रसूनोपेता दर्भाः प्रसुवः । विधत्ते—

“ प्रथमजो वटसो दक्षिणा समृद्धये ” [ब्रा० का० १ प्र० ६ अ० ३] इति । अनुयाजाथेस्य द्रव्यस्य ग्रहणं विधत्ते—

“ पृषदाज्यं गृह्णाति । पशवो वै पृषदाज्यम् । पशूनेवावरुन्धे ” [ब्रा० का० १ प्र० ६ अ० ३] इति । दधिमिश्रमाज्यं पृषदाज्यम् ।

ग्रहणे संख्यां विधत्ते—

“ पञ्चगृहीतं भवति । पाङ्गु हि पशवः ” [ब्रा० का० १ प्र० ६ अ० ३] इति । सपुच्छपादैः पञ्चभिर्युक्तत्वात्पङ्क्तिच्छन्दःसाध्यत्वाद्वा पशूनां पाङ्गुत्वम् । मिश्रणं प्रशंसति—

“ बहुरूपं भवति (२) । बहुरूपा हि पशवः समृद्धये ” [ब्रा० का० १ प्र० ६ अ० ३] इति ।

• दधिविन्दूनामाज्यविन्दूनामनेकरूपत्वाद्वहुरूपत्वम् । गोमहिषादिरूपेण पशवो बहुरूपाः । हविरासादनादूर्ध्वं सामिधेनीभ्यः पुरा मन्थनं विधत्ते—

“ अग्निं मन्थन्ति । अग्निमुखा वै प्रजापतिः प्रजा असृजत् । यदाग्निं मन्थन्ति । आग्नेमुखा एव तत्प्रजा यजमानः सृजते ” [ब्रा० का० १ प्र० ६ अ० ३] इति ।

हविःसादनादूर्ध्वभाविस्त्वमापस्तम्बो दर्शयति—“ पञ्च होवा यजमानः सर्वाणि हवींस्यासन्नान्यभिमृशति पशुवन्निर्मन्थयः सामिधेन्यश्च ” इति ।

होतृमन्त्रब्राह्मणे श्रूयते—“ तद्भूयोऽनप्यत । तस्मात्तेपानादग्निरजायत ” इति, “ स प्रजननो देव प्रजा असृजत् ” इति च ।

तत्राग्नेः प्रथमसृष्टत्वात्प्रजानामग्निमुखत्वम् ।

शाखान्तराभिहितां प्रयाजानूयाजसंख्यां हृदि कृत्वा साङ्गं कर्म प्रशंसति—

“ नव प्रयाजा इज्यन्ते । नवानूयाजाः । अष्टौ हवींश्चिन्वावाचरो । द्वावाज्यभागौ (३) । त्रिंशत्संपद्यन्ते । त्रिंशदक्षरा विराट् । अन्नं विराट् । विराजैवाच्चाद्यमवरुन्धे ” [ब्रा० का० १ प्र० ६ अ० ३] इति ।

दशाक्षरपादैस्त्रिभिर्युक्तस्य विराड्छन्दसात्त्रिंशदक्षरत्वम् ।

(राजसूयविषयस्य चतुर्मास्यगतप्रथमपर्वरूपहविष्यकस्य विधिः)

अलंकरणकाल आज्येनैककपालमाभिपूरयतीत्यापस्तम्भेन यदुक्तं तदिदं द्वेषा
प्रशस्य विधत्ते—

“ यजमानो वा एककपालः । तेज आज्यम् । यदेककपाल आज्यमान-
यति । यजमानमेव तेजसा समर्धयति । यजमानो वा एककपालः । पशव
आज्यम् (४) । यदेककपाल आज्यमानयति । यजमानमेव पशुभिः समर्ध-
यति ” [त्रा० का० १ प्र० ६ अ० ३] इति ।

विशेषान्तरं विधातुं प्रस्तौति—

“ यदल्पमानयेत् । अल्पा एनं पशवोऽभुञ्जन्त उपतिष्ठेरन् । यद्वह्वानयेत् ।
बहव एनं पशवो भुञ्जन्त उपतिष्ठेरन् ” [त्रा० का० १ प्र० ६ अ० ३] इति ।

भुञ्जन्तः क्षीरदानादिना पालयन्तोऽभुञ्जन्त इति तद्विपर्ययः । पशूनामल्प-
त्वमपालयितृत्वं चेत्युभौ दोषौ । बहृत्वं पालयितृत्वं चेत्युभौ गुणौ ।

तत्र गुणसंपादनेन प्रशंसन्विधत्ते—

“ बह्वानीयाऽऽविःपृष्ठं कुर्यात् । बहव एवैनं पशवो भुञ्जन्त उपतिष्ठन्ते ”
[त्रा० का० १ प्र० ६ अ० ३] इति ।

बह्वान्ये पुरोडाशस्य पृष्ठमनिपज्य यथा दृश्यते तथा बह्वर्वाज्यमानयेत् ।
तथा सत्याज्यस्य बहृत्वात्पशूनामल्पत्वदोषो न भविष्यति । पुरोडाशपृष्ठस्याऽऽ-
विर्भूतत्वादपालयितृत्वमपि न भवति ।

कृत्स्नस्यापि पुरोडाशस्य होमं विधातुं प्रस्तौति—

“ यजमानो वा एककपालः । यदेककपालस्यावद्येत् (५) । यजमानस्या-
वद्येत् । उद्वा माद्येद्यजमानः । प्र वा मीयेत ” [त्रा० का० १ प्र० ६ अ० ३] इति ।

इतरपुरोडाशेषु भक्षणार्थमवशेष्य किञ्चिदेवावदीयते । तद्वदत्राप्यवदानेन
यजमानस्यावयवार्शिष्ठेयत्, अथवोन्मत्तो भवेत् । यद्वा प्रमीयेत ।

कृत्स्नहोमं विधत्ते—

“ सकृदेव होतव्यः । सकृदिव हि सुवर्गो लोकः ” [त्रा० का० १
प्र० ६ अ० ३] इति ।

सकृदेव कृत्स्न एव । स्वर्गलोकस्य सकृत्त्वमस्वण्डितत्वम् ।

एककपाले पूर्वमानविस्य बह्वज्यस्य होमं विधत्ते—

(राजसूयविषयस्य चातुर्मास्यगतप्रथमवर्षरूपहविरष्टकस्य विधिः)

“ हुत्वाऽभिजुहोति । यजमानमेव सुवर्गं लोकं गमयित्वा । तेजसा समर्ध-
यति ” [ब्रा० का० १ प्र० ६ अ० ३] इति ।

आदौ पुरोडाशं हुत्वा तस्योपयोज्यं जुहुयादित्यर्थः ।

चोदकप्राप्तेनाऽऽहवनीयहोमेनैककपालं प्रशंसति—

“ यजमानो वा एककपालः । सुवर्गं लोक आहवनीयः । यदेककपालमा-
हवनीये जुहोति । यजमानमेव सुवर्गं लोकं गमयति ” [ब्रा० का० १
प्र० ६ अ० ३] इति ।

कयाचिदुपपत्त्या पुरोडाशस्य चोदकप्राप्तं स्रुचा होममपोद्य हस्तेन होमः
प्रसक्तस्तद्वा (स्तं वा) रपितुं स्रुचा होमस्य प्रतिपराशं विधत्ते—

“ यद्धस्तेन जुहुयात् । सुवर्गल्लोकाद्यजमानमवधिध्येत् । स्रुचा जुहोति । सुव-
र्गस्य लोकस्य समष्ट्यै ” [ब्रा० का० १ प्र० ६ अ० ३] इति ।

अवाविध्येत्प्रच्यावयेत् । पुरोडाशो येन संनिवेशेन पात्रेऽवस्थिनस्तेनैव संनि-
वेशेनाग्नौ तस्य स्थितिः शास्त्रान्तरे विहिता, स्रुचा हूयमानस्त्ववाङ्मुखो वद्वौ
पतेदतस्तद्विधिविरोधं परिहर्तुं हस्तेन होतव्यमित्येषा मन्दानामुपपत्तिः ।

हुतस्य पुरोडाशस्य नश्वत्यं विधानं प्रस्तौति—

“ यत्पाङ्गपथेत् । देवलोकमभिजयेत् । यदाक्षिणा पितृलोकम् । यत्पत्यकृ
(७) । रक्षाऽस्ति यज्ञः हन्युः । यदुदङ् । अनुष्यलोकमभिजयेत् ” [ब्रा०
का० १ प्र० ६ अ० ३] इति ।

यद्यपि लोकादिजयो न स्वल्पेण दोषस्तथाऽप्याधिकफलभावनायां सत्यां
तावन्भावत्वं दोष एव । विधत्ते—

“ प्रतिष्ठितो होतव्यः । एककपाले वै प्रतिष्ठितं द्यावापृथिवी अनु प्रति-
तिष्ठतः । द्यावापृथिवी ऋतवः । ऋतून्यज्ञः । यज्ञं यजमानः । यजमानं प्रजाः ।
तस्मात्प्रतिष्ठितो होतव्यः (८) ” [ब्रा० का० १ प्र० ६ अ० ३] इति ।

मागादिदिक्षु पतनपरिहारेण होमस्थान एव प्रतिष्ठितो निश्चलो यथा भवति
तथा होतव्यः । ऋतव इत्यादिष्वनु प्रतिष्ठित्वात्त्यादिकं द्रष्टव्यम् । तस्मादिति
पूर्वस्य विधेरुपसंहारः । तदेवेदुक्तं छत्सहोमादिक्रमापस्तम्बेन स्पष्टमुदाहृतम्—“ उपां-
शु प्रचरति सर्वभूतमपर्यावर्तयन्नुजं प्रतिष्ठितं न हस्तेन जुहुयात् ” इति । स्रुचा
होमेऽप्यपर्यावृत्तिं संप्रदायविद् एवं संप्रदायन्ति—जिक्रमे पुरोडाशमवस्थाप्य वाम-

(गजमूयविषयस्य चातुर्मास्यगतप्रथमपर्वरूपहविष्यकस्य विधिः)

हस्तेन शिष्याग्रं श्रुत्वा दक्षिणहस्तेन श्रुचमस्ताद्वारयित्वा तथा सुत्रा होमं कुर्वन्वामहस्तेन शिष्यमपिदुदधृत्य वह्नौ स्थापयेदिति ।

वैश्वदेव्यामिक्षाया निःसृतं वाजिनशब्दाधिधेयं यन्मीरं तस्य वाजिसंज्ञकान्देवानुद्दिश्य यागं विधत्ते—

“ वाजिनो यजति । अग्निर्वायुः सूर्यः । ते वै वाजिनः । तानेव तद्यजति । अथो खल्वाहुः । छन्दांसि वै वाजिन इति । तान्येव तद्यजति ” [ना० का० १ प्र० ६ अ० ३] इति । तस्य यागस्य कालं विधातुं प्रस्तौति—

“ ऋक्सामे वा इन्द्रस्य हरी सोमपानौ । तयोः परिधय आधानम् । वाजिनं भागधेयम् (९) । यदप्रहत्य परिधीञ्जुहुवात् । अन्तराधानाभ्यां वासं प्रयच्छेत् ” [ना० का० १ प्र० ६ अ० ३] इति ।

हरी अश्वौ । तयोर्वशीकरणाय मुखे प्रक्षिप्तो लोहविशेष आधानम् । अन्तर्मुखमधोऽवस्थितमाधानं ययोस्तावन्तरावानौ । हस्तेन मुखे प्रक्षिप्यमाणः साज्यशर्करमुद्गादिपिण्डो वासस्तृणविशेषो वा । नद्याधानेऽन्तरवस्थिते सति वासो भक्षयितुं शक्यः । विधत्ते—

“ प्रहत्य परिधीञ्जुहोति । निराधानाभ्यामेव वासं प्रयच्छति ” [ना० का० १ प्र० ६ अ० ३] इति ।

परिधीनामश्वौ प्रहारेणाऽऽधानस्थापनीतत्वाद्घातो भक्षयितुं शक्यते । सोऽयं काल आपस्तम्बेन स्पष्टीकृतः—“ परिधिप्रहत्य सः स्रावान्तं कृत्वा वाजिनपात्रं उपस्तीर्यान्तर्वेदि वह्निं नुविपिञ्चन्वाजिनं गृह्णाति नाभिवारयति ” इति ।

तत्र पात्रे ग्रहणकाले पात्रस्याभिर्भूरणेनाधोवस्थितस्य वह्निपो विशेषेण तेचनं विधत्ते—

“ वह्निपि विपिञ्चन्वाजिनमानयति । प्रजा वै वह्निः । रेतो वाजिनम् । प्रजास्वेव रेतो दधाति ” [ना० का० १ प्र० ६ अ० ३] इति ।

सोमवत्परस्परोपहवपूर्वकं भक्षणमप्राप्तत्वादिह विधत्ते—

(राजसूयविषयस्य चातुर्मास्यगतप्रथमपर्वरूपहाविरष्टकस्य विधिः)

“ समुपहूय भक्षयन्ति । एतत्सोमपीथा ह्येते । अथो आत्मन्नेव रेतो इधते”
[ब्रा० का० १ प्र० ६ अ० ३] इति ।

वाजिनयागस्य सांनाय्यविकृतित्वेऽपि सांनाय्यवदिडाभक्षणं न कर्तव्यं, किंतु सोमवद्धक्षयेत् । एतदेव वाजिनभक्षणं सोमपीथः । सोमपानं येषामृत्विजां त एतत्सोमपीथाः । वाजिनभक्षणे यजमानस्य चरुमभक्षणं विधत्ते—

“ यजमान उच्चमो भक्षयति । पशवो वै वाजिनम् । यजमान एव पशून्प्र-
तिष्ठापयन्ति (१०) ” । [ब्रा० का० १ प्र० ६ अ० ३] इति ।

एतस्मिन्वैश्वदेवकर्मणि मन्त्रे विशेषाभावात्प्रकाण्डे प्रधानविषय एवाऽऽ-
न्नाता अतो नास्ति विनियोगसंग्रहः ।

अत्र मीमांसा ।

प्रथमाध्यायस्य चतुर्थपादे चिन्तितम्—

चातुर्मास्याद्यपर्वमोक्ताग्नेयाद्यष्टकान्तिमे(के) ।

वैश्वदेवेतिशब्दोक्तो गुणः संषस्य नाम वा ॥

नामत्वे रूपराहित्यादविधिगुणता ततः ।

अग्न्यादिमिर्विकल्प्यन्ते विश्वे देवास्तु सप्तसु ॥

अनूद्याष्टौ यजेतेति तत्संघे नाम वर्णितम् ।

अविधित्वेऽप्यर्थवत्स्थानाम प्राक्पवणादिषु ॥

इज्यन्तेऽत्र यजन्ते वा विश्वे देवा इतीदृशी ।

निरुक्तिर्न विकल्पः स्यादुत्पत्त्युत्पन्नशिष्टतः ॥

चातुर्मास्ययागस्य चत्वारि पर्वाणि—वैश्वदेवो वरुणप्रधासः साकमेधः शुना-
सीर्यश्चेति । तेषु प्रथमे पर्वणि अष्टौ यागा विहिताः—“ आग्नेयमष्टाकपालं
निर्वपति सौम्यं चरुं सावित्रं द्वादशकपालं सारस्वतं चरुं पौष्णं चरुं मारुतं
सप्तकपालं वैश्वदेवीमामिक्षां द्वावापृथिव्यमेककपालम् ” इति । तेषामष्टानां
संनिधाविदमाम्नायते—“ वैश्वदेवेन यजेत ” इति । तत्राऽऽग्नेयादीन्यजेतेत्यनूद्य
वैश्वदेवशब्देन देवतारूपो गुणस्तेषु विधीयते । यद्यपि वैश्वदेव्यामिक्षायां विश्वे
देवाः प्राप्तास्तथाऽप्याग्नेयादिषु सप्तसु यागेष्वप्युत्पत्त्वाद्भिधीयन्ते । तेष्वप्यग्न्या-

(राजसूयविषयस्य चातुर्मास्यगनप्रथमपर्यरूपहविष्टकस्य विधिः)

दिदेवता; सन्तीति चेत्तर्हि गत्यभावात्तेषु देवता विकल्प्यन्ताम् । नामधेयत्वे तु नाममात्रस्याविधेयत्वाद्द्रव्यदेवतयोरभावेन यागस्यात्र स्वरूपासंभवाच्छ्रूयमाणो विधिरनर्थकः स्यात् । तस्माद्गुणविधिरिति प्राप्ते ब्रूमः—उत्पत्तिर्वाक्यैर्विहिताश्रे-
यादीनष्टौ यागान्यजेतेत्यनूद्याष्टानां संघे वैश्वदेवशब्दो नामत्वेनोपवर्ण्यते । न च विधित्वाभावेऽपि नामोपदेशवैयर्थ्यं, प्राचीनप्रवणे वैश्वदेवेन यजेतेत्यादिषु वैश्वदे-
वशब्देनैकेनैवाष्टानां संघस्य व्यवहर्तव्यत्वात् । नामप्रवृत्तिनिमित्तभूता निरुक्ति-
द्विधा—आमिक्षायामे विश्वेषां देवानामिज्यमानतया तत्सहचरितानां सर्वेषां छत्रि-
न्यायेन वैश्वदेवत्वम् । अथवा विश्वे देवा अष्टानां कर्तार इति वैश्वदेवत्वम् ।
तथा च ब्राह्मणम्—“यद्विश्वे देवाः समयजन्त । तद्वैश्वदेवस्य वैश्वदेवत्वम्” इति ।

देवताविकल्पस्तु समानबलत्वाभावाच्च युज्यते । अग्न्यादय उत्पत्तिशिष्टत्वा-
त्प्रबला विश्वे देवा अनुत्पन्नशिष्टत्वाद्दुर्बलाः । तस्माद्वैश्वदेवशब्दः कर्मनामधेयम् ।
अत्रैव गुरुमतमाह—

गुणनामत्वसंज्ञादप्रमा चोदनेति चेत् ।

नोक्तन्यायेन संघस्य नामधेयत्वनिर्णयात् ॥

स्पष्टोऽर्थः । द्वितीयाध्यायस्य द्वितीयपादे चिन्तितम्—

गुगः कर्मान्तरं वा स्याद्वाजिभ्यो वाजिनं त्विति ।

गुणो देवाननूद्योक्तः समुच्चयविकल्पतः ।

आमिक्षोत्पत्तिशिष्टत्वात्प्रबला तत्र वाजिनम् ।

गुणोऽपविश्य कर्मान्तरकल्पधेद्वाजिदेवकम् ॥

“ तप्ते पयसि दध्यानयति, सा वैश्वदेव्यामिक्षा, वाजिभ्यो वाजिनम् ”
इति श्रूयते । घर्नाभूतः पिण्ड आमिक्षा । वाजिनं जलम् । तत्राऽऽमिक्षाद्रव्य-
भाजो यागे विश्वे देवा उक्ताः । ते च वाजिभ्य इत्यनेनानूद्यन्ते । वाजोऽन्न-
मामिक्षारूपमेवामस्तीति तन्निष्पत्तेः । ताननूद्य वाजिनद्रव्यरूपो गुणो विधी-
यते । तच्च द्रव्यमामिक्षाद्रव्येण सह समुच्चयितां विकल्प्यतां वेति प्राप्ते ब्रूमः—
उत्पत्तिशिष्टेनाऽऽमिक्षाद्रव्येणनिरुद्धे वैश्वदेवयागे वाजिनद्रव्यस्योत्पत्तिशिष्टताया

१ क. 'त्रस्य वि'; २ ख. च. 'वाक्ये विहिं' । ३ क. ख. घ. ड. 'क्तिविधेण आ' ।

४ ख. ड. च. 'त्पन्नशिष्टतयाऽव' ।

(राजसूयद्विपयस्य चातुर्मास्यगतप्रथमपर्वरूपहविर्गष्टकस्य त्रिचिः)

अवकाशाभावाद्वाजिनगब्दो वाजिगब्दार्थस्य देवतान्तरतामापादयति । ततो
द्रव्यदेवतालक्षणस्य रूपस्य भिन्नत्वात्कर्मन्तरम् ।

चतुर्धाध्यायस्य प्रथमपादे चिन्तितम्—

आमिक्षा वाजिनं चास्याद्दधानीतिः प्रयोजिका ।

उताऽऽर्मिषैव सामर्थ्यं द्वयोस्तुल्यं ततोऽग्रिमः ॥

आमिक्षापय एवात्र तच्छब्दान्मन्त्रतो रसात् ।

प्रयोजिकैका प्राधान्यादनुनिष्पादि वाजिनम् ॥

इदमाम्नायते—“ तप्ते पयसि दधानयति सा वैश्वदेव्यामिक्षा वाजिभ्यो
वाजिनम् ” इति ।

तत्र पयसि दधिप्रक्षेपादामिक्षाद्रव्यं यथाः निष्पद्यते । तथा वाजिनद्रव्य-
मपीति दधानयनस्य जनकत्वसामर्थ्यमुभयद्रव्यविषयं तुल्यमेव । तस्माद्दुभ-
यमपि प्रयोजकमिति प्राप्ते ब्रूयः—न द्रव्यान्तरमामिक्षा, किंतु पय एवेति
तच्छब्दादिभिरवगम्यते । यस्मिन्पयसि दधिप्रक्षेपः साऽऽमिक्षेति तच्छब्देन
पयः परामृश्यते । आमिक्षायामे पुरोनुवाक्यायामप्येवाम्नातम्—“ जुषन्तां
युज्यं पयः ” इति । पयो रसश्च मधुर आमिक्षायामनुवर्तते, न तु वाजिने ।
ततः प्राधान्येन पयसो घनीभावं कर्तुं दधानीतमित्यामिक्षैव प्रयोजिका
अनुनिष्पाद्येव वाजिनं न तु प्रयोजकम् ।

अष्टमाध्यायस्य द्वितीयपादे चिन्तितम्—

सुरावाजिनयोः सोमस्येष्टर्वा सोमशब्दतः ।

आद्यो मैवं हविःसाम्प्रात्सोमशब्दः प्रशस्तये ॥

सौवामण्यां सुराग्रहाः श्रुताः—सुराग्रहान्गृह्णातीत्यादिना । चातुर्मास्येषु
वाजिनयागः श्रुतः—वाजिभ्यो वाजिनमिति । तत्रोभयत्र सोमस्य विध्यन्तः
कार्यः । कुतः । “सोमो वै वाजिनं सुरा सोमः ” इति वाजिने सुरायां च
सोमशब्दप्रयोगान् । सोमशब्दश्चाग्निहोत्रशब्दवद्दर्मानतिदिशतीति चेन्मैवम् । ऐदि-

(राजसूयविषयस्य चातुर्मास्यसंबन्धिवरुणप्रघासारुयद्वितीयपर्वणोऽभिधानम्)

कहविःसाम्यात् । ओषधिविकृतं सुराः सांनाय्यविकृतं वाजिनम् । तस्मादैष्टिको विध्यन्तः । सोमशब्दस्त्वर्थवादगतत्वान्नाग्निहोत्रादिनामवदतिदेशकः । यदि वाजिनस्य प्रतिपत्तिकर्मत्वान्नास्ति धर्मापेक्षा तर्हेतस्मिन्त्रंशे कृत्वाचिन्ताऽस्तु । तत्रैवान्यच्चिन्तितम्—

द्वयोर्दध्नोऽथ पयस आमिक्षायां द्विजत्वतः ।

द्वयोर्दध्नो घनत्वेन प्राधान्यात्पयसो भवेत् ॥

“ तप्ते पयसि दध्यामयति । सा वैश्वदेव्यामिक्षा ” इति श्रुताया आमिक्षायाः सांनाय्ययामययोर्दधिपयसोर्धर्माः न कार्याः आमिक्षाया उभयजन्यत्वादि-त्येकः पक्षः । घनत्वस्थाऽऽधिक्याद्दधिवर्मा इति द्वितीयः पक्षः । पयस्यामिक्षामु-त्पादयितुं सहकारित्वेन दध्यानीयते । ततः पयस एव मुख्यकारणत्वात्तद्धर्म एव न्यायः ॥

इति श्रीमत्सायणाचार्यविरचिते माधवीये वेदार्थभाष्ये ऋणयजुर्वेदीय-

तैत्तिरीयसंहिताभाष्ये प्रथमकाण्डेऽष्टमप्रपाठके

द्वितीयोऽनुवाकः ॥ २ ॥

(अथ प्रथमाष्टकेऽष्टमप्रपाठके तृतीयोऽनुवाकः) ।

ऐन्द्राशमेकादशकपालं -- मारुतीमामिक्षां

वारुणीमामिक्षां कायमेककपालं प्रघास्यान्ह-

वामहे मरुतो यज्ञवाहसः करम्भेण सजोपसः ।

मो पूर्ण इन्द्र पृत्सु देवास्तु स्म ते शुष्मि-

न्नवया । मही ह्यस्य भीटुषो यव्या । हवि-

र्षतो मरुतो वन्दते गीः । यद्ग्रामे यदरण्या

यत्सभायां यद्विन्द्रिये । यच्छूद्रे यदर्यः एजश्व-

(राजसूयविषयस्य चातुर्मास्यसंबन्धिवरुणप्रघासाख्यद्वितीयपर्वणोऽभिधानम्)

कृ॒मा व॒यम् । य॒दे॒क॒स्याधि॒ ध॒र्म॒णि त॒स्याव॒य-
ज॒न॒म॒सि॒ स्वाहा॑ । अ॒क॒न्क॒र्म॑ क॒र्म॒कृतः॑ स॒ह
वा॒चा म॑यो॒भुवा॑ । दे॒वेभ्यः॑ क॒र्म॑ कृ॒त्वाऽस्तं
प्रेतं॑ सु॒दानवः॑ (१) ॥

(वयं यद्वि० शक्तिश्च) ।

इति ऋण्यजुर्वेदीयतैत्तिरयिसंहितायां प्रथमाष्टकेऽ-
ष्टमप्रपाठके तृतीयोऽनुवाकः ॥ ३ ॥

(अथ प्रथमकाण्डेऽष्टमप्रपाठके तृतीयाऽनुवाकः) ।

द्वितीये वैश्वदेवाख्यं प्रथमपर्वोक्तं, तृतीये वरुणप्रघासाख्यं द्वितीयं पर्वोच्यते ।
तत्र विशेषहवींषि चत्वारि विधत्ते—

ऐन्द्राग्रमेकादशेति । निर्वपतीति पूर्वानुवाकाद्गुर्वर्तते । तानेतान्वरुणप्रघा-
सान्विधातुं प्रस्तौति—

“ प्रजापतिः सविता भूत्वा प्रजा असृजत । ता एनमत्यमन्यन्त । ता अस्मा-
दपाकामन् । ता वरुणो भूत्वा प्रजा वरुणेनाग्राहयत् । ताः प्रजा वरुणगृहीताः ।
प्रजापतिं पुनरुपाभावन्नाथमिच्छमानाः । स एतान्प्रजापतिर्वरुणप्रघासानपश्यत् ।
‘तां निरवपत् । तैर्वै स प्रजा वरुणपाशादमुश्चत् ” [ब्रा० का० १ प्र०
६ अ० ४] इति ।

सविता भूत्वोत्पादको भूत्वा । अत्यमन्यन्तावज्ञां कृतवत्यः । वरुणो भूत्वा
वरुणेन वरुणपाशरूपेण जलोदररोगेण । नाथं स्वाभिन्नं रोगशान्तये, वरुण-
प्रघासानेतन्नामकान्यागविशेषान् । इदानीं विधत्ते—

“ यद्वरुणप्रघासा निरुप्यन्ते (१) । प्रजानामवरुणग्राहाय ” [ब्रा०
का० १ प्र० ६ अ० ४] इति ।

(राजसूयविषयस्य चातुर्मास्यसंज्ञिवरुणप्रघासाख्यद्वितीयपर्वणोऽभिधानम्)

अस्य पर्वणः कालमापस्तम्बो दर्शयति—“ ततश्चेतुर्षु मासेष्वापाढ्यां
श्रावण्यां वोदवसाय वरुणप्रघासैर्यजेत ” इति । उदवसाय पूर्वदेशान्निर्गत्य ।

अस्मिन्वरुणप्रघासपर्वणि द्वितीयां वेदिं विधातुं प्रस्तौति—

“ तासां दक्षिणो बाहुर्न्यक्न आसीत् । सव्यः प्रसृतः । स एतां द्वितीयां
दक्षिणतो वेदिमुदहन् । ततो वै स प्रजानां दक्षिणं बाहुं प्रासारयत् ” [ब्रा०
का० १ प्र० ६ अ० ४] इति ।

तासां प्रजानाम् । न्यक्नः शीतवातरोगेण नितरां संकुचितः । वेदिमुदहन्वेदे-
रुद्धननं कृतवान् । विधत्ते—

“ यद्द्वितीयां दक्षिणतो वेदिमुद्धन्ति । प्रजानामेव तद्यजमानो दक्षिणं
बाहुं प्रसारयति । तस्माच्चातुर्मास्ययाज्यमुष्मिल्लोक उभयाबाहुः । यज्ञाभिजि-
तश्च ह्यस्य ” [ब्रा० का० १ प्र० ६ अ० ४] इति ।

दक्षिणतश्चोदकप्राप्ताया वेदेर्दक्षिणभागे । यस्माच्चातुर्मास्येषु वेदिद्वयमस्ति
तस्मात्तद्याजी स्वर्गे बाहुद्वयोपेतो भवति । यद्यपि सर्वेषां बाहुद्वयमस्ति तथाऽ-
प्येक एव बाहुस्तेषां सामर्थ्योपेतः । अत एवाऽऽम्नातम्—“ तस्माद्दक्षिणोऽर्ध
आत्मनो वीर्यावत्तरः ” इति । अस्य बाहुद्वयमपि सामर्थ्यातिशयोपेतमिति
विशेषः । तदेतदस्य यज्ञाभिजितमनेन यज्ञेन संसादितम् ।

उभयोर्वेद्योर्मध्ये त्रयोदशाङ्गुलिपरिमितं व्यवधानं विधत्ते—

“ पृथमात्राद्वेदी असंभिन्ने भवतः (२) । तस्मात्पृथमात्रं व्यस्तौ ”
[वा० का० १ प्र० ६ अ० ४] इति ।

यस्माद्द्वयोर्दक्षिणं व्यवधानं तस्मात्लोकेऽपि वामदक्षिणावंसौ पृथमात्रौ । यद्वा
पृथमात्रं त्रयोदशाङ्गुलिपरिमाणं यथा भवति तथा विभक्तौ दृश्यते । विधत्ते—

८३४ : श्रीमत्सायणाचार्यविरचितभाष्यसमेता- [१मध्यमकाण्डे-

(राजसूयविषयस्य चातुर्मसिदसंवाच्यैश्चरुजप्रघालाख्यद्वितीयपर्वणोऽभिधानम्)

“ उत्तरस्यां वेद्यामुत्तरवेदिमुपवपति । पशवो वा उत्तरवेदिः । पशून्वेदा-
वरुन्धे- । अथो यज्ञपरुषोऽन्तरित्यै ” [ब्रा० का० १ प्र० ६ अ० ४]
[इति] ।

यज्ञपरुषो यज्ञावयवरुन्धन्तरित्या अन्तरायाभावायुं- । उत्तरवेदेरभावे तद्रूपो
यज्ञावयवोऽन्तरितः स्यात् ।

वैश्वदेवपर्वण्युक्तानामग्नेयमष्टाकपालपित्यादीनां पञ्चहविषां ब्राह्मणमनुब्राह्मणं
चात्राप्यनुतिष्ठेदित्यर्थः—

“ एतद्ब्राह्मणान्येव पञ्च हवींषि ” [ब्रा० का० १ प्र० ६ अ० ४] इति ।

आग्नेयादीनां पञ्चानां विधायकं पूर्वस्मिन्पर्वणि यद्ब्राह्मणमेतदेवास्मिन्पर्वणि
ब्राह्मणं विधायकं येषां पञ्चानां तान्येतद्ब्राह्मणानि । अत्रापि तथैवाऽऽदौ पञ्च
हवींष्यनुतिष्ठेदित्यर्थः ।

मुख्यब्राह्मणे विहितस्यैन्द्रामस्यातिदिष्टपञ्चहविरानन्तर्यं विवचे—

“ अथैष ऐन्द्राम्नो भवति ” [ब्रा० का० १ प्र० ६ अ० ४] इति ।

तस्मिन्प्रागे श्रुतौ देवौ प्रशंसति—

“ प्राणापानौ वा एतौ देवानाम् । यदिन्द्राम्नी । यदैन्द्राम्नो भवति (३) ।
प्राणापानवेवावरुन्धे । ओजो बलं वा एतौ देवानाम् । यदिन्द्राम्नी । यदैन्द्राम्नो
भवति । ओजो बलमेवावरुन्धे ” [ब्रा० का० १ प्र० ६ अ० ४] इति ।

ओजो मानस उत्साहो बलं शारीरमिति विशेषः ।

मुख्यब्राह्मणविहितमामिक्षायागमन्मूद्य तद्देवाकावेव मेषमेषौ यवमयौ-
विषचे—

“ मारुत्यामिक्षा भवति । वारुण्यामिक्षा । मेषी च मेषश्च भवतः । मिथुना
एष मजा वरुणपानाम्भुञ्चति ” [ब्रा० का० १ प्र० ६ अ० ४] इति ।

(राजसूयविषयस्य चातुर्मास्यसंबन्धिवरुणप्रचासाख्यद्वितीयपर्वणोऽभिधानम्)

मारुत्यामिक्षा भवति मेषी च, वारुण्यामिक्षा भवति मेषश्चेति तत्तत्साहि-
त्याभिधानार्थौ चकारौ । स्त्रीपुरुषरूपयोर्मेषामेषयोरनुष्ठानेन मिथुनात्मिकाः प्रजा
रोगान्मुक्ता भवन्ति ।

मेषामेषयोर्गुणविशेषं विधत्ते—

“ लोमशौ भवतो मेष्यत्वाय (४) ” [ब्रा० का० १ प्र० ६ अ०
४] इति ।

एतच्च सूत्रकारेण स्पष्टीकृतम्—“ उर्णाभिर्मेघप्रतिकृती लोमशौ कुरुतः ”
इति ।

तयोर्मेषामेषयोः पुरतः शमीपर्णस्थापनं विधत्ते—

“ शमीपर्णान्युपवपति । घासमेवाऽऽभ्यामपियच्छति (१) ” [ब्रा०
का० १ प्र० ६ अ० ४] इति ।

घासमपीत्यन्वयः ।

शमीपर्णानां अताधिकसंख्यां विधातुं प्रस्तौति—

“ प्रजापतिमन्नाद्यं नोपानमत् । स एतेन शतेधमेन हविषाऽन्नाद्यमवारुन्ध ।
यत्परःशतानि शमीपर्णानि भवन्ति । अन्नाद्यस्यावरुद्धये ” [ब्रा० का० १
प्र० ६ अ० ४] इति ।

अत्तुं योग्यं शाख्यादिजन्यं यदन्नं तत्प्रजापतिर्न प्रामोत् । स च प्रजापति-
रेतेन शमिवृक्षजन्येन शतसंख्यायुक्तेन काष्ठसमूहेन दीपितेऽग्नौ हुतेन हविषा तद-
न्नाद्यं संपादितवान् । अतः परःशतानि अताधिकसंख्यानि पूर्णान्युपवपेत् ।

तत्र करीरोद्वापं विधातुं प्रस्तौति—

“ सौम्यानि वै करीराणि । सौम्या खलु वा आहुतिर्दिवो वृष्टिं व्यावयति ”
[ब्रा० का० १ प्र० ६ अ० ४] इति ।

करीरनामकान्यङ्कुराणि सोमवह्नीसदृशत्वात्सौम्यानि । आहुतिरपि सोमसंब-
न्धिनी वृष्टिहेतुः ।

विधत्ते—

“ यत्करीराणि भवन्ति । सौम्यैवाऽऽहुत्या दिवो वृष्टिमवरुन्धे ” [ब्रा०
का० १ प्र० ६ अ० ४] इति ।

करीरशब्देन खजुरीफलाऽन्युच्यन्ते इति केचित् । तानि शमीपर्णवद्भक्ष्यत्वो-
पचारेण तयोः पुरत उपवपेत् । तथा च सूत्रकारः—“ अथाऽऽभ्यां शमीपर्णकरी-
राप्युपवपति परःशतानि परःसहस्राणि च ” इति ।

नक्षत्रं यागं प्रशंसति—

“ काय एककपालो भवति । प्रजानां कंत्वाय (१) ” [ब्रा० का० १ प्र० ६ अ० ४] इति ।

स्तुतित्वायेत्यर्थः । कायः प्रजापतिदेवताकः ।

दीपपायसदृशानि यवपिष्टनिर्मितानि पात्राणि विधत्ते—

प्रतिपूरुषं करम्भपात्राणि भवन्ति । जाता एव प्रजा वरुणपाशान्मुञ्चति । एक-
दतिरिक्तम् । जनिष्यमाणा एव प्रजा वरुणपाशान्मुञ्चति (५) ” [ब्रा० का०
१ प्र० ६ अ० ४] इति ।

वृधिसिक्ता यवसक्तवः करम्भः । यजमानस्य गृहे यावन्तः पुरुषा मनुष्यास्त-
त्संस्पृश्या पात्राणि विधायैकं पात्रमधिकं कुर्यात् । अत एव सूत्रकार आह—
“ आमिषेष्वाणां पत्नी करम्भपात्राणि करोति यावन्तो यजमानस्यामात्याः सस्ती-
कास्तावन्त्येकारिक्तानि ” इति ।

तेद्वमनुभ्राह्मणगतेनानुवाकेन वरुणप्रघासादिविधयो देवताप्रशंसाश्लोकाः ।
अथानुवाकान्तरेण हविरासादनादिप्रयोगो उच्यन्ते । तत्र वेदिद्वये हविःसादन-
व्यवस्थां विधत्ते—

“उत्तरस्यां वेद्यामन्यानि हवीःपि सादयति । दक्षिणायां मारुतीम् । अपधुर-
मेवैना युनक्ति । अथो ओज एवाऽऽसामवहरति । तस्माद्ब्रह्मणश्च क्षत्राच्च
विशोऽन्यतोऽपक्रमिणीः ” [ब्रा० का० १ प्र० ६ अ० ५] इति ।

मारुत्या आमिक्षाया अन्यान्याग्नेयादीन्यष्टौ हवींषि । मरुतो देवानां मध्ये
विशः । अतो मारुत्याः पृथग्वेदिनादेना विशोऽपधुरमेव युनक्ति । अपक्रमणमेष
प्रापयति । धुरो गमनमपधुरं, धूःशब्देन बहुविधहविर्वहनयोग्या भूमिरुच्यते । सा
सोत्तरगता वेदिस्तस्या अपगमनं यथा भवति तथा मरुद्रूपा एना विशो वेद्यन्तरे
योजितवान्भवाति । किंचाऽऽसां विशामोजो वत्समवहरत्येव न्यक्करोत्येव । य-
स्माद्विशां न्यक्कारस्तस्माद्ब्रह्मणात्क्षत्रियाच्चेमा विशोऽन्यतो ग्रामान्तरे वादिका-
स्तरे वाऽपक्रामन्ति ।

प्रचारपौर्वापर्यं पाठेनैव प्राप्तं प्रशंसति—

“ मारुत्या पूर्व्या प्रचरति । अनूतमेवावयजते । वारुण्योनर्या । अन्तर्द्वे
वरुणमवयजते ” [ब्रा० का० १ प्र० ६ अ० ५] इति ।

(राजसूयविषयस्य चातुर्मास्यसंवेन्धिवरणप्रघासारूप्यद्वितीयपर्वणोऽभिधानम्)

मारुत्या आमिक्षायाः प्रथमप्रचारेणानृतमयथागास्तार्थानुष्ठानेन दोषमवय-
जते विनाशयति । वारुण्यामिक्षाया उत्तरकालीनप्रचारेण वरुणं वरुणपाशरूपं
जलोदररोगमन्तत एवावयजते सर्वथैव विनाशयति ।

प्रघारात्पाचीनेष्वङ्गेषु पूर्वोक्तपौर्वापर्यवैपरित्यं विधत्ते—

“ यदेवाध्वर्युः करोति (१) । तत्प्रतिप्रस्थाता करोति । तस्माद्यच्छ्रेया-
न्करोति । तत्पापीयान्करोति ” [ब्रा० का० १ प्र० ६ अ० ५] इति ।

अध्वर्युर्उत्तरवेद्यवस्थिताया वारुण्यामिक्षाया अनुष्ठानेन । प्रतिप्रस्थाता तु
दक्षिणवेद्यां मारुतीमनुतिष्ठति । तत्र यद्यदन्वाधानादिकमेकैकमङ्गमध्वर्युरनुतिष्ठति
तत्तदङ्गं प्रतिप्रस्थाता तदनन्तरमेवानुतिष्ठेत् । अत एव च लोकेऽपि तंदिग्धेषु
लौकिककैवैदिकव्यवहारेषु श्रेयान्प्रामाणिकत्वेन संप्रतिपन्नः पुरुषो यदेव करोति
तदेव पापीयान्मूढोऽपि करोति ।

अत्र बौधायनेन यदिदमुक्तम्—“ अथ प्रतिप्रस्थाता पत्नीं पृच्छति पत्नि
कस्ते जार इति । असाविति तं वरुणो गृह्णातु ” इति । तदिदं विधत्ते—

“ पत्नीं वाचयति । मेध्यामेवैनां करोति । अथो तप एवैनाभुपनयति ”
[ब्रा० का० १ प्र० ६ अ० ५] इति ।

पापं प्रख्यापयेत्पापीति स्मृतिकारैरुक्तवाद्द्विद्यमानं जारमुद्दिश्य पत्नीं वाच-
येत् । तेन च प्रख्यापनेन पत्नीं यागयोग्यां करोति । किंच सभामध्ये मानहा-
निसहिष्णुत्वरूपं यत्तपस्तदप्येनां पत्नीं प्रतिप्रस्थाता प्रापयति ।

तस्याश्च पत्न्या टष्ठां मुक्त्वा जारनिर्देशं विधत्ते—

“ यज्जारः सन्तं न प्रज्ज्यात् । प्रियं ज्ञातिः रुन्ध्यात् । असौ मे जार इति
निर्दिशेत् । निर्दिशैवैनं वरुणपाशेन ग्राहयति (२) ” [ब्रा० का० १ प्र०
६ अ० ५] इति ।

मन्त्रकाण्डे प्रधानयागविधिभ्य ऊर्ध्वं प्रघास्यान्मो पू णो यद्ग्रामेऽक्कर्मैत्येते
घत्वारो मन्त्रा आम्नाताः । तत्र प्रथममन्त्रस्य विनियोगमापस्तम्ब आह—“प्रघा-
स्यान्हवामह इति प्रतिप्रस्थाना पत्नीमुदानयति ” इति ।

पाटस्तु—

प्रघास्यानिति । वरुणपाशरूपं कर्म घ्नन्तीति वरुणप्रघासारतानहन्तीति
वरुणप्रघास्याः । यजं वहन्तीति यजवाहनः । दधिसर्पिर्मिश्रेः सक्तभिर्निष्पादिवं

(राजसूयविषयस्य चातुर्मास्यसंबन्धिवरुणप्रघासारुयद्वितीयपर्वणोऽभिधानम्)

पात्रजातं करम्भशब्देनोच्यते । तेन करम्भेण दक्षिणवेदिस्थितेऽग्नौ दंपतिभ्यां ह्य-
मानेन परस्परं समानप्रीतयः सजोषसः । तथाविधान्मरुतो हवामह आह्वयामः ।

विधत्ते—

“ प्रघास्यान्हवामह इति पत्नीमुदानयति । अह्नतैवैनाम् ” [त्रा० का०
१ प्र० ६ अ० ५] इति ।

एनां पत्नीमनेन मन्त्रपाठेनाह्नतैवाऽऽह्नतवानेव भवति ।

अवशिष्टस्य मन्त्रत्रयस्य विनियोगमाहाऽऽपस्तम्बः—“ अथान्तरा वेदी गत्वा
यजमानः पत्नी चोत्तरेणोत्तरां वेदिमैषीके शूर्पे करम्भपात्राण्योप्य शीर्षान्नाधि
निधाय पुरस्तात्प्रत्यञ्चौ तिष्ठन्तौ दक्षिणेऽग्नौ शूर्पेण जुहुतो मो षू ण इन्द्रेति
यजमानः पुरोनुवाक्यामन्वाह यद्ग्राम इत्युभौ याज्यामक्रन्कर्म कर्मकृत इति
विपर्यन्तौ जपतः ” इति ।

तत्र प्रथममन्त्रपाठस्तु—

मो षू ण इति । हे इन्द्र देव नोऽस्मान्पृत्सु संग्रामेषु मो मैथ पवर्तयेति
शेषः । तदेतदप्रवर्तनं सु समीचीनं वैरिणामेवासंभवात् । हे शुष्मिन्चलवंस्ते तव
प्रसादादवयाऽवयजनमनिष्टनाशनमस्तु स्म सर्वदा भवतु । यस्मात्कारणान्मीढुषो
वृष्टिसेचनसमर्थस्य तव प्रसादादस्माकं मही भूमिर्यव्या यवादिकृत्स्नधान्ययोग्या
तस्मादानिष्टनाशनमित्यन्वयः । गीरस्मदीया स्तुतिरूपा वाग्बविष्मतः करम्भपात्र-
रूपहविर्युक्तान्मरुतो वन्दते नमस्करोति स्तौतीत्यर्थः ।

द्वितीयमन्त्रपाठस्तु—

यद्ग्राम इति । अत्र सप्त यच्छब्दाः सप्तधावाक्यभेदार्थाः । स चाऽऽद-
रार्थः । अर्यं स्वामिनि वैश्ये वा । एकस्य दंपत्योर्मध्ये कस्यचिद्धर्मणि ज्ञा-
स्त्रिये धर्मे वयं यजमानो दाग दासाश्च ग्रामविषये यत्पापमधिकं चकृत्य तस्य
सर्वस्यावयजनं विनाशकं हे करम्भपात्रजात त्वमस्यतः स्वाहा त्वां ददामीत्यर्थः ।

एतयोरुभयोर्याज्यापुरोनुवाक्ययोर्होत्रत्वमपवादितुं विधत्ते—

“ यत्पत्नी पुरोनुवाक्यामनुब्रूयान् । निर्वीर्यो यजमानः स्यात् । यजमानोऽ-
न्वाह । आत्मन्नेव वीर्यं धत्ते । उभौ याज्याः सवीर्यत्वाय ” [त्रा० का०
१ प्र० ६ अ० ५] इति ।

याज्यादृष्टान्तेन पुरोनुवाक्यायामपि प्राणां पत्नीमर्थवादेन वारयति ।

(गजसूयविषयस्य चातुर्मास्यसंबन्धिवरुणप्रधासाख्यद्वितीयपर्वणोऽभिधानम्)

पापरूपेण प्रविश्य वरुणो यज्ञघातीति वरुणो याज्यायामनःशब्देन विवक्षित इति दर्शयति—

“ यद्ग्रामे यदरण्य इत्याह । यधोदितमेव वरुणमवयजते ” [ब्रा० का० १ प्र० ६ अ० ५] इति ।

दक्षिणवेदिगतेऽग्नौ होमं विधातुं प्रस्तौति—

“ यजमानदेवत्यो वा आहवनीयः (३) । भ्रातृव्यदेवत्यो दक्षिणः । यदाहवनीये जुहुयात् । यजमानं वरुणपाशेन ग्राहयेत् ” [ब्रा० का० १ प्र० ६ अ० ५] इति ।

उत्तरदिक्स्थायां वेद्यामुत्तरवेद्युपवापेन निष्पन्न आहवनीयः । इतरवेदिगतोऽग्निर्दक्षिणः ।

विधत्ते—

“ दक्षिणेऽग्नौ जुहोति । भ्रातृव्यमेव वरुणपाशेन ग्राहयति ” [ब्रा० का० १ प्र० ६ अ० ५] इति ।

जुहूमपवदितुं विधत्ते—

“ शूर्पेण जुहोति । अन्यमेव वरुणमवयजते ” [ब्रा० का० १ प्र० ६ अ० ५] इति ।

अन्नसाधने शूर्पे भवमन्त्रं भोज्यद्रव्यविनाग्निमित्यर्थः ।

होमे गुणद्वयं क्रमेण विधत्ते—

“ शीर्षन्नधिनिधाय जुहोति । शीर्षत एव वरुणमवयजते । प्रत्यङ्गतिष्ठञ्जुहोति (४) । प्रत्यङ्ङेव वरुणपाशान्निर्मुच्यते ” [ब्रा० का० १ प्र० ६ अ० ५] इति ।

करम्भपात्रपूर्णं शूर्पं शिरसि सहान्निधाय पश्चाज्जुहुयात्तेन शिरोरोगादिकं शांभ्यति । पश्चिमाभिमुखेन होमेन प्रत्यङ्ङेव वरुणस्य प्रतिकूलत्वेन प्रब्रह्म एव सन्वरुणपाशान्निच्छ्रष्टो मुच्यते ।

तृतीयमन्त्रपाठस्तु—

अक्रन्कर्मति । कर्मरुतोऽध्वर्युप्रमुखा यजमानपत्न्यन्ताः सर्वे, मयोभुवा मयः

१ क. भोक्तव्यद्रव्यानिष्टं विनाशयतीत्य° । घ. ह. च. भोक्तव्यद्रव्यानिहवि° । २. ख. घ. ह. च. होमग° ।

(राजसूयविषयस्य चातुर्मास्यसंबन्धिर्वरुणप्रघासाख्याद्वितीयपर्वणोऽभिधानम्)

शिवं सुखम् । “ यद्वै शिवम् । तन्मयः ” इति श्रुतेः । तत्सुखं भावयिष्या
मन्त्रोच्चारणरूपया वाचा सह करम्भपात्रहोमान्तं कर्माकुरुतवन्तः । हे सुदानवः]
सुष्टु हविषः प्रदातारोऽध्वर्युप्रभृतयो देवार्थमिदं कर्म कृत्वाऽस्तं मेत स्वगृहं गच्छत ।
अस्मिन्मन्त्र उत्तरार्धतात्पर्यं दर्शयति-

अकृन्कर्म कर्मकृत इत्याह । देवानृणं निरवदाय । अनृणा ग्रहानुपमेतेति
बावैतदाह ” [ब्रा० का० १ प्र० ६ अ० ५] इति ।

देवान्प्रति प्रत्यर्पणीयं यदृणं तन्निरवदाय निःशेषेण प्रत्यर्प्य ।

अथावभृथद्रव्यं विधातुं प्रस्तौति-

“ वरुणगृहीते वा एतद्यज्ञस्य यद्यजुषा गृहीतस्यातिरिच्यते । तुषाश्च नि-
ष्कासश्च ” [ब्रा० का० १ प्र० ६ अ० ५] इति ।

वारुणयागे मेषार्थेषु यवेषु ये तुषा यश्च निष्कासः पात्रलग्न आमिक्षांशले-
पस्तद्रुभयं पूर्वं मन्त्रेण गृहीतस्य द्रव्यस्यातिरिक्तोऽशः । अतो यज्ञसंबद्धमेतद्वरुण-
गृहीतमेव ।

विधत्ते-

“ तुषैश्च निष्कासेन चावभृथमवैति । वरुणगृहीतेनैव वरुणमवयजते ” [ब्रा०
का० १ प्र० ६ अ० ५] इति ।

अत्रावभृथशब्देन सौमिकावभृथधर्मोपेतं कर्माच्यते ।

तदेतत्प्रत्यभिज्ञापयितुं तत्रत्यविधीन्सार्थवादाननुवदति-

“ अपोऽवभृथमवैति (५) । अप्सु वै वरुणः । साक्षादेव वरुणमवयजते ।
प्रतियुतो वरुणस्य पाश इत्याह । वरुणपाशादेव निर्मुच्यते । अप्रतीक्षमायन्ति ।
वरुणस्यान्तर्हित्यै । एधोऽस्येधिपीमहीत्याह । समिधैवाग्निं नमस्यन्त उपायन्ति ।
तेजोऽसि तेजो मयि धेहीत्याह । तेज एवाऽऽत्मन्धत्ते ” [ब्रा० का० १ प्र०
६ अ० ५] इति ।

अपः प्रत्यवभृथमनुतिष्ठेदप्सु कुर्यादित्यर्थः । अपामधिपातित्वादप्सु वरुणस्ति-
ष्ठति । अतोऽत्र द्योमेन वरुणं साक्षादेव व्यवधानमन्तरेणैव विनाशयति । कर्मा-
नुष्ठानादूर्ध्वमुदकसमीपं प्रतियुत इत्यनेन मन्त्रेण परित्यजेत् । उदकेषु स्थितो यो
वरुणस्य पाशः स एष प्रतियुतः परित्यक्तः । परित्यज्य पृष्ठदेशमपश्यन्त एव
प्रत्यागच्छेयुः । आगत्य “ एवोऽसि, तेजोऽसि ” इति द्वाभ्यामाहवनीये समिधा-

(राजसूयविषयस्य चातुर्मास्यसंबन्धिवरुणप्रघासाख्यद्वितीयपर्वणोऽभिधानम्)

वादध्यात् । हेऽम एधोऽसि अनथा समिधाऽभिवृद्धोऽसि । अतस्त्वत्प्रसादाद्वयमप्ये-
षिषीमहि तमृद्धा भवेम । समिज्जन्यज्वालया तेजोऽसि । अतो मयि तेजः स्थापय ।

अत्र विनियोगसंग्रहः—

“पत्न्याह्वानं प्रघास्येति प्रतिप्रस्थातृकर्म तन् ।

स्वाभी मो ष्वित्यनुज्ञयाद्यद्ग्राम इति दंपती ।

अक्रान्तिरपि तावेव मन्वाश्चत्वार ईरिताः ” ॥ १ ॥ इति ।

अथ मीमांसा ।

तप्तमाध्यायस्य प्रथमपादे चिन्तितम्—

“वैश्वदेवन्नास्रणस्यातिदेशो वादमात्रकः(गः) ।

सवादाङ्गविधिरथो वा हविविध्यन्वयाद्भवेत् ।

अर्थवादैकनिष्ठोऽसौ मैवमङ्गविधेरपि ।

समानः सोऽन्वयोऽङ्गानां विधिरप्यतिदिश्यताम् ” ॥

चातुर्मास्येषु वैश्वदेवरुणप्रघाससाकमेधशुनासीरीयनामकानि चत्वारि पर्वाणि ।

तत्र वैश्वदेवेऽष्टौ हवींषि विहितानि—“आग्नेयमष्टकपालं निर्वपति सौम्यं चरुः-

सावित्रं द्वादशकपालं सारस्वतं चरुं पौष्णं चरुं मारुतं सप्तकपालं वैश्वदेवी-

मामिक्षां द्यावापृथिव्यभेककपालम्” इति । तेषां हविषां त्रास्रणोऽर्थवाद आत्रातः—

“वात्रध्नानि वा एतानि हवींषि ” इति । अङ्गविधयोऽपि तत्राऽऽम्नाताः—

“त्रेधा संनद्धं बर्हिर्भवति, त्रेधा संनद्ध इध्मः, नव प्रयाजा इज्यन्ते, नवानूया-

जाः ” इति । एवं स्थिते वरुणप्रघासेषु पूर्वोक्तान्याग्नेयादीनि पञ्च हवींषि वि-

धाय तदीयं पूर्वोदाहृतं त्रास्रणमेतेषु पञ्चस्वातिदिशति—“ एतद्त्रास्रणान्येव पञ्च

हवींषि, यद्त्रास्रणानीतराणि” इति । तत्रार्थवादमात्रस्यातिदेशो न्याय्यः । तस्य

हविर्विधिभिः सह रतुत्या(त्य)स्तावकरूपेणान्वयसंभवाद्दङ्गविधिना च तदसंभवा-

दिति चेन्मैवम् । उपकार्योपकारकभावेन हविषामङ्गानां चान्वयात् । तस्मादर्थ-

वादसहितानामङ्गविधिनामातिदेशः ।

तत्रैवान्यच्चिन्तितम्—

“भ्रुतमेककपालस्य त्रास्रणस्यातिदेशनम् ।

तत्पूर्ववत्तथैन्द्राम एतद्त्रास्रण इत्यपि ” ॥

एककपालत्रास्रणं वैश्वदेवरुणप्रघासेषु पठितम् । ऐन्द्रामत्रास्रणं वरुणप्रघा-

सेत्प्राज्ञानम् । एवं स्थिते साकमेधेषु विहितयैरेककपालेन्द्रामयोत्रास्रणातिदेश

(गजसृष्यविषयस्य चातुर्मास्यसंज्ञनिध्वरुणप्रधासारुयद्वितीयपर्वणोऽभिधानम्) :

आम्नायते—“एतद्ब्राह्मण ऐन्द्राग्र एतद्ब्राह्मण एककपालो यद्ब्राह्मण इतरथे-
तरथ” इति । तत्रोभयत्र पूर्वन्यायेनार्थवादविधिसहिताङ्गकाण्डस्य सर्वत्रा(स्या)-
तिदेशः । पूर्वन्यायस्य विषयव्याप्तये वक्ष्यमाणोदाहरणरमारणायवा(बीज) कथनम् ।

एकादशाध्यायस्य द्वितीयपादे चिन्तितम्—

“मारुत्याः सार्धमष्टाभिरङ्गैस्तन्त्रं भिदाऽथवा ।

प्रयोगैकत्वतस्तन्त्रं भेदो देशस्य भेदतः ” ॥

वरुणप्रघातेष्वामेयादानि नव हवींषि विहितानि । तेषु मारुतीयामिक्षां प्रति-
प्रस्थाता दक्षिणे विहारेऽनुतिष्ठति । इतःपार्श्वे त्वष्टावध्वर्युरुत्तरे विहारेऽनुतिष्ठति ।
तेषामष्टानां प्रयोगैक्यात्तन्त्रेणाङ्गन्युभयवादिशंसमतानि । तथा तान्येव मारुत्या
अपीत्यत्रापि तन्त्रं प्राप्तम् । कुतः । वरुणप्रघासान्तःपातित्वेन प्रयोगैक्यात् । न-
न्वत्र विहारभेद आम्नातः—“पृथग्भी प्रणयतः, पृथग्वेदी कुरुतः” इति । सोऽ-
यं पृथगनुष्ठानाभावे व्यर्थः स्यान्मैवम् । हविरासादनमात्रे तद्भेदोपयोगात् । “अ-
ष्टावध्वर्युरुत्तरे विहारं हवींऽप्यासादयति मारुतीमेव प्रतिप्रस्थाता दक्षिणरिमन् ”
इति तद्विधानात् । तस्मात्तन्त्रामिति प्राप्ते त्रुमः—देशभेदात्प्रयोगभेदे सत्यङ्गानुष्ठान-
मपि भिद्यते । न च तस्य हविरासादनमात्रार्थता युक्ता । तदासादनस्य दृष्टहो-
मार्थत्वे सति तत्पारित्यागेनादृष्टार्थत्वकल्पनाप्रसङ्गात् । न च प्रयोगभेदेनैवाऽऽ-
सादनभेदस्यापि सिद्धौ वचनमनर्थकं स्यादिति वाच्यम् । अव्यवस्थानात्प्रतिप्र-
योगप्राप्तौ तद्व्यवस्थार्थत्वात् । तस्माद्भेदेनाङ्गानुष्ठानम् ।

तत्रैवान्याच्चिन्तितम्—

“कर्तृभेदो न वा तत्र भेदः स्यादङ्गभेदवत् ।

पश्चार्त्विगवचनान्मैवं द्वयोरुक्त्या व्यवस्थितिः ” ॥

तत्र पूर्वांक्तविषये प्रयोगभेदादाचाराद्यङ्गभेद इव होतृब्रह्मादीनां कर्तृणामपि
भेद इति चेन्मैवम् । वाचनिकपञ्चसंख्याविरोधात् । अध्वर्युप्रतिप्रस्थातृहोतृब्रह्मा-
ग्नीधाः पश्चार्त्विजश्चातुर्मास्येषु विहिताः—“चातुर्मास्यानां यज्ञकर्तॄणां पश्चार्त्विजः ”
इति । यद्यामेयाद्यष्टके मारुत्यां च होत्रादिभेदः स्यात्तदा पञ्चसंख्या बाध्येत ।
ननु पञ्चसंख्यासिद्धयर्थमाग्नेयाद्यष्टके प्रतिप्रस्थाता प्राप्नुयात्, मारुत्यां चाध्वर्युः
प्राप्त इति चेत् । सत्यम् । प्राप्तौव तावुभावुभयत्र । व्यवस्था तु वचनाद्भविष्य-
ति । तत्र वचनं पूर्वत्रोदाहृतम् । तस्मान्चारित कर्तृभेदः ।

(राजसूयविषयस्य चातुर्मास्यसंज्ञन्धिवरुणप्रघासारुयद्वितीयपर्वणाऽभिधानम्)

तत्रैवान्यच्चिन्तितम्—

“तत्रैव पत्नीसंयाजादौ तन्त्रं भिन्नताऽथ वा ।

तन्त्रमग्न्यैक्यतो मैवं कर्तृभेदानिवारणात् ॥”

तत्रैवाऽऽग्नेयाद्यष्टके मारुत्यां च गार्हपत्ये होतव्येषु पत्नीसंयाजादिषु तन्त्रं युक्तम् । कुतः । गार्हपत्यैकत्वात् । नखाहवनीयवदक्षिणे विहारे गार्हपत्यः पृथगस्ति । तस्मात्तन्त्रमिति प्राप्ते ब्रूमः—न तावत्पूर्वोक्तः कर्तृभेदा निवारयितुं शक्यते । तथा सत्यध्वर्युणा हुताः पत्नीसंयाजाः प्रतिप्रस्थातृकर्तृकायां मारुत्यां कथमुप-
कुर्युः । तस्माद्ध्वर्युः प्रतिप्रस्थाता च गार्हपत्ये पृथक्पत्नीसंयाजाञ्जुहुयाताम् ।

द्वादशाध्यायस्य प्रथमपादे चिन्तितम्—

“विहारभेदे निर्वापमन्त्रादस्तन्त्रता न वा ।

तन्त्रं द्वयोः स्मृतेः सिद्धेरुक्तमोक्त्या पृथग्भवेत् ॥”

वरुणप्रघासेष्वध्वर्युप्रतिप्रस्थात्रोर्विहारभेदेऽपि मन्त्रेष्वेकेनैव पठ्यमानेषु तयो-
रर्थस्मृतिसिद्धौ तन्त्रमिति चेन्न । निर्वापामीत्युत्तमपुरुषार्थस्य पाठमन्तरेण स्मृत्य-
भावात् । तस्मादुभयोः पृथक्पाठः ।

सप्तमाध्यायस्य तृतीयपादे चिन्तितम्—

“निष्कासेन तुपैश्चावभृथं यन्नीत्यनूद्यते ।

नीरोत्सेकः कर्मणो वा विधिः सौमिकैर्धर्मणः ॥

यो दर्शपूर्णमासाभ्यां वारुण्यां चोदनोद्गतः ।

व्युत्सेकोऽनूद्यतमेव मैवं कर्माणि सौमिके ।

मुख्योऽवभृथशब्दोऽनस्तत्सादृश्यविवक्षया ।

धर्मानतिदिशन्कर्म विधत्ते धर्मसंयुतम् ॥”

वरुणप्रघासेषु श्रूयते—“वारुण्या निष्कासेन तुपैश्चावभृथमवयन्ति ॥” इति ।
निष्कास आमिक्षाया लेवः । प्राच्यां दिशि देवा ऋत्विजा मार्जयन्तामित्यादि-
भिर्मन्त्रैर्दर्शपूर्णमासयोर्दिक्षु सर्वास्वापो विविधमुत्सिच्यन्ते । सोऽयं व्युत्सेको वारु-
ण्यामिक्षायाभेव चोदकप्रप्तोऽनूद्यते । अस्ति हि व्युत्सेकस्याप्यवभृथत्वम् । “एष
वे दर्शपूर्णमासयोरवभृथः ॥” इति श्रुतत्वादिति प्राप्ते ब्रूमः—सौमिकं कर्मण्यवभृथ-
शब्दो मुख्यः । तस्य शब्दस्योद्भिदादिवद्विधेयक्रियात्तमानाधिकरणेन नामधे-

१. न. च. 'र्थणः' । २. क. 'कर्म' । ३. ल. च. ड. च. धर्मिणः ।

(राजसूयविषयस्य चातुर्मास्यसंबन्धिवरुणप्रघासार्व्याद्वितीयपर्वणोऽभिधानम्)

यत्वात्तत्रैव वैदिकप्रयोगबाहुल्याच्च । व्युत्सेके त्वप्संबन्धादुपचर्यते । नहि सौमिककर्मणीवापां व्युत्सेकेऽवभृथभावनामंशत्रयवर्ती पश्यामः । येन तत्र मुख्यत्वमाशङ्क्येत । तस्मात्सौमिककर्मवाचिनमवभृथशब्दं वरुणप्रघासप्रकरणे प्रयुञ्जाम आम्नायो मासाग्निहोत्रन्यायेन सौमिकधर्मानतिदिशन्कर्मान्तरं तद्धर्मसंयुक्तं विधत्ते । न च विपर्ययेणैव मुख्योऽवभृथोऽस्त्विति शङ्कनीयम् । अपेक्षितस्य कर्मकलापस्यात्राभावात् । तस्मात्सौमिकधर्मोपेतकर्मान्तरविधिः ।

तत्रैवान्यच्चिन्तितम्—

“ तत्र द्रव्यं पुरोडाशस्तुषानिष्कासकावुत ।

प्राप्तोऽवभृथशब्देन पुरोडाशोऽतिदेशतः ॥

तुषानिष्कासयोरत्र साक्षात्क्लृप्तोपदेशतः ।

अतिदेशप्रापितस्य पुरोडाशस्य बाधनम् ” ॥

तत्र पूर्वोक्ते कर्मान्तरे धर्मातिदेशकेनावभृथशब्देन पुरोडाशोऽतिदिश्यते । अतिदेशश्चोपदेशाद्दुर्बलः । तस्मात्तुषानिष्कासाभ्यां पुरोडाशो बाध्यते ।

एकादशाध्यायस्य द्वितीयपादे चिन्तितम्—

“ निष्कासावभृथे विप्रकर्षोऽथ प्रतिपादनम् ।

उतार्थकर्म पशुवदाद्योऽवभृथशब्दतः ॥

कर्मान्तरं तदाऽपि स्यात्प्रतिपत्तिः प्रयाजवत् ।

माधान्यायार्थकर्म स्यात्तच्चैवभृथधर्मकम् ” ॥

चातुर्मास्यगतेषु [वरुणप्रघासेषु] वारुणीमामिक्षां प्रकृत्येदमांन्नायते—
“ वारुण्या निष्कासेन तुषैश्चावभृथमवयन्ति ” इति । अत्रायं प्रयोगप्रकारः—
वरुणप्रघासेषु नव हवींषि । तेष्वष्टमं हविर्दारुण्यामिक्षा । नवमं हविः काय एककपालः । वारुण्या(णा)मिक्षायां यवपिष्टनिर्मितं मेघमवदेधाति । तत आमिक्षासंयुक्तं सर्वमवदाय हुत्वा तत एककपालेन प्रचर्य भाण्डलिप्तेन वारुण्या(णा)-
मिक्षाया निष्कासेन तुषैश्चावभृथमनुतिष्ठन्तीति । तत्र संशयः । किं वारुण्या(णा)
मिक्षाया एकमंशं यवमधमेपरोहितं पूर्वं प्रदाय पश्चादेककपालप्रचारादूर्ध्वं निष्का-
सरूपेणांशान्तरेण तुषैश्च प्रचरितव्यमित्येवं प्रचारस्य विप्रकर्ष उत कर्मान्तरम् ।

(राजसूयविषयस्य चातुर्मास्यसंज्ञिधवरूपप्रघासाख्याद्वितीयपर्वणोऽभिधानम्)

तत्रापि किं प्रतिपात्तिकर्माऽऽहोस्विदर्थकमेति । तत्र विप्रकर्ष इति तावत्प्राप्तम् ।
 कृतः । पशौ तथा दृष्टत्वात् । प्रातःसवने वपया प्रचर्य तृतीयसवने हृदयाद्यङ्गैः
 प्रचार इति सवनीयपशौ यथा प्रचारविप्रकर्षस्तद्दृत्रापीत्याद्यः पक्षः । तथा
 तावद्वभृथशब्दवैयर्थ्यप्रसङ्गात्कर्मान्तरमिति पक्षान्तरम् । तदाऽप्यामिक्षाहविःशे-
 षस्य निष्कासस्यान्यस्मिन्कर्मणि हविष्ट्वायोगात्प्रयाजशेषन्यायेनेदं प्रतिपात्तिः
 स्यात् । यथा प्रयाजशेषेण हवींष्यभिघारयतीत्यत्र तच्छेषं संस्कर्तुंमभिघारणमे-
 वत्रापि निष्कासः संस्क्रियत इति प्राप्ते द्रूमः—तस्मिन्पक्षे निष्कासस्यैव संस्का-
 र्यद्रव्यत्वेन प्राधान्यान्निष्कासमिति विभक्तिव्यत्ययः स्यात् । अतोऽवभृथस्य प्रा-
 धान्यादर्थकर्मत्वमेव द्रष्टव्यम् । यदि चातुर्मास्येषु नावभृथस्तदा तद्धर्मातिदेशाय
 तस्माननिर्देशोऽस्तु । तस्य तदीयद्रव्यशेषस्यापि कर्मान्तरे विनियोगो वाचनिकः ।
 तस्मादर्थकर्म ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये प्रथमकाण्डेऽष्टमप्रपाठके

तृतीयोऽनुवाकः ॥ ३ ॥

(अथ प्रथमकाण्डेऽष्टमप्रपाठके चतुर्थोऽनुवाकः) ।

अग्नयेऽनीकवते पुरोडाशमष्टाकपालं निर्व-
 पति साकः सूर्येणोद्यता मरुद्भ्यः सांतपनेभ्यो
 मध्यंदिने चरुं मरुद्भ्यो गृहमेधिभ्यः सर्वासां
 दुग्धे सायं चरुं पूर्णा देवि परा पत सपूर्णा
 पुनरा पत । वस्त्रेव वि क्रीणावहा इपमूर्जः
 शतक्रतो । देहि मे ददामि ते नि मे धेहि नि
 ते दधे । निहारमिन्नि मे हरा निहारम् (१)
 नि हरोमि ते । मरुद्भ्यः क्रीडिभ्यः पुरोडाशः
 मष्टाकपालं निर्वपति साकः सूर्येणोद्यताऽऽग्ने-

(राजसूयविषयस्य चातुर्मास्यसंबन्धिवरुणप्रघासाख्यद्वितीयपर्वणोऽभिधानम्)

यमष्टाकपालं निर्वपति सौम्यं चरुं सावित्रं
द्वादशकपालं सारस्वतं चरुं पौष्णं चरुमै-
न्द्राग्नमेकादशकपालमैन्द्रं चरुं वैश्वकर्मणमेक-
पालम् (२) ॥

(हरा निहारं वि० गच्छ) १।

इति कृष्णयजुर्वेदीयतैत्तिरीयसंहितायां प्रथमाष्टकेऽ-
ष्टमप्रपाठके चतुर्थोऽनुवाकः ॥ ४ ॥

(अथ प्रथमकाण्डेऽष्टमप्रपाठके चतुर्थोऽनुवाकः) ।

तृतीये वरुणप्रघासाख्ये द्वितीयं चातुर्मास्यपर्वोक्तम् । चतुर्थपञ्चमपष्ठेषु साक-
मेधाख्यं तृतीयं पर्वोच्यते । तच्च पर्वं दिनद्वयेऽनुष्ठेयम् । तदाहाऽऽपस्तम्बः-
ततश्चेतुर्षु गासेषु पूर्वस्मिन्पर्वण्युपक्रम्य द्रव्यहं साकमेधैर्धजत इति ।

तत्र प्रथमदिने कर्तव्यानि त्रीणि हवींषि विधत्ते-

अग्नयेऽनीकवत इति । अनीकवते सैन्यवते । उद्यता सूर्येण साकमित्यु-
दयकालविधिः । सम्यक्तपनं संतपनं तत्संबन्धिनः सांतपना अनिष्टविनाशिन
इत्यर्थः । मेधा यज्ञः, गृहं च मेधश्च तदुभयवन्तो गृहमेधिन उभयपालका इत्यर्थः ।
सर्वासां यजमानस्य यावत्यो गावः सन्ति तावतीनाम् ।

विहितास्विष्टिषु प्रथमेष्टिदेवतागुणं प्रशंसति-

“ देवासुराः संयत्ना आसन् । सोऽग्निरब्रवीत् । ममेयमनीकवती तनूः । तां
प्रीणीत । अथासुरानभिभविष्यथेति । ते देवा अग्नयेऽनीकवते पुरोडाशमष्टाक-
पालं निर्वपन् । सोऽग्निरनीकवान्स्वेन भागधेयेन प्रीतः । चतुर्धाऽनीकान्यजन-
यत् । तनो देवा अभवन् । पराऽसुराः (१) । यदग्नयेऽनीकवते पुरोडाशमष्टा-
कपालं निर्वपति । अग्निमेवानीकवन्तं स्वेन भागधेयेन प्रीणाति । सोऽग्निरनी-
कवान्स्वेन भागधेयेन प्रीतः । चतुर्धाऽनीकानि जनयते ” [त्रा० का० १ प०
६ अ० ६] इति ।

(राजमूयविषयस्य चातुर्मास्यसंनन्धिसाकमेधारुयतृतीयपर्वणोऽभिधानम्)

चतसृष्वपि दिक्ष्वसुरानवरोद्धं चतुर्विधानि सैन्यानि ।

सूर्योदयकालं प्रशंसति—

“ असौ वा आदित्योऽग्निरनीकवान् । तस्य रश्मयोऽनीकानि । साकं सूर्ये-
णोद्यता निर्वपति । साक्षादेवास्मा अनीकानि जनयति ” [ब्रा० का० १
प्र० ६ अ० ६] इति ।

उष्णत्वादादित्यस्याग्नित्वम् । उत्साहोपेतयोद्धवन्सर्वतस्त्वरया प्रसराद्गृहीना-
मनीकत्वम् ।

द्वितीयाया इष्टेर्देवताया गुणं प्रशंसति—

“ तेऽसुराः पराजिता यन्तः । द्यावापृथिवी उपाश्रयन् (२) । ते देवा
मरुद्भ्यः सांतपनेभ्यश्चरुं निरवपन् । तान्द्यावापृथिवीभ्यामेवोभयतः समतपन् ।
यन्मरुद्भ्यः सांतपनेभ्यश्चरुं निर्वपति । द्यावापृथिवीभ्यामेव तदुभयतो यजमानो
भ्रातृव्यान्संतपति ” [ब्रा० का० १ प्र० ६ अ० ६] इति ।

तानसुरान्द्यावापृथिवीभ्यामेव कृत्स्नयोरपि द्यावापृथिव्योरुभयतोऽसुराणामध-
स्ताच्चोपरिष्ठाच्च समतपन्प्रहाराद्युपद्रवेण संतापितवन्तः ।

कालं प्रशंसति—

“ मध्यादिने निर्वपति । तर्हि हि तेक्षिणष्टं तपति ” [ब्रा० का० १ प्र० ६
अ० ६] इति ।

तर्हि मध्याह्नकाले तेक्षिणष्टमतिगवेन तीक्ष्णं यथा भवति तथा सूर्यस्तपति ।
हि प्रसिद्धमेतन् ।

चरुं प्रशंसति—

“ चरुर्भवति । सर्वत एवैवान्संतपति ” [ब्रा० का० १ प्र० ६ अ०
६] इति ।

चरुपाकभाण्डस्य सर्वतस्तप्यमानत्वाच्छत्रुणामपि सर्वतः संतापः ।

तृतीयेष्टेर्देवताविशेषणं प्रशंसति—

“ ते देवाः थो विजयिनः भन्तः । सर्वासां दुग्धे गृहमेधीयं चरुं निरवपन्
(३) । आग्निता एवाद्योपवसाम । कस्य वा हेदप् । कस्य वा थो भवितेति ।
स अृतोऽभवत् । तस्याद्दुग्धस्य नाऽऽश्रन् । नहि देवा अद्दुग्धस्याश्रन्ति । तेऽमु-
वन् । कस्मा इमं होप्याम इति । मरुद्भ्यो गृहमेधिभ्य इत्यन्ववन् । तं मरुद्भ्यो
गृहमेधिभ्योऽजुहवुः (४) । ततो देवा अभवन् । पराऽसुराः । यस्मैवं विदुषो

मरुद्भ्यो गृहमेधिभ्यो गृहे जुह्वति । भवत्यात्मना । पराऽस्य भ्रातृव्यो भवति ॥
[ब्रा० का० १ प्र० ६ अ० ६] इति ।

ते देवा अस्मिन्दिने प्रथमेष्ट्या सैन्यानि संपाद्य द्वितीयेष्ट्या विरोधिनोऽसुरा-
रान्सर्वतः संतप्य पुनः परेष्टुरपि जेष्याम इत्यभिप्रेत्य गृहमेधीयं निरुप्येत्थं
विचारितवन्तः—इदं हविरद्य कस्य वा भवति कस्य वा श्वो भविष्यतीति न
ज्ञायते । तस्माद्वयं सह भुक्तवन्त एवाग्निसमीपे वसामेति । एतावति विचारकाले
चरुः पक्कोऽभूत् । तदानीं देवा अहुतत्वात्तं चरुं नैवाशितवन्तः । यस्माद्देवाः
क्लाप्यहुतं नाश्रन्ति तस्माद्युक्तमेवैतत् । ततस्ते देवाः परस्परं विचारितवन्तः ।
किमिति, कस्मै देवायेमं चरुं होष्याम इति । ततो निश्चित्य गृहमेधिभ्यो हुत्वा
विजयं प्राप्ता असुराश्च पराभूताः ।

अस्मिन्कर्मण्याज्यभागौ यजतीत्यादिना कानिचिदङ्गानि विधास्यन्ते । तत्र
यावदुक्ताङ्गोपेतमपूर्वमिदं कर्म न तु दर्शपूर्णमासविकृतिरिति जैमिनिर्विचारित-
वान् । ततोऽर्थप्राप्तः सामिधेन्याद्यभावः । तमिमं विस्पष्टयितुमनुवदति—

“ यद्वै यज्ञस्य पाकत्रा क्रियते । पशव्यं तत् । पाकत्रा वा एतत्क्रियते ।
यन्नेध्मावर्हिर्भवति । न सामिधेनीरन्वाह (५) । न प्रयाजा इज्यन्ते । नानू-
याजाः । य एवं वेद । पशुमान्भवति ॥ [ब्रा० का० १ प्र० ६ अ० ६]
इति ।

यज्ञस्य संवन्धि यदनुष्ठानं पाकत्रा पाकेषु पाकयज्ञवदित्यर्थः । तस्य पश-
व्यत्वं युक्तम् । “ पाकयज्ञं वा अन्वाहिताग्नेः पशव उपतिष्ठन्ते ॥ ” इति श्रुत-
त्वात् । यस्मादत्रेध्मावर्हिरादयो न सन्ति तस्मादेतत्कर्म पाकयज्ञवदेव क्रियते ।
प्राच्यमङ्गं विधत्ते—

“ आज्यभागौ यजति । यज्ञस्यैव चक्षुषी नान्तरेति ॥ [ब्रा० का० १ प्र० ६
अ० ६] इति ।

यागवेलायामुद्देश्यां देवतां प्रशंसति—

“ मरुतो गृहमेधिनो यजति । भागधेयेनैवैनात्समर्धयति ॥ [ब्रा० का० १
प्र० ६ अ० ६] इति ।

उदीच्यमङ्गं विधत्ते—

“ अग्निं स्विष्टकृतं यजति । प्रतिष्ठित्यै ॥ [ब्रा० का० १ प्र० ६ अ०
६] इति ।

(राजसूयविषयस्य चातुर्मास्यसंबन्धिसाकमेधास्यर्तृतीयपर्वणोऽभिधानम्)

अङ्गान्तरं विधत्ते—

“इहान्तो भवति । पशवो वा इहा । पशुष्वेवोपरिष्ठात्प्रतितिष्ठति (६) ”

[ब्रा० का० १ प्र० ६ अ० ६] इति ।

अर्थासिद्धं चतुर्धाकरणाद्युदीच्याङ्गान्तराभावं द्योतयितुमन्तशब्दः ।

तदेवमनुब्राह्मणगतेनैकेनानुवाकेन पूर्वदिनेऽनुष्ठेया मुख्यब्राह्मणविहितास्तिस्र इ-
ष्टयो व्याख्याताः । अनुवाकान्तरेण द्वितीयदिने कर्तव्यत्वेन विहिता इष्टयो व्या-
ख्यातव्याः । तत्राऽऽदौ तावद्गृहमेधीयशेषभूतं किञ्चिदङ्गं विधातुं प्रस्तौति—

“यत्पत्नी गृहमेधीयस्याश्रीयात् । गृहमेध्येव स्यात् । वि त्वस्य यज्ञ ऋष्येत ।
यन्नाश्रीयात् । अगृहमेधी स्यात् । नास्य यज्ञो व्यूष्येत ” [ब्रा० का० १
प्र० ६ अ० ७] इति ।

यदि पत्नी गृहमेधीयस्य चरोर्भागं भुञ्जीत तदा यजमानो गृहेण यज्ञेन चो-
पेतो भवति । किंत्वस्मिन्पक्षे यजमानस्य यज्ञो व्यूढो भवेत् । अभोजनपक्षे तु
व्यूद्धत्वदोषो न भवति । किंतु गृहमेधित्वाभावः ।

विधत्ते—

“प्रतिवेशं पचेयुः । तस्याश्रीयात् । गृहमेध्येव भवति । नास्य यज्ञो व्यूष्य-
ते (१) ” [ब्रा० का० १ प्र० ६ अ० ७] इति ।

प्रातिस्विकत्वेन पत्नीं विशतीति प्रतिवेशः पत्न्यर्थं ओदनस्तं दक्षिणाग्नौ प-
कारः पचेयुः । तथा चाऽऽपस्तम्बः—“दक्षिणाग्नौ पत्न्याः प्रतिवेशोदनं पचति”
इति । पत्नी तमोदनमश्रीयात्ततो नोक्तदोषद्वयम् । अभोजनाभावाद्गृहमेधियभोज-
नाभावाच्च ।

भोजनादीन्विधातुं प्रस्तौति—

“ते देवा गृहमेधीयेनेष्ट्वा । आशिता अभवन् । आञ्जताभ्यञ्जत । अनु व-
त्सानवासयन् । तेभ्योऽसुराः क्षुधं प्राहिण्वन् । सा देवेषु लोकमावित्वा । असुरा-
पुनरगच्छत् ” [ब्रा० का० १ प्र० ६ अ० ७] इति ।

आशिता भुक्तवन्तः । आञ्जत नेत्रयोरञ्जनं प्रक्षिप्तवन्तः । अभ्यञ्जताभ्यङ्गं
कृतवन्तः । धेनूरनु वत्सानवासयन्तनपानार्थमवासृजन् । तदानीमसुरा देवानां
सभोषे क्षुधं प्रेरितवन्तः । सा च क्षुत्तेषु तृमेषु देवेषु स्थानमलब्ध्वा पुनरप्यसुरानेव
प्राप्सोत् ।

विधत्ते—

(राजसूयविषयस्य चातुर्मास्यसंवन्धिसाकमेघाख्यतृतीयपर्वणोऽभिधानम्)

“गृहमेधीयेनेष्ट्वा । आशिता भवन्ति । आज्जतेऽभ्यञ्जते (२) । अनु वत्सा-
न्वासयन्ति । भ्रातृव्यायैव तद्यजमानः क्षुधं प्रहिणोति ” [ब्रा० का० १ प्र०
६ अ० ७] इति ।

तदेतदभिप्रेत्य पूर्वमाशिता एवाद्यापवसामेत्यादिर्देवविचार उपा(दा)हतः । अत्र
गृहमेधीयसंनिधौ द्वौ मन्त्रावाप्नोतौ । तयोर्विनियोगमापस्तम्ब आह—

“शरनिष्कासस्य दूर्वां पूरयित्वा वृषभमाहूय तस्य रवंत पूर्णां दूर्वां परापतेत्य-
नुद्गत्योत्तरया गार्हपत्ये जुहुयाद्यदेषभो न रुयाद्ब्रह्मा ब्रूयाज्जुहुधीति ” इति ।
पच्यमाने चरौ क्षीरमण्डवद्धनीभूतो योऽश्वा उपरि तिष्ठति सोऽयं शरनिष्कासः ।
तस्य रवंते वृषभस्य शब्दे निष्पन्ने सति ।

प्रथममन्त्रपाठस्तु—

पूर्णां दूर्वांति । हे दूर्वां त्वं शरनिष्कासेन पूर्णा सती परापतेन्द्रं प्रति
गच्छ । तत्प्रसादाद्धनेन तज्जन्यचलेन सुपूर्णा सती पुनरस्मान्प्रत्यागच्छ । हे
शतक्रतो, आवां वस्त्रेव विक्रीणावहै । यथा लोके कश्चित्स्वकीयं धनं दत्त्वा
तण्डुलादिकं क्रीणाति तद्वदहमिन्द्राय तुभ्यं शरनिष्कासं दत्त्वा त्वत्त इषमूर्जं च
क्रीणामि । तदिदमुच्यते—वस्त्रेव वसुनेव धनेनेव विक्रीणावहा इति ।

द्वितीयमन्त्रपाठस्तु—

देहि म इति । हे इन्द्र मे यदपेक्षितं तत्त्वं देहि । तव यदपेक्षितं तदहं
ददामि । दत्त्वा च त्वं मम समीपे निधेस्यवस्थापय । तव समीपेऽहमवस्थापयामि ।
तदुभयं सक्तदेव न भवति, किंतु निहारमित्पुनः पुनर्निर्हृत्यैव समानीयैव मे
समीपे निहर नितरां स्थापय । अहमपि पुनः पुनर्निर्हृत्य ते समीपे स्थापयामि ।
यथोक्तं निष्कासहोमं प्रस्तौति—

“ते देवा गृहमेधीयेनेष्ट्वा । इन्द्राय निष्कासं न्यदधुः । अस्मानेव ध इन्द्रो
निहितभाग उपावर्ततेति । तानिन्द्रो निहितभाग उपावर्तत ” [ब्रा० का० १
प्र० ६अ० ७] इति ।

उपावर्तिता समीपमागमिष्यति । उपावर्तत समीपमागच्छत् ।

विधत्ते—

“गृहमेधीयेनेष्ट्वा । इन्द्राय निष्कासं निदध्यात् । इन्द्र एवेनं निहितभाग
उपावर्तते ” [ब्रा० का० १ प्र० ६अ० ७] इति ।

(राजसूयविषयस्य चातुर्मास्यसंबन्धिसाकमेवाख्यतृतीयपर्वणोऽभिधानम्)

होमाय प्राप्तमाहवनीयं वारयितुं विधत्ते—

“ गार्हपत्ये जुहोति (३) । भागधेयेनैवैनं समर्धयति ” [ब्रा० का० १ प्र० ६ अ० ७] इति ।

यागकाले ध्वनिं कर्तुमृषभस्याऽह्वानं विधत्ते—

“ ऋषभमाह्वयति । वषट्कार एवास्य सः । अथो इन्द्रियमेव तद्वीर्यं यज-
मानो भ्रातृव्यस्य वृद्धके ” [ब्रा० का० १ प्र० ६ अ० ७] इति ।

द्वितीयदिनेऽनुष्ठेयानि नव हवींषि विधत्ते—

मरुद्भ्य इति । आद्यस्य हविष उत्तरहविरष्टकस्य च कालभेदात्प्रयोगभेदे
ब्रह्मव्यः । क्रीडैषामस्तीति क्रीडिनस्तदेतत्क्रीडित्वं विशेषणम् ।

तस्य हविषः पाठप्राप्तं प्राथम्यं च(?) प्रशंसति—

“ इन्द्रो वृत्रं हत्वा । परां परावतमगच्छत् । अपाराधमिति मन्यमानः ।
सोऽन्नवीत् । क इदं वेदिष्यतीति । तेऽब्रुवन्मरुतो वरं वृणामहे (४) । अथ
वयं वेदाम । अस्मभ्यमेव प्रथमं हविर्निरुप्याता इति । त एनमभ्यक्रीडन् ।
तत्क्रीडिनां क्रीडित्वम् । यन्मरुद्भ्यः क्रीडिभ्यः प्रथमं हविर्निरुप्यते विजित्यै ।
[ब्रा० का० १ प्र० ६ अ० ७] इति ।

परां परावतमत्यन्तदूरम् । अपाराधं द्रोहमकार्षम् । भृत्या पलायमानः ऋ
इन्द्रो मरुतां समीपे किञ्चिदन्नवीत्—वृत्रो मृतो न वेतीदं समीपे गत्वा क्रो वेदि-
ष्यतीति । ते च मरुतो वरे इत्ते वेदिष्याम इत्यब्रुवन् । इतरेभ्योऽग्न्यादिभ्यः
प्रथमो निर्वापो वरः । ततस्ते मरुत एनं भूमौ पतितं वृत्रमधिरुह्य बहुविधेन
नृत्येनाक्रीडन् । क्रीडित्वा च मृतोऽयमिति ज्ञातवन्तः । तस्मादेषां क्रीडित्वं
विशेषणं संपन्नम् ।

निर्वापकालं प्रशंसति—

“ साकं सूर्येणोद्यता निर्वपति । एतस्मिन्नेव लोक इन्द्रो वृत्रमहन्तस्युत्सृष्टै ”
[ब्रा० का० १ प्र० ६ अ० ७] इति ।

एतस्मिन्नेव लोके सूर्योदयेनावलोक्यमानभूप्रदेशे ।

वैश्वदेवपर्वण्युक्तमाग्नेयादिपञ्चकप्रशंसकं वरुणप्रवासपर्वण्युक्तमैन्द्राग्निप्रशंसकं च
ब्राह्मणमत्रातिदिशति—

“ एतद्ब्राह्मणान्येव पञ्च हवींषि । एतद्ब्राह्मण ऐन्द्राग्निः ” [ब्रा० का०
१ प्र० ६ अ० ७] इति ।

(राजसूयदिव्यस्य चातुर्मास्यसंबन्धिसाकमेधारूपतृतीयपर्वणोऽभिधानम्)

परोरेन्द्रत्वं प्रशंसति—

“ अथैव ऐन्द्रश्चरुर्भवति । उद्धारं वा एतमिन्द्र उदहरत । इन्द्र इत्वा ।
अन्वात्तु देवतास्वधि । यदेव ऐन्द्रश्चरुर्भवति । उद्धारमेव तं यजमान उद्धरते ।
अन्वात्तु मजास्वधि ” [ब्रा० का० १ प्र० ६ अ० ७] इति ।

अन्वास्वग्नादिदेवताध्वधिकोऽयामित्येतमुद्धारमुत्कर्वाभिमानमुदहरतोत्पादितवान् ।

विश्वकर्म्मरूपामन्त्यहविवो देवतां प्रशंसति—

“ वैश्वकर्म्मण एककपालो भवति । विश्वान्येव तेन कर्माणि यजमानोऽवहन्धे
(५) ” [ब्रा० का० १ प्र० ६ अ० ७] इति ।

अथ विनियोगसंग्रहः—

“ वृकोत्यन्धुष्य देहीति याभ्यामध्वयुरीरयेत् ” ॥ १ ॥ इति ।

अथ मीमांसा ।

पञ्चमाध्यायस्य प्रथमपादे चिन्तितम्—

“ साकमेधेष्टयस्तिस्रो द्यह्ये स्युः सद्य एव वा ।
प्रातरादिद्वयोरह्नोः सत्त्वात्मकतिवद्द्यह्ये ॥
साङ्गानुरूपानुरोधेन प्रातरादिर्द्विधानतः ।
श्रौतं सद्यस्त्वमन्यत्तु चोदकात्तेन दुर्बलम् ” ॥

चातुर्मास्येषु साकमेधनामके तृतीये पर्वणि श्रूयते—“ अग्नयेऽनीकवते पुरोडा-
शपटाकपालं निर्वपति साकं सूर्येणोद्यता परुद्भ्यः सांतपनेभ्यो मभ्यंदिने चरुं
नहद्भ्यो गृहमेधिन्यः सर्वासां दुग्धे सायं चरुम् ” इति । ता इतास्तिस्र
इष्टयो द्यह्यहकालीना यथा प्रकृतौ पर्वण्यन्वाधानादिकं प्रातिपदीष्टिरिति द्यह्यहका-
लीनत्वं तद्वत् । ननु प्रातर्मभ्यंदिनसायंशब्दैरेकस्मिन्नेवाहनि त्रयः कालास्तिस्र-
णामिष्टीनां विहिताः । तन्न । द्वयोरप्यह्नोः [प्रातरादिकालसद्भावात् । पूर्वे-
द्युः] प्रातरादिकाटेषु स्वर्कीयेषु तासामुपक्रमः । परेद्युः प्रातरादिषु ताः समा-
पनीयाः । ततो द्यह्यहकालीनतेति प्राप्ते ब्रूमः—तत्राग्नयेऽनीकवते प्रातरष्टाकपालं
निर्वपतीति साङ्गं प्रधानं प्रातःकालनिताया विधीयते । प्रातःशब्दश्च स्वत एक-
मेव प्रातःकालमभिधाय पर्यवस्यति । प्रातरग्निहोत्रमित्यादौ तदर्थेनात् । तस्मा-
त्साङ्गस्य प्रधानस्यैकस्मिन्नेव प्रातःकाले विधानात्तद्यह्यहकालीनत्वं श्रौतं, चोद-
केन त्वन्वाधानाद्यङ्गं पूर्वेद्युः प्रातरिति कल्प्यते । तदर्थेऽशब्दोदकादृचीवान् ।
तस्मादेवाहकालीना इष्टयो द्यह्यह्यः

(राजसूयविषयस्य चातुर्मास्यसंबन्धिसाकमेघाख्यतृतीयपर्वणोऽभिधानम्)

सप्तमाध्यायस्य प्रथमपादे चिन्तितम्—

“ किं वैश्वदेविकादेककपालादतिदेशम् ।

साकमेघेषु वरुणप्रवासस्थादुताग्निमः ॥

प्रकृतावर्थाहुल्पादान्तिमः संनिधानतः ।

ऐन्द्राग्रसाहचर्याच्च सार्थत्वमधिकत्वतः ॥ ”

वैश्वदेवे घावापृथिव्य एककपालो वरुणप्रघासेषु काय एककपालस्तयोः पूय-
ब्राह्मणमाग्नातम् । साकमेघेषु वैश्वकर्मण एककपालस्तस्मिन्वैश्वदेविकैककपाल-
ब्राह्मणमतिदेष्टव्यम् । कृतः । प्रकृतित्वेन तस्मिन्नुपदिश्यमानधर्मबाहुल्पात् । वारु-
णप्रघासिकस्य तद्विकृतित्वादल्पा एव धर्मविशेषा उपादिष्टाः शर्मिण्यो हिरण्य-
यो वा सुचो भवन्तीत्यादयः । तत्र बहूनुग्रहो न्याय्य इति प्राप्ते ज्ञमः—
वारुणप्रघासिकब्राह्मणस्य प्रत्यासन्नत्वात्तस्यैवातिदेशो युक्तः । ऐन्द्राग्रसाहचर्यं
तत्रत्यमेवातिदिश्यते । वैश्वदेवे तदभावात् । तत्साहचर्यादिदमपि तत्रत्यमेव । ननु
प्रकृतिभावा(भूता) वैश्वदेविकैककपालादिवारुणप्रघासिकवत्साकमेघेषुऽपि चोद-
केन धर्मातिदेशसिद्धौ ब्राह्मणातिदेशकं वाक्यमिदं व्यर्थमिति चेत् । न । हिर-
ण्यमयत्वाद्यधिकधर्मातिदेशायापोक्षितत्वात् । तस्माद्धारुणप्रघासिकैककपालब्राह्म-
णस्यैवातिदेशः ।

इणमाध्यायस्य सप्तमपादे चिन्तितम्—

“ गृहमेधीयके त्वाज्यभागावित्यनुवादगीः ।

स चोदकाविधिर्वाऽर्थवादो वाऽधिककर्म वा ॥

परिसंख्योत संकोच्यश्चोदकोऽन्यत्र वाऽत्र वा ।

अपूर्वं गृहमेधीयं स्याद्वाऽतो लुप्तचोदकम् ॥

अनुवादः पुनः श्रुत्या द्वितीयः सार्धतावशात् ।

निर्वापवच्चोदकस्य लिङ्गत्वेन सहायता ॥

चोदनेनैव तत्सिद्धेरैष्टिकस्य प्रशंसनम् ।

विध्यैकवाक्यता नास्ति तेनात्राङ्गान्तरे विधिः ॥

प्रत्यभिज्ञानतोऽङ्गस्य परिसंख्येतरस्य हि ।

दोषप्रयाच्चोदकस्य संकोचोऽङ्गान्तरेऽवतः ॥

(राजसूयविषयस्य चातुर्मास्यसंज्ञिमाक्रमेधास्यतृतीयपर्वणोऽभिधानम्)

व्यापारैक्याच्चोदकस्य स्वार्थं संहरणं भवेत् ।

वैकल्याच्च निरर्थत्वादपूर्वं कर्म युज्यते ॥

आज्यभागेतिनाम्नोपकारकलृप्तिस्मृतेरिदम् ।

नामत्वादि समं तस्मात्लुप्यते तेन चोदकः ॥

“ मरुद्भ्यो गृहमेधिभ्यः सर्वासां दुग्धे सायमोदनम् ” इति विहिते गृहमेधीये भ्रूयते—“ आज्यभागौ यजति ” इति । अष्टधाऽत्र संशयः—चोदकप्राप्तयोर्राज्यभागयोरिह पुनः श्रवणादनुवादोऽप्यमित्याद्यः पक्षः । तथा सति वैयर्थ्यप्रसङ्गान्तरार्थकत्वाय चोदकैतद्वाक्ययोर्मिलितयोरत्राऽऽज्यभागविधायकत्वमभ्युपेतव्यम् । ओषधिद्रव्यनिर्वापादयो यथा प्रकृतिगताः सन्तो विकृतावपि श्रूयमाणाश्चोदकरव लिङ्गं तथाऽऽज्यभागावपि लिङ्गत्वेन सहायभूतौ । ततो मिलितयोर्विधायकत्वमिति द्वितीयः पक्षः । गृहमेधीयविधिवाक्ये श्रुतस्योदनस्यैवौषधिद्रव्यतया लिङ्गत्वसिद्धेर्नास्ति लिङ्गान्तरापेक्षा । तस्मात्प्रकृताविष्टौ श्रुतस्याऽऽज्यभागकर्मण इह पुनः श्रवणमर्थवादत्वेन तत्प्रज्ञंसार्थमिति तृतीयः पक्षः । भिन्नप्रकरणे श्रुतस्य विध्येकवाक्यत्वायोगादर्थवादत्वमयुक्तम् । ततश्चोदकप्राप्तादाज्यभागादिकर्मणोऽधिकमाज्यभागरूपमङ्गान्तरमिह विधीयत इति चतुर्थः पक्षः । ऐष्टिकयोर्राज्यभागयोरिह प्रत्यभिजानान्नाङ्गान्तरत्वं युक्तम् । तस्मादाज्यभागव्यतिरिक्तस्य प्रयाजाद्यङ्गस्य परिसंख्यानार्थमिदमाज्यभागश्रवणमिति पञ्चमः पक्षः । आज्यभागवाक्येन तद्विधिरूपः स्वार्थस्य ज्येत प्रयाजादिनिषेधरूपोऽन्योऽर्थः परिगृह्येत चोदकप्राप्तं प्रयाजाद्यनुष्ठानं चाध्येतेतिदोषत्रयप्रसङ्गान्न परिसंख्या युक्ता । तेन प्रत्यक्षविधिरूपादस्मादाज्यभागवाक्यादानुमानिकचोदकवाक्यमाज्यभागव्यतिरिक्तप्रयाजाद्यङ्गेषु संकोचनीयमिति षष्ठः पक्षः । यदि चोदकस्य प्रत्यङ्गं पृथग्व्यापाराः स्युस्तदा प्रयाजाद्यङ्गोच्चरैर्ज्यापरैस्तेषामतिदेशः सिध्यति । आज्यभागोच्चरस्यानेन प्रत्यक्षविधिना बाधितत्वान्न चोदकेनाऽऽज्यभागान्तिदेश इत्येवं संकोचो वर्णयितुं शक्यते । इह तु अव्युत्थितकर्मणां विरम्य व्यापाराभावेनैक एव चोदकस्य व्यापारः । तथा सति युगपदतिदेशोऽनतिदेशश्चेति विरुद्धधर्मत्व प्रसज्येत । तस्मात्प्रयाजाद्यङ्गेषु संकोचो न युक्तः । तेन चोदकोऽत्राऽऽज्यभागकर्माणि संकोचनीयः । न चोक्तदोषापत्तिः । अस्य संकोचस्योपसंहाररूपत्वात् । आज्यभागयोगेव अक्तस्य चोदकस्य त्वज्ञातशक्तिजापनमुपसंहारः । तथा सत्या-

१ स. 'दनः' इ' । २ घ. ड. च. 'न. इ' । ३ क. ख. घ. च. 'वाक्येऽज्ञास्यो' ।
 ४. 'वाक्योऽज्ञास्यो' ।

(राजसूयविषयस्य चातुर्मास्यसंबन्धिसाकमेधाख्यतृतीयपर्वणोऽभिधानम्)

ज्यभागातिदेशव्यापृतस्य चोदकरय को नामातिदेशतन्निवृत्तिरूपविरुद्धधर्मप्रसङ्गः । तत्राऽऽज्यभागकर्मणि चोदकावस्थापनमिति सममः पक्षः । “पुरोडाशं चतुर्धा करोति” “आग्नेयं चतुर्धा करोति” इत्यनयोरुभयोरपि प्रत्यक्षवचनत्वेन सरूपत्वादस्तु तत्रोपसंहारः । इह तु प्रत्यक्षपरोक्षयोर्वचनचोदकयोर्विरूपत्वान्नासौ युक्तः । किंतु प्रत्यक्षवचनेनैवाऽऽज्यभागविधिसिद्धेश्चोदककल्पना निरर्थिका । ततस्तस्या उपसंहारो न युक्तः । तस्मात्पूर्वो गृहमेधीयो न चोदकेनान्याङ्गानि गृह्णाति । इतिकर्तव्यताकाङ्क्षा तु प्रत्यक्षवचनेनैव पूर्यते । एवं सत्युक्तदोषाभावादयमष्टमः पक्षोऽभ्युपगन्तव्यः । ननु सांग्रहण्यामिष्टौ प्रत्यक्षवचनविहितैरामनहोमैः सह चोदकातिदिष्टानामनूयाजानां समुच्चयोऽङ्गीकृतस्तद्वदत्रापि विधीयमानयोराज्यभागयोश्चोदकप्रतिः प्रयाजाद्यङ्गैः सर्वैः सह समुच्चयोऽस्तु । न । वैषम्यात् । प्रकृतावाज्यभागयोस्तूपकारः क्लृप्तः । सोऽत्र नामसाम्येन स्मर्यते । तस्मात्क्लृप्तोपकाराभ्यां विधीयमानाभ्यामाज्यभागाभ्यां निराकाङ्क्षो गृहमेधीयः । आमनहोमास्तु न क्लृप्तोपकारा इति तैः सांग्रहण्या अङ्गकाङ्क्षा न पूर्यते । तत्र क्लृप्तोपकारैरनूयाजाद्यङ्गैश्चोदकेन सहातिदिष्टैः पूर्यते । ततो विधिवैयर्थ्यपरिहारायाऽऽमनहोमेषूपकारे क्लृप्ते सति तस्मिन्प्रवर्तमानः प्रयोगवचनः समुच्चित्यानुष्ठापयति । ततो वैषम्यात्क्लृप्तोपकाराज्यभागविधायकेनानेन प्रत्यक्षवचनेन गृहमेधीयचोदको लुप्यते । तस्मादविकृतिरूपं साङ्गमपूर्वं कर्मात्रं विधीयत इति सिद्धान्तः ।

तत्रैवान्यच्चिन्तितम्—

“तत्रान्यदङ्गं नो कार्यं कार्यं वाऽन्यानपेक्षणात् ।

न कार्यं विहितत्वेन कार्यं स्विष्टकृदादिकम्” ॥

तत्र गृहमेधीय आज्यभागाभ्यामेव निराकाङ्क्षत्वादन्यत्स्विष्टकृदादिकं न कार्यमिति चेत् । भैवम् । आज्यभागवद्विहितत्वात् । “यदग्नये स्विष्टकृते समवद्यति” “इडामुपह्वयते” इति विहितम् । तस्माद्यावदुक्तं कर्तव्यम् ।

तत्रैवान्यच्चिन्तितम्—

“तत्रैव परिसंख्यात्वे प्राशिन्नाद्यस्ति वा न तत् ।

अस्तीडादर्शान्मैवं तदुक्त्याऽस्तवन्न नेतरत् ॥”

गृहमेधीये स्विष्टकृत्याज्यभागवदष्टधा संग्रथं हृदि निधाय परिसंख्यार्थं पञ्चमं पक्षमभ्युपेत्येयं कृत्वाचिन्ताऽवतारिता । तत्र प्राशिन्नादिभक्षणं न परिसंख्यातं किंतु तदास्ते । कुतः । भक्षणाद्यर्थस्येडोपाह्वानस्य तत्र दर्शनादिति प्राप्ते ब्रूमः— अत्र गृहमेधीये तदिडाभक्षणं वचनवलेनास्तु । स्विष्टकृदाक्यमापितस्य परिसंख्यातस्य वचनेन निवारितत्वात् । इतरत्प्राशिन्नादिभक्षणं परिसंख्यातत्वान्नास्ति ।

सप्तमाध्यायस्य तृतीयपादे चिन्तितम्-

“ सौमिकं प्राकृतं वा स्यात्तयोः प्रणयनं श्रुतम् ।

आद्योऽप्राप्तत्वतो भवमनामत्वेन वाऽग्निमः ॥

चातुर्मास्येषु श्रूयते-“ द्वयोः प्रणयति, तस्माद्द्वाभ्यां यन्ति ” इति । अत्र सौमिकधर्मकमग्निप्रणयनं यत्तदेव ग्रहीतव्यम् । कुतः । सौमस्य चातुर्मास्यप्रकृति-त्वाभावेन तदीयप्रणयनस्यात्र चोदकाप्राप्तस्य विध्यर्हत्वात् । दर्शपूर्णमासगतं त्वाग्निप्रणयनं चोदकप्रापितत्वादविधेयम् । तस्मात्सौमिकस्य धर्मा अत्र प्रणयनशब्देनातिदिश्यन्त इति प्राप्ते ब्रूमः-नायं प्रणयनशब्दः सौमिकस्य प्रणयनकर्मणो नामधेयं, किंतु निर्मथ्यवर्हिरादिशब्दवस्त्रौकिक एव । ततो न धर्मातिदेशः । यदि प्राकृतप्रणयनस्य प्राप्तत्वाद्द्विविधैयर्थ्यं तर्ह्यर्थवादसंबन्धाय तदाक्षयमस्तु ।

तत्रैषान्यच्चिन्तितम्-

“ आद्यन्तयोर्मध्ययोर्वा पर्वणोस्तत्प्रसञ्जकात् ।

आद्यन्तयोरुत्तरुगत्या मध्ययोः पर्वणोर्भवेत् ॥ ”

“ तस्माद्द्वाभ्यां यन्ति ” इत्यर्थवादेन संबन्धाय पुनर्विधिना यत्कृतमाग्निप्रणयनं चोदकप्राप्तमपि श्रूयत इत्युक्तं तद्वैश्वदेवशुनासीर्ययोः पर्वणोर्भवेतुमर्हति । कुतः । प्रसञ्जकात् । तथा हि-“ न वैश्वदेव उत्तरवेदिमुपवपति, न शुनासीर्य ” इत्युत्तरवेदिप्रतिषेधस्तयोः पर्वणोर्वेदिं प्रसञ्जयति । अप्रसक्तप्रतिषेधायोगात् । उत्तरवेदिभ्याग्निप्रणयनार्था । तस्मादुत्तरवेदिप्रसाकिद्वारेणाऽऽद्यन्तयोरिदमाग्निप्रणयनमिति प्राप्ते ब्रूमः-“ ऊरु या एतौ यज्ञस्य, यद्वरुणमघाताः साकमेधश्च ” इति गमनसाधनत्वमूरुत्वं मध्यमयोः पर्वणोरुपन्यस्तम् । तत्तन्निधौ द्वयोः प्रणयन्तीतिचोदकप्राप्तमग्निप्रणयनमर्थवादाद्यं पुनर्विधाय द्वाभ्यां यन्तीत्यर्थवादेनोरुत्ब-कल्पना युक्ता । द्वाभ्यां पर्वभ्यां गमनमुपन्यस्यते । तस्मान्मध्यमयोस्तत्प्रणयनम् । न चात्रोत्तरवेदेरभावात्प्रणयनाभाव इति शङ्कनीयम् । उपवपतीत्यनारभ्य श्रुतेन वाक्येनोत्तरवेद्युपवापस्य विहितत्वात् । सा चोत्तरवेदिराद्यन्तयोः पर्वणोर्निषेधान्मध्यमयोरवतिष्ठते । तस्माच्चोत्तरवेद्यां पणीतोऽग्निर्विधीयते । एतदर्थमेव हि साधे-वादं पुनर्विधानम् ।

उक्तमाधिकरणद्वयमेकीकृत्य वार्तिककारेण यो निर्णयोऽभिहितस्तं दर्शयति-

“ अनामत्वाच्च वैयथ्यार्त्सौमिकं प्राकृतं च न ।

अपूर्वं तत्प्रणयनं शाखान्तरसमोक्तिकम् ॥ ”

धर्पा०८अनु०५] कृष्णयजुर्वेदीयतैत्तिरीयसंहिता ।

६५६-१

(राजसूयविषयस्य चातुर्मास्यसंबन्धिसाकमेवास्वयत्तृतीयपर्षणोऽभिधानम्)

आहवनीयादग्निं प्रणयत इति शाखान्तरे मध्यमयोर्नूतनं प्रणयनं विहितम् ।
तेन क्षमानवचनत्वादत्राप्यपूर्वं प्रणयनं विधत्ते ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये प्रथमकाण्डेऽष्टमप्रपाठके

चतुर्थोऽनुवाकः ॥ ४ ॥

(अथ प्रथमाष्टकेऽष्टमप्रपाठके पञ्चमोऽनुवाकः) ।

सोमाय पितृभते पुरोडाशः षट्कपालं
निर्वपति पितृभ्यो बर्हिषद्भ्यो धानाः पितृ-
भ्योऽभिष्वात्तेभ्योऽभिवान्यायै द्रुग्धे मन्थमे-
तत्तै तत ये च त्वामन्वेतत्तै पितामह प्रापिता-
मह ये च त्वामन्वन्नं पितरो यथाभागं मन्द-
ध्वः सुसंहशं त्वा वयं मघवन्मन्दिषीमहि ।
प्र नूनं पूर्णवन्धुरः स्तुतो यासि वशाः अनु ।
योजा न्विन्द्र ते हरीं (१) । अक्षन्नमीमदन्त
सर्वं प्रिया अंध्रषत । अस्तोषत स्वभानवो
विप्रा नविष्ठया मती । योजा न्विन्द्र ते हरीं ।
अक्षन्पितरोऽमीमदन्त पितरोऽतीतृपन्त पित-
रोऽमीमृजन्त पितरं । परैत पितरः सोम्या
गम्भीरैः पथिभिः पूव्यैः । अथा पितृन्सुवि-
भ्रत्राः अपति यमेन ये संधमाद्दं मदन्ति ।

(राजसूयविषयस्य चातुर्मास्यसंबन्धिसाकमेधाख्यतृतीयपर्वणोऽभिधानम्)

मनो न्वा हुवामहे नाराशंसनेन स्तोमेन
 पितृणां च मन्मभिः । आ (२) न एतु मनः
 पुनः ऋत्वे दक्षाय जीवसे । ज्योक्च सूर्यं दृशे ।
 पुनर्नः पितरो मनो ददातु देव्यो जनः । जीवं
 वातं सचेमहि । यदन्तरिक्षं पृथिवीमृतं यां
 यन्मातरं पितरं वा जिहिंसिम । अग्निमा
 तस्मादेनसां गार्हपत्यः प्र मुञ्चतु दुरिता यानि
 चक्रम करोतु मामनेनसंग् (३) ।

(हरी मन्मभिरा चतुश्चत्वारिंशच्च) ।

इति ऋण्यजुर्वेदीयतैत्तिरीयसंहितायां प्रथमाष्टकेऽ
 षमप्रपाठके पञ्चमोऽनुवाकः ॥ ५ ॥

(अथ प्रथमकाण्डेऽष्टमप्रपाठके पञ्चमोऽनुवाकः) ।

चतुर्थे साकमेधाख्ये तृतीये पर्वणि प्रधानहवींष्पुक्तानि । पञ्चमे तदीयशेषां
 महापितृयज्ञ उच्यन्ते । आदौ तावत्त्रीणि हवींषि विधत्ते-

सोमायेति । पितरोऽस्य सन्तीति पितृमान्पितृस्वामित्यर्थः । बर्हिषि यज्ञे
 सीदन्तीति बर्हिषदः । धाना भृष्टयवाः । अग्निष्वात्ता अयज्ञनिष्ठाः । अभि-
 वान्या मृतवत्सा धेनुः । क्षीरे यवपिष्टं प्रक्षिप्य मिश्रीकृतं द्रव्यं मन्थः ।

तदिदं हविस्त्रयं पितृयज्ञः । तस्य च पितृयज्ञस्य विधिगर्थवादेनोच्यति-

“ वैश्वदेवेन वै प्रजापतिः प्रजा असृजत । ता वरुणप्रघासैर्वरुणपाशाद्-
 मुञ्चत् । साकमेधैः प्रत्यस्थापयत् । त्र्यम्बकै रुद्रं निरवादयत् । पितृयज्ञेन सुवर्गं
 लोकमगमयत् । यद्वैश्वदेवेन यजते । प्रजा एव तद्यजमानः सृजते । ता वरुण-
 प्रघासैर्वरुणपाशांमुञ्चति । साकमेधैः प्रतिष्ठापयति । त्र्यम्बकै रुद्रं निरवादयते
 (१) । पितृयज्ञेन सुवर्गं लोकं गमयति ” [ब्रा० का० १ प्र० ६ अ०
 ८] इति ।

(राजसूयाविषयस्य चातुर्मास्यसंबन्धिसाकमेघास्यतृतीयपर्वणोऽभिधानम्)

प्रतिपूरुषमेककपालान्निर्वपतीति विधास्यमाना यागारूपम्बकास्तैः कूरुरं रुद्रं परितोष्य निःसारितवान् । तत्र स्वर्गादिलोकहेतुत्वेनात्यन्तप्रशस्तत्वात्पितृयज्ञः कर्तव्य इत्यभिप्रायः ।

अत्र हेयं पक्षं पूर्वपक्षतया विधत्ते—

“ दक्षिणतः प्राचीनावीती निर्वपति । दक्षिणावृद्धिं पितृणाम् ” [ब्रा० का० १ प्र० ६ अ० ८] इति ।

गार्हपत्यस्य दक्षिणदेशे स्थित्वा प्राचीनावीती सञ्जक्तानां हविषां निर्वापं कुर्यात् । यस्मात्पितृणां संबन्धि कर्म दक्षिणावृत्पायेण दक्षिणस्यां दिशि वर्तते ।

तं पक्षं दूषयित्वा सिद्धान्तं विधत्ते—

“ अनादृत्य तत् । उत्तरत एवोपवीय निर्वपेत् । उभये हि देवाश्च पितर-
श्चेज्यन्ते ” [ब्रा० का० १ प्र० ६ अ० ८] इति ।

यत्रैकोद्दिष्टश्राद्धादौ पितर एव पूज्यन्ते तत्र दक्षिणावृत्त्वमस्तु । इह त्वाज्य-
भागादिदेवा अभिष्वान्तादिपितरश्चेज्यन्ते । अतो देवानां प्रियायोत्तरतोऽवस्थान-
मुपवीतं च ।

तर्हि पितृणां प्रीतिर्न स्यादित्याशङ्क्य विध्यन्तरेण दक्षिणावृत्त्वं संपादयति—

“ अथो यदेव दक्षिणार्धेऽधिश्रयति । तेन दक्षिणावृत् ” [ब्रा० का० १ प्र० ६ अ० ८] इति ।

हविः पाकाय गार्हपत्यस्य दक्षिणभागेऽधिश्रयेत् । तेनैतत्कर्म पितृप्रीत्यै दक्षिणावृत्पि भविष्यति ।

एतदेव कालरूपेण प्रशंसति—

“ सोमाय पितृमते पुरोडाशश् षट्कपालं निर्वपति । संवत्सरो वै सोमः
पितृमान् (२) । संवत्सरेव प्रीणाति । पितृभ्यो बर्हिषद्भ्यो धानाः । मासा
वै पितरो बर्हिषदः । मासानेव प्रीणाति । यस्मिन्त्वा ऋतौ पुरुषः प्रमीयते ।
सोऽस्यामुष्मिँल्लोके भवति ” [ब्रा० का० १ प्र० ६ अ० ८] इति ।

वसन्ते ज्योतिषा यजेतेति विधानात्सोमस्य संवत्सरत्वं, स एव पितृणां पतिरित्यस्य पितृमत्त्वं, मासि पितृभ्यः क्रियन् इति अमावास्याश्राद्धाभिधा-

(राजसूयविषयस्य चातुर्मास्यसंबन्धिसाकमेधारख्यतृतीयपर्वणोऽभिधानम्)

नात्पितृणां मासत्वं चोपचर्यते । “ यदि वसन्ता प्रमीयते, वसन्तो भवति, यदि ग्रीष्मे ग्रीष्मः ” इत्यभिधानात्तत्तद्वृत्तुदेवताप्रीतिरेवास्यामुष्मिन्वृत्तुसंबन्धः ।

भर्जनेन क्वचिदीषत्कृष्णत्वं क्वचित्कृष्णत्वं क्वचिदकृष्णत्वमित्येवांविधं त्रैविध्यं विधत्ते—

“ बहुरूपा धाना भवन्ति । अहोरात्राणामभिजित्यै ” [ब्रा० का० १ प्र० ६ अ० ८] इति ।

अहान्यकृष्णान्यमावास्यारात्रिः कृष्णा, अन्यास्तु रात्रय ईषत्कृष्णाः । तृतीययागदेवतां प्रशंसति—

“ पितृभ्योऽग्निष्वात्तेभ्यो मन्थम् । अर्धमासा वै पितरोऽग्निष्वात्ताः (३) । अर्धमासानेव प्रीणाति ” [ब्रा० का० १ प्र० ६ अ० ८] इति ।

बर्हिषदामनुष्ठितयागत्वान्मासत्वम् । अग्निष्वात्तानां यागाभावादर्धमासत्वम् । एतच्च “ ये वै यज्वानः, ते पितरो बर्हिषदः ” इत्यादिना वक्ष्यते ।

मृतवत्सां प्रशंसति—

“ अभिवान्यायै दुग्धे भवति । सा हि पितृदेवत्यं दुहे ” [ब्रा० का० १ प्र० ६ अ० ८] इति ।

पितृदेवत्यं पितृदेवताभ्यो हितम् । मृताः पुरुषाः पितरो भवन्ति । अभिवान्या च मृतवत्सेति सजातीयत्वान्न तेषां प्रीतिः ।

यदुक्तमापरतन्वेन—“ उद्दासनकाले धाना उद्दास्य विभागमन्त्रेण विभज्यार्धा आज्येन संयौति, अर्धाः पिष्टानामावृता सक्तूःकृत्वाऽभिवान्यायै दुग्धस्या-र्धंशरावे सक्तूनोप्यैकयेक्षुशलाकयेक्षुकाण्डेन वा दक्षिणामुत्स्रिः प्रसव्यमनारभ्यो-पमन्थति ” इति ।

तत्रार्धशरावे मन्थनं विधत्ते—

“ यत्पूर्णम् । तन्मनुष्याणाम् । उपयर्धो देवानाम् । अर्धः पितृणाम् । अर्धं उषमन्थति । अर्धो हि पितृणाम् ” [ब्रा० का० १ प्र० ६ अ० ८] इति ।

भुञ्जाना मनुष्याः पात्रपूर्णमेव घृतमिच्छन्ति । प्रयाजदेवता जुहूगतेनोपरितनाज्यभागेन तृप्यन्ति । अधोभागेन हविरभिघारणात् । अग्निहोत्रे चोपरिभागं देवेभ्यो हुत्वाऽर्धभागं रवधा पितृभ्यः पितृञ्ज्वेति भूमौ निमृजन्तीति तद्विधानात् । तदेतत्सर्वमभिप्रेत्य यत्पूर्णमित्याद्युक्तम् ।

इक्षुशलाकां विधत्ते—

(राजसूयविषयस्य चातुर्मास्यसंबन्धिसाकमेघाख्यतृतीयपर्वणोऽभिषानम्)

“ एक्योपमन्थति (४) । एका हि पितृणाम् ” [ब्रा० का० १ प्र० ६ अ० ८] इति ।

यदेकमेकः संभरेत्पितृदेवत्वानि स्युरित्यादौ पितृणामेकत्वसंख्याधीतिः प्रसिद्धा ।

दक्षिणामुखत्वं विधत्ते—

“ दक्षिणोपमन्थति । दक्षिणावृद्धिं पितृणाम् ” [ब्रा० का० १ प्र० ६ अ० ८] इति ।

प्राचीं देवा दक्षिणा पितर इत्यादौ दक्षिणादिकपीतिः प्रसिद्धा ।

हस्ताभ्यां मन्थनं विधत्ते—

“ अनारभ्योपमन्थति । तद्धि पितृन्गच्छति ” [ब्रा० का० १ प्र० ६ अ० ८] इति ।

तृतीयसवनगताशिरादौ मन्थानं स्तम्भे निबध्य मन्थति । तत्तु देवानां प्रियम् । अत्र त्वनारभ्य बन्धनमकृत्वा हस्ताभ्यामेवोपमन्थति । तच्च देववैलक्षण्यात्पितृणां प्रियम् ।

यदुक्तमापस्तम्बेन—“ न प्राचीं वेदिमुद्धन्ति पितृयज्ञो हि न दक्षिणा देव-यज्ञो ह्युभे दिशामन्तरोद्धत्य ” इति । तामाग्नेयीं दिशमङ्गुल्या निर्दिशन्विधत्ते—

“ इमां दिशं वेदिमुद्धन्ति । उभये हि देवाश्च पितरश्चेज्यन्ते ” [ब्रा० का० १ प्र० ६ अ० ८] इति ।

तस्मा वेदेश्चतुर्विधं दैविकवैलक्षण्यं क्रमेण विधत्ते—

“ चतुःसक्तिर्भवति । सर्वा ह्यनु दिशः पितरः । अखाता भवति (५) । खाता हि देवानाम् । मध्यतोऽग्निराधीयते । अन्ततो हि देवानामाधीयते । वर्षीयानिधम इध्माद्भवति व्यावृत्तैः ” [ब्रा० का० १ प्र० ६ अ० ८] इति ।

दैविकी वेदिर्दीर्घा न तु समचतुरस्रा । इयं तु समचतुरस्रेति व्यावृत्तिः । अश्विषु प्रकारविशेषं सूत्रकारो दर्शयति—“ प्रदिदिशं सक्तयोऽवान्तरदेशान्प्रति मध्यानि ” इति ।

परितः कटादिभिराच्छादनं विधत्ते-

“ परिश्रयति । अन्तर्हितो हि पितृलोको मनुष्यलोकात् ” [ब्रा० का० १ प्र० ६ अ० ८] इति ।

समूलनं विधत्ते-

“ यत्परुषि दिनम् । तद्देवानां यदन्तरा । तन्मनुष्याणाम् (६) । यत्समूलम् । तत्पितृणाम् । समूलं बर्हिर्भवति व्यावृत्तैः ” [ब्रा० का० १ प्र० ६ अ० ८] इति ।

परुषि पर्वसंधौ दिनं छिन्नं तादृशं बर्हिरहिंसितत्वाद्देवानां प्रियम् । अत एव बर्हिलंबनब्राह्मणे भूयते-“ प्रजापतिर्वा ओषधीः पर्वशो वेद । स एना न हिनस्ति ” इति । “ ओषधीनामाहिंसायै ” इति च । यदन्तरा पर्वमध्ये छिन्नं तन्मनुष्याणां प्रियं संधिविशेषस्य तैरज्ञातत्वात् । परिशेषेण समूलत्वं पितृणां प्रियम् ।

बर्हिषां दक्षिणाप्रत्वं विधत्ते-

“ दक्षिणा स्तृणाति । दक्षिणावृद्धिं पितृणाम् ” [ब्रा० का० १ प्र० ६ अ० ८] इति ।

यदुक्तमामस्तम्बेन-“ आस्तरणकाले बर्हिषा त्रिः प्रसव्यं वेदिं स्तृणन्पर्येत्यौ-
ऋवान्धारयमाणस्त्रिस्तृणन्प्रतिपर्येत्यौद्धवः प्रस्तरः ” इति । प्रसव्यमप्रदक्षिणत्वं
यथा भवति तथा, तदिदमप्रदक्षिणत्वप्रदक्षिणत्वाभ्यां षट्कृत्व आवर्तनं विधत्ते-

“ त्रिः पर्येति । तृतीये वा इतो लोके पितरः । तानेव प्रीणाति । त्रिः
पुनः पर्येति । षट्संपद्यन्ते (७) । षड्वा ऋतवः । ऋतुनेव प्रीणाति ” [ब्रा०
का० १ प्र० ६ अ० ८] इति ।

इतो भूलोकादारभ्य तृतीयः पितृलोको भोगभूमेः स्वर्गस्यान्तरिक्षाद्भूर्ध्र्वावि-
त्वात् ।

प्रस्तरस्यामन्त्रकमाप्तादनं विधत्ते-

“ यत्प्रस्तरं यजुषा गृह्णीयात् । प्रमायुक्तो यजमानः स्यात् । यन्न गृह्णीयात् ।
अनायतनः स्यात् । नूष्णीमेव न्यस्येत् । न प्रमायुक्तो भवति । नानायतनः ”
[ब्रा० का० १ प्र० ६ अ० ८] इति ।

गृह्णीयात्सादयोदिति ।

(राजसूयविषयस्य चातुर्मास्यसंबन्धिसाकमेधास्यतृतीयपर्वणोऽभिधानम्)

दक्षिणपरिधिवर्जनमाभिप्रेत्य विधत्ते—

“ यत्रीन्परिधीन्परिदध्यात् (८) । मृत्युना यजमानं परिगृहीयात् । यत्र परिदध्यात् । रक्षाऽसि यज्ञः हन्युः । द्वौ परिधी परिदधाति । रक्षसामपहत्यै । अथो मृत्योरेव यजमानमृतसृजति ” [ब्रा० का० १ प्र० ६ अ० ८] इति ।

मध्यमोत्तरादिति सूत्रेऽभिहितम् ।

हविषामनुक्रमेण सादनं विधत्ते—

“ यत्राणि त्रीणि हवीःष्युदाहरेयुः । त्रयस्त्रय एषाः साकं प्रमीयेरन् । एकैकमनूचीनान्युदाहरन्ति । एकैक एवैषामन्वञ्चः प्रमीयते ” [ब्रा० का० १ प्र० ६ अ० ८] इति ।

उदाहरेयुरासादयेयुः । एषां यजमानवन्धूनां मध्ये । अन्वञ्चो वृद्धबालानुक्रमगताः । एतेषां मध्य एकैक एव प्रमीयते न तु युगपत् ।

दक्षिणतः कशिपुपर्वहणमाञ्जनमभ्यञ्जनमुदकुम्भमित्येकैकश आसाद्येति सूत्रे यदुक्तं तद्विधत्ते—

“ कशिपु कशिपव्याय । उपर्वहणमुपवर्हण्याय । आञ्जनमाञ्जन्याय । अभ्यञ्जनमभ्यञ्जन्याय । यथाभागमेवैनान्प्रीणाति (९) ” [ब्रा० का० १ प्र० ६ अ० ८] इति ।

कशिपु तूलपूरितशय्यादि । उपवर्हणं शिरसि आधारः । कशिपुप्रभृतीन्पुदाहरन्तीत्यनुवर्तते । कशिपुप्रियः कशिपव्यः पिता, तत्परितोषार्थं कशिपु सादयेत् । एवमन्यत् । तथा सत्येनान्पितृन्स्वस्वभागमनातिक्रम्य तोषयति ।

तदेवमनुब्राह्मणगतेनानुवाकेन पितृयज्ञे हविरासादनपर्यन्तः पूर्वप्रयोगोऽभिहितः । अनुवाकान्तरेण सामिधेन्यादिकं उत्तरप्रयोगोऽभिधीयते । तत्राश्वर्योः प्रैषमन्त्रमुत्पाद्य मन्त्रं व्याचष्टे—

“ अग्नये देवेभ्यः पितृभ्यः समिध्यमानायानुब्रूहत्याह । उभये हि देवाश्च पितरश्चेज्यन्ते ” [ब्रा० का० १ प्र० ६ अ० ९] इति ।

देवानां पितृणां चोपकारी योऽग्निस्तस्मै ।

उशन्तस्त्वेत्येतामृचं सामिधेनीत्वेन विधत्ते—

“ एकामन्वाह । एका हि पितृणाम् ” [ब्रा० का० १ प्र० ६ अ० ९] इति ।

(राजसूयविषयस्य चातुर्मास्यसंबन्धिसाकमेघाख्यतृतीयपर्वणोऽभिधानम्)

तस्यामावृत्तिं विधत्ते—

“ त्रिरन्वाह । त्रिर्हि देवानाम् ” [ब्रा० का० १ प्र० ६ अ० ९] इति ।

चोदकप्राप्तावाधारौ प्रशंसति—

“ आधारावाधारयति । यज्ञपरुषोरनन्तरित्यै ” [ब्रा० का० १ प्र० ६ अ० ९] इति ।

यज्ञपरुषोर्यज्ञांशयोरलोपाय ।

वरणं पर्युदस्यति—

“ नाऽऽर्षेयं वृणीते । न होतारम् (१) । यदार्षेयं वृणीते । यद्धोतारम् । प्रमायुक्तो यजमानः स्यात् । प्रमायुक्तो होता । तस्मान्न वृणीते । यजमानस्य होतुर्गोपीधाय ” [ब्रा० का० १ प्र० ६ अ० ९] इति ।

अग्निर्देवो होता देवान्यक्षदित्यादिनिगदपाठ आर्षेयवरणम् । निगदावसाने विष्णुशर्मा मानुष इत्यादिनामोच्चारणं होतृवरणम् ।

बर्हिर्नामकं चतुर्थं प्रयाजं निषेधति—

“ अपबर्हिषः प्रयाजान्यजति । प्रजा वै बर्हिः । प्रजा एव मृत्योरुत्तुजति ” [ब्रा० का० १ प्र० ६ अ० ९] इति ।

चोदकप्राप्तावाष्यभागौ प्रशंसति—

“ आज्यभागौ यजति (२) । यज्ञस्यैव चक्षुषी नान्तरेति ” [ब्रा० का० १ प्र० ६ अ० ९] इति ।

इविष्पचारकाले प्राचीनावीतं विधत्ते—

“ प्राचीनावीती सोमं यजति । पितृदेवत्या हि एषाऽऽहुतिः ” [ब्रा० का० १ प्र० ६ अ० ९] इति ।

चतुरवदानमपवदितुं विधत्ते—

“ पञ्चरुत्वोऽवद्यति । पञ्च स्येता देवताः । द्वे पुरोनुवाक्ये । याज्या देवता वषट्कारः । ता एव प्रीणाति ” [ब्रा० का० १ प्र० ६ अ० ९] इति ।

त्व२ सोम प्रचिकितस्त्वया हि नः पितर इत्युभे पुरोनुवाक्ये । त्व२ सोम पितृभिः संविदान इत्येका याज्या । पितृमान्सोमो देवता, वषट्कारः । ता एताः पञ्च देवता उच्यन्ते ।

एकैकदेवतार्थं त्रिषु हविःष्वविच्छिन्नावदानं विधत्ते—

पैपा०८अनु०५] कृष्णयजुर्वेदीयतैत्तिरीयंसंहिता ।

८६३

(राजसूयविषयस्य चातुर्मास्यसंवन्धिसाकमेधास्यतृतीयपर्वणोऽभिधानम्)

“ संततमवद्यति (३) । ऋतूनां संतत्यै ” [ब्रा० का० १ प्र० ६ अ० ९] इति ।

तदाहाऽऽपस्तम्बः—“ जुह्वामुपस्तीर्य सोमाय पितृमतेऽनु स्वधेति संप्रेष्यति सकृत्पुरोडाशस्यावद्यति सकृद्दानानां सकृन्मन्थस्य ” इति ।

द्वयोः पुरोनुवाक्ययोरेकस्या याज्यायाश्च विधिं मनन्ति निधाय प्रशंसति—

“ प्रैवैभ्यः पूर्वया पुरोनुवाक्ययाऽऽह । प्रणयति द्वितीयया । गमयति याज्यया । तृतीये वा इतो लोके पितरः । अह्न एवैनां पूर्वया पुरोनुवाक्ययाऽ-
त्यानयति । रात्रियै द्वितीयया । ऐवैनान्याज्यया गमयति ” [ब्रा० का० १ प्र० ६ अ० ९] इति ।

त्वं सोम प्रचिकित इत्यनया पूर्वया पितृभ्यो हविः प्रकर्षेण कथितवा-
न्भवति । त्वया हि नः पितर इत्यनया द्वितीयया पितृन्प्रति हविर्नयति । त्वं
सोम पितृभिरित्यनया तद्धविः पितृन्गमयति याज्यया । पितृणां तृतीयलोक-
वर्तित्वाद्वा मन्त्रवित्वं युक्तम् । किञ्च त्रिभिर्मन्त्रैः क्रमेणाहो रात्र्याश्च पितृना-
नीय हविः प्रति तानागमयत्येव ।

वेदेरुत्तरत उपविश्यावदाय दक्षिणामुखो वेदिमतिक्रम्योर्द्विमुखस्तिष्ठञ्जुहोति ।
अत्र तु तद्वैपरीत्यं सूत्रकार आह—“ दक्षिणतोऽवदायाभिघार्योर्द्विद्विद्विक्रम्य
दक्षिणामुखस्तिष्ठन् ” इति । तदेतद्विधत्ते—

“ दक्षिणतोऽवदाय । उदङ्ङतिक्रामति व्यावृत्त्यै (४) ” [ब्रा० का०
१ प्र० ६ अ० ९] इति ।

आभावयास्तु श्रौषड्वौषडिति मन्त्रत्रयमपवदितुं क्रमेण विधत्ते—

“ आ स्वधेत्याश्रावयति । अस्तु स्वधेति प्रत्याश्रावयति । स्वधा नम इति
वषट्करोति । स्वधाकारो हि पितृणाम् ” [ब्रा० का० १ प्र० ६ अ०
९] इति ।

पितृन्प्रति यदृकव्यं तस्य सर्वस्य स्वधाकारो वाचकः । अत आश्रावयेत्या-
दिशब्दान् ब्रूते । यस्मात्स्वधाकारः पितृणां प्रियः ।

विधिवाक्ये पाठादेव प्राप्तं प्रचारकर्म प्रशंसति—

“ सोममग्रे यजति । सोमप्रयाजा हि पितरः । सोमं पितृमन्तं यजति ।
संवत्सरो वै सोमः पितृमान् । संवत्सरमेव तद्यजति । पितृन्वर्हिषदो यजति
(५) । ये वै यज्वानः । ते पितरो वर्हिषदः । तानेव तद्यजति । पितृन्वि-

(गजसूयविषयस्य चातुर्मास्यसंवन्धिसाकमेधास्यतृतीयपर्वणोऽभिधानम्)

ष्वान्यजति । ये वा अयज्वानो गृहमेधिनः । ते पितरोऽग्निष्वान्ताः । तानेव तद्यजति ” [ब्रा० का० १ प्र० ६ अ० ९] इति ।

सोमः प्रथमं यष्टव्यो येषां पितृणां ते सोमप्रयाजाः । पितृस्वामित्वेन तस्य प्राथम्यं युक्तम् । संवत्सरत्वं तु सोमस्य पूर्वमेवाक्तम् । इह लोके यज्ञं कृत्वा पितृलोकं प्राप्ता वर्हिपदः । इह यज्ञरहिता गृहमेधिनो ये गृहस्थास्ते पितृलोकं प्राप्याग्निष्वान्ता उच्यन्ते ।

स्विष्टकृतसंज्ञकां देवतामपवदितुं विधत्ते—

“ अग्निं कव्यवाहनं यजति । य एव पितृणामग्निः । तमेव तद्यजति (६) । अथो यथाऽग्निः स्विष्टकृतं यजति । तादृगेव नतु ” [ब्रा० का० १ प्र० ६ अ० ९] इति ।

पित्र्यं हविः कव्यं तद्गृहतीति कव्यवाहनः । अत एवान्यत्र श्रूयते—

“ त्रयो वा अग्नयो हव्यवाहनो देवानां कव्यवाहनः पितृणां सहरक्षा असुराणाम् ” इति ।

मुख्यब्राह्मणे पेतृकानि (णि) त्रीणि हर्वापि विधायैतत्ते ततेत्याद्येकादश मन्त्रा आम्नाताः । तत्र विनियोगमाहाऽऽपस्नम्बः—“ हविःशेषान्संश्लोम्नाय पिण्डान्कृत्वा तिसृषु स्रक्तीषु निदधाति पूर्वस्यां दक्षिणस्यामपरस्यामित्येतत्ते ततासौ ये च त्वामन्वित्येतैः प्रतिमन्त्रम् ” इति । संश्लोम्नाय सम्यञ्चर्दनेनैककृत्य । पाठस्तु—

एतत्त इति । तत हे पितस्ते तुभ्यमेतत्पिण्डीकृतमन्नं दत्तं, ये चान्ये त्वामनु वर्तन्ते तेभ्योऽप्येतद्दत्तम् । मध्यममन्त्रे ये च त्वामन्वित्यनुपङ्गः । प्रपितामहमन्त्र एतत्त इत्यनुपङ्गः । विधत्ते—

“ एतत्ते तत ये च त्वामन्विति तिसृषु स्रक्तीषु निदधाति । तस्मादा तृतीयात्पुरुषान्नाम निगूहणन्ति । एतावन्तो हीज्यन्ते ” [ब्रा० का० १ प्र० ६ अ० ९] इति ।

यस्मान्मन्त्रेषु तत पितामह प्रपितामहेत्येवं साधारणशब्दनिर्देशः कृतस्तस्मान्श्लोकेऽप्या तृतीयात्पुरुषात्प्रपितामहपर्यन्तं संबन्धविशेषणैव व्यवहरन्ति, न तु तदीयं देवदत्तविष्णुशर्मादिनामोच्चारयन्ति । यस्मात्पार्वणश्राद्धेषु पित्रादयश्च एव पूज्यन्ते न तुपरिनास्तस्माद्वापि त्रयाणां निर्देशो युक्तः ।

अत्रांति । कल्पः—“ अत्र पितरो यथाभागं मन्दध्वमित्युक्तवोदञ्चो निष्क्रम्य सुसंदेशं त्वा वयमित्यैन्द्रियर्चाऽऽहवर्नायमुपनिष्ठन्ते ” इति ।

(राजसूयविषयस्य चातुर्मास्यसंबन्धिसाकमेधाख्यतृतीयपर्वणोऽभिधानम्)

हे पितरोऽत्र हाकिगतापिण्डेषु स्वस्वभागमनतिक्रम्य हृष्टा भवत ।

मन्दध्वमिति पदस्याभिप्रायं व्याचष्टे—

“ अत्र पितरो यथाभागं मन्दध्वमित्याह । हल्लिका हि पितरः ” [ब्रा० का० १ प्र० ६ अ० ९] इति ।

यस्मात्पितरो लज्जाशीलास्तस्मात्स्वस्वभागादूर्ध्वं लज्जां वारायितुं विस्रम्भेण मन्दध्वमित्युच्यते । विधत्ते—

“ उदञ्चो निष्क्रामन्ति । एषा वै मनुष्याणां दिक् । स्वामेव तद्विशमनु निष्क्रामन्ति (७) [ब्रा० का० १ प्र० ६ अ० ९] इति ।

पितृत्वदशायां दक्षिणा दिक्प्राप्ता । ततः पूर्वं मनुष्यतादशायामुत्तरा दिगेव परिशिष्यते । आहवनीयोपस्थानमन्त्रपाठस्तु—

सुसंहशामिति । हे मधवन्सुसंहशं सुष्ठु कटाक्षवक्षिणेनास्मान्पश्यन्तं त्वां मन्दिषीमहि वयं तर्पयामः । त्वमप्यस्मद्दत्तैर्हविर्भिः पूर्णवन्धुरः परिपूरितरथपृष्ठोऽस्माभिः स्तुतः सन्वशानभीष्टान्देशाननुलक्ष्य नूनं प्रयासि प्रायेणाऽऽगमिष्यसि । हे इन्द्र ते हरी तवाश्वौ योजा नु रथे नियुक्तौ हि । विधत्ते—

“ आहवनीयमुपतिष्ठन्ते । न्येवास्रै तद्धनुवते । यत्सत्याहवनीये । अथान्यत्र चरन्ति ” [ब्रा० का० १ प्र० ६ अ० ९] इति ।

आहवनीये पुरोऽवस्थिते सति तमुपेक्षयाथ तदाऽन्यत्र पैतृकवेदिमध्यस्थेऽग्नौ चरन्तीति यत्तेनास्मै निह्नुवत एनमाहवनीयमपलपन्त्येव तत्क्षमापणायोपस्थानमित्यर्थः । उपस्थानस्यावार्धं विधत्ते—

“ आ तमितोरुपतिष्ठन्ते । आग्निमेवोपद्रष्टारं कृत्वा । पितृन्निरवदयन्ते ” [ब्रा० का० १ प्र० ६ अ० ९] इति ।

आ तमितोरा ग्लानेरनुच्छ्वासेन मन्त्रमुच्चारयता यावता कालेन निरोधरूपा ग्लानिर्भवति तावदुपस्थातव्यम् । तेनोपस्थानेनाग्निमेव साक्षिणं कृत्वा पितृन्स्वभागप्रदानेन विसृष्टवन्तो भवन्ति ।

मन्त्रगतस्य सुसंहशमित्येतस्याभिप्रायं व्याचष्टे—

“ अन्तं वा एते प्राणानां गच्छन्ति । य आ तमितोरुपतिष्ठन्ते । सुसंहशं वा वयमित्याह (८) । प्राणो वै सुसंहक् । प्राणमेवाऽऽत्मन्दधते ” [ब्रा० का० १ प्र० ६ अ० ९] इति ।

(राजसूयविषयस्य चातुर्मास्यसंबन्धिसाक्रमेधारण्यतृतीयपर्वणोऽभिधानम्)

भासनिरोधेन ग्लानिं प्राप्तेषु कटाक्षनिरीक्षणं नाम प्राणनिरोधपरिहारः । तदेतदभिप्रेत्य प्राणो वै सुसंष्टमित्युच्यते । योऽयं परिहृतनिरोधः प्राणः स एवेन्द्रस्य कटाक्षः । तं कुर्वन्तं त्वामिति मन्त्रे योजनीयम् ।

योजेति पदस्याभिप्रायमाह—

“ योजान्विन्द्र ते हरी इत्याह । प्राणमेव पुनरयुक्त ” [ब्रा० का० १ प्र० ६ अ० ९] इति ।

यथा त्वदीयावधौ रथे युक्तावेवं प्राणमस्मासु योजयेत्याभिप्रायः ।

अक्षन्निति । कल्पः—“ अथ गार्हपत्यमुपतिष्ठन्ते—अक्षन्नमीमदन्त स्वमिया अधूषत । अस्तोषत स्वभानवो विप्रा नविष्ठया मती । योजान्विन्द्र ते हरी इति ” इति ।

अक्षन्पितरो हविरशितवन्तः । अमीमदन्त भृशं हृष्टा हि यतः प्रियास्तनू-
रवाधूषत हविर्भोजनसौकर्येण शिरःप्रभृत्यङ्गान्यकम्पयन्त । स्वभानवो वपुषि
नितेन स्वकीयेन तेजसा भासमाना विप्रा भोजनतृप्त्या ब्राह्मणसदृशाः सन्तो
नविष्ठया मती, अतिशयेन नूतनया बुद्ध्याऽस्तोषत भृशमिष्टमेतदित्यादिबचनैः
स्तुतिं कृतवन्तः । योजेत्यादि व्याख्यातम् । विधत्ते—

“ अक्षन्नमीमदन्त हीति गार्हपत्यमुपतिष्ठन्ते ” [ब्रा० का० १ प्र० ६ अ० ९] इति ।

नन्वक्षन्नित्यादिमन्त्रः पितृप्रतिपादक उपस्थेयस्तु गार्हपत्य इति वैयधिकरण्य-
माशङ्क्य मन्त्रस्यापेक्षितशेषपूरणेन वैयधिकरण्यपरिहारं श्रुतिरेव दर्शयति—

“ अक्षन्नमीमदन्ताथ त्वोपतिष्ठामह इति वावैतदाह ” [ब्रा० का० १ प्र० ६ अ० ९] इति ।

पितरो भुक्तवन्तो हृष्टाश्च । अथ तदा साक्षिणं त्वामुपतिष्ठामह इत्येवं मन्त्र-
वाक्यमाह । मन्त्रस्थौ मघवन्नन्द्रेत्येतावपि शब्दावग्निरत्वेन व्याख्येयौ । अन्न-
भान्परमैश्वर्ययुक्त इति तयोरर्थः ।

अक्षन्पितरा इति । कल्पः—“अथ प्राचीनावीतं कृत्वाऽन्वाहार्यपचनमभि-
प्रपद्यन्तेऽक्षन्पितरोऽमीमदन्त पितरोऽतीतृपन्त पितरोऽमीमृजन्त पितर इति ” इति ।

अतीतृपन्तास्मांश्च तर्पयन्तः(?) । अमीमृजन्तास्माञ्शोधितवन्तः ।

(राजसूयाविषयस्य चातुर्मास्यसंबन्धिसाकमेधाराख्यतृतीयपर्वणोऽभिधानम्)

अत्र सूत्रकारः शाखान्तरमन्त्रमपि विनियुङ्क्ते—“ अमीमदन्त पितरः सोम्या इत्या तमितोरुपतिष्ठन्ते ” इति ।

तदेतदुपस्थानं विदधानः पूर्वबद्वैयधिकरण्यं परिहरति—

“ अमीमदन्त पितरः सोम्या इत्यभिप्रपद्यन्ते । अमीमदन्त पितरोऽथ त्वाऽ-भिप्रपद्यामह इति वावैतदाह ” [ब्रा० का० १ प्र० ६ अ० ९] इति ।

कल्पः—“ परेत पितरः सोम्या इति प्रवाहण्या पितृन्प्रवाहयति ” इति ।

पाठस्तु—

परेतेति । हे सोम्याः पितरः पथिभिः परेत परावृत्य गृहान्गच्छतेति । कीदृशैः पथिभिः । गर्भरैः सुलभान्तोयैः पूर्वैः पूर्वं कृतैः प्रहृतैः । अथ तदा गृहान्गत्वा तस्मिन्पितृलोके यमेन साकं ये पितरः सधमादं सहस्थानस्थमादं यथा भवति तथा मदन्ति हृष्यन्ति तान्सुविद्वान्सुष्टु वेदितृंश्चिरवासेन तत्रत्यवृत्तान्तज्ञान्पितृन्पि यूयमित प्राप्नुत ।

कल्पः—“ मनो न्वा हुवामह इति मनस्वतीभिरुपतिष्ठते ” इति ।

तितृषु ऋक्षु प्रथमायाः पाठस्तु—

मनो न्वेति । नाराशंसेन मनुष्यप्रशंसायोग्येन स्तोमेन वाक्यसमूहेन पितृ-णामपि मन्मभिर्मननीयैर्बाक्यैर्मनः पितृयज्ञानुष्ठानपरं चित्तं नु क्षिप्रमाहुवामह आ-ह्वयामः । अथ द्वितीया—

आ न एत्विति । ऋत्वे कर्मानुष्ठानाय दक्षाय तत्तत्सामर्थ्याय जीवसे जीवितुं ष्योक्चिरं सूर्यं दृशे वृष्टुं योग्यं मन आगत्य नोऽस्मान्पुनरेत्बसकृत्प्राप्नोतु ।

अथ तृतीया—

पुनर्न इति । हे पितरो देव्यो जनो देवसंबन्धिपुरुषसमूहो नोऽस्माकं मनः कर्मानुष्ठानपरं चित्तं ददातु, असकृत्प्रयच्छतु । वयमपि व्रातं त्वत्सरसंघातरूपं जीवं जीवनं सचेमहि सेवेमहि ।

कल्पः—“ यदन्तरिक्षमिति पञ्चम्या गार्हपत्यमुपतिष्ठते ” इति । पाठस्तु—

यदन्तरिक्षमिति । पृथिव्यादीहोक्कान्मनसा जिहिंसिम हिंसितुमिच्छेम । यन्मा-तरं पितरं वा हिंसितुमिच्छेमैति यत्तस्मात्सर्वस्मादेनसः पाषाद्गार्हपत्यो मां प्रमु-ञ्चतु । अन्यान्यपि दुरितानि यानि ब्रह्म तेभ्योऽपि मुञ्चतु । मामनेनसं सर्व-पापरहितं करोतु ।

यदुक्त्वापस्तम्बेन-“ उदकुम्भमादाय यजमानः शुन्धन्तां पितर इति त्रिः
प्रसव्यं वेदिं परिपिञ्चन्पर्येति ” इति । तद्देनाद्विधत्ते-

“ अपः परिपिञ्चति । मार्जयत्येवैनान् (९) । अथो तर्पयत्येव ” [ब्रा०
का० १ प्र० ६ अ० ९] इति । एनान्पितृन् । तद्देदं प्रशंसति-

“ तृप्यति प्रजया पशुभिः । य एवं वेद ” [ब्रा० का० १ प्र० ६ अ०
९] इति ।

चतुर्थप्रयाजवद्वार्हिर्नामकं प्रथमानुयाजं निषेधति-

“ अपवर्हिषावनुयाजौ यजति । प्रजा वै वर्हिः । प्रजा एव मृत्योरुत्सृजति ”
[ब्रा० का० १ प्र० ६ अ० ९ इति ।]

वर्हिर्यागवर्जनात् । प्रयाजानुयाजान्प्रशंसति-

“ चतुरः प्रयाजान्यजति । द्वावनुयाजौ । पट्संपद्यन्ते । पट्वा ऋतवः । ऋत्-
नेव प्रीणाति ” [ब्रा० का० १ प्र० ६ अ० ९] इति ।

सूत्रकारो युक्ता मे यजमन्वासाना इति यजमानः संप्रेष्यतीतिप्रैपानुसारेण
गाह्यपत्यसमीप उपविष्टायाः पत्न्याः पूर्णपोत्रानयनपर्यन्तं यदन्वासनमवोचत्तच्च
पत्नीसंयाजांश्च चोदकप्राप्तान्प्रतिषेधति-

“ न पत्न्यन्वासेत् । न संयाजयन्ति । यत्पत्न्यन्वासीत् । यत्संयाजयेयुः ।
प्रमायुका स्यात् । तस्मान्नान्वासेत् । न संयाजयन्ति । पत्न्यै गोर्षाधाय (१०) ”
[ब्रा० का० १ प्र० ६ अ० ९] इति ।

अत्र विनियोगसंग्रहः-

“ एतन्न इति दत्ते त्रीन्वेद्याः कोणेषु पिण्डकान् ।

ब्रुयुञ्चेत्युपस्थानं पूर्वस्याग्नेः सुसंदृशम् ॥ १ ॥

अक्षन्निति प्रतीचोऽग्नेस्तथाऽक्षन्दक्षिणानलम् ।

पग्नेनि प्रवाह्याथ मन आद्यैरुपस्थितिः ॥

यत्पश्चिमाग्न्युपस्थानं मन्त्रा द्वादश वर्णिनाः ॥ २ ॥ ” इति ।

अथ मीमांसा ।

दशमाध्यायस्य द्वितीयपादे चिन्तितम्—

प्रपा०८अनु०६] कृष्णयजुर्वेदीयतैत्तिरीयसंहिता ।
 (राजसूयविषयस्य चातुर्मास्यसंबन्धिसाकमेधास्वतृतीयपर्वणोऽभिधानम्)

८६९

“ नावघातोऽवघातो वा धानानां नादिनष्टये ।

न नाशः क्रमबाधेऽतो नावघातोऽत्र बाध्यते ॥”

महापितृयज्ञे हविः किञ्चिच्छ्रूयते—“ पितृभ्यो बर्हिषद्भ्यो धानाः ॥” इति ।
 धानाशब्देन भृष्टं धान्यमभिधीयते । तासां धानानामवघाते सति सक्तुभावापत्ते-
 र्धानात्वमेव विनश्येत् । अतस्तासामविनाशाय नास्ववघात इति पूर्वः पक्षः ।
 धाना अवहन्तव्या इति ह्यत्र चोदकवाक्यं, तस्मिंश्च वाक्ये भर्जनसंपादितं धानात्वं
 पूर्वभावि, पश्चाद्भावी त्ववघात इति क्रमः प्रतीयते । तं बाधित्वा प्रथमतोऽवघाते
 सति नास्ति धानात्वनाशः । अवघातस्य पदार्थस्य बाधाद्वरं तद्धर्मस्य क्रममात्रस्य
 बाधनम् । तस्मादवहन्तव्याः ।

तदेवाधिकरणं वार्तिककारमतेनाऽऽरचयति—

“ पेषणं नूतनं मन्थे प्राकृतं वा क्रमान्तरात् ।

नूतनं प्राकृतं धर्ममात्रादाद्य (त्रयाध)स्य लाघवात् ॥ ”

महापितृयज्ञ एवं श्रूयते—“ पितृभ्योऽग्निष्वात्तेभ्योऽभिवान्यायै दुग्धे मन्थम् ॥”
 इति । मृतवत्सा धेनुरभिवान्या । दुग्धे द्रव्ये प्रक्षिप्य मथिताः सक्तवो मन्थः ।
 तत्र यत्पेषणं तन्न प्राकृतम् । कुतः । क्रमव्यत्यासात् । प्रकृतौ हि प्रथमतः
 पेषणं पश्चात्पुरोडाशश्रवणम् । अत्र तु प्रथमतः श्रवणेन धानाः संपाद्य पश्चात्स-
 क्तुभावाय पेषणम् । तस्मान्नूतनमिति प्राप्ते ब्रूमः—चोदकप्राप्तप्राकृतपेषणतत्क्रम-
 योरुभयोर्बाध (धे)गौरवात्क्रममात्रं बाध्यम् । पेषणपदार्थस्तु स एवेति तद्धर्मा
 दृषन्मन्त्रा इत्यादयोऽत्र कर्तव्याः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये प्रथमकाण्डेऽष्टमप्रपाठके

पञ्चमोऽनुवाकः ॥ ५ ॥

(अथ प्रथमाष्टकेऽष्टमप्रपाठके षष्ठोऽनुवाकः) ।

प्रतिपुरुषमेककपालान्निर्वपत्येकमतिरिक्तं या
 वन्तो गृह्याः स्मस्तेभ्यः कर्मकरं पशूनां
 शर्मासि शर्म यजमानस्य शर्म मे यच्छैर्क एव
 रुद्रो न द्वितीयाय तस्य आखुस्ते रुद्र पशुस्तं

(राजसूयविषयस्य चातुर्मास्यसंनन्धिसाकमेधाख्यतृतीयपर्वणोऽभिधानम्)

जुषस्वैष तै रुद्र भागः सह स्वस्त्राऽम्बिकया
 तं जुषस्व भेषजं गवेश्वाय पुरुषाय भेषज-
 मथो अस्मभ्यं भेषजं सुभेषजम् (१)
 यथाऽसति । सुगं मेषाय भेष्यां अवांस्व रुद्र-
 मदिमह्यव देवं त्र्यम्बकम् । यथा नः श्रेयसः
 करद्यथा नो वस्यसः करद्यथा नः पशुमतः
 करद्यथा नो व्यवसाययात् । त्र्यम्बकं यजा-
 महे सुगन्धिं पुष्टिवर्धनम् । उर्वारुकमिव बन्ध-
 नामृत्योर्मुक्षीय माऽमृतात् । एष तै रुद्र भा-
 गस्तं जुषस्व तेनावसेन परो मूर्जवतोऽतीह्य-
 वंततधन्वा पिनाकहस्तः कृतिवासाः (२) ॥

(सुभेषजमिहि त्रीणि च) ।

इति कृष्णयजुर्वेदीयतैत्तिरीयसंहितायां प्रथमाष्टकेऽ
 षमप्रपाठके षष्ठोऽनुवाकः ॥ ६ ॥

(अथ प्रथमकाण्डेऽष्टमप्रपाठके षष्ठोऽनुवाकः) ।

पञ्चमे पितृयज्ञोऽभिहितः । षष्ठे त्र्यम्बकपुरोडाशाः साकमेधशेषा उच्यन्ते ।
 तान्विधत्ते—

प्रतिपूरुपमिति । तद्विधिं प्रशंसति—“ प्रतिपूरुषमेककपालान्विवंपति ।
 जाता एव प्रजा रुद्रान्निरवदयते । एकमतिरिक्तम् । अनिष्पमाणा एव प्रजा
 रुद्रान्निरवदयते । एककपाला भवन्ति । एकैव रुद्रं निरवदयते ” [ब्रा०
 का० १ प्र० ६ अ० १०] इति ।

करम्भवाक्यवन्नैर्कृतवाक्यवच्च व्याख्येयम् । मुख्यविधिसंनिधौ यावन्त
 इत्यादय एकादश मन्त्रा आम्नाताः ।

यावन्त इति । कल्पः—“ यावन्तो गृह्याः स्मस्तेभ्यः कपकरमिति निरु-

(राजसूयविषयस्य चातुर्मास्यसंबन्धिसाकमेधाख्यतृतीयपर्वणोऽभिधानम्)

प्यमाणेषु यजमानो जपति ” इति ।

गृहे भवा मनुष्या गृह्यास्ते वयं यावन्त इह स्थितास्तेभ्यः सर्वेभ्यः कं सुख-
मकरमकार्षम् । श्रपितेषु पुरोडाशेषु चोदकप्राप्तमभिघारणं निषेधति—

“ नाभिघारयेत् । यदभिघारयेत् । अन्तरवचारिणः रुद्रं कुर्यात् ”

[ब्रा० का० १ प्र० ६ अ० १०] इति ।

रुद्रमनिष्ठकारिणं क्रूरदेवम् । अन्तरवचारिणं गृहस्यान्तः प्रविश्यास्मानवरोक्षुं
चरन्तम् ।

कल्पः—“ तानभिघार्यान्भिवार्यं वोद्वास्यान्तर्वेद्यामासाद्यं पशूनाः शर्मासीति
मूते समावपति ” इति ।

कर्षकैर्वीक्षादिबीजानि संग्रहीतुं तृणकटादिना पुटबन्धनं क्रियते तदिदं मूत-
शब्देनोच्यते । पाठस्तु—

पशूनामिति । हे मूत भक्ष्यैस्तृणादिभिर्बीजैश्चोपेतत्वात्पशूनां शर्मासि ।
अतो यजमानस्य मेऽध्वर्योश्च सुखं यच्छ ।

एक एवेति । कल्पः—“ एक एव रुद्रो न द्वितीयाय तस्थ इति दक्षिणाग्ने-
रेकोल्मुकं भूषायद्धरति उत्तरपूर्वमवान्तरदेशं गत्वा ” इति ।

रुद्रो जगत्येक एवास्ति । द्वितीयाय न तस्थे । द्वितीयो रुद्रो न कोऽप्यव-
स्थितः । विधत्ते—

“एकोल्मुकेन यन्ति (१) । तद्धि रुद्रस्य भागधेयम् । इमां दिशं यन्ति ।
एषा वै रुद्रस्य दिक् । स्वायामेव दिशि रुद्रं निरवदयते ” [ब्रा० का० १
प्र० ६ अ० १०] इति ।

कल्पः—“ आश्वस्ते रुद्र पशुरित्याश्वत्कर एकं पुरोडाशमुपवपत्यसौ ते पशुरिति
वा द्वेष्यं मनसा ध्यायन् यदि न द्विष्यादाश्वस्ते पशुरिति ब्रूयात् ” इति ।

आश्वत्करो मूषकैर्विलादुद्धृतः पांसुराशिः । पाठस्तु—

आश्वस्त इति । हे रुद्र मूषकस्ते प्रियः पशुरतस्तं सेवस्व । विधत्ते—

“ रुद्रो वा अपशुकाया आहुत्यै नातिष्ठत । असौ ते पशुरिति निर्दिशेद्यं
द्विष्यात् । यमेव द्वेष्टि । तमस्मै पशुं निर्दिशति । यदि न द्विष्यात् । आश्वस्ते
पशुरिति ब्रूयात् (२) । न ग्राम्यान्पशून्निहन्ति । नाऽऽरण्यात् ” [ब्रा०

का० १ प्र० ६ अ० १०] इति ।

आहुत्यै नातिष्ठत पशुरहितामाहुतिं नाङ्गी करोतीत्यर्थः । यं द्विष्यात्तमसा-
विति नामग्रहणेन निर्दिशेत् । तथा सति द्वेष्यमस्मै समर्पयत्येव ।

एष त इति । कल्पः—“ चतुष्पथ एकोत्सुकमुपसमाधाय संपरिस्तीर्य सर्व-
षां पुरोडाशानामुत्तरार्धात्सकृत्सकृदवदायावदाय मध्यमेनान्तिमेन वा पलाशपर्णेन
जुहोत्येष ते रुद्र भागः सह स्वस्त्राऽम्बिकया तं जुपस्व स्वाहेति ” इति ।

अत्र स्वाहाकारोऽभ्याहृतः । हे रुद्र, एषोऽवचः पुरोडाशानामंशस्तवावदी-
यमानो भागः, तं भागं, स्वस्त्रा भगिनीवद्धितकारिण्याऽम्बिकया पार्वत्या
सहस्रांशं जुपस्व सेवस्व । विधत्ते—

“ चतुष्पथे जुहांति । एष वा अग्नीनां पड्वीशो नाम । अग्निवत्येव जुहोति ।
मध्यमेन पर्णेन जुहोति । सुग्ध्येषा । अथो खलु । अन्तमेनैव होतव्यम् ।
अन्तत एव रुद्रं निरवदयते (३) ” [त्रा० का० १ प्र० ६ अ० १०] इति ।

अग्नीनां पड्वीशः पादप्रदे(व)शस्थानम् । यत्राग्नयः पुनः पुनः संचारेण प्रवि-
शन्ति तादृश एवैष चतुष्पथः । अतस्तत्र होमनाग्निवत्येव देशे हृतं भवति ।
पलाशशाखायां यानि त्रीणि पर्णानि तत्र मध्यमं पर्णं प्रशस्ततया सुग्रूपम् ।
वामदक्षिणपार्श्वस्थयोरन्यतरेण होमेन रुद्रो यागभूपरन्तान्निष्काशिनो भवति ।

सह स्वस्त्राऽम्बिकयेत्यस्य मन्त्रभागस्य तात्पर्यं व्याचष्टे—

“ एष ते रुद्र भागः सह स्वस्त्राऽम्बिकयेत्याह । शरद्वा अरयाम्बिका
स्वसा । तथा वा एष हिनस्ति । यः हिनस्ति । तयैवैनः सह शमयति ”
[त्रा० का० १ प्र० ६ अ० १०] इति ।

शरत्कालो हि पीनसज्वराद्युत्पादनेन हिंसकस्तद्वदियमम्बिका हिंसिका ।
ततः शरदित्युच्यते । एष रुद्रस्तथैव सहायभूतया प्राणिनं हिनस्ति । अत-
स्तया सह पुरोडाशभागसेवया तुष्टया तयैव सहैवैनं रुद्रं शमयति हिंसारहितं
करोति ।

कल्पः—“ भेषजं गवं सुभेषजमित्येताभ्यां चतुष्पथमग्निं परिपिञ्चति ” इति ।

पाठस्तु—

भेषजमिति । भेषजं सुभेषजमित्येता मन्त्रयोरार्दी । हे रुद्र गवेऽस्मदीयार्थे
गोजात्यै भेषजमारोग्यं कुरु । एषमन्यत्र । नात्कालिकं रोगोपशमनपात्यन्तिकं

(राजसूयाविषयस्य चातुर्मारयसंवन्विसाकमेधाल्यतृतीयपर्वणोऽभिधानम्)

वा सुभेपजं तद्यथाऽसति यथा भवेति तथा कुरु । भेषो वाहकः । भेषी दोग्धी । तपोः सुगं सुष्टु गमनं रोगराहित्येन संचरणं यथा भवति तथा कुरु ।

गवाधादिशब्दैः पश्चादयः सर्वेऽप्युपलक्ष्यन्त इत्याह—

“ भेषजं गव इत्याह । यावन्त एव ग्राम्याः पशवः । तेभ्यो भेषजं करोति ” [ब्रा० का० १ प्र० ६ अ० १०] इति ।

कल्पः—“ अवाम्ब रुद्रमदिमहीति यजमानो जपति ” इति । पाठस्तु—

अवाम्बेति । हेऽम्ब पार्वति रुद्रमुद्दिश्यावादिमहि पुरोडाशावदानमकार्म । त्रीण्यम्बकानि नेत्राणि यस्यासौ त्र्यम्बकस्तमुद्दिश्यावादिमहि । आदरार्थं पुनर्वचनम् । किमर्थमवदानं कृतमित्युच्यते । असौ रुद्रो नोऽस्माञ्श्रेयसोऽध्ययनादिभिः श्रेष्ठान्यथा करत्करोति, वस्यसो वसुमत्तमान्यथा करोति, पशुमतो गवाधादियुक्तान्यथा करोति, व्यवसाययाव्यवसाययति शास्त्रार्थनिश्चययुक्तान्यथा करोति तदर्थमवदानं कृतम् ।

यथा नः श्रेयस इत्याद्यभिधानान्मन्त्रस्याऽऽशीःपरत्वं दर्शयति—

“ अवाम्ब रुद्रमदिमहीत्याह । आशिषभैवैतामाशास्ते (४) ” [ब्रा० का० १ प्र० ६ अ० १०] इति ।

कल्पः—“ त्र्यम्बकं यजामह इति त्रिः प्रदक्षिणमग्निं पर्येति ” इति ।

पाठस्तु—

त्र्यम्बकमिति । शोभनः शरीरगन्धः पुण्यगन्धो वा यस्यासौ सुगन्धः । “ यथा वृक्षस्य संपुष्पितस्य दूराद्गन्धो वात्येवं पुण्यस्य कर्मणो दूराद्गन्धो वाति ” इति श्रुतेः । पुंस्त्वि शरीरधनादिविपसां वर्धयतीति पुष्टिवर्धनस्तादृशं त्र्यम्बकं यजामहे पूजयामः । लोके यथोर्वारुककृत्नानि दन्धनात्पृन्तात्स्वयमेव मुच्यन्ते तद्वदहं त्र्यम्बकप्रसादेन मृत्योर्मुक्षीय मोचनयुक्तो भूयासम् । अमृताच्चिरजीवितात्स्वर्गादेर्वा मा मुक्षीय ।

चतुर्थपादार्थं (र्थे) नन्त्रत्य तात्पर्यातिशयं दर्शयति—

“ त्र्यम्बकं यजामह इत्याह । मृत्योर्मुक्षीय माऽमृतादिति वावैतदाह ” [ब्रा० का० १ प्र० ६ अ० १०] इति ।

यजमानो यजामह इति यदाह, एतद्वचनं मृत्योर्मुक्षीयेत्येवाऽऽह मोचन एव तात्पर्यं तच्छेषत्वैनान्यद्विपर्ययः ।

१ क. 'पादन' । २ स. 'त्वेन यजनामित्य' ।

(राजसूयविषयस्य चातुर्मास्यसंबन्धिसाकमेधाख्यतृतीयपर्वणोऽभिधानम्)

यदुक्तमापस्तम्बेन—“ ऊर्ध्वान्पुरोडाशानुदस्य प्रतिलभ्य त्र्यम्बकं यजामह इति यजमानस्याञ्जलौ समोप्य भगः स्थ भगस्य वो लिप्सीयेत्यपादायैतेनैव कल्पेन त्रिः समावर्तयेयुः ” इति, तदेतत्सर्वमभिप्रेत्य सर्वेषां पुरुषाणां हस्ते स्थितस्य पुरोडाशस्योत्क्षेपणं विधत्ते—

“ उत्किरन्ति । भगस्य लीप्सन्ते ” [ब्रा० का० १ प्र० ६ अ० १०] इति ।

यदेतत्पिण्डानामुपरि क्षेपणं तेन सौभाग्याभिमानिनो भगनामकस्य देवस्य सकाशादेतान्पुरोडाशाह्वन्धुमिच्छन्ति । अत एवोत्क्षिप्तः पुनरञ्जलौ पतति ।

कल्पः—“ तान्मूते समावपन्ति मूतयोर्मूतेषु वैष ते रुद्र भाग इति वृक्ष आस-
जन्ति वृक्षयोर्वृक्षेषु वाऽपि वा मूतयोः समोप्याविवधं कृत्वा शुष्के स्थाणौ व-
ल्मीकवपायां वाऽवधाय ” इति । पाठस्तु—

एष त इति । हे रुद्र, एष वृक्षादौ सज्यमानः पुरोडाशसंघस्तव भागस्तं सेवस्व । अवसेन पाथेयरूपतया तव रक्षकेणानेन भागेन युक्तो मूजवत एतन्ना-
मकत्वेन प्रसिद्धात्पर्वतात्परः परभागे वर्तमानोऽनीह्यतिक्रम्य गच्छ । विधत्ते—

“ मूते कृत्वा सजन्ति । यथा जैनं यतेऽवसं करोति । तादृगेव तत् ”
[ब्रा० का० १ प्र० ६ अ० १०] इति ।

यथा लोके दूरदेशवर्तिनं बन्धुजनं प्रति गच्छते पुरुषायावसं रक्षकं पाथेयं करोति तैद्वृक्षाग्रे पुरोडाशसञ्जनं तादृगेव भवति ।

मन्त्रे भागनिर्देशो रुद्रस्य निःशेषेण विसर्जनार्थं इति दर्शयति—

“ एष ते रुद्र भाग इत्याह निरवच्यै ” [ब्रा० का० १ प्र० ६ अ० १०] इति ।

अवततधन्वेति । कल्पः—“ अवततधन्वा पिनाकहस्तः . कृत्तिवासोपिति त्रिरवताम्यन्ति ” इति ।

माणायामत्रयं कुर्वन्तीत्यर्थः । ओमित्यनेन वाक्यशेषः पूरितः । अस्मद्वि-
रोधिने पाप्मानं हन्तुमयं रुद्रः पिनाकनामकं धनुर्हस्ते गृहीत्वाऽवततधन्वा ज्या-
कर्षणेन विस्तारितधनुष्कः कृत्तिवासाश्चर्मवसन ॐ भवतु । अथवाऽस्मद्विषयेऽ-
वततधन्वाऽऽरोपितमौर्वीकिधनुर्युक्तो भवतु ।

(राजसूयविषयस्य चातुर्मास्यसंबन्धिसाकमेधाराख्यतृतीयपर्वणोऽभिधानम्)

चतुष्पथप्रत्यागमनादीन्क्रमेण विधत्ते—

“अपतीक्षमायन्ति । अपः परिषिञ्चति । रुद्रस्यान्तर्हित्यै । प्र वा एतेऽ-
स्माहोकाच्यवन्ते । ये त्र्यम्बकैश्वरन्ति । आदित्यं चरुं पुनरेत्य निर्वपति । इयं
वा अदितिः । अस्यामेव प्रतितिष्ठन्ति (५) ” [ब्रा० का० १ प्र० ६ अ०
१०] इति । अत्र विनियोगसंग्रहः—

“स्वाभी यावन्त इत्याह पशू मूते समावपेत् ।

एक इत्युल्मुकं नीत्वाऽऽसुस्त आसूत्करे हविः ॥ १ ॥

क्षिपेदेषोऽर्धहोमः स्याद्धे सुभे परिषिञ्चति ।

अवाम्बेति जपेत्स्वाभी त्र्यम्बकं परियन्ति ते ॥ २ ॥

एषोऽवस्थाप्य तच्छेषान्मूते बध्नाति शास्विनि ।

अवत श्वासानियमो मन्त्रा एकादश स्मृताः ॥ ३ ॥ ” इति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये प्रथमकाण्डेऽष्टमप्रपाठके

षष्ठोऽनुवाकः ॥ ६ ॥

(अथ प्रथमाष्टकेऽष्टमप्रपाठके सप्तमोऽनुवाकः) ।

एन्द्राग्रं द्वादशकपालं वैश्वदेवं चरुमिन्द्राय
शुनासीराय पुरोडाशं द्वादशकपालं वायव्यं पर्यः
सौर्यमेककपालं द्वादशगवः सीरं दक्षिणाऽऽ-
ग्नेयमष्टकपालं निर्वपति रौद्रं गावीपुकं चरु-
मैन्द्रं दधिं वारुणं यवमयं चरुं वहिनीं धेनुर्द-
क्षिणा ये देवाः पुरःसदोऽग्निनेत्रा दक्षिणसदौ
यमनेत्राः पश्चात्सदः सवितृनेत्रा उत्तरसदौ
वरुणनेत्रा उपरिपदो बृहस्पतिनेत्रा रक्षोहण-
स्ते नः पान्तु ते नोऽवन्तु तेभ्यः (१) नम-

(राजसूयविषयाणां शुनासीर्येन्द्रतुरीयेतिकर्मद्वयपञ्चध्मीयमन्त्रापामार्गहोममन्त्राणामभिधानम्)

स्तेभ्यः स्वाहा समूढं रक्षः संदग्धं रक्ष इद-
महं रक्षोऽभि सं दहाम्यग्नये रक्षोघ्ने स्वाहा
यमाय सवित्रे वरुणाय बृहस्पतये दुवस्वते
रक्षोघ्ने स्वाहा प्रष्टिवाही रथो दक्षिणा देवस्य
त्वा सवितुः प्रसर्वेऽश्विनोर्बाहुभ्यां पूष्णो
हस्ताभ्यां रक्षसो वधं जुहोमि हतं रक्षोऽ-
वधिष्म रक्षो यद्वस्ते तदक्षिणा (२) ॥

(तेभ्यः पञ्चत्वारिंशच्च) ॥

इति कृष्णयजुर्वेदीयतैत्तिरीयसंहितायां प्रथमाष्टकेऽ-
ष्टमप्रपाठके सप्तमोऽनुवाकः ॥ ७ ॥

(अथ प्रथमकाण्डेऽष्टमप्रपाठके सप्तमोऽनुवाकः) ।

पष्ठे साकमेधाः समापिताः । सप्तमे शुनासीर्यमिन्द्रतूर्यं(तुरीयं) चेति कर्मद्वयं
पञ्चध्मीयमन्त्रा अपामार्गहोममन्त्राश्चोच्यन्ते ।

तत्र शुनासीर्यहवींषि विधत्ते—

ऐन्द्राग्नमिति । शुनासीराय ज्ञानो वायुः सीर आदित्यस्ताभ्यां युक्तः शुना-
सीरः । द्वादशभिर्बलीवदैरुत्समानं सीरं लाङ्गलम् ।

अत्र वैश्वदेवगतानामग्नेयादीनां पञ्चानां हविषां ब्राह्मणमनुब्राह्मणं चातिदि-
शति—

“ एतद्ब्राह्मणान्येव पञ्च हवींषि ” [ब्रा० का० १ प्र० ७ अ० १]
इति ।

अथोपदिश्यमानेषु पञ्चस्वैन्द्राग्नवैश्वदेवयोः पूर्वमेव प्रशस्तत्वाद्वाशिष्ठानि
श्रीणि प्रशंसति । अथवा तयोर्विकल्पमभिप्रेत्य तदभावपक्षानुसारेण तावुपेक्षया-
वशिष्ठान्येव प्रशंसति—

“ अथेन्द्राय शुनासीराय पुरोडाशं द्वादशकपालं निर्वपति । संवत्सरो वा
इन्द्राशुनासीरः । संवत्सरेणैवास्मा अन्नमवरुन्धे । वायव्यं पयो भवति । वायुर्वै

(राजसूयविषयाणां शुनासीर्येन्द्रतुरीयेतिकर्मद्वयपञ्चेध्मीयमन्त्रापामार्गहोममन्त्राणामभिधानम्)
 वृष्ट्यै प्रदापयिता । स एवास्यै वृष्टिं प्रदापयति । सौर्यं एककपालो भवति ।
 सूर्येण वा अमुष्मिह्यैके वृष्टिर्धृता । स एवास्यै वृष्टिं नियच्छति (१) ।
 द्वादशगवश्च सीरं दक्षिणा समृद्ध्यै ” [ब्रा० का० १ प्र० ७ अ०
 १] इति ।

अस्य च शुनासीर्यस्य कालं बौधायन आह—“ अथातश्चेतुषु मासेषु
 शुनासीर्यहविर्भिर्भ्यक्ष्यमाणो भवति ” इति । तत्र पूर्वैभ्यस्त्रिभ्य पर्वभ्य ऊर्ध्वं
 प्रत्येकं मासचतुष्टयमतिवाह्य क्रियमाणमिदं संवत्सरादूर्ध्वं प्रवर्तते । तदेतदाभिप्रेत्य
 संवत्सरो वा इन्द्राशुनासीर इत्युक्तम् । वायूसूर्याभ्यां युक्त इन्द्रः संवत्सरे समाप्ते
 प्राप्तत्वात्संवत्सर इत्युच्यते । वायोः पुरोवातरूपेण वृष्टिप्रदापयितृत्वम् । “ अग्नौ
 प्रास्ताऽऽहुतिः सम्पगादित्यमुपतिष्ठते । आदित्याज्जायते वृष्टिः ” इति स्मरणा-
 त्सूर्यस्य स्वर्गे वृष्टिधारकत्वम् ।

अथेन्द्रतुरीयस्य हवींषि विधत्ते—

आग्नेयमिति । गावीधुकमरण्यधान्यविशेषनिष्पन्नम् । पृष्ठे भारं वहतीति
 वहिनी ।

इन्द्रतूर्यं (तुरीयं) विधातुं प्रस्तौति—

“ देवासुराः संयत्ता आसन् । ते देवा अग्निमब्रुवन् । त्वया वीरेणासुरानभि-
 भवामिति । सोऽब्रवीत् । जेधाऽहमात्मानं विकारिष्य इति । स जेधाऽऽत्मानं व्यकु-
 रत् । अग्निं तृतीयम् । रुद्रं तृतीयम् । वरुणं तृतीयम् (२) । सोऽब्रवीत् ।
 क इदं तुरीयमिति । अहमिन्द्रोऽब्रवीत् । सं तु सृजावहा इति । तौ समसृ-
 जेताम् । स इन्द्रस्तुरीयमभऽन् । यदिन्द्रस्तुरीयमभदत् । तदिन्द्रतुरीयस्येन्द्रतुरी-
 यत्वम् । ततो वै देवा व्यजयन्त ” [ब्रा० का० १ प्र० ७ अ० १] इति ।

वीरत्वसिद्धये शरिरत्रयरूपेण विकारः । स जेधा विद्धतोऽग्निरिन्द्रं प्रति
 पप्रच्छ—प्रपदं रूपत्रयं युद्धसमर्थं संपादितम् । अथ कोऽन्य इदं चतुर्थं रूपं
 विजयसमर्थं करिष्यतीति । अहमेव करिष्यामीतिन्द्रोऽब्रवीत्तच्चया तथा क्रियतां
 किंत्वावां युद्धविजयक्षनौ सन्तुष्टौ भवावेति । इन्द्र एव तुरीयो यस्मिन्कर्माणि
 तत्कर्मैन्द्रतुरीयम् । अत्रान्यदीयरूपापेक्षया तुरीयत्वमनुष्ठाने तु पाठक्रमेण
 वरुणस्तुरीयः । विधत्ते—

(राजसूयविषयाणां शुनासीर्येन्द्रतुरीयेतिकर्मद्वयपञ्चेध्मीयमन्त्रापामार्गहोममन्त्राणामभिधानम्)

“ यदिन्द्रतुरीयं निरुप्यते विजित्यै (३) [ब्रा० का० १ प्र० ७ अ० १] इति ।

चतुर्देवामियांशसंपादनेन दक्षिणां प्रशंसति—

“ वहिनी धेनुर्दक्षिणा । यद्वहिनी । तेनाऽऽग्नेयी । यद्वैः । तेन रौद्री । यद्वेनुः । तेनैन्द्री । यत्स्त्री सती दान्ता । तेन वारुणी समृद्धयै ” [ब्रा० का० १ प्र० ७ अ० १] इति ।

गोत्वं जातिः । धेनुत्वं नवप्रसवत्वम् । अस्य चेन्द्रतुरीयस्य कर्मणः शुनासीर्येदिन एवानुष्ठानमापस्तम्बो दर्शयति—“ ततश्चतुर्हविषेन्द्रतुरीयेण यजते ” इति ।

इन्द्रतुरीयविधानादूर्ध्वं ये देवाः पुरःसद इत्यादयो मन्त्रा आम्नातास्तेषां विनियोगमापस्तम्बो दर्शयति—“ एतस्या एव रात्रेर्निशायां पञ्चेध्मीयेन यजते चतुर्धाऽऽहवनीयं प्रतिदिशं व्युद्धृत्य मध्ये पञ्चमं कृत्वा पृथगिध्मानुपसमाधाय जुह्वां पञ्चगृहीतं गृहीत्वा ये देवाः पुरःसद इत्यैतैर्यथाऽलिङ्गं जुहोति मध्ये पञ्चमेन समूढः रक्ष इति मध्य इध्मानुपसमू (मु) द्वैकधोपसमाधायपरं पञ्चगृहीतं गृहीत्वाऽग्ने रक्षोमि स्वाहेत्युत्तराः पञ्चाऽऽहुतीर्जुहोति प्रष्टिवाही रथो दक्षिणा ” इति । ये देवा इत्यादिमन्त्रपाठस्तु—

ये देवा इति । पुरःसदः पूर्वदिग्वर्तिनोऽग्निनेत्रा अग्निप्रमुखा ये देवा रक्षोहणो राक्षसघ्नाः सन्ति ते देवा नोऽस्मान् रक्षोनिवारणेन पान्तु । पुनरपि ते देवा नोऽस्मान् कर्मानुष्ठानेनावन्तु । तेभ्यो देवेभ्यो नमस्कारोऽस्तु । तेभ्य इदं हव्यं स्वाहुतमस्तु । दक्षिणसदो यमनेत्रा इत्यस्य मन्त्रस्याऽऽदौ ये देवा इत्यनुपज्यते । अन्ते च रक्षोहण इत्यादिकमनुपज्यते । एवं तृतीयचतुर्थयोर्द्विष्टव्यम् । पञ्चमे तु ये देवा इत्येतावदेवानुपज्यते । प्रथमे तु रक्षोहण इत्यादिकमेवानुपज्यते ।

तदेतत्पञ्चेध्मीयं विधातुं प्रस्तौति—

“ प्रजापतिर्यज्ञमसृजत (४) । तः सृष्टः रक्षाःस्पजिवाःसन् । स एताः प्रजापतिरात्मनो देवता निरमिमीत । ताभिर्वै स दिग्भ्यो रक्षाःसि प्राणुदत ” [ब्रा० का० १ प्र० ७ अ० १] इति । विधत्ते—

“ यत्पञ्चावत्तीयं जुहोति । दिग्भ्य एव तद्यजमानो रक्षाःसि पणुदते ” [ब्रा० का० १ प्र० ७ अ० १] इति ।

पञ्चकृतोऽवदाय संपादितमाज्यं पञ्चावत्तीयम् ।

समूढमित्यादिमन्त्रपाठस्तु—

(राजसूयविषयाणां जुनासीर्येन्द्रतुरीयेतिकर्मद्वयपञ्चमीयमन्त्रापामार्गहोममन्त्राणामभिवानम्)

समूढमिति । रक्षोऽस्मत्प्रतिकूलं राक्षसजातं समूढं नाशयितुं सम्यगे-
कीकृतं संदग्धं च । पुनरपीदमिदानीमहं रक्षोऽभि दग्धस्य रक्षसोऽभितः सर्वतोऽ-
वस्थितास्तत्तदनुचरान्सम्यग्दहामि । एतन्मन्त्रपाठेन तस्य सिद्धिं दर्शयति—

“समूढं रक्षः संदग्धं रक्ष इत्याह । रक्षां स्येव संदहति ” [ब्रा०
का० १ प्र० ७ अ० १] इति । अग्नये रक्षोघ्न इति मन्त्रपाठस्तु—

अग्नय इति । यमायेत्यादिषु रक्षोघ्ने स्वाहेत्यनुषज्यते । वृहस्पतेर्दुर्वस्वत
इति विशेषणम् । परिचर्यावदि (त इ) त्यर्थः ।

अग्निमादयो जितवन्त इति युक्तस्तद्धोम इति दर्शयति—

“अग्नये रक्षोघ्ने स्वाहेत्याह । देवताभ्य एव विजिग्यानाभ्यो भागधेयं करो-
ति ” [ब्रा० का० १ प्र० ७ अ० १] इति ।

विजिग्यानाभ्यो विशेषेण जितवतीभ्यः । देयं रथं विधत्ते—

प्रष्टिवाहीति । त्रिपादाधारवदशत्रयेणोत्सृज्यमानः प्रष्टिवाही ।

समृद्धिहेतुत्वेन तं प्रशंसति—

“प्रष्टिवाही रथो दक्षिणा समृद्धये (५) ” [ब्रा० का० १ प्र० ७
अ० १] इति ।

अपामार्गहोममन्त्राणां विनियोगमापस्तम्ब आह—“व्युष्टायां पुराऽग्निहोत्रा-
दपामार्गहोमेन चरन्ति, अपां न्ययनादपामार्गानाहत्य तान्सकृन्कृत्वा दक्षिणाग्ने-
रेकोत्मुकं धूपायद्धरति, उत्तरपूर्वमवान्तरदेशं गत्वा स्वकृत इरिणे प्रदरे वोपस-
माधाय देवस्य त्वेत्यनुद्गत्य रक्षसो वधं जुहोमीति पर्णमयेन स्रुवेण जुहोति, ह-
तं रक्ष इति स्रुवमनुग्रहत्यावधिष्म रक्ष इत्युपतिष्ठते ” इति ।

मन्त्रपाठस्तु—

देवस्य त्वेति । एते त्रयो मन्त्राः स्पष्टार्थाः । तत्र रक्षसो वधमुद्दिशेति
विशेषः ।

होमकाले यद्वस्त्रमाच्छादयति तस्य दानं विधत्ते—यद्वस्त इति ।

अपामार्गहोमं विधातुं प्रस्तौति—

“इन्द्रो वृत्रं हत्वा । असुरान्पराभाष्य । नमुचिमासुरं नालभत । तं शच्याऽ-
गृह्णात् । तौ समलभेताम् । सोऽस्मादभिश्नुनतरोऽभवत् । सोऽज्वीत् । संधां सं-
दधावहै । अथ त्वाऽवस्रक्ष्यामि । न मा शुक्रेण नाऽऽद्रेण हनः (६) । न दि-

(राजसूयविषयाणां शुनासीर्थेन्द्रतुरीयेतिकर्तव्यपञ्चेध्वनीयमन्त्रायामार्गहोममन्त्राणामभिधानम्)
वा न नक्तमिति । स एतमपां फेनमस्तिञ्चत् । न वा एष शुष्को नाऽऽर्द्रो व्यु-
ष्टाऽऽसीत् । अनुदितः सूर्यः । न वा एतद्विदा न नक्तम् । तस्यैतस्मिँल्लोके । अपां
फेनेन शिर उदवर्तयत् । तदेनमन्ववर्तत । मित्रधुगिति (७) । स एतानपा-
मार्गानजनयत् । तानजुहोत् । तैवै स रक्षाश्स्वपाहत ” [ब्रा० का० १
प्र० ७ अ० १] इति ।

इन्द्रो वृत्रवधादूर्ध्वमन्यानसुरान्परिभूतान्छत्वा नमुचिनामानमसुरं नालभत न
पराभवितवान् । अपराभूतं तं नमुचिं शच्या त्वशक्त्याऽगृह्णात् । यथा युध्य-
न्नेको मल्लः सकृदशक्तोऽपि धैर्येण शक्तिमापाद्य हस्ताभ्यां प्रतिमल्लमालिङ्ग्य
गृह्णाति तद्वत् । ततस्ताविन्द्रनमुची समलभेतां परस्परोपमर्दनपरौ संरब्धौ हस्ताभ्यां
पादाभ्यामन्योन्यं दृढमवष्टभ्य मल्लद्वयवद्भूमौ पतितौ । तदानीं स नमुचिरस्मादि-
न्द्रादभिश्चानतरोऽभितो हस्तयोः पादयोश्च वल्वत्तरोऽभूत् । ततो मुमूर्षुमिन्द्रमवलो-
क्य कृपालुरिदमब्रवीत्—भो इन्द्र विगृह्यमाणराजद्वयवदावां परस्परैराङ्गीका-
रेण संधिं करवाव । अथ त्वां मुमूर्षुमवस्त्रक्षयामि मोक्षयिष्यामीति ।
ततः महारसाधने काले च समयमेवं कृतवान्—भो इन्द्र शुष्केणाऽऽर्द्रेण वा
काष्ठादेना साधनेन मां न हनो मां मा वधीर्दिवा रात्रौ च मा वधीरिति ।
इन्द्रश्च तं समयमङ्गीकृत्य तेन मोचितो धैर्येण स्वस्थो भूत्वा समयानुसारेण तं
नमुचिं हन्तुमपां फेनमायुधं भवयित्वा तरिमन्ममुचावसिञ्चत् । न चैवं सति
समयलोपः शङ्कनीयः । यत एष फेनो नैव शुष्कः । स्पर्शे सति काठिन्याप्रतीतिः ।
नाप्यार्द्रस्तेन वस्त्रादेरक्लेदनात् । कालं च समयानुसारेण संपादयामास । यदा
रात्रिव्युष्टा प्रभाताऽऽसीत्सूर्यश्चानुदितस्तदानीमन्धकाराभावाच्च रात्रित्वं सूर्योदया-
भावाच्च नैतदहः । एतस्मिँल्लोके रविस्हूनश्च संधिकाले तस्य नमुचेः दिरोऽपां
फेनेनोदवर्तयदुदच्छिनत् । तद्योच्छिन्नं शिरो हे मित्रद्रोहिन्निन्द्रेत्युच्चारयदेन-
मिन्द्रमन्ववर्तत सर्वदाऽनुगतमभूत् । ततस्ताच्छिरो वारयितुं स इन्द्र एताल्लोकप्र-
सिद्धानपामार्गानजनयत् । तानुत्पन्नानजुहोत् । तैरेव हुतैः स इन्द्रो नमुचेः
शिरःसाहितानि सर्वाण्यवशिष्टानि रक्षांसि हतवान् । विधत्ते—

“ यदपामार्गहोमो भवति । रक्षतामपहत्यै ” [ब्रा० का० १ प्र० ७

अ० १ इति ।

(राजसूयविषयाणां शुनासीर्येन्द्रतुरीयेतिकर्मद्वयपञ्चध्मीयमन्त्रापामार्गहोममन्त्राणामभिधानम्)

अङ्गविधीन्मन्त्रव्याख्यानं च क्रमेण दर्शयति—

“ एकोल्मुल्केन यन्ति । तद्धि रक्षसां भागधेयम् । इमां दिशं यन्ति । एषा वै रक्षसां दिक् । स्वायामेव दिशि रक्षाःसि हन्ति (८) । स्वकृत इरिणे जुहोति प्रदरे वा । एतद्वै रक्षसामायतनम् । स्व एवाऽऽयतने रक्षाःसि हन्ति । पर्णमयेन स्रुवेण जुहोति । ब्रह्म वै पर्णः । ब्रह्मणैव रक्षाःसि हन्ति । देवस्य त्वा संवितुः प्रसव इत्याह । सवितृप्रसूत एव रक्षाःसि हन्ति । हतः रक्षोऽवधिष्म रक्ष इत्याह । रक्षसाःस्तृत्यै । यद्वस्ते तदक्षिणा निरवच्यै । अपतीक्षमायन्ति । रक्षसामन्तर्हित्यै (९) ” [ब्रा० का० १ प्र० ७ अ० १] इति ।

इमां दिशं वायवीम् । स्तृत्यै हननाय । निरवच्यै भागप्रदानेन निःसारणाय । स्पष्टमन्यत् । अत्र शुनासीर्येन्द्रतुरीयपञ्चध्मीयापामार्गहोमानां चतुर्णां कर्मभेदेऽप्येकस्मिन्नेव दिने कर्तव्यत्वादेकेनानुवाकेनोपसंग्रहः ।

अत्र विनियोगसंग्रहः—

“ पञ्चध्मवहनौ जुहुयाद्ये देवा इति पञ्चभिः ।

समूहन्तीध्मान्समिति पञ्चहोमस्तथाऽग्नये ॥ १ ॥

निशि हुत्वा सक्तुहोमः प्रातर्देवेति मन्त्रतः ।

हतं स्रुवमहरणमवधिष्मेति चोत्थितिः ॥

अनुवाके सप्तमेऽस्मिन्नुक्ता मन्त्राश्चतुर्दश ” ॥ २ ॥ इति ।

इति श्रीमत्सायणाचार्यविरचिते माधवीये वेदार्थप्रकाशे ऋण्यजुर्वेदीय-

तैत्तिरीयसंहिताभाष्ये प्रथमकाण्डेऽष्टमप्रपाठके

सप्तमोऽनुवाकः ॥ ८ ॥

(अथ प्रथमकाण्डेऽष्टमप्रपाठकेऽष्टमोऽनुवाकः) ।

धात्रे पुरोडाशं द्वादशकपालं निर्वपत्यनु-
मत्यै चरुं राकार्यै चरुं सिनीवाल्यै चरुं
कृह्वै चरुं मिथुनौ गावौ दक्षिणाऽऽग्नावैष्णवमे-

(राजसूयविषयेदेविकादिकर्मपट्टकाभिधानम्)

कादशकपालं निर्वपत्यैन्द्रावैष्णवमेकादशक-
पालं वैष्णवं त्रिकपालं वामनो वही दक्षि-
णागनीषोमीयमेकादशकपालं निर्वपतीन्द्रासो-
मीयमेकादशकपालं सौम्यं चरुं बभ्रुर्द-
क्षिणा सोमापौष्णं चरुं निर्वपत्यैन्द्रापौष्णं चरुं
पौष्णं चरुं श्यामो दक्षिणा वैश्वानरं द्वाद-
शकपालं निर्वपति हिरण्यं दक्षिणा वारुणं यव-
मयं चरुमश्वो दक्षिणा (१)

(वैश्वानरं द्वादशपालं निरष्टौ च) ॥

इति कृष्णयजुर्वेदीयतैत्तिरीयसंहितायां प्रथमाष्टकेऽ
ष्टमप्रपाठकेऽष्टमोऽनुवाकः ॥ ८ ॥

(अथ प्रथमकाण्डेऽष्टमप्रपाठकेऽष्टमोऽनुवाकः) ।

सप्तमेऽनुवाके शुनासीर्यादिकर्मचतुष्टयमेकदिनकर्तव्यमुक्तम् । अष्टमे देविकादि-
कर्मपट्टकमेकादिनकर्तव्यमुच्यते ।

तत्राऽऽदौ देविकानामकानि पञ्च हवींषि विधत्ते-

धात्रे पुरोडाशमिति । अत्र धात्रादीन्पञ्च देवान्दक्षिणां च प्रजोत्पत्त्युप-
योगेन प्रशंसति-

“ धात्रे पुरोडाशं द्वादशकपालं निर्वपति । संवत्सरो वै धाता । संवत्सरेणै-
वास्मै प्रजाः प्रजनयति । अन्वेवास्मा अनुमतिर्मन्यते । राते राका । प्र सिनी-
वाली जनयति । प्रजास्वेव प्रजातासु कुह्वा वाचं दधाति । मिथुनौ गावौ दक्षि-
णा समृद्धये ” [त्रा० का० १ प्र० ७ अ० २] इति ।

संवत्सरकालस्वामी धाता गर्भधारणामारभ्य संवत्सरादर्वागिव प्रजोत्पत्तिं कार-
यति । अनुमतिदेवता यजमानार्थं प्रजोत्पत्तिमङ्गी करोति । राका तु पुत्रपुष्ट्या-
दिरूपं राते ददाति । सिनीवाली तद्रूपं गर्भं निःसारयति । कुह्मदेवतयाऽश्वयुः
प्रजासु वाचपुच्छारयितुं सापथ्यं च दधाति ।

(राजसूयविषयेदेविकादिकर्मपदकामिधानम्)

अथ त्रिहविष्काणि त्रीणि कर्माण्येकैकहविष्के द्वे कर्मणी च क्रमेण विपत्ते-

आम्नावैष्णवमिति । बभ्रुः कपिलः । मध्यमस्य त्रिहविष्कस्य देवता दक्षि-
णां च प्रशंसति-

“आम्नावैष्णवमेकादशकपालं निर्वपति । ऐन्द्रावैष्णवमेकादशकपालम् (१) ।
वैष्णवं त्रिकपालम् । वीर्यं वा अग्निः । वीर्यमिन्द्रः । वीर्यं विष्णुः । प्रजा एष
प्रजाता वीर्यं प्रतिष्ठापयति । तस्मात्प्रजा वीर्यावतीः । वामन ऋषभो बही दक्षि-
णा । यद्बही । तेनाऽऽग्नेयः । यदृषभः (२) । तेनैन्द्रः । यद्वामनः । तेन वै-
ष्णवः समृद्धयै ” [ब्रा० का० १ प्र० ७ अ० २] इति ।

आग्नेयादीनां वीर्यप्रदत्वात्तद्रूपत्वम् । प्रजानां स्वस्वव्यापारसामर्थ्यं वीर्यम् ।
बहीत्यादीनामग्न्यादिप्रियत्वादाग्नेयादित्वम् ।

मध्यमस्य त्रिहविष्कस्य देवता दक्षिणां च प्रशंसति-

“अग्नीषोमीयमेकादशकपालं निर्वपति । इन्द्रासोमीयमेकादशकपालम् । सौम्यं
चरुम् । सोमो वै रेतोधाः । अग्निः प्रजानां प्रजनयिता । वृद्धानामिन्द्रः प्रदापयिता ।
सोम एवास्यै रेतो दधाति (३) । अग्निः प्रजां प्रजनयति । वृद्धानिन्द्रः प्रयच्छ-
ति । बभ्रुर्दक्षिणा समृद्धयै ” [ब्रा० का० १ प्र० ७ अ० २] इति ।

गर्भाशये निषिक्तं रेतो यथा बहिर्न निःसरति, यथा च न पूयति, तथा
सोमो धारणसामर्थ्यं प्रयच्छति । धृतस्य च गर्भस्य पतनादिविघ्नं परिहृत्याग्निः
प्रजा उत्पादयति । इन्द्रस्तूत्पन्नाः प्रजाः स्वस्वोचितगुणैरभिवृद्धा यथा भवन्ति
तथा सामर्थ्यं प्रयच्छति ।

अन्त्यस्य त्रिहविष्कस्य देवता दक्षिणां च प्रशंसति-

“सोमापौष्णं चरुं निर्वपति । ऐन्द्रापौष्णं चरुम् । सोमो रेतोधाः । पूषा
पशूनां प्रजनयिता । वृद्धानामिन्द्रः प्रदापयिता । सोम एवास्यै रेतो दधाति ।
पूषा पशून्प्रजनयति (४) । वृद्धानिन्द्रः प्रयच्छति । पौष्णश्चरुर्भवाति । इयं
वै पूषा । अस्यामेव प्रतितिष्ठति । श्यामो दक्षिणा समृद्धयै ” [ब्रा० का० १
प्र० ७ अ० २] इति ।

आद्ये त्रिहविष्के व्यासक्तदेवतान्तःपाती यो विष्णुः स एवैकाकी वैष्णवं त्रि-
कपालमित्यत्रोच्यते, न त्वन्योः कश्चिदतः सहैव व्याख्यानं कृतम् । इह तु व्या-
सक्तदेवतान्तःपाती पूषा । कश्चित्पोषकः पुरुषविशेषः । पौष्णचरौ तु भूमिः
पूषा । अतो देवताभेदात्पृथग्व्याख्यानम् ।

(राजसूयविषयंदविकादिकर्मषट्काभिधानम्)

एकहाविक्के षष्ठ्ये कर्मणि देवतां दक्षिणां च प्रशंसति—

“ बहु वै पुरुषोऽमेध्यमुपगच्छति । वैश्वानरं द्वादशकपालं निर्वपति । संवत्सरो वा अग्निवैश्वानरः । संवत्सरैवैनं स्वदयति । हिरण्यं दक्षिणा (५) । षड्विंशं वै हिरण्यम् । पुनात्येवैनम् ” [ब्रा० का० १ प्र० ७ अ० २] इति ।

अमेध्यत्वमशुचित्वं, तच्च बहुविधं भोजनादिकालेषु पुनः पुनः प्रवृत्तत्वात् । तत्र संवत्सरस्वामी वैश्वानरोऽग्निः संवत्सरकालेनैनं यजमानं स्वदयति मेध्यं करोति । तच्चात्रेष्टिमात्रेण लभ्यते । हिरण्यस्योच्छिष्टादिसंस्पर्शोऽपि मृद्गाण्डवत्पारित्यागाभावात्प्रवित्रत्वम् ।

एकहाविक्के षष्ठे कर्मणि देवतां [दक्षिणां च] प्रशंसति—

“ बहु वै राजन्योऽनृतं करोति । उप जाम्यै हरते । जिनाति ब्राह्मणम् । वदत्यनृतम् । अनृते खलु वै क्रियमाणे वरुणो गृह्णाति । वारुणं यवमयं चरुं निर्वपति । वरुणपाशादेवैनं मुञ्चति । अश्वो दक्षिणा । वारुणो हि देवतयाऽश्वः समृद्धयै (६) ” [ब्रा० का० १ प्र० ७ अ० २] इति ।

राजन्यः क्षत्रियो बहुविधमनृतमशास्त्रियं करोति । तद्यथा--जाम्यै जायायै जायात्वं संपादयितुमुपहरते यस्य कस्यचिद्गृहमुपेत्य स्त्रियं हरति । ब्राह्मणं विद्याप्रसङ्गादिना जिनाति जयाति न्यक्करोति । स्पष्टमन्यत् । पतिग्रहमन्त्रे वरुणायाश्वमित्याम्नातत्वादश्वस्य वारुणत्वम् ।

अथ भीमांसा ।

एकादशाध्यायस्य तृतीय(चतुर्थ)पादे चिन्तितम्—

“सोमापौष्णादिके तन्त्रमङ्गानामुत भिन्नता ।

तन्त्रं फलैक्यतो मैवं दक्षिणाकर्तृभेदतः ” ॥

राजसूये श्रूयते—“ सोमापौष्ण एकादशकपाल ऐन्द्रापौष्णश्वरुः पौष्णश्वरुः श्यामो दक्षिणा ” इति । “ आग्नावैष्णव एकादशकपाल ऐन्द्रापौष्ण(वैष्णव) श्वरुवैष्णवस्त्रिकपालो वामनो दक्षिणा ” इति । तत्र द्वयोस्त्रिकयोस्तन्त्रेणानुष्ठानम् । कुतः । कृत्स्नस्य राजसूयस्य फलैक्येनैतदेकदेशयोरनयोरपि फलैक्यत्वात् । न च दर्शपूर्णमासयोरिवात्र कालभेदोऽस्ति, येनात्रापि तथा अङ्क्येतेति प्राप्ते ।
ब्रूमः—श्यामवामनयोर्दक्षिणयोर्भेदेन ताभ्यामानेतानां कर्तृणां भेदादङ्गानि भिद्यन्ते ॥

(राजसूयीवषयाणां रत्निहविषामभिधानम्)

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये प्रथमकाण्डेऽष्टमप्रपाठकेऽ-

ष्टमोऽनुवाकः ॥ ८ ॥

(अथ प्रथमकाण्डेऽष्टमप्रपाठके नवमोऽनुवाकः)

चार्हस्पत्यं चरुं निर्वपति ब्रह्मणो गृहे
 शितिपृष्ठो दक्षिणैन्द्रमेकादशकपालः राज-
 न्यस्य गृहे ऋषभो दक्षिणाऽऽदित्यं चरुं
 महिष्यै गृहे धेनुर्दक्षिणा नैऋतं चरुं परि-
 वृक्त्यै गृहे कृष्णानां व्रीहीणां नखनिभिन्न
 कृष्णा कूटा दक्षिणाऽग्नेयमष्टकपालः
 सेनान्यो गृहे हिरण्यं दक्षिणा वारुणं दशक-
 पालः सुतस्य गृहे महानिरष्टो दक्षिणा मारु-
 तः सप्तकपालं आमण्यो गृहे पृश्निर्दक्षिणा
 सावित्रं द्वादशकपालम् (१) । क्षत्तुर्गृहे उप-
 ध्वस्तो दक्षिणाऽऽश्विनं द्विकपालः संग्रही-
 तुर्गृहे संवात्यौ दक्षिणा पौष्णं चरुं भागदु-
 घस्य गृहे श्यामो दक्षिणा रौद्रं गावीधुकं चरु-
 मक्षावापस्य गृहे शवल उद्दारो दक्षिणेन्द्राय
 सुत्राण्यो पुरोडाशमेकादशकपालं प्रति निर्व-
 पतिन्द्रायाः होमोचेऽयं नो राजा वृजहा राजा
 भूत्वा वृत्रं वध्यान्मैत्रावार्हस्पत्यं भवति श्वेतायै
 श्वेतवत्सायै दुग्धे स्वयंमूर्ते स्वयंमथित आज्य
 आश्वत्थे (२) पात्रे चतुःशक्तौ स्वयमवप-

जायै शाखायै कर्णांश्चाकर्णांश्च तण्डुलान्वि
चिनुयाद्ये कर्णाः स पर्यसि वार्हस्पत्यो येऽ-
कर्णाः स आज्ये मैत्रः स्वयंकृता वेदिर्भवति
स्वयंदिनं वह्निः स्वयंकृत इध्मः सैव श्वेता
श्वेतवत्सा दक्षिणा (३) ॥

(सावित्रं द्वादशकपालमाश्वत्थे त्रयस्त्रिंशच्च) ।

इति कृष्णयजुर्वेदीयतैत्तिरीयसंहितायां प्रथमाष्टकेऽ-
ष्टमप्रपाठके नवमोऽनुवाकः ॥ ९ ॥

(अथ प्रथमकाण्डेऽष्टमप्रपाठके नवमोऽनुवाकः) ।

अष्टमे देविकादिकं कर्मषट्कमेकदिनकर्तव्यमुक्तम् । नवमे रत्निनां हवींष्यनुदिनं क्रमेण कर्तव्यान्वुच्यन्ते । तत्रैकादश हवींषि विधत्ते-

वार्हस्पत्यमिति । ऋत्विग्विशेषो ब्रह्मा, तस्य गृहे राजा गत्वैतामिष्टिं कुर्यात् । एवं सर्वत्र । शितिपृष्ठः श्वेतपृष्ठः। कृताभिषेका राज्ञः स्त्री महिषी । परिवृक्तिः प्रीतिरहिता राज्ञः स्त्री । तद्गृहे गत्वा कृष्णानां व्रीहीणां कृष्णान्वीहीन्सैर्निर्मिधावघातमन्तरेणैव तण्डुलान्विष्पाद्य चरुः कर्तव्यः। कूटा भग्नशृङ्गा गौः । सूतः सारथिः । महानिरष्टः पीडितवृषणः । पृश्निः शुक्लः । अल्पतनुरित्यन्ये । क्षत्ता यष्टिहस्तोऽन्तःपुराध्यक्षः । संकीर्णवर्ण उपध्वस्तः । संग्रहीता धनसंग्रहकर्ता कोशाध्यक्षः । सवात्यौ समानमातरौ वत्सावेकोदरावित्यर्थः । यो राज्ञः प्राप्तं पशुं भागं प्रजाभ्यो गृह्णाति स भागदुधः । गावीधुकोऽरण्यगोधूमनिष्पन्नः । अक्षावापो द्यूतकारः । शबलश्चित्रवर्णः । उद्दारो दीर्घपुच्छः । यथोक्तानि सर्वाणि हवींषि समस्य प्रशंसति-

“ रत्निनामेतानि हवींषि भवन्ति । एते वै राष्ट्रस्य प्रदातारः । एतेऽपादातारः । य एव राष्ट्रस्य प्रदातारः । येऽपादातारः । त एवास्यै राष्ट्रं प्रयच्छन्ति । राष्ट्रमेव भवति ” [ब्रा० का० १ प्र० ७ अ० ३] इति ।

(राजसूयविषयाणां रत्निहविषामभिधानम्)

रत्नान्येषां सन्तीति रत्निनः। ब्राह्मणराजन्यमहिष्यादयो रत्निनः। तदभिमानि-
देवानां प्रियाण्येतानि हवींषि । अतस्तद्गृहेष्वेव गत्वा निर्वपेत् । एते रत्निनाम-
भिमानिनो देवा एव राष्ट्रं प्रदातुमपादातुं च समर्थाः । अतः स्वकीयब्रह्मादिगृहेषु
निर्वापेण तुष्टा अस्यै राष्ट्रं प्रयच्छन्ति ।

रत्नीत्येकनाम्ना प्रसक्तं प्रयोगैक्यमपोद्य देशभेदमाप्तं प्रयोगभेदं प्रशंसति—

“ यत्समाहृत्य निर्वपेत् । अरत्निनः स्युः । यथायथं निर्वपति रत्नित्वाय(१) ”

[ब्रा० का० १ प्र० ७ अ० ३] इति ।

अरत्निनो रत्नरहिता इरिद्राः ।

पूर्वोक्तदेविकादिवदेकानुवाकविहितत्वेन प्रसक्तं दिनैक्यमपवादितुं दिनभेदं वि-
धत्ते—

“ यत्सद्यो निर्वपेत् । यावतीमेकेन हविषाऽऽशिषमवरुन्धे । तावतीमवरुन्धीत ।
अन्वहं निर्वपति । भूयसीमेवाऽऽशिषमवरुन्धे । भूयसो यज्ञक्तूनुपैति ” [ब्रा०
का० १ प्र० ७ अ० ३] इति ।

आशिषं फलम् । बहुदिनानुष्ठाने ऋतुबाहुल्यं जनानां पतीयते ।

गृहस्वामिनं ब्रह्माभिमानिनं बृहस्पतिं प्रशंसति—

“ बार्हस्पत्यं चरुं निर्वपति ब्रह्मणो गृहे । मुखत एवास्मै ब्रह्म सञ्शयति ।
अथो ब्रह्मन्नेव क्षत्रमन्वारम्भयति । शितिपृष्ठो दक्षिणा समृद्धयै (२) ” [ब्रा०
का० १ प्र० ७ अ० ३] इति ।

मुखत एव कर्मोपक्रम एव यजमानार्थं ब्राह्मणजार्तिं संशयति सम्पत्कीर्णार्ति
करोति । उत्कृष्टं करोतीत्यर्थः । किञ्च प्रथमतो ब्रह्मगृहं पश्चाद्वाजन्यगृहमित्येवं
ब्राह्मणजातिमनु क्षत्रियजात्पारम्भः कारितो भवति । इन्द्रं प्रशंसति—

“ ऐन्द्रमेकादशकपालं राजन्यस्य गृहे । इन्द्रियमेवावरुन्धे । ऋषभो दक्षिणा
समृद्धयै ” [ब्रा० का० १ प्र० ७ अ० ३] इति ।

अदितिं प्रशंसति—

“ आदित्यं चरुं महिष्यै गृहे । इयं वा अदितिः । अस्यामेव प्रतितिष्ठति ।
धेनुर्दक्षिणा समृद्धयै ” [ब्रा० का० १ प्र० ७ अ० ३] इति ।

एव मुख्यब्राह्मण उपेक्षितं हविर्विशेषं विधत्ते—

(गजमृगविषयाणां रत्निहविषामभिधानम्)

“ भगाय चरुं वावातायै गृहे । भगमेवास्मिन्दधाति । विचित्तगर्भा पष्ठौही दक्षिणा समृद्ध्यै (३) ” [त्रा० का० १ प्र० ७ अ० ३] इति ।

वावाता महिष्या अभिपिक्ताया अर्वाचीना परिवृक्त्याः प्रीतिरहिताया उत्त-
मत्वेन स्वयं मध्यमा राज्ञः स्त्री । अत एवाश्वमेधप्रकरणेऽश्वमलंकुर्वत्यो राज-
स्त्रिय उत्तममध्यमाधमाद्यक्रमेणैतरेव नामभिर्निर्दिष्टाः—“ भूरिति महिषी । भुव
इति वावाता । सुवरिति परिवृक्ती ” इति । भगमेव सौभाग्यमेव । विचित्त-
गर्भा विशेषेण चित्तो ज्ञातोऽभिव्यक्तो गर्भो यस्या इति विग्रहः । पष्ठौही बाल-
गर्भिणी । निर्ऋतिं प्रशंसति—

“ निर्ऋतं चरुं परिवृक्त्यै गृहे ऋणानां व्रीहीणां नखनिर्मलम् । पाप्मानमंब
निर्ऋतिं निरवदयते । ऋणा कूटा दक्षिणा समृद्ध्यै ” [त्रा० का० १ प्र०
७ अ० ३] इति ।

पाप्मनो निर्ऋतिशरीरत्वात्तां प्रति प्रशंसैवैषा ।

आग्निं गृहस्वामिनं च प्रशंसति—

“ आग्नेयमष्टाकपालं सेनान्यो गृहे । सेनामेवास्य सश्रयाति । हिरण्यं
दक्षिणा समृद्ध्यै ” [त्रा० का० १ प्र० ७ अ० ३] इति ।

वरुणं प्रशंसति—

“ वारुणं दशकपालं सुतस्य गृहे । वरुणसर्वमवावरुन्धे । महानिरष्टो द-
क्षिणा समृद्ध्यै ” [त्रा० का० १ प्र० ७ अ० ३] इति ।

वरुणसर्वो वरुणानुजा । मरुतः प्रशंसति—

“ मरुतः सप्तकपालं ग्रामण्या गृहे (४) । अन्नं वै मरुतः । अन्नमवाव-
रुन्धे । पृश्निर्दक्षिणा समृद्ध्यै ” [त्रा० का० १ प्र० ७ अ० ३] इति ।
मरुतां वैश्वत्वेनान्नसंपादकत्वादन्नत्वम् । सवितारं प्रशंसति—

“ सावित्रं द्वादशकपालं क्षत्तुगृहे प्रमूत्यै । उपध्वस्तो दक्षिणा समृद्ध्यै ”
[त्रा० का० १ प्र० ७ अ० ३] इति । अश्विनौ प्रशंसति—

“ आश्विनं द्विकपालं स्रग्हीनुगृहे । अश्विनौ वै देवानां भिषजौ । ताभ्यामेवास्मै

(राजसूयविषयाणां रत्निहविषामभिधानम्)

भेषजं करोति । सवात्यौ दक्षिणा समृद्ध्यै ” [ब्रा० का० १ प्र० ७ अ० ३] इति । पूषणं प्रशंसति—

“ पौषणं चरुं भागदुघस्य गृहे (५) । अन्नं वै पूषा । अन्नामेवावरुन्धे । श्यामो दक्षिणा समृद्ध्यै ” [ब्रा० का० १ प्र० ७ अ० ३] इति ।

यथा मरुतां वैश्यत्वेनान्नसंपादकत्वाद्दन्तत्वं तथा पूषणोऽन्नपोषकत्वाद्दन्तत्वम् । रुद्रं प्रशंसति—

“ रौद्रं गावीधुकं चरुमक्षावापस्य गृहे । अन्तत एव रुद्रं निरवदयेत । शबल उद्वारो दक्षिणा समृद्ध्यै ” [ब्रा० का० १ प्र० ७ अ० ३] इति ।

भागप्रदानपूर्वकत्वेन रुद्रस्य पुरतो निःसारणमपि प्रशंसैव ।

पाठेनावगतां हविःसंख्यां प्रशंसति—

“ द्वादशैतानि हवीःषि भवन्ति । द्वादश मासाः संवत्सरः । संबत्सरैषै-
वास्मै राष्ट्रमवरुन्धे । राष्ट्रमेव भवति (६) ” [ब्रा० का० १ प्र० ७ अ० ३] इति ।

विहितेभ्यो द्वादशहविर्भ्य ऊर्ध्वं स्वगृहे हविर्द्वयं विधत्ते—

इन्द्रायेति । प्रति प्रातिस्विके गृहे । सुत्राम्णे सुष्टपालयित्रे । अंहोमुचे पा-
पान्मोचकाय । पुरोडाशमेकादशकपालमित्यनुवर्तते ।

तमिमं प्रतिनिर्वापं प्रशंसति—

“ यन्न प्रातिनिर्वपेत् । रत्निन आशिषोऽवरुन्धीरन् । प्रातिनिर्वपति । इन्द्राय
सुत्राम्णे पुरोडाशमेकादशकपालम् । इन्द्रायाः होमुचे । आशिष एवावरुन्धे ”
[ब्रा० का० १ प्र० ७ अ० ३] इति ।

रत्निनो ब्राह्मणराजन्यादय आशिषस्तद्विहितफलान्यवरुन्धीरन्गृह्णीयुः ।

अयं नो इति । एतेषां हविषां समीप एको मन्त्रं आम्नातस्तस्य विनियोग-
मापस्तम्ब आह—“ अयं नो राजा वृत्रहा राजा भूत्वा वृत्रं वध्यादिति पुरस्ता-
त्स्विष्टकृतोऽध्वर्युर्जपति ” इति ।

अयं राजा राजसूयस्य कर्ताऽस्माकं राजा योऽस्त्यसौ शत्रुवधक्षमो राजा
भूत्वा शत्रुं वध्यात् ।

वध्यादित्येत्यस्य पदस्याऽऽशीरर्थत्वं द्योतयति—

“ अयं नो राजा वृत्रहा राजा भूत्वा वृत्रं वध्यादित्याह । आशिषमेवैता-
माशास्ते ” [ब्रा० का० १ प्र० ७ अ० ३] इति ।

(राजसूयविषयाणां रत्निहविषामभिधानम्)

यद्देशजातं युद्धप्रयासेन पूर्वमनभिजितं तस्याप्यभिजयः स्वयंकृतादिना भवति । यस्मादेवं तस्मात्सोकेऽपि राज्ञामरण्यं युद्धप्रयासमन्तरेणवाभिजितं दृश्यते । दक्षिणां प्रशंसति—

“ सैव श्वेता श्वेतवत्सा दक्षिणा समृद्धयै (८) ” [त्रा० का० १ प्र० ७ अ० ३] इति । अत्र विनियोगसंग्रहः—

“ पुरा स्विष्टकृतोऽध्वर्युरयं न इति संजपेत् ॥ [इति] ।

अथ मीमांसा ।

दशमाध्यायस्य प्रथमपादे चिन्तितम्—

“ वेदिः स्वयंकृतेत्यादौ प्र(प्रा)कृतं सर्वमाचरेत् ।

लुप्तार्थं बाध्यतां वाऽऽद्यश्चोदकप्रापितत्वतः ॥

अपेक्षासत्तियोग्यत्वहानेरुद्धननादिकम् ।

बाध्यतेऽपेक्षितं सर्वं चोदकेनातिदिश्यते ” ॥

“ रत्निनामेतानि हवीःपि ” इतिवाक्येन राजसूये रत्निनामकानां देवानां संबन्धीनि कानिचिद्धवींषि दर्शपूर्णमासेष्टिविकृतिरूपाणि विहितानि । ऊर्ध्वं मैत्रावाहर्षत्ये हविषि श्रूयते—“ स्वयंकृता वेदिर्भवति स्वयंदिने बर्हिः स्वयंकृत इधमः ” इति । इष्टाबुद्धननेखननपरित्तेखनादिभिः क्रियाविशेषैर्वेदिनिष्पाद्यते । स्फ्येनोत्तमां त्वचमुद्धन्ति । देवस्य सवितुः सव इति खनाति । स्फ्येन वेदिं परिगृह्णातीति तद्विधानात् । यज्ञस्य वोपदसत्यास्मिन्ननुवाके प्रोक्तैर्मन्त्रैर्वाचिच्छिन्नं बर्हिः संपाद्यते । त्रीन्परिधीनित्यादिमन्त्रोपेताभिः क्रियाभिरिधमः सिध्यति । विकृतिरूपे तु हविष्युद्धननाद्यपेक्षां वारयितुं स्वयमित्युक्तम् । यथास्थित एव तु प्रदेशो वेदित्वेन स्विकर्तव्यः । इध्मावर्हिषी अपि स्वत एव च्छिन्ने शास्त्रीयच्छेदननिरपक्षे ग्रहीतव्ये इत्यर्थः । तत्र संशयः । लुप्तार्थमलुप्तार्थं च सर्वमङ्गजातं विकृतावनुष्ठेयमुत लुप्तार्थं वर्जनयामिति । चोदकस्य साधारणत्वात्सर्वमनुष्ठेयमित्याद्ये पक्षे प्राप्ते सिद्धान्तं ब्रूमः—अङ्गी ह्यङ्गैरुपकृतः फलं साधयति । तथा सत्यङ्गिनोऽङ्गकृत उपकारे साक्षादपेक्षा । उपकारद्वारा त्वङ्गेषु । प्रत्यासन्नश्चाङ्गिनं प्रत्यङ्गेभ्य उपकारः । योग्यताऽपि साक्षादपेक्षां पूरयितुमुपकारस्यैवास्ति न त्वङ्गनाम् । वेदिनिष्पादनलक्षणदृष्टोपकारयुक्तानि प्रकृताबुद्धननाद्यङ्गानि । विकृतौ तु वेद्याः स्वतः सिद्धत्वेन निष्पादनोपकारो लुप्यते । उपकारद्वारोपकारकाणामाकाङ्क्षासंनिधियोग्यत्वान्युद्धननाद्यङ्गेषु हीयन्ते । तस्मादुद्धननादीनि नानुष्ठेयानि ।

सोऽयं चोदकपापितस्योद्धननाद्यनुष्ठेयत्वप्रत्ययस्य भ्रान्तित्वनिश्चयो वाध उच्यते ।
चोदकस्य त्वल्लुप्तोपकारैरूपकारद्वारेणाऽऽकाङ्क्षासंनिधियोग्यतायुक्तैर्हविरासाद-
नाद्यङ्गैश्चरितार्थता संपद्यते ॥

इति श्रीमत्सायणार्थविरचिते माधवीये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये प्रथमकाण्डेऽष्टमप्रपाठके
नवमोऽनुवाकः ॥ ९ ॥

(अथ प्रथमाष्टकेऽष्टमप्रपाठके दशमोऽनुवाकः) ।

अ॒ग्नये॑ गृ॒हप॑तये पुरो॒डाश॑म॒ष्टाक॑पालं निर्व-
पति॑ कृष्णानां व्री॒हीणा॑ः सो॒माय॑ वन॒स्पतये॑
श्यामा॑कं च॒रुः॑ संवि॒त्रे स॒त्यप्र॑सवाय पुरो॒डाशं॑
द्वाद॑शकपालमाश॒नां व्री॒हीणा॑ः रु॒द्राय॑ पशु-
पत॑ये गावीधु॒कं च॒रुं बृ॒हस्प॑तये वा॒चस्प॑तये
नैवा॑रं च॒रुमि॒न्द्राय॑ ज्ये॒ष्ठाय॑ पुरो॒डाश॑मेकाद-
शकपालं म॒हाव्री॑हीणां मि॒त्राय॑ स॒त्याया॑ऽऽ-
म्बानां च॒रुं वरु॑णाय धर्म॑पतये यव॒मयं॑ च॒रुः॑
संवि॒ता त्वा॑ प्रम॒वाना॑ः सुव॒ताम॑ग्निर्गृह॑पतीनाः
सोमो॑ वन॒स्पती॑नाः रु॒द्रः प॑शूनाम् (१)
बृ॒हस्प॑तिर्वा॒चामि॒न्द्रो ज्ये॒ष्ठानां॑ मि॒त्रः स॒त्यानां॑
वरु॑णो धर्म॑पतीनां ये दे॒वा दे॒वसु॒वः स्थ॑ त इ॒म-
मा॑मु॒प्याय॑णम॒नमि॒त्राय॑ सुव॒ध्वं मह॑ते क्ष॒त्राय॑
मह॑त आ॒धिप॑त्याय मह॑ते जा॒नरा॑ज्यायै॒प वो॑
भ॒गता॑ ग॒जा सोमो॑ऽस्माकं ब्राह्म॒णाना॑ः राजा
प्रति॑ त्य॒न्नाम॑ रा॒ज्यम॑धायि॒ स्वां त॒नुवं॑ वरु॒णो

अग्निंश्चेच्छुचैर्मित्रस्य व्रत्या अभुमामन्महि
 महत् ऋतस्य नाम सर्वे व्राता वरुणस्याभू-
 वन्वि मित्र एवैररातिमतारीदसूषुदन्त यज्ञिया
 ऋतेन व्युं त्रितो जरिमाणं न आनइविष्णोः
 क्रमोऽसि विष्णोः क्रान्तमसि विष्णोर्विक्रान्त-
 मसि (२) ।

(पशूनां व्राताः पञ्चविंशतिश्च) ।

इति ऋण्यजुर्वेदीयतैत्तिरीयसंहितायां प्रथमाष्टकेऽ-
 ष्टमप्रपाठके दशमोऽनुवाकः ॥ १० ॥

(अथ प्रथमकाण्डेऽष्टमप्रपाठके दशमोऽनुवाकः ।)

नवमे रातिनां हवींष्यभिषेचनीयस्य दीक्षणीया चेत्येतावदुक्तम् । दशमे देव-
 सुवां हवींष्युच्यन्ते । तानि चाभिषेचनीयगतस्याग्नीषोमीयपशुपुरोडाशसम्पानुनिर्वा-
 प्याणि । तथा च बौधायनः—“सह सोमो क्रीणात्यभिषेचनीयाय दशपेयाय च
 सह परिवहत्यर्थं राज्ञः पुरोहितस्य गृहे दशपेयार्थं निदधात्यग्नीषोमीयस्य पशुपु-
 रोडाशमष्टौ देवसुवां हवींष्यनुनिर्वपति समानं तु स्विष्टकृदिडम् ” इति ।
 तान्येतानि हवींषि विधत्ते—

अग्नय इति । गृहपत्यादीन्यग्न्यादिदेवताविशेषणानि । सत्यप्रसवायामो-
 घाम्बनुज्ञानाय । ×षष्टिभिरेव दिनैः पच्यमाना आशुब्रीहयः । स्थूलबीजं महा-
 ब्रीहयः । आम्बा धान्यविशेषाः । तेष्वेतेषु विधिषु श्रूयमाणा देवताः प्रशंसति—

“ देवसुवामेतानि हवींषि भवन्ति । एतावन्तो वै देवानां सवाः । त एवास्यै
 सवान्प्रयच्छन्ति । त एनं सुवन्ते । अग्निरेवैनं गृहपतीनां सुवते । सोमो वनस्प-
 तीनाम् । रुद्रः पशूनाम् । वृहस्पतिर्वाचाम् । इन्द्रो ज्येष्ठानाम् । मित्रः सत्यानाम्
 (१) । वरुणो धर्मपतीनाम् । एतदेव सर्वं भवति ” [ब्रा० का० १ प्र० ७
 अ० ४] इति ।

यान्यग्नये गृहपतय इत्यादिभिरुत्पत्तिविधिभिर्विहितान्यष्टौ हवींषि तान्येतानि

(राजसूयविषयाणां देवसुवां हविषामभिधानम्)

देवसुवां संबन्धीनि । भाविनी(न्या) संज्ञया यजमानो देवस्तं सुवन्तेऽनुजानन्ती-
त्यग्न्यादयो देवसुवः । यावन्तो विधिवाक्येष्वग्न्यादयः श्रूयन्त एतावन्त एव
देवानां मध्ये सवा अभ्यनुज्ञातारः । अतस्त एवाग्न्यादयोऽस्मै यजमानाय सवा-
न्स्वोचितानैश्वर्यविशेषान्प्रयच्छन्ति । तेऽग्न्यादय एनं यजमानं सुवन्त ईश्वरो यथा
भवति तथाऽभ्यनुजानन्ति । तत्राग्निरेवैनं यजमानमन्वेषां गृहपतीनामीश्वरमनुजा-
नाति । एवमन्यत्रापीश्वरं सुवत इति योज्यम् । सोमो वनस्पतीनां रुद्रः पशूना-
मित्यनयोर्मध्ये सविता सत्यप्रसवानामित्यध्याहर्तव्यम् । स्वभृत्यान्प्रत्यैश्वर्यार्थ-
ममोषा या अभ्यनुज्ञास्तासामीश्वरं करोतीत्यर्थः । गृहपत्यादीन्धर्मपत्यन्तान्प्रति
यत्स्वामित्वमेतदेव लोकेऽपोक्षितं सर्वमैश्वर्यम् ।

उक्तानां हविर्विधीनां संनिधौ सवितेत्यादयो मन्त्रा आम्नाताः । तत्र कल्पः-
“पुरस्तात्स्विष्टकृतः सविता त्वा प्रसवानां सुवतामिति ब्रह्मा यजमानस्य हस्तं
गृह्णाति ” इति । पाठस्तु-

सविता त्वेति । सविता हविर्विधौ तृतीयो देवः । सोऽत्र प्राधान्यात्प्रथमं
निर्दिश्यते । यजमानस्य स्वभृत्येषु ऐश्वर्यार्थमनुज्ञाः प्रसवाः । हे यजमान त्वां
सविता तेषां प्रसवानां स्वामित्वेन सुवतामभ्यनुजानातु । एवमुत्तरत्र त्वां सुवता-
मिति पदद्वयानुषङ्गेण योजनीयम् । हे देवा अग्न्यादयो ये यूयं देवसुवो यज-
मानप्रेरकाः स्थ ते यूयमिमं यजमानमामुष्यायणममुष्य देवदत्तस्य पुत्रममुष्य
यज्ञदत्तस्य पौत्रं चानमित्राय शत्रुराहित्यार्थं सुवध्यमभ्यनुजानीध्वम् । किंच
महते क्षत्रायानुत्तमक्षत्रियकुलाय, महत आधिपत्यायाप्रतिहतनियमनसामर्थ्याय,
महते जानराज्याय जनसंबन्धि यद्राज्यं तच्च सागरपर्यन्तभूमिविषयत्वान्महत्सार्व-
भौमत्वाय सुवतामित्यर्थः । विधत्ते-

“सविता त्वा प्रसवानां सुवतामिति हस्तं गृह्णाति प्रसृत्यै” [ब्रा० का०
१ प्र० ७ अ० ४] इति ।

मन्त्रगतयोर्मध्यमोत्तमभागयोः स्पष्टार्थतामाशीःपरतां च दर्शयति-

“ये देवा देवसुवः स्थेत्याह । यथायजुरेवैतन् । महते क्षत्राय महत आधि-
पत्याय महते जानराज्यायेत्याह । आशिपमेवैतामाशास्ते ” [ब्रा० का० १
प्र० ७ अ० ४] इति ।

एष इति । “कल्पः-अथैनं रत्निभ्य आवेदयत्येष वो भरता राजेति” इति ।

हे भरता राजन्यवैश्यादयो धनिका एष यजमानो युष्माकं राजा । एनं स्वा-
मिनं यथोचितं सेवध्वमित्यभिप्रायः ।

(राजसूयविषयाणां देवसुवां हविषामभिधानम्)

सोमोऽस्माकमिति । कल्पः—“ सोमोऽस्माकं ब्राह्मणानां राजेति ब्रह्मा जपति ” इति ।

सोम उक्तमो देवो राजा न त्वधमो यः क्षत्रिय इत्यर्थः ।

भरतानामिव ब्राह्मणानामप्ययमेव राजेति प्राप्तिं वारयितुं व्याचष्टे—

“ एष वो भरता राजा सोमोऽस्माकं ब्राह्मणानां राजेत्याह । तस्मात्सोम-
राजानो ब्राह्मणाः ” [ब्रा० का० १ प्र० ७ अ० ४] इति ।

यस्मान्मन्त्रेण ब्रह्मा स्वकीयं राजानं विभज्य निर्दिष्टवांस्तस्माल्लोकेऽप्यग्निष्टो-
मादिषागेषु सोममेव राजशब्दोपहितैः सोम राजन्नेत्यवरोहेत्यादिभिर्मन्त्रैरुप-
चरन्ति ।

कल्पः—“ प्रति त्यन्नाम राज्यमधाधीति वारुणीभ्यां यजमानो मुखं विमृष्टे ”
इति । पाठस्तु—

प्रति त्यदिति । ऋतस्य नामेत्यन्त आद्यो मन्त्रः । सर्वं व्राता इत्यादिद्वितीयः ।
त्यद्राज्यं महत् इत्यादि जानराज्यायेत्यन्तं यत्पूर्वमभिहितं तद्राज्यं नाम नमनीयं
यजमानस्य यथाऽवश्यं भवति तथा प्रत्यधायि वरुणेन प्रतिष्ठापितम् । वरुणः
स्वां तनुवमाशिश्रेदाश्रितवान् । वरुणो धर्मपतीनामिति मन्त्रेऽभिधानाद्धर्मपतीन्पुरु-
षान्प्रति यजमानस्य स्वामित्वमभ्यनुजानती वरुणस्य स्वकीयां तनुः । वरुण-
शब्देनाग्न्यादयोऽप्युपलक्ष्यन्ते । अत एवाग्न्यादिदेवास्तत्तदनुज्ञार्त्विंस्वस्वतनुमा-
श्रितवन्त इति द्रष्टव्यम् । वयमपि शुचेर्भित्रस्यानुज्ञया व्रत्याः कर्मयोग्या अभूम् ।
मित्रः सत्यानामिति मन्त्रेऽभिहितत्वात् । मित्रशब्देनाग्न्यादयोऽप्युपलक्ष्यन्ते ।
अत एवाग्न्यादिदेवैरनुज्ञाता वयं महत् ऋतस्य प्रौढस्य यज्ञस्य नामामन्माहि
राजसूयं कर्म कुर्म इति नामधेयं सर्वदा मन्यामहे । किंच, ऋत्विजः सर्वे
वरुणस्यानुज्ञया व्राताः कर्मयोग्या अभूवन् । मित्रश्चैवैरस्मान्प्रति रक्षकत्वेनाऽऽ-
गमनैररातिं वैरिणं विशेषणात्तरीद्वयं यथा वैरिणमति लङ्घयामस्तथाऽकरोत् ।
यज्ञिया ऋत्विज ऋतेन यज्ञेनासूपुदन्त रक्षितवन्तः । त्रिभिर्ब्राह्मणादिभिर्वर्णैर्धा-
गेषु विस्तार्यत इति त्रितोऽग्निः । स नोऽस्माकं जरिमाणं जरया शैथिल्यं व्यु-
विशेषेणोद्धृत्याऽऽनडाद्युप्यं व्यापितवान्भवाति । दीर्घायुप्यं कृतवानित्यर्थः । तदिदं
मन्त्रद्वयं पादशो व्याचष्टे—

“ प्रति त्यन्नाम राज्यमधाधीत्याह (२) । राज्यमेवास्मिन्प्रतिदधाति । स्वां तनुवं वरुणो आशिश्चेदित्याह । वरुणसवमेवावरुण्ये । शुचेर्भित्रस्य व्रत्या अभूमेत्याह । शुचिमेवैनं व्रत्यं करोति । अमन्महि महत ऋतस्य नामेत्याह । मनुत एवैनम् । सर्वे व्राता वरुणस्याभूवन्नित्याह । सर्वव्रातमेवैनं करोति । वि मित्र एवैररातिमतारीदित्याह (३) । अरातिमेवैनं तारयति । असूषुदन्त यज्ञिया ऋतेनेत्याह । स्वदयत्येवैनम् । व्यु त्रितो जरिमाणं न आनडित्याह । आयुरेवास्मिन्दधाति ” [ब्रा० का० १ प्र० ७ अ० ४] इति ।

वरुणसवं वरुणस्यानुज्ञाम् । एनं राजसूयं मनुत एव पुनः पुनः कर्तुमिच्छत्येव । सर्वेऽध्वर्युप्रभृतयो व्राता व्रतयोग्या यस्य यजमानस्यासौ सर्वव्रातः । एनं यजमानमरातिं तारयति वैर्यतिक्रमं कारयत्येव । एनं यज्ञं स्वदयत्येव स्वादू करोत्यविघ्नेन पालयतीत्यर्थः । मुखमार्जनं विधत्ते-

“ द्वाभ्यां विमृष्टे । द्विपाद्यजमानः प्रतिष्ठित्यै ” [ब्रा० का० १ प्र० ७ अ० ४] इति ।

पुरतो निर्वाप्यस्यानुनिर्वाप्यैः सहैव स्विष्टकृदवदानं विधत्ते-

“ अभीषोभीयस्य चैकादशकपालस्य देवसुवां च हविषामग्नये स्विष्टकृते समवद्यति । देवताभिरेवैनमुभयतः परिगृह्णाति ” [ब्रा० का० १ प्र० ७ अ० ४] इति ।

एकत्राभीषोमौ देवता, इतरत्राष्टावग्न्यादिदेवताः । एवमुभयतो देवताभिर्यज्ञस्य परिग्रहः । कल्पः-

“ विष्णोः क्रमोऽसीति त्रीन्विष्णुक्रमान्प्राचः क्रामति ” इति । पाठस्तु-
विष्णोरिति । वाजपेये रथसभीपगमने न्याख्यातम् । विधत्ते-

“ विष्णुक्रमान्क्रमते । विष्णुरेव भूत्वेमाल्लोकानभिजयति (४) ” [ब्रा० का० १ प्र० ७ अ० ४] इति । अत्र विनियोगसंग्रहः-

“सवितेति स्वामिहस्तं ब्रह्मा गृह्णीत एष वः ।

रत्निभ्यः स्वामिनं ब्रूयात्सोमेति ब्रह्मणो जपः ॥

प्रतिद्वाभ्यां मुखं स्वामी मार्ष्टि विष्णोस्त्रिभिः क्रमः ।

दशमे अनुवाकेऽस्मिन्नष्टौ मन्त्रा उदीरिताः ॥ इति ।

(राजसूयविषयाणां देवसुवां हविषामभिधानम्)

अथ मीमांसा ।

एकादशाध्यायस्य तृतीयपादे चिन्तितम्—

“नानावीजेषु यागेषु वाग्विसर्गश्च पूर्ववत् ।

शङ्किन्ते तद्विधौ तस्यांविधित्वेन तु उत्तरम् ॥”

राजसूये नानाविधवीजयुक्ता यागाः श्रुताः—“अग्नये गृहपतये पुरोडाशमष्टा-
कपालं निर्वपति ऋणानां व्रीहीणां सोमाय वनस्पतये श्यामाकं चरुम्” इत्या-
दिना । प्रकृतौ प्रणीताप्रणयनकाले नियमिताया वाचो हविष्कृत आह्वानकाले
विसर्गः श्रुतः । स चात्र चोदकप्राप्तः । तत्र प्रथमे चरमे वा हविष्कृदाह्वानकाले
वाग्विसर्गो विकल्पित इति पूर्वपक्षे प्राप्ते चरम एवेति राद्धान्तः । अत्रेयं पूर्व-
पक्षिणोऽधिका शङ्का, न हस्तेन कण्डूयनं विहितं वाग्विसर्गस्तु विहित इति ।
तत्रेदमुत्तरम्—विहितस्य वाङ्नियमनस्यांविधित्वेनायं हविष्कृदाह्वानकालीनो
वाग्विसर्गोऽनुद्यते, रागप्राप्तत्वाच्चासौ विधीयत इति । तस्मात्प्राप्तनवाविसर्गोऽपि
चरम एव काले नियम्यते ।

तत्रैव चतुर्थपादे चिन्तितम्—

“नानावीजेषु तन्मन्त्रः सकृद्भूयोऽपि वा सकृत् ।

चिकीर्षैक्यात्प्रयोगाणां भिन्नत्वान्न सकृद्भवेत् ॥”

राजसूये नानावीजयागेषु सोऽवघातमन्त्रः सकृदेव प्रयोक्तव्यः । कुतः । स-
र्वावघातविषयायामेकस्यां चिकीर्षायां प्रकृतत्वादिति प्राप्ते ब्रूमः—समन्त्रोऽवघात-
श्चोदकातिदेशेन प्राप्तो वीजेषु प्रयुज्यते । तण्डुलनिष्पत्तौ स कृतार्थः संपन्नः ।
पुनर्वाजान्तरे तण्डुलनिष्पत्तये समग्रस्यावघातस्य प्रयोक्तव्यत्वादसकृन्मन्त्रपाठः ।
अवघातप्रसङ्गात्प्रथमे प्रपाठक उदाहृतोऽप्यत्र मन्त्रविषयलाभादनुस्मारितः ॥

इति श्रीमत्सायणाचार्यविरचिते माधवीये वेदार्थप्रकाशे ऋण्यजुर्वेदीय-

तैत्तिरीयसंहिताभाष्ये प्रथमकाण्डेऽष्टमप्रपाठके

दशमोऽनुवाकः ॥ १० ॥

(राजसूयविषयाणामभिषेकार्थजलविषयमन्त्राणामभिधानम्)

(अथ प्रथमाष्टकेऽष्टमप्रपाठक एकादशोऽनुवाकः) ।

अर्थेतः स्थापां पतिरसि वृषाऽस्युर्मिवृषसे-
 नोऽसि व्रजक्षितः स्थ मरुतामोजः स्थ सूर्य-
 वर्चसः स्थ सूर्यत्वचसः स्थ मान्दाः स्थ
 वाशाः स्थ शक्करीः स्थ विश्वभृतः स्थ जन-
 भृतः स्थाग्नेस्तैजस्याः स्थापामोषधीनां रसः
 स्थापो देवीर्मधुमतीरगृह्णन्नूर्जस्वती राजसूयाय
 चितानाः । याभिर्मित्रावरुणावभ्यषिञ्चन्याभि-
 रिन्द्रमनयन्नत्यरातीः । राष्ट्रदाः स्थ राष्ट्रं दत्त
 स्वाहा राष्ट्रदाः स्थ राष्ट्रममुष्मै दत्त ॥१॥

(अत्येकादश च) ।

इति कृष्णयजुर्वेदीयतैत्तिरीयसंहितायां प्रथमाष्टकेऽ-
 ष्टमप्रपाठक एकादशोऽनुवाकः ॥ ११ ॥

(अथ प्रथमकाण्डेऽष्टमप्रपाठक एकादशोऽनुवाकः) ।

दशमे देवसुषां हवींष्युक्तानि । एकादशेऽभिषेकार्थजलविषया मन्त्रा उच्यन्ते ।
 कल्पः—“अपां ग्रहान्गृह्णात्याग्नीध्रे वायव्यैर्गृह्णन्ते षोडश सप्तदश वां ग्रहा
 गृह्णन्ते तावन्त एव ग्रहा गृह्णन्ते, अर्थेतः स्थेति सारस्वतीष्वप्सु ह्रुत्वैतेनैव
 मन्त्रेण गृह्णात्येवमुत्तरैरेन जुहोति तेन गृह्णाति, अपां पतिरिति समुद्रियाः
 सैन्धवीर्वाऽपो वाऽन्यः पुनदः स्यात्पुरुषे पशौ वाऽभ्यवेते प्रतीपमन्त्र ऊर्मिर्धु-
 भ्यत्यन्वीपमन्त्रो वृषाऽसीति यः प्रतीपं वृषसेनोऽसीति योऽन्वीपं व्रजक्षित इति
 कूप्यानां मरुतामोज इति याः प्रतीपं गच्छन्ति हादुनीनां वा प्रभावरीः स्थेति
 या उत्स्यन्दिवा तत्रैव प्रत्यवसिच्यन्ते परिवाहिणीः स्थेति परिनदीनां सूर्यवर्चस
 इत्यातपति वष्याणां सूर्यत्वचस इति यासु रूपाणि परिदृश्यन्ते मान्दा इति
 स्थावराणां वाशा इति पुष्पाणां शक्करीः स्थेति गोरुत्थ्यानां विश्वभृत इति पयसो

(राजसूयविषयाणामभिषेकार्थजलविषयमन्त्राणामभिधानम्)

जनभृत इति दध्नोऽग्नेस्तेजस्या इति घृतस्यापामोषधीनां रस इति मधुनोऽपो
इवीर्मधुमतीरगृह्णाति सवत्र होमे ग्रहणे चानुषजति राष्ट्रदाः स्थ राष्ट्रं दत्त
स्वाहेति होमसंयुक्ते राष्ट्रदाः स्थ राष्ट्रममुष्मै दत्तेति ग्रहणसंयुक्ते ” इति ।

सूत्रार्थो मन्त्रव्याख्यान एव स्पष्टी भविष्यति । प्रभावरिः स्थ परिवाहिणीः
स्थेति मन्त्रद्वयं शाखान्तरगतम् । अत्र मन्त्रपाठस्तु—

अर्थेत इति । हे सारस्वत्य आपो यूयमर्थेतः स्थ, अर्थं प्रयोजनमुद्दिश्य
सरस्वत्या नद्या सकाशाद्यज्ञदेशं यन्ति गच्छन्तीत्यर्थेतः, यूयं तथाविधाः स्थ ।
समुद्रं कांषिन्नदीं पुनदं वा संबोध्यापां पतिरसीत्युच्यते । त्वदीयं जलं गृह्णा-
मीत्यभिप्रायः । हे प्रतीपं युष्यन्नूर्मे त्वं वृषाऽसि सेचकोऽसि । हेऽन्वीपं युष्य-
न्नूर्मे त्वं वृषतेनोऽसि सेचनक्षमा सेना जलराशिरूपा यस्यासौ वृषसेनः । पुरुषे
वशौ वा नदीमुत्तरीतुं प्रविष्टे सत्युपरिभागस्थ ऊर्मिः प्रवाहस्योर्म्यन्तरेण युष्यति,
अधोभागस्थः प्रवाहानुकूलः सहसा गच्छन्नूर्म्यन्तरेण युष्यति, तदुभयमत्रोक्तम् ।
हे कृप्या आपो यूयं व्रजक्षितः स्थ, व्रजे गोष्ठवद्ब्रह्मिणां निवासयोग्ये
कूपस्थाने क्षियन्ति निवसन्तीति व्रजक्षितः । हे प्रतीपगामिन्य आपो यूयं मरु-
तामोजः स्थ वायूनां बलरूपा भवत । आवर्तादिषु वायुना प्रतिहताः सत्यः
प्रतीपं गच्छन्ति । हे आतपयुक्तवृष्टिसंबन्धिन्य आपो यूयं सूर्यवर्चसः स्थ,
सूर्जवद्वर्चस्तेजो यासां ताः सूर्यवर्चसः । हे सूर्यादिप्रतिबिम्बग्राहिण्य आपो
यूयं सूर्यवर्चसः स्थ, सूर्यस्य त्वक्शरीरं प्रतिबिम्बरूपेण यासु तिष्ठति ताः
सूर्यवर्चसः । हे स्थावरा आपो यूयं मान्दाः स्थ गत्यभावान्मन्दरूपाः
स्थ । हे नीहारगता आपो यूयं वाशाः स्थ वश्या भवत ।
नीहारो हि नदीप्रवाहवन्मनुष्यगतिं न प्रतिबध्नाति ततो वश्यत्वम् । गोगर्भ-
वेष्टन उत्त्वे स्थिता हे आपो यूयं शक्करीः स्थ गर्भरक्षणे शक्ता भवत । हे
क्षीरगता आपो यूयं विश्वभृतः स्थ, विश्वं चिभ्रतीति विश्वभृतः । क्षीरेण हि
प्राणिजातं पुष्यते । हे दधिगता आपो यूयं जनभृतः स्थ । पूर्ववद्व्याख्येयम् ।
हे घृतद्रवरूपा आपो यूयमग्नेस्तेजस्याः स्थ, ज्वालारूपत्वाद्घृतमग्नेस्तेजस्तेन
मवास्तेजस्याः । हे मधुद्रवरूपा आपो यूयमपामोषधीनां रसः स्थ । पुष्परस-
जन्यत्वाद्दुभयसारत्वं प्रसिद्धम् । राजसूयार्थं चितानाश्रित्यन्त ऋत्विजोऽपोऽगृ-

(राजसूयविषयाणामभिषेकार्थजलेविषयमन्त्राणामभिधानम्)

हणन् । कीदृशीः । देवीर्दिप्यमाना मधुमतीर्मधुरा ऊर्जस्वतर्बिलप्रदाः ।
ता एव पुनर्विशेष्यन्ते—याभिरद्भिर्देवताः पूर्वं मित्रावरुणावभ्यषिञ्च-
न्पुनरपि याभिरद्भिररातीः शत्रून्तिक्रम्येन्द्रमनयंस्तादृशीरपो गृह्णन्तित्यन्वयः ।
हे आपो यूयं राष्ट्रप्रदत्वाद्यजमानाय राष्ट्रं दत्त स्वाहा तुभ्यमिदं स्वाहुतम् । हे
आपो राष्ट्रप्रदत्वादमुष्मै रामयुधिष्ठिरादिवर्मणे राष्ट्रं दत्त । अत्रार्थेत्यादिषु पञ्चद-
शसु मन्त्रेष्वपो देवीरित्युगियं शेषत्वेनानुषज्यते । स्वाहाकारान्तो राष्ट्रदा इति
पन्त्रो होमकाले शेषत्वेनानुषज्यते । तद्रहितस्तु ग्रहणकाले । विधत्ते—

“ अर्थतः स्थेति जुहोति । आहुत्यैवैना निष्क्रीय गृह्णाति । अथो हवि-
ष्कृतानामेवाभिघृतानां गृह्णाति ” [ब्रा० का० १ प्र० ७ अ० ५] इति ।

एनाः सरस्वत्यादिनदीगता अपो निष्क्रीय निःशेषेण क्रीत्वा । किंचाऽऽ-
हुत्या हविष्कृता हवीरूपत्वं प्रापिता भवन्ति । आज्यहोमस्याभिधारणरूपत्वात् ।
होमादूर्ध्वमनेन मन्त्रेण ग्रहणं विधत्ते—

“ वहन्तानां गृह्णाति । एता वा अपाः राष्ट्रम् । राष्ट्रमेवास्यै गृह्णाति ।
अथो श्रियमेवैनमभिवहन्ति ” [ब्रा० का० १ प्र० ७ अ० ५] इति ।

सरस्वत्यामन्यस्यां वा नद्यां प्रवाहरूपा वहन्त्यस्तासां सकाशाद्गृह्णीयात् ।
एता एव वहन्त्यः कुत्यारूपेण बहुविधसस्योपकारित्वाद्दपां राष्ट्रमित्युच्यते ।
तद्ग्रहणेन यजमानार्थं राष्ट्रं कृतं भवति । किंचैनं यजमानं प्रति श्रियं वह-
न्ति । स्त्रीलिङ्गपुंलिङ्गस्याभिप्रायं दर्शयति—

“ अपां पतिरसीत्याह । मिथुनमेवाकः ” [ब्रा० का० १ प्र० ७
अ० ५] इति । यजमानस्य सस्याभिवृद्धये जलसंपत्तिं प्रदर्शयति—

“ वृषाऽऽयूर्मिरित्याह (१) । ऊर्मिमन्तमेवैनं करोति ” [ब्रा० का० १
प्र० ७ अ० ५] इति । स्वाधीनसेनायुक्तत्वं दर्शयति—

“ वृषसेनोऽसित्याह । सेनामेवास्य सःशयति ” [ब्रा० का० १ प्र०
७ अ० ५] इति । वैश्यादिप्रजासंपत्तिं दर्शयति—

“ व्रजक्षितः स्थेत्याह । एता वा अपां विशः । विशमेवास्यै पर्युहति ”
[ब्रा० का० १ प्र० ७ अ० ५] इति ।

नगरस्थितवैश्यवत्कूपे सर्वदाऽवस्थानाद्वैश्यत्वम् । अन्नप्राप्तिं दर्शयति—

(राजसूयविषयाणामभिषेकार्थजलविषयमन्त्राणामभिधानम्)

“ मरुतामोजः स्थेत्याह । अन्नं वै मरुतः । अन्नमेवावरुन्धे ” [ब्रा० का० १ प्र० ७ अ० ५] इति । राष्ट्रस्य वैर्यनभिभवरूपं तेजो दर्शयति—

“ सूर्यवर्चसः स्थेत्याह (२) । राष्ट्रमेव वर्चस्वकः ” [ब्रा० का० १ प्र० ७ अ० ५] इति । सत्यानृतप्रयुक्तं स्वातन्त्र्यं दर्शयति—

“ सूर्यत्वचसः स्थेत्याह । सत्यं वा एतत् । यद्वर्षति । अनृतं यदातपति वर्षति । सत्यानृते एवावरुन्धे ” [ब्रा० का० १ प्र० ७ अ० ५] इति ।

आतपराहिताया वृष्टेः प्रभूतत्वेन फलपर्यन्तस्थायित्वादातपयुक्तायास्तद्वैपरीत्यम् । सर्वत्र सत्यं वक्तुमनृतं वर्जयितुं क्षमत्वं तयोरवरोधः । वेदनं प्रशंसति—

“ नैनं सत्यानृते उदिते हिस्तः । य एवं वेद ” [ब्रा० का० १ प्र० ७ अ० ५] इति ।

स्थिरास्वप्नु घर्षणादिकं विलम्बेण कर्तुं शक्यत्वाद्वाष्ट्रगतब्राह्मणवर्गश्च ब्रह्मवर्चसं दर्शयति—

“ मान्दाः स्थेत्याह । राष्ट्रमेव ब्रह्मवर्चस्यकः (३) ” [ब्रा० का० १ प्र० ७ अ० ५] इति ।

नीहारे वश्यत्वस्य दर्शितत्वाद्वाष्ट्रस्यापि वश्यत्वं दर्शयति—

“ वाशोः स्थेत्याह । राष्ट्रमेव वश्यकः ” [ब्रा० का० १ प्र० ७ अ० ५] इति ।

उत्वगतानामपां पशुसंबन्धात्पशुप्राप्तिं दर्शयति—

“ शक्करीः स्थेत्याह । पशवो वै शक्करीः । पशूनेवावरुन्धे ” [ब्रा० का० १ प्र० ७ अ० ५] इति । क्षीरस्थजलेन क्षीरसंपत्तिं दर्शयति—

“ विश्वभूतः स्थेत्याह । राष्ट्रमेव पयस्व्यकः ” [ब्रा० का० १ प्र० ७ अ० ५] इति । दन्न इन्द्रियप्रदत्वात्तज्जलेनेन्द्रियसंपत्तिं दर्शयति—

“ जनभूतः स्थेत्याह । राष्ट्रमेवेन्द्रियाव्यकः ” [ब्रा० का० १ प्र० ७ अ० ५] इति । घृतस्य तेजोरूपत्वात्तेजःसमृद्धिं दर्शयति—

“ अग्नेस्तेजस्याः स्थेत्याह (४) । राष्ट्रमेव तेजस्व्यकः ” [ब्रा० का० १ प्र० ७ अ० ५] इति । अवोपधिरत्तस्य मधुत्वान्मधुसंपत्तिं दर्शयति—

“अपामोषधीनां रतः स्थेत्याह । राष्ट्रमेव मध्व्यमकः ” [ब्रा० का० १ प्र० ७ अ० ५] इति ।

वहन्तीनां गृह्णातीति नदीमात्रप्रवाहे जलग्रहणं यदुक्तं तस्यानुकल्पत्वं शीत-
यन्मुखकल्पं विधत्ते—

“तारस्वतं ग्रहं गृह्णाति । एषा वा अपां पृष्ठम् । यत्तरस्वती । पृष्ठमेव-
नं समानानां करोति ” [ब्रा० का० १ प्र० ७ अ० ५] इति ।

तरस्वत्याख्यान्नदीविशेषादानीयमानः तारस्वतः । अपां पृष्ठं पृष्ठवदुपरि-
वर्तिनी प्रशस्तेत्यर्थः । पृष्ठमेव करोत्युत्कृष्टमेव करोतीत्यर्थः ।

शाखान्तरगतेनैकेन मन्त्रेण सह षोडशसंख्यां विधत्ते—

“षोडशभिर्गृह्णाति । षोडशकलो वै पुरुषः । यावानेव पुरुषः । तस्मि-
न्वीर्यं दधाति ” [ब्रा० का० १ प्र० ७ अ० ५] इति ।

षोडशसंख्याकाः कला अवयवा यस्येति षोडशकलः । एकादशेन्द्रियैः
पञ्चभूतैश्चोत्पादितत्वाच्छरीरस्य षोडशकलत्वम् ।

अर्थेत इत्यादीनां षोडशमन्त्राणां होमशेषत्वं ग्रहणशेषत्वं च पूर्वं विहि-
तम् । अर्थेतः स्थेति जुहोति वहन्तीनां गृह्णातीत्यभिधानात्तत्रोभयत्रावस्थितां
षोडशसंख्यां समस्य प्रशंसति—

“षोडशभिर्जुहोति षोडशभिर्गृह्णाति । द्वात्रिंशत्संपद्यन्ते । द्वात्रिंशदक्ष-
राऽनुष्टुक् । वागनुष्टुप् तर्दाणि छन्दाऽसि । वाचैवैनं सर्वेभिरछन्दोभिरभि-
धत्ति (५) ” [ब्रा० का० १ प्र० ७ अ० ५] इति ।

अनुष्टुप्छन्दसोऽक्षरसंघातगामित्वाद्वाग्रूपत्वम् । अनुष्टुभो वा इमानि जायन्व
इति तापनीये तर्जजगद्येतुत्वाभिधानात्सर्वच्छन्दोरूपत्वम् । अत्र विनियोगसंग्रहः—

“तारस्वतीजलेऽर्थेति होमः सामुद्रिके त्वपाम् ।

नुषाऽतीति प्रतीपोर्मावन्वीपांर्षी पुनर्वृष ॥

अज कूप्यात् मरुतां वायुमतिहतास्वथ ।

सूर्यश्चाऽऽ(वाऽऽ)तपवृष्टात् सूर्यनिम्बयुतात् च ॥

मान्दाः स्थिरात् वाशाः स्थ नीहारस्थात् शकरीः ।

गवोल्बस्थात् विश्वेति क्षीरगात् जनेति तु ॥

(राजसूयविषयाणामभिवेकार्थजलसंस्कारमन्त्राणामभिधानम्)

दधिगासु घृतस्थासु त्वमेर्मधुगतासु तु ।

अपामपः सर्वशेष ऋगेषा राष्ट्रदा इति ।

स्वाहान्तो होमगोऽन्धस्तु ग्रहणे दश पञ्च च ॥ ११ इति ॥

इति भीमरत्नायणाचार्यविरचिते माधवीये वेदार्थप्रकाशे ऋणयजु-

र्वेदीयतैत्तिरीयसंहिताभाष्ये प्रथमकाण्डेऽष्टमप्रपाठक

एकादशोऽनुवाकः ॥ ११ ॥

(अथ प्रथमाष्टकेऽष्टमप्रपाठके द्वादशोऽनुवाकः) ।

देवीरापः सं मधुमतीर्मधुमतीभिः सृज्यध्वं
महि वर्चः क्षत्रियाय वन्वाना अनाधृष्टाः सीद-
तोर्जस्वतीर्महि वर्चः क्षत्रियाय दधतीरनिभृष्ट-
मसि वाचो बन्धुस्तपोजाः सोमस्य दात्रामसि
शुक्रा वः शुक्रेणोत्पुनामि चन्द्राश्चन्द्रेणामृतां
अमृतेन स्वाहा राजसूयाय चितानाः । सध-
मादो युग्मिनीरूर्ज एता अनिभृष्टा अपस्युवो
वसानः । पस्त्यासु चक्रे बरुणः सधस्यमपाः
शिर्शुः (१) मातृतमास्वन्तः । क्षत्रस्योल्वं-
मसि क्षत्रस्य योनिरस्याविन्नो अग्निर्गृहपतिरा-
विन्न इन्द्रो वृद्धश्रवा आविन्नः पूषा विश्ववेदा
आविन्नो मित्रावरुणावृतावृथावाविन्ने द्यावा-
पृथिवी धृतवृते आविन्ना देव्यदितिर्विश्वरूप्या
विन्नोऽयमसावामुष्यायणोऽस्यां विश्वस्मिन्राष्ट्रे
महते क्षत्राय महत आधिपत्याय महते
जानराज्यायैष वो भरता राजा सोमोऽस्माकं
आश्रुणामाः राजेन्द्रस्य (२) एजोऽनि वात्र-

म्स्त्वयाऽयं वृत्रं वध्याच्छत्रुवाधनाः स्थ पात
 मां प्रत्यञ्चं पात मां तिर्यञ्चमन्वञ्चं मा पात
 दिग्भ्यो मां पात विश्वाभ्यो मा नाष्ट्राभ्यः
 पात हिरण्यवर्णावुषसां विरोकेऽयःस्थूणावु-
 दितौ सूर्यस्याऽऽरोहंतं वरुण मित्रं गतं तत-
 श्चक्षाथामदितिं दितिं च (३) ॥

इति कृष्णयजुर्वेदीयतैत्तिरीयसंहितायां प्रथमाष्टकेऽ-
 ष्टमप्रपाठके द्वादशोऽनुवाकः ॥ १२ ॥

(अथ प्रथमकाण्डेऽष्टमप्रपाठके द्वादशोऽनुवाकः) ।

एकादशेऽभिषेकजलमन्त्रा उक्ताः । द्वादशे तज्जलसंस्कारमन्त्रा उच्यन्ते ।

कल्पः—“ देवीराप इति वैतसे सेते ग्रहान्सामवनीय ” इति ।

अप्सु जातो वृक्षविशेषो वेतसस्तेन निर्मितं द्रोणकलशसदृशं पात्रं सतं तस्मि-
 न्स्ते वायव्यैर्गृहीतास्ता अपोऽवनयेत् । पाठस्तु—

देवीराप इति । हे आपो देव्यो नानापात्रेषु गृहीता यूयं क्षत्रियाय राज्ञे
 महि वर्चो वन्वाना महत्तेजः संपादयन्त्यः परस्परं संसृज्यध्वम् । कीदृश्यः कीदृ-
 शीभिः सह । मधुमतीर्मधुरा मधुमतीभिर्मधुराभिः सह ।

मन्त्रसामर्थ्येन परस्परं संसर्गः संपद्यत इति दर्शयति—

“ देवीरापः सं मधुमतीर्मधुमतीभिः सृज्यध्वमित्याह । ब्रह्मणैवैनाः सःसृजति ”

[ब्रा० का० १ प्र० ७ अ० ६] इति ।

कल्पः—“ अनाधृष्टाः सीदतेत्यन्तरा होतुर्धिष्ण्यं ब्राह्मणाच्छंसिनश्च सादयि-
 त्वा ” इति । पाठस्तु—

अनाधृष्टा इति । हे आपोऽनाधृष्टाः केनाप्यतिरस्कृता ऊर्जस्वतीः सारस्व-
 त्यः सीदत तिष्ठत । किं कुर्वत्यः । राज्ञे महद्वर्चो दधत्यः ।

मन्त्रसामर्थ्येनैवाऽऽसामुपवेशनमपि संपद्यत इत्याह—

“ अनाधृष्टाः सीदतेत्याह । ब्रह्मणैवैनाः सादयति ” [ब्रा० का० १ प्र० ७

अ० ६] इति । विधत्ते—

(राजसूयविषयाणामभिषेकार्थजलसंस्कारमन्त्राणामभिधानम्)

“अन्तरा होतुश्च धिष्णियं ब्राह्मणाच्छंसिनश्च सादयाति । आग्नेयो वै होता ।
ऐन्द्रो ब्राह्मणाच्छंसी । तेजसा चैवेन्द्रियेण चोभयतो राष्ट्रं परिगृह्णाति ”
[ब्रा० का० १ प्र० ७ अ० ६] इति ।

प्र वो देवायाग्नय इत्याद्याग्नेयशस्त्रपाठाद्धोताऽऽग्नेयः । इन्द्र त्वा वृषभं वय-
मित्याद्यैन्द्रशस्त्रपाठाद् ब्राह्मणाच्छंसिन ऐन्द्रत्वम् ।

कल्पः—“ अनिभृष्टमसीति तस्मिञ्शतमानं हिरण्यमवधाय ” इति । पाठस्तु—

अनिभृष्टामिति । हे हिरण्य त्वमनिभृष्टमसि यवादिवद्वह्निसंयोगेऽपि नितरां
भृष्टं नासि न भवसि । किंच वाचो बन्धुरसि । हिरण्यवत्तया हि राजामात्या-
दीनां वाक्सर्वैराद्रियते । तपोजा असि संतापवतोऽग्नेर्जातोऽसि । हिरण्यस्याग्निरे-
तस्त्वात् । तथा चाऽऽधानप्रकरणेऽग्निं प्रकृत्य श्रूयते—“ तस्य रेतः परापतत् ।
तद्धिरण्यमभवत् ” इति । सोमस्य दात्रमसि सोमस्य क्रयार्थं त्वं दत्तमसि ।
“ हिरण्येन क्रीणाति ” इति श्रुतेः ।

कल्पः—“ शुक्रा वः शुक्रेणोत्पुनामीति तेनोत्पूय ” इति । पाठस्तु—

शुक्रा व इति । हे आपः शुक्रा वो दीप्तिमतीर्षुष्माञ्शुक्रेण दीप्तिमता हिर-
ण्येनोत्पुनामि । कीदृशीः कीदृशेन । चन्द्राश्चन्द्रेण । उभयोराल्लादकत्वं प्रसि-
द्धम् । अमृता अमृतेन । स्वादुत्वादापोऽमृताः । प्रियत्वाद्विरण्यममृतम् । पुनरपि
कीदृशीः । स्वाहाकारसंपादितहोमयुक्ताय राजसूयाय चितानाः संपादिताः । विधत्ते—

“ हिरण्येनोत्पुनाति । आहुत्यै हि पवित्राभ्यामुत्पुनन्ति व्यावृच्यै(१) ”
[ब्रा० का० १ प्र० ७ अ० ६] इति ।

पात्रे स्थापितं हिरण्यं दर्भेण दीर्घसूत्रेण वा प्रग्रथ्य तत्सूत्रं हस्ताभ्यां धृत्वा-
त्पुनीयात् । आज्यं त्वाहुत्यर्थं पवित्राभ्यामेवोत्पूयते । आपस्त्वभिषेकार्था इत्या-
ज्याद्व्यावृच्यर्थं हिरण्येनोत्पवनम् । हिरण्यपरिमाणं विधत्ते—

“ शतमानं भवति । शतायुः पुरुषः शतोन्द्रियः । आयुष्येवेन्द्रिये प्रतिति-
ष्ठति ” [ब्रा० का० १ प्र० ७ अ० ६] इति ।

वाजपेये यूपावरोहणप्रसङ्गे वाक्यमेतद्व्याख्यातम् । मन्त्रद्वयमागानामर्थो
लोकसिद्ध इति दर्शयति—

“ अनिभृष्टमसीत्याह । अनिभृष्टः स्येतत् । वाचो बन्धुरित्याह । वाचो स्येप बन्धुः । तपोजा इत्याह । तपोजा स्येतत् । सोमस्य दात्रमसीत्याह (२) । सोमस्य स्येतदात्रम् । शुक्रा वः शुक्रेणोत्पुनामीत्याह । शुक्रा स्यापः । शुक्रः हिरण्यम् । चन्द्राश्चन्द्रेणेत्याह । चन्द्रा स्यापः । चन्द्रः हिरण्यम् । अमृता अमृतेनेत्याह । अमृता स्यापः । अमृतः हिरण्यम् (३) । स्वाहा राजसूयाय-
त्याह । राजसूयाय स्येना उत्पुनाति ” [ब्रा०का० १ प्र० ७ अ० ६] इति ।

राजसूयाय राजसूयान्तर्गतं राजाभिषेकाय ।

कल्पः—“ सधमादो द्युम्निनीरिति चतुर्षुदपात्रेषु व्यानयति पालाश औदुम्बर आश्वत्थे नैयग्रोधे च ” इति । पाठस्तु—

सधमाद् इति । वरुणः परत्यासु गृहस्थानीयास्वप्सु अन्तर्मध्ये सधस्थं चक्रे ताभिरद्भिः सह स्थितिं कृतवान् । कीदृशीषु परत्यासु । मातृतमासु । अतिशयेन मातरो मातृतमाः अतिस्नेहयुक्ता मातरो हि पुत्रं पालयन्ति मियं तद्वत्पालयिष्य इत्यर्थः । कीदृशो वरुणः । अपां शिशुः । मातृस्थानीयानामपां पुत्रस्थानीयः । किं कुर्वन् । वसान एता अपा वस्त्रवदाच्छादयन् । कीदृशीरपः । सधमादः स्वान्तःस्थितेन वरुणेन सहैकस्मिन्देशे स्थित्वा तं वरुणं मादयित्रीर्हर्षयित्रीः । द्युम्निनीर्दीप्तिमतीर्धनवतीर्वा । ऊर्जा बलहेतुभूताः । अनिभृष्टा यवादिवद्भर्जनायोग्याः । अपस्युवः कर्माणीच्छन्तीः । विधत्ते—

“ सधमादो द्युम्निनीरुर्ज एता इति वारुण्यर्चा गृह्णाति । वरुणसवमेवावरुन्धे ” [ब्रा० का० १ प्र० ७ अ० ६] इति ।

वरुणसवं वरुणानुज्ञानम् । ऋच एकत्वं प्रशंसति—

“ एकया गृह्णाति । एकधैव यजमानं धीर्यं दधाति ” [ब्रा० का० १ प्र० ७ अ० ६] इति ।

क्षत्रस्येति । कल्पः—“ क्षत्ररयोत्त्वमसीति तार्प्यं यजमानः परिधत्ते । क्षत्रस्य योनिरसीति पाण्डुरमुष्णीपं द्वितयिं श्वेतं पाण्डुरमित्याचक्षते ” इति । तार्प्यं घृताक्तं वस्त्रम् । वाजपये व्याख्यातौ मन्त्रौ । विधत्ते—

“ क्षत्ररयोत्त्वमसि क्षत्रस्य योनिरसीति तार्प्यं चोष्णीपं च प्रयच्छति क्षयोनित्वाय ” [ब्रा० का० १ प्र० ७ अ० ६] इति ।

(राजसूयविषयाणामभिषेकार्थजलसंस्कारमन्त्राणामभिधानम्)

यजमानो राजत्वात्क्षत्रियः । तार्ष्याष्णीषयोरपि क्षत्रसंबन्धित्वे सयोनित्वं समानजातित्वं भवति । विधत्ते—

“ एकशतेन दर्भपुञ्जीलैः पवयति । शतायुर्वै पुरुषः शतवीर्यः । आत्मैकशतः (५) । यावानेव पुरुषः । तस्मिन्वीर्यं दद्याति ” [ब्रा० का० १ प्र० ७ अ० ६] इति ।

बहुभिर्दर्भनाडीभिर्युक्तमेकं काण्डं दर्भपुञ्जीलं, तादृशैरेकाधिकशतसंख्याकैर्यजमानं शोधयेत् । शतवीर्यः शतेन्द्रिय आत्मा यजमानजीवः शताधिकामेकत्वसंख्यां पूरयति । द्रव्यत्रयभक्षणं क्रमेण विधत्ते—

“ दध्याशयति । इन्द्रियमेवावरुन्धे । उदुम्बरमाशयति । अन्नाद्यस्यावरुद्ध्यै । शष्पाण्याशयति । सुराबलिमेवैनं करोति ” [ब्रा० का० १ प्र० ७ अ० ६] इति ।

दध्न इन्द्रियप्रियत्वात्तेनेन्द्रियावरोधः । उदुम्बरफलस्य मधुरत्वान्मृदुत्वाच्चालुं योग्यत्वम् । शष्पाणि बालनृणानि । व्रीहियवाङ्गुराणीत्यर्थः । तेषां सुराजनकत्वात्सुरात्वम् । सा च सुरा बलिः पूजा यस्य सोऽयं यजमानः सुराबलिः ।

कल्पः—“ आविन्नो अशिरित्याविदो यजमानं वाचयन्बहिरुदानीय ” इति । आविद आवित्संज्ञका मन्त्राः सप्त । उदानीयाऽऽग्निधीयाद्वाहिर्निःसार्य । पाठस्तु—

आविन्न इति । अशिरिदानीं गृहपतिराविन्नोऽनेन कर्मणा गृहपतित्वं लब्धवान् । इन्द्रः प्रवृद्धकीर्तिं लब्धवान् । पूषा विज्ञानं लब्धवान् । मित्रावरुणौ सत्यवचनवृद्धिं लब्धवन्तौ । द्यावापृथिव्यौ नियमेन सर्वस्वव्यापाररूपं व्रतधारणं लब्धवत्यौ । अदितिर्देवमाता च सर्वदेवशरीरयुक्तत्वं लब्धवती । देवतारूपान्बहुपुत्रानुत्पादयतीत्यर्थः । अयं पुरतो वर्तमानोऽसौ नरसिंहवर्माऽऽमुष्पायणोऽमुष्य राजेन्द्रवर्मणः पुत्रः पौत्रो वा । तादृशो यजमानोऽस्यां प्रजायामरिभन्त्राष्ट्रे महन्द्रचः क्षत्रत्वादिपूर्वव्याख्यातगुणेभ्यः पर्याप्तः सन्नाविन्नस्तान्गुणाल्लब्धवानित्यर्थः ।

एष व इति । कल्पः—“ एष वो भरता राजेयुक्त्वा ” इति ।

पूर्ववदनेन मन्त्रेण यजमानं रत्निभ्यः प्रदाय “ सोमोऽस्माकं ब्राह्मणानां राजा ” इति ब्रह्मा जपतीत्यर्थः । विधत्ते—

“ आविद एता भवन्ति । आविदमेवैनं गमयन्ति (५) ” [ब्रा० का० १ प्र० ७ अ० ६] इति ।

(राजमृशत्रिषयाणामभिषेकार्थजलसंस्कारमन्त्राणामभिधानम्)

एता आविन्न इत्याद्या आवित्संजका मन्त्रवाचो वाचनीया भवन्तित्यर्थः ।
तेनैतं यजमानमाविदं गृहपतित्वादिन्नामं प्रापयन्तीत्यर्थः ।

आद्यमन्त्रचतुष्टयपाठं प्रशंसति—

“ आग्निर्वैनं गाहेपत्येनावति । इन्द्र इन्द्रियेण । पूषा पशुभिः । मित्राव-
रुणौ प्राणापानाभ्याम् ” [ब्रा० का० १ प्र० ७ अ० ६] इति ।

गार्हपत्यं गृहपतित्वम् । इन्द्रियेणावतीत्यनुवर्तते । पञ्चममन्त्रं प्रशंसति—

“ इन्द्रो वृत्राय वज्रमुदयच्छत् । स दिवमलिखत् । सोऽर्यम्णः पन्था अभ-
वत् । स आविन्ने द्यावापृथिवी धृतव्रते इति द्यावापृथिवी उपाधावत् । स
आभ्यामेव प्रसृत इन्द्रो वृत्राय वज्रं प्राग्रहत् । आविन्ने द्यावापृथिवी धृतव्रते
इति यदाह (६) । आभ्यामेव प्रसृतो यजमानो वज्रं भ्रानृव्याय प्रहरति ”
[ब्रा० का० १ प्र० ७ अ० ६] इति ।

इन्द्रेणोद्यतस्य वज्रस्य तीक्ष्णतया द्युल्लोके रेखा संपन्ना । सा च सूर्यस्य
मार्गोऽभवत् । तदानीं द्यौरुत्पाटनेन क्षुब्धा यदा वज्रप्रहारायानुज्ञां दत्तवती तदा
स इन्द्रोऽनेन मन्त्रेण द्यावापृथिव्यौ सेवित्वा ताभ्यामनुज्ञानो वृत्राय वज्रं प्राह-
रत् । एवं यजमानोऽप्यनेन मन्त्रेण वैरिणे वज्रं प्रहरति । षष्ठमन्त्रं प्रशंसति—

“ आविन्ना देव्यदितिर्विश्वरूपीत्याह । इयं वै देव्यदितिर्विश्वरूपी । अस्या-
मेव प्रतितिष्ठति ” [ब्रा० का० १ प्र० ७ अ० ६] इति । भूमिरेव
काञ्चिन्मूर्तिं धृत्वा देवमानाऽदितिर्गिन्युच्यते । सप्तममन्त्रस्य पूर्वभागं प्रशंसति—

“ आविन्नोऽयममावामुप्यायणोऽस्यां विश्याम्भिन्गष्ट इत्याह । विञ्चैवैनं रा-
ष्ट्रेण समर्धयति ” [ब्रा० का० १ प्र० ७ अ० ६] इति ।

विशा करप्रदायिन्या प्रजया राष्ट्रेण सर्वसस्ययुक्तेन भूमिविशेषेण च यज-
मानं समर्धयत्येव । तस्य मन्त्रस्योत्तरभागमुत्तरे च मन्त्रौ पूर्ववद्दद्याच्छ्रे—

“ महते क्षत्राय महत आधिपत्याय महते जानराज्यायेत्याह । आधिपमे-
वतामाशान्ते । एष वो भग्ना राजा सोमोऽम्पाकं ब्राह्मणानां गजेत्याह ।
तस्मान्नोमराजानो ब्राह्मणाः (७) ” [ब्रा० का० १ प्र० ७ अ० ६] इति ।

कल्पः—“इन्द्रस्य वज्रोऽसि वार्ध्वेन इति धनुर्यजमानाय प्रयच्छति” इति ।

(राजसूयविषयाणामभिषेकार्थजलसंस्कारमन्त्राणामधिधानम्)

इन्द्रस्येति । हे धनुस्त्वमिन्द्रस्य वज्रवत्पहारसाधनमसि । अतस्त्वयाऽयं यजमानो वैरिणं वध्यात् । विधत्ते—

“ इन्द्रस्य वज्रोऽसि वार्जन्न इति धनुः प्रयच्छति विजित्यै ” [ब्रा० का० १ प्र० ७ अ० ६] इति ।

शत्र्निवति । कल्पः—“ शत्रुबाधनाः स्थेति त्रीन्बाणावतः ” इति ।

बाणा शत्यं तद्युक्ताग्रानित्यर्थः । त्रीनिषून्प्रयच्छतीति शेषः । हे इषवो यूयं शत्रुणां बाधका भवथ । विधत्ते—

“ शत्रुबाधनाः स्थेतीषून् । शत्रून्नेवास्य बाधन्ते ” [ब्रा० का० १ प्र० ७ अ० ६] इति । प्रयच्छतीत्यनुवर्तते ।

कल्पः—“ पात मा प्रत्यञ्चमिति प्रदीयमानाननुमन्त्रयते ” इति । पाठस्तु—

पात मेति । यदा वैरी पुरतः स्थित्वा बाणं मुञ्चति तदानीमयं विध्यमानो बाणस्य प्रत्यङ्मुखो भवति । पार्श्वयोः स्थित्वा बाणमोक्षणेऽयं तिर्यग्भवति । पृष्ठतः स्थित्वा बाणमोक्षणे पलायमानोऽयमन्वग्भवति । हे मदीया बाणाः प्रत्यगादिरूपं मां पात परकीयेभ्यो यथोक्तप्रकारेण मां प्रत्यागच्छद्भ्यो बाणेभ्यो रक्षत । युद्धकुशला हि स्वकीयैर्बाणैः परकीयानपसारयन्ति खण्डयन्ति वा । अतो मद्धस्तेऽवास्थिता हे बाणाः सर्वाभ्यो दिग्भ्यो मां पात । न केवलं परकीयबाणेभ्य एव रक्षणं किंतु विश्वाभ्यः सर्वाभ्यो नाष्ट्राभ्यो नाशहेतुभ्यः शत्रु-
कृतपीडाभ्यो मां पात । मन्त्रस्य पूर्वभागं व्याचष्टे—

“ पात मा प्रत्यञ्चं पात मा तिर्यञ्चमन्वञ्चं मा पतित्याह । तिस्रो वै शरव्याः । प्रतीची तिरश्च्यनुची । ताभ्य एवैनं पान्ति ” [ब्रा० का० १ प्र० ७ अ० ६] इति ।

शरव्या हिंसिकाः परकीयहेतयस्ताश्च पूर्वोक्तीत्या प्रत्यगादिरूपाः ।

मध्यमभागं व्याचष्टे—

“ दिग्भ्यो मा पतित्याह । दिग्भ्य एवैनं पान्ति ” [ब्रा० का० १ प्र० ७ अ० ६] इति ।

दूरदेशवर्तिनीषु दिक्षु स्थिताः संधिविश्रहकारिमनुष्यमुखेन (ण) वैरिणो

(राजसूयविषयाणामभिषेकार्थजलसंस्कारमन्त्राणामभिधानम्)

भीषयन्ति । ताभ्यो दूरदेशवर्तिनीभ्यो दिग्भ्य एनं यजमानं हस्तस्था बाणाः पान्त्येव । तृतीयभागं व्याचष्टे—

“ विश्वाभ्यो मा नाष्ट्राभ्यः पातेत्याह । अपरिमिताद्वैनं पान्ति ” [ब्रा० का० १ प्र० ७ अ० ६] इति ।

अपरिमिताद्बहुविधाद्यामापहारादिरूपाद्वाधात् । कल्पः—

“ हिरण्यवर्णावित्युद्यतावभिमन्त्रयते ” इति ।

वेद्धुमुद्यतौ धनुर्बाणयुक्तौ यजमानहस्तौ । पाठस्तु—

हिरण्यवर्णाविति । हे वरुण शत्रुनिवारक वामहस्त, हे मित्र शत्रुमारक दक्षिणहस्त युवां गर्तमारोहतं, वेद्धुमुद्यतौ धनुर्बाणयुक्तौ यजमानहस्तौ रथस्यो-परिभागं गर्तसदृशमारोहतं परकीयबाणेभ्यो रक्षतम् । परितश्चर्मफलकादिभिराच्छा-दिते सति रथरथोपरिभागो गर्तसदृशो भवति । आरोहणं कदा कर्तव्यमित्युच्यते—उषसां विरोके सूर्यस्योदितौ प्रतिदिनं यान्युषांसि सूर्योदयात्पूर्वभावीनि तेषां संबन्धिनि विशिष्ट आलोके प्रवर्तमाने सति यः सूर्यस्योदयस्तस्मिन्नुत्पन्ने सति । कीदृशौ बाहू । हिरण्यवर्णौ सुवर्णस्वाचितकवचपतिमौकेन हिरण्यवर्णा-समानौ । अयःस्थणौ लोहस्तम्भवदत्यन्तदृढौ । ततो रथारोहणादूर्ध्वमदितिम-खण्डितां रवसेनां दिशि खण्डितां परसेनां च चक्षाथां क्रमेणानुग्रहनिग्रहदृष्ट्या समीक्षेथाम् । विधत्ते—

“ हिरण्यवर्णावुषसां विरोक इति त्रिष्टुभा बाहू उद्गृह्णाति । इन्द्रियं वै वीर्यं त्रिष्टुक् । इन्द्रियमेव वीर्यमुपरिष्ठादात्मन्धत्ते (८) ” [ब्रा० का० १ प्र० ७ अ० ६] इति ।

उद्ग्रहणमुद्यतयोरभिमन्त्रणम् । वौधायनपक्षे तु यथाब्राह्मणं बाहूद्यमनार्थ एव मन्त्रः । इन्द्रियं वीर्यं हस्तपादादिगतसामर्थ्यं, तत्सामर्थ्यप्रदत्वात्त्रिष्टुच्छन्द-सस्तद्भूत्वम् । अत्र विनियोगसंग्रहः—

“ देवीति वैतसे पात्रे सर्वा अपि नयेदपः ।

अनेति सादयेन्मध्ये होतुर्ब्रह्माख्याधिष्णययोः ॥

अनिभृष्टेति तास्वन्तः शतस्वर्णं विनिक्षिपेत् ।

स्वर्णेनोत्पवनं शुक्राः पात्रेषु व्यानयेत्सथ ॥

(राजसूयविषयद्विग्न्यास्थापनमन्त्राणामभिधानम्)

क्षत्रेति धारयेत्स्वामी तार्ष्योष्णीषद्वयं क्रमात् ।

स्वामिनं वाचयेदाविसप्तमन्त्रान्विनिर्गतौ ॥

एष वः स्वामिनं दद्यात्सोमोऽस्मा ब्रह्मणो जपः ।

इन्द्र दद्यात्स्वामिनोऽन्यो धनुः शत्रुविति बाणकान् ॥

पतिषून्मन्त्रयेत्स्वामी हिर बाहू तथोद्यतौ ।

अनुवाके द्वादशोऽस्मिन्मन्त्रा विंशतिरीरिताः ॥ इति ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये प्रथमकाण्डेऽष्टमप्रपाठके

द्वादशोऽनुवाकः ॥ १२ ॥

(अथ प्रथमाष्टकेऽष्टमप्रपाठके त्रयोदशोऽनुवाकः) ।

समिधमा तिष्ठ गायत्री त्वा छन्दसामवतु

त्रिवृत्स्तोमो रथंतरं सामामिर्देवता ब्रह्म द्रवि-

णमुग्रामा तिष्ठ त्रिष्टुप्त्वा छन्दसामवतु पञ्चदशः

स्तोमो बृहत्सामेन्द्रो देवता क्षत्रं द्रविणं विरा-

जमा तिष्ठ जगती त्वा छन्दसामवतु सप्तदशः

स्तोमो वैरूपं सामं मरुतो देवता विड्द्रवि-

णमुदीचीमा तिष्ठानुष्टुप्त्वा (१) छन्दसा-

मवत्त्वेकविंशः स्तोमो वैराजं सामं मित्रा-

वरुणौ देवता बलं द्रविणमुर्ध्वामा तिष्ठ-

पङ्क्तिस्त्वा छन्दसामवतु त्रिणवत्रयन्त्रिंशौ

स्तोमो शाक्वररैवते सामनी बृहस्पतिर्देवता

वर्चा द्रविणमीदृञ्चान्यादृञ्चैतादृञ्चं प्रतिदृ-

ञ्चं मितश्च संमितश्च सभराः । शुक्रज्योतिश्च

(गजसृग्त्रिष्यदिग्ब्यास्थापनमन्त्राणामभिधानम्)

चित्रज्योतिश्च सत्यज्योतिश्च ज्योतिष्माश्च
 सत्यश्चर्तपाश्च (२) अत्यःहाः । अमये स्वाहा
 मांमाय स्वाहा सवित्रे स्वाहा सरस्वत्यै
 स्वाहा पूष्णे स्वाहा बृहस्पतये स्वाहेन्द्राय
 स्वाहा धोषाय स्वाहा श्लोकाय स्वाहाऽ-
 ऽशाय स्वाहा भगाय स्वाहा क्षेत्रस्य पतये
 स्वाहा पृथिव्यै स्वाहाऽन्तरिक्षाय स्वाहा दिवे
 स्वाहा सूर्याय स्वाहा चन्द्रमसे स्वाहा नक्ष-
 त्रेभ्यः स्वाहाऽद्भ्यः स्वाहौषधीभ्यः स्वाहा
 वनस्पतिभ्यः स्वाहा चराचरेभ्यः स्वाहा परि-
 प्लवेभ्यः स्वाहा मरीसुपेभ्यः स्वाहा (३) ।

(अनुष्टुप्चर्तपाश्च मरीसुपेभ्यः स्वाहा) ॥

इति ऋण्यजुर्वेदीयतैत्तिरीयसंहितायां प्रथमाष्टकेऽ
 षमप्रपाठके त्रयोदशोऽनुवाकः ॥ १३ ॥

(अथ प्रथमकाण्डेऽष्टमप्रपाठके त्रयोदशोऽनुवाकः) ।

द्वादशेऽभिषेकार्थजन्तुसंस्कारादिमन्त्रा उक्ताः । त्रयोदशे दिग्ब्यास्थापनमन्त्रा
 उच्यन्ते । कल्पः—“अथैनं पञ्चभिर्दिशो व्यास्थापयति समिधमा तिष्ठेति मनसा
 चानु प्रक्रामति ” इति ।

व्यास्थापयति विविधादिगभिमुखत्वेन विजयाय प्रस्थापयतित्यर्थः ।

तत्र प्रथममन्त्रपाठस्तु—

सामिधमिति । समिध्यंतऽस्यामादित्य इति समिधमार्चा दिक्तां दिशमाति-
 ष्टाऽऽक्रम्य तिष्ठ । तथा स्थितं त्वां छन्दसां मध्ये गायत्री रक्षतु । स्तोत्रानां मध्ये
 त्रिवृत्स्तोमो रक्षतु । साम्नां मध्ये रथंतरं साम रक्षतु । देवानां मध्येऽग्निर्देवो रक्षतु ।
 इक्षु ब्राह्मणस्त्वदीयं द्रविणं धनं रक्षतु । त्रिवृत्स्तोमस्य स्वरूपं सामत्रासणं

(राजसूयविषयद्रिग्व्यास्थापनमन्त्राणामभिधानम्)

समाज्जातम्—“ तिसृभ्यो हिं करोति स प्रथमया तिसृभ्यो हिं करोति स मध्य-
मया तिसृभ्यो हिं करोति स उत्तमयोद्यती त्रिवृतो विष्टुतिः ” इति ।

अयमर्थः—उपास्यै गायतेत्यादीनि तृचात्मकानि त्रीणि सूक्तानि सन्ति । तेषु
तिसृभ्य ऋग्भ्यो हिं करोति गायेत् । कामिस्तिस्त्रिभिः । प्रथमया त्रिष्वपि सूक्तेषु
या प्रथमा तथा स उद्गाता गायेत् । तथा सति तिसृभिर्गातं भवति । सोऽयं
प्रथमः पर्यायः । द्वितीये सूक्तत्रयगतया मध्यमया गायेत् । तृतीये पर्याये सूक्त-
त्रयगतयोत्तमया गायेत् । अनेन प्रकारेण त्रिवृत्स्तोमसंबन्धिनी विशिष्टा स्तुतिः
संपद्यते । सेयं स्तुतिरुद्यतीनाम्नाऽभिधीयत इति । अभि त्वा शूर नोनुम इत्यस्या-
मृच्युत्पन्नं साम रथंवरम् । द्वितीयमन्त्रपाठस्तु—

उग्रमिति । पूर्वन्यायेन योजनीयम् । पापिनां शिक्षकेण यमेनाधिष्ठित-
त्वाद्दक्षिणादिगुत्रा ।

पञ्चदशस्तोम एवाम्नातः—“ पञ्चभ्यो हिं करोति स तिसृभिः स एकया
स एकया पञ्चभ्यो हिं करोति स एकया स तिसृभिः स एकया पञ्चभ्यो हिं
करोति स एकया स एकया स तिसृभिः पञ्चपञ्चिनी पञ्चदशस्य विष्टुतिः ” इति ।

पूर्वोक्तत्रिवृत्स्तोम एक एव सूक्तत्रयनिष्पाद्यः । अन्ये तु स्तोमा एकैकनैव
तृचात्मकेन सूक्तेन निष्पाद्यन्ते । तत्रायं क्रमः । प्रथमपर्याय आवृत्तिः पञ्चभिर्ऋ-
ग्भिर्गायेत् । तद्यथा—प्रथमामृचं त्रिर्गायेत् । इतरे द्वे सकृत्सकृद्गायेत् । द्वितीय-
पर्याये मध्यमां त्रिर्गायेत् । तृतीयपर्याय उत्तमां त्रिर्गायेत् । सेयं पञ्चदशस्तोमस्य
संबन्धिनी विष्टुतिरिति । तस्याः पञ्चपञ्चिनीति नाम । त्वामिद्धि हवामह इत्ये-
तस्यामृच्युत्पन्नं साम बृहत् । तृतीयमन्त्रपाठस्तु—

विराजामिति । जलाधिपेन वरुणेन पालिता सती सम्यक्फलितैः सस्यैर्वि-
शेषेण राजत इति विराट् प्रतीची दिक् । सप्तदशस्तोम एवाम्नातः—“ पञ्चभ्यो
हिं करोति स तिसृभिः स एकया स एकया पञ्चभ्यो हिं करोति स एकया स
तिसृभिः स एकया सप्तभ्यो हिं करोति स एकया स तिसृभिः स तिसृभिरिति
दशसप्ता सप्तदशस्य विष्टुतिः ” इति ।

+ सर्वपुस्तकेष्विति शब्दो वर्तते । परत्वनुपयुक्त इति ज्ञेयम् ।

१ क. च. 'सप्त स' ।

(गजसूयविषयद्विग्यास्यापनमन्त्राणामभिधानम्)

प्रथमपर्याये प्रथमामृचं त्रिर्गायेत् । द्वितीयपर्याये मध्यमां त्रिर्गायेत् । तृतीय-
पर्याये मध्यमामुत्तमां च त्रिर्गायेत् । सेयं सप्तदशस्तोमसंबन्धिनी विष्टुतिर्दशस-
प्तेत्यभिधीयते । यद्यात्र इन्द्रेत्यस्यामृच्युत्पन्नं साम वैरूपम् । चतुर्थमन्त्रपाठस्तु—

उद्गीचीमिति । एकविंशस्तोम एवाम्नातः—“ सप्तभ्यो हिं करोति स
तिसृभिः स तिसृभिः स एकया सप्तभ्यो हिं करोति स एकया स तिसृभिः स
तिसृभिः सप्तभ्यो हिं करोति स तिसृभिः स एकया स तिसृभिः सप्तसप्तिन्ये-
कविंशस्य विष्टुतिः ” इति ।

प्रथमपर्याये उत्तमां सक्तृद्गायेत् । द्वितीयपर्याये प्रथमां, तृतीयपर्याये मध्यमां
सक्तृद्गायेत् । सेयमेकविंशस्तोमसंबन्धिनी विष्टुतिरिति सप्तसप्तिन्येत्यभिधीय-
त इत्यर्थः । षिवा सोममिन्द्र मन्दनु त्वेत्यस्यामृच्युत्पन्नं साम वैराजम् ।

पञ्चममन्त्रपाठस्तु—

ऊर्ध्वामिति । त्रिणवस्तोम एवाम्नातः—“ नवभ्यो हिं करोति स तिसृभिः
स पञ्चभिः स एकया नवभ्यो हिं करोति स एकया स तिसृभिः स पञ्चभिर्नव-
भ्यो हिं करोति स पञ्चभिः स एकया स तिसृभिर्वज्रो वै त्रिणवः ” इति ।

प्रथमपर्याये प्रथमां त्रिर्गायेत् । मध्यमां पञ्चकृत्वो गायेत् । उत्तमां सक्तृद्गा-
येत् । द्वितीयपर्याये प्रथमां सक्तृद्गायेत् । मध्यमां त्रिर्गायेत् । उत्तमां पञ्चकृत्वो
गायेत् । तृतीयपर्याये प्रथमां पञ्चकृत्वो गायेत् । मध्यमां सक्तृद्गायेत् । उत्तमां
त्रिर्गायेत् । सोऽयं त्रिगवत्तनवसंख्योपेतत्वात्रिणवनामको वज्रसमानः ।

त्रयस्त्रिंशस्तोम एवाम्नातः—“ एकादशभ्यो हिं करोति स तिसृभिः स
सप्तभिः स एकयेकादशभ्यो हिं करोति स एकया स तिसृभिः स सप्तभिरेका-
दशभ्यो हिं करोति स सप्तभिः स एकया स तिसृभिर्गन्तो वै त्रयस्त्रिंशः ” इति ।

प्रथमपर्याये प्रथमां त्रिर्गायेत् । मध्यमां सप्तकृत्वः । उत्तमां सक्तृत् । द्विती-
यपर्याये प्रथमः सक्तृद्द्वितीयां त्रिन्तृतीयां सप्तकृत्वः । तृतीयपर्याये प्रथमां सप्त-
कृत्वो द्वितीयां सक्तृत्तृतीयां त्रिगिति । सोऽयं त्रयस्त्रिंशः स्तोमानामन्तः । यन्
वाजपेय उज्जिन्यनुवाके त्रयोदशस्तोमश्चतुर्दशस्तोम इत्यादिकमाम्नातं नत्सर्व-
मुन्नेयस्तोमाभिप्रायेणति द्रष्टव्यम् । उन्नयनप्रकारस्तु सामसूत्रे द्रष्टव्यः । यो
ध्वसं पुरोरथमित्यस्यामृच्युत्पन्नं साम आकरम् । रेवतीर्नः सधमाद् इत्यस्यामृ-
च्युत्पन्नं साम रेवतम् । त्रिषु मन्त्रेषु ब्राह्मणक्षत्रियवैश्या द्रव्यरक्षका उक्ताः ।

(राजसूयविषयद्विव्यास्थापनमन्त्राणामभिवानम्)

चतुर्थे शारीरवल्स्य तद्रक्षकत्वम् । पञ्चमे वर्चसः प्रख्यातशूरनामकृतस्य तेजसो धनरक्षकत्वम् । विधत्ते—

“ दिशो व्यास्थापयति । दिशामभिजित्यै ” [ब्रा० का० १ प्र० ७ अ० ७] इति ।

यजमानं दिक्षु प्रस्थापितवतोऽध्वर्योर्मानसमनुक्रमणं विधातुं प्रस्तौति—

“ यदनु प्रक्रमेत् । अभि दिशो जयेत् ” [ब्रा० का० १ प्र० ७-अ० ७] इति ।

यद्यध्वर्युर्यजमानमनु पादेन प्रकादेद्विगामभिजयो भवेत्किंतून्माद्येद्बुद्धिभ्रमं प्राप्नुयात् । विधत्ते—

“ मनसाऽनु प्रक्रमति । अभि दिशो जयति । नोन्माद्यति ” [ब्रा० का० १ प्र० ७ अ० ७] इति ।

प्रक्रमणस्य कृतत्वाद्द्विग्विजयः । पादेन तदकरणादुन्मादाभावः ।

सामिदादीनि दिशां नामानि प्रशंसति—

“ समिधमा तिष्ठेत्याह । तेज एवावरुन्धे (१) । उग्रामा तिष्ठेत्याह । इन्द्रियमेवावरुन्धे । विराजमा तिष्ठेत्याह । अन्नाद्यमेवावरुन्धे । उदीचीमा तिष्ठेत्याह । पशुनेवावरुन्धे । ऊर्ध्वामा तिष्ठेत्याह । सुवर्गमेव लोकमभिजयति ” [ब्रा० का० १ प्र० ७ अ० ७] इति ।

समिच्छब्दस्य दीप्तिप्रतिपादकतया तेजःप्राप्तिः । उग्रशब्द इन्द्रियबलोपेतत्वमाचष्ट इतीन्द्रियप्राप्तिः । अन्नं वै विराडिति श्रुत्यनुसारेणान्नप्राप्तिः । “ यर्हि पशुमापीतमुदञ्चं नयन्ति ” इति पशोरुत्तरदिकसंबन्धश्रवणात्पशुप्राप्तिः । स्वर्गलोकस्योर्ध्वभावित्वादभिजयः । विहितं मानसमनुक्रमणं प्रशंसति—

“ अनूज्जिहीते । सुवर्गस्य लोकस्य समष्ट्यै (२) ” [ब्रा० का० १ प्र० ७ अ० ७] इति ।

कल्पः—“ मारुतमेकविंशतिकपालं निर्वपति वैश्वदेवीमामिक्षां तस्यारण्येऽनुवाक्यतृतीयैर्गणैः कपालान्युपदधाति—ईदृङ्चान्यादृङ्चेत्येताभ्यां मध्येऽरण्येऽनुवाक्येन ” इति । पाठस्तु—

ईदृङ्चेति । ईदृङ्ङित्यादीनि मरुद्द्विजोषाणां नामधेयानि । तद्रूपेण भावित्वात्कपालानामपि तन्नाम । हे प्रथमकपाल त्वमीदृङ् चासि । एतन्नामकमेवासि । एवमन्यत्रापि योज्यम् । विधत्ते—

“ मारुत एष भवति । अन्नं वै मरुतः । अन्नमेवावरुन्धे ” [ब्रा० का० १ प्र० ७ अ० ७] इति ।

एष पुरोडाश इत्यर्थः । तस्मिन्गुणं विधत्ते—

“एकविंशतिकपालो भवति प्रतिष्ठित्यै” [ब्रा० का० १ प्र० ७ अ० ७]

इति । एकविंशः रतोमानां प्रतिष्ठेत्युक्तत्वात्प्रतिष्ठाहेतुत्वम् ।

कपालोपधानमन्त्राणां श्रेयं पूरयितुं विधत्ते—

“ योऽरण्येऽनुवाक्यो गणः । तं मध्यत उपदधाति । ग्राम्यैरेव पशुभिरार-
ण्यान्पशून्परिगृह्णाति । तस्माद्ग्राम्यैः पशुभिरारण्याः पशवः परिगृहीताः ”
[ब्रा० का० १ प्र० ७ अ० ७] इति ।

अत्राऽऽम्नात ईदृङ्चेत्यादिः सप्तसंख्यायुक्त एको गणः । शुक्रज्योतिश्चेत्या-
दिः सप्तसंख्यायुक्तोऽपरो गणः । तयोर्गणयोर्मध्ये गणान्तरं प्रक्षेपणीयम् । अरण्ये
गत्वाऽध्येतव्यो योऽनुवाकस्तस्मिन्ननुवाके स गण आम्नातः । तथा हि—“ धु-
निश्च ध्वान्तश्च ध्वनश्च ध्वनयश्च । निलिम्पश्च विलिम्पश्च विक्षिपः ” इति ।
एतस्य गणस्य मध्यत उपधाने सत्युभयतोऽवस्थितैर्ग्राम्यैः पशुभिः परितोऽवब-
ध्याऽऽरण्यान्पशून्गृह्णाति । यस्मादत्रारण्यगणो मध्ये प्रक्षिप्तस्तस्माल्लोकेऽप्यरण्य-
वासिनो हरिणादय आनीयमानाः पलायनं वारायितुं ग्रामे परिचयवद्भिर्हरिणा-
दिभिरुभयत एकपाशेन बद्ध्वा परिगृहीता भवन्ति ।

कल्पः—“ अग्नये स्वाहेति षट्पार्थानि प्रस्तादभिषेकस्य जुहोति ” इति ।
“ इन्द्राय स्वाहेति षट्पार्थान्युपरिष्ठादभिषेकस्य जुहोति ” इति च । “ पृथि-
व्यै स्वाहेति षड्भूतानामवेष्टीः ” इति च । “ अद्भ्यः स्वाहेति षड्भूतानाम-
वेष्टीः ” इति च ।

एतस्मिन्नेष्टिविनियोगेऽप्यभिषेकात्पूर्वं षट्कमेकं तत ऊर्ध्वमपरं षट्कमिति
द्रष्टव्यम् । पाठस्तु—

अग्नय इति । अत्र चतुर्थ्यन्तैरुक्ताः सर्वे देवताविशेषा द्रष्टव्याः ।

तत्र पार्थानि विधातुं प्रस्तौति—

“ पृथिव्यैः । अभ्यपिच्यत (३) । स राष्ट्रं नाभवन् । स एतानि पार्था-
न्यपश्यन् । तान्यजुहोत् । तैर्वै स राष्ट्रमभवन् ” [ब्रा० का० १ प्र० ७
अ० ७] इति ।

(राजसूयविषयादिव्यास्थापनमन्त्राणामभिधानम्)

वेनस्य पुत्रः पृथिनामा कश्चिद्राजा राजसूये पार्थहोमं विनैवाभ्यविच्यत । ततः स राष्ट्रं न प्राप्नोत् । अतो राष्ट्रप्राप्तये पार्थसंज्ञकान्यग्नये स्वाहेत्यादीनि मन्त्रवाक्यान् (पय) पश्यत् । तैर्हुत्वा राष्ट्रं प्राप्नोत् । विधत्ते—

“ यत्पार्थानि जुहोति । राष्ट्रमेव भवति ” [ब्रा० का० १ प्र० ७ अ० ७] इति । भवत्येव प्रामोत्येव । षष्ठसप्तममन्त्रौ प्रशंसति—

“ बार्हस्पत्यं पूर्वेषामुत्तमं भवति । ऐन्द्रमुत्तरेषां प्रथमम् । ब्रह्म चैवास्मै क्षत्रं च समीची दधाति । अथो ब्रह्मन्नेव क्षत्रं प्रतिष्ठापयति (४) ” [ब्रा० का० १ प्र० ७ अ० ७] इति ।

बृहस्पतये स्वाहेत्येतन्मन्त्रवाक्यं पूर्वेषां षण्णां मन्त्राणां चरमम् । इन्द्राय स्वाहेत्येतद्वाक्यमुत्तरेषां षण्णां प्रथमम् । तथा सति बृहस्पतेरिन्द्रस्य च ब्राह्मण-क्षत्रियाभिमानिदेवत्वादस्मै यजमानाय तज्जातिद्वयं समीची दधाति परस्परस्नेहयुक्तं करोतीत्यर्थः । किञ्च तयोर्मन्त्रयोः पूर्वोत्तरभावेन ब्राह्मणे क्षत्रियं प्रतिष्ठापयति ब्राह्मणानुकूलं करोतीत्यर्थः । विधत्ते—

“ षट् पुरस्तादभिषेकस्य जुहोति । षडुपरिष्ठात् । द्वादश संपद्यन्ते । द्वादश मासाः संवत्सरः । संवत्सरः खलु वै देवानां पूः । देवानामेव पुरं मध्यतो व्यव-सर्पति । तस्य न कुतश्चनोपाव्याधो भवति ” [ब्रा० का० १ प्र० ७ अ० ७] इति ।

वसन्ते वसन्ते देवैः सोमस्य पीयमानत्वाद्भोगस्थानत्वेन संवत्सरो देवानां पुरमिव भवति । यथा पुरे पण्यवीथी व्यवस्थिताभ्यामुभयतो वाटिकाभ्यां युक्ता भवति तस्यां गच्छन्पुरुपथोरैरविद्धो भवति तद्वत्पार्थयोः षट्कयोर्मध्येऽभिषेकाय यजमानो देवपुरमध्ये प्रविशति तस्य कुतोऽप्यन्यस्माद्वाधो न भवति । विधत्ते—

“ भूतानामवेष्टीर्जुहोति । अत्रात्र वै मृत्युर्जायते । यत्र यत्रैव मृत्युर्जायते । तत एवैनमवयजते । तस्माद्राजसूयेनेजानः सर्वमायुरेति । सर्वे ह्यस्य मृत्यवोऽवेष्टाः । तस्माद्राजसूयेनेजानो नाभिचरितवै । प्रत्यगेनमभिचारः स्तृणुते (५) ” [ब्रा० का० १ प्र० ७ अ० ७] इति ।

भूतानां यक्षराक्षसापिशाचादीनां मृत्युहेतूनामवयजनस्य विनाशस्य हेतव आहुतयः । पृथिव्यै स्वाहेत्यादिद्वादशमन्त्रसाध्या आहुतयो भूतानामवेष्टयस्ता जुहुयात् । अत्रात्र संध्याकाले मध्यरात्रे निर्जनदेश उच्छिष्टदेशे बाल्याद्यवस्थायां च भूतोपद्रवरूपो मृत्युरुत्पद्यते । अनेन तु हेमेन तत्र एव देशात्कालादवस्थाविशे-

(गजसूयविष्याभिषेकाभिधानम्)

(१) । अनायुः पुरुषः अनेन्द्रियः । आयुष्येवेन्द्रिये प्रतिनिष्ठति ” [ब्रा०
का० १ प्र० ७ अ० ८] इति । वर्णां देहः ।

द्विद्योदिति । कल्पः—“ द्विद्योन्मा पार्हाणि सौवर्णेन यजमानेन अनक्षरेण
यजकृष्णदेन यजमानस्य र्धाष्वन्वधि विधत्ते ” इति ।

हे द्विद्योद्द्योतनात्मक शिरस्यभिषेकजननेचनार्थं स्थापित अनच्छिद्रयुक्त
सुवर्णपात्र त्वं मां रक्ष । विधत्ते—

“ द्विद्योन्मा पार्हान्युपरिष्ठादाधिनिदधाति । उभयत एवास्मै यमं दधाति ”
ब्रा० का० १ प्र० ७ अ० ८] इति ।

उभयतोऽधस्तादुपरिष्ठात्त्रामृतरूपस्य सुवर्णस्य स्थित्वान्मृत्सुखं भवति ।

अवेष्टा इति । कल्पः—“ अवेष्टा दन्दशुका इति दक्षिणेन आसीनं क्लीबं
सीनेन विध्यति ” इति ।

दन्दशुकाः सर्पा अवेष्टा विनाशिताः । विधत्ते—

“ अवेष्टा दन्दशुका इति क्लीबः सीनेन विध्यति । दन्दशुकानेवावयजते ।
तस्मात्क्रीबं दन्दशुका दशुकाः ” [ब्रा० का० १ प्र० ७ अ० ८] इति ।

यजमानस्येव न पावितं सीमं क्लीबे पारितं तस्मात्क्षोकेऽपि क्लीबं पुंस्वरहितं
पलायनाशक्षयं बहुवन्मीक्रोपेतेऽरण्ये गच्छन्तं सर्पा दन्दशुका दशुका भवन्ति ।
दंशशान्ता इत्यर्थः ।

निरम्भमिति । कल्पः—“ मध्येन पदा लोहिनायसं निरम्भति निरम्भं नमृचेः
शिर इति ” इति ।

लोहिनायसं दास्रं पूर्वं केनेन पारितं यत्नमृचेः शिरस्तादिदं दास्ररूपं सीनि-
रम्भं परिग्यक्तम् । एतच्च दास्रं नापिनस्योपरि प्रक्षेपव्ययम् । अत एवाऽऽपस्मन्च
आह—“ नामागेहस्यजमानोऽवेष्टा दन्दशुका इति दक्षिणेन पदा सीमं पण्ड-
काय प्रत्यस्यति, निरम्भं नमृचेः शिर इति मध्येन लोहिनायसं केशवापाय,
तौ वहिर्वेदि निरम्भतः ” इति । विधत्ते—

“ निरम्भं नमृचेः शिर इति लोहिनायसं निरम्भति । पाप्मानंयव नमृचिं
निरम्भयते ” [ब्रा० का० १ प्र० ७ अ० ८] इति ।

“ कल्पः—ऊर्ध्ववाहुं तिष्ठन्तं माहेन्द्रस्य मोक्षं प्रत्यभिषिञ्चति सोषो राजस्य-
भिषन्स्य सोमस्य वा शुभ्रनाभिषिञ्चार्धाति पात्रादेन पुग्नादध्वयुर्वामनर्त्रा-

(राजसूयविषयाभिषेकाभिधानम्)

दुम्बरेण दक्षिणतो ब्रह्मा राजन्यो वाऽऽश्वत्थेन पश्चाद्द्वैश्वो नैयग्रोधेनोत्तरतो जन्यः ” इति । जन्यः सखा । अभिमन्त्रणमन्त्रपाठस्तु—

सोमो राजेति । यः सोमो राजा वरुणो यो राजा ये चान्ये देवा गृह-
पत्यग्न्यादयो धर्मसुवो धर्ममनुजानन्तः सन्ति ते सर्वे तव वाचमनुजानन्तु । एवं
प्राणादिषु योज्यम् । अभिषेकमन्त्रपाठस्तु—

सोमस्येति । हे यजमान त्वां सोमस्य द्युन्नेन दीप्त्याऽभिषिञ्चामि । एवम-
ग्नेस्तेजसेत्यादौ योज्यम् । अभिमन्त्रणमन्त्रस्य प्रयोजनं दर्शयति—

“ प्राणा आत्मनः पूर्वेऽभिषिच्ये इत्याहुः (२) । सोमो राजा वरुणः ।
देवा धर्मसुवश्च ये । ते ते वाचः सुवन्तां ते ते प्राणः सुवन्तामित्याह । प्राणा-
नेवाऽऽत्मनः पूर्वानभिषिञ्चति ” [ब्रा० का० १ प्र० ७ अ० ८] इति ।

आत्मनो यजमानस्य प्राणा वागादयो ये सन्ति ते यजमानाभिषेकात्पूर्वम-
भिषिच्ये इत्याहुरभिज्ञाः । युक्तो हि तेषाममूर्तानां मन्त्रपाठमात्रेणाभिषेकः ।
मन्त्रे हि सोमादयो देवा वागादीनभिषिक्ताननुजानन्त्वित्येवावबुध्यते । तस्मात्त-
त्पाठ एवाभिषेकः । स च पाठः प्रथमतः कृत इत्यसौ पूर्वाभिषेकः ।

अभिषेकमन्त्रे प्रथमभागस्य शाखान्तरपाठं निराकृत्यात्रयं पाठं विधत्ते—

“ यद्ब्रूयात् । अग्नेस्त्वा तेजसाऽभिषिञ्चामीति । तेजस्येव स्यान् । दुश्मर्षी
तु भवेत् । सोमस्य त्वा द्युन्नेनाभिषिञ्चामीत्याह । सौम्यो वै देवतया पुरुषः
(३) । स्वयैवैनं देवतयाऽभिषिञ्चति ” [ब्रा० का० १ प्र० ७ अ० ८] इति ।

सोमो वै रेतोधा इत्यादौ रेतोधारिणः पुरुषस्य सोमत्वानिरूपणात्पुरुषः सोम-
देवत्यः । सोमदेवतयाऽभिषेके सति लावण्यलाभाद्दुश्मर्षत्वं न भवेत् ।

उक्तभागानां पाठं तत्तत्प्राप्त्या प्रशंसति—

“ अग्नेस्तेजसेत्याह । तेज एवास्मिन्दधाति । सूर्यस्य वर्चसेत्याह । वर्च
एवास्मिन्दधाति । इन्द्रस्येन्द्रियेणेत्याह । इन्द्रियमेवास्मिन्दधाति । मित्रावरुण-
योर्वीर्येणेत्याह । वीर्यमेवास्मिन्दधाति । मरुतामोजसेत्याह (४) । ओज एवा-
स्मिन्दधाति ” [ब्रा० का० १ प्र० ७ अ० ८] इति ।

क्षत्राणामिति । कल्पः—“क्षत्राणां क्षत्रपतिरसीत्यभिषिच्यमानमभिमन्त्र-
यते ” इति ।

(राजसूयविषयाभिषेकाभिधानम्)

हे यजमान त्वं क्षत्रियाणां पतिरसि । नात्र केषांचित्पतिः, किंतु सर्वेषां क्षत्रियाणाम् । अनेनैवाभिप्रायेण क्षत्रशब्दस्य द्विरुक्तिः ।

मन्त्रसामर्थ्यादशेषक्षत्रियपतित्वसिद्धिं दर्शयति—

“ क्षत्राणां क्षत्रपतिरसीत्याह । क्षत्राणामैवेन क्षत्रपतिं करोति ” [ब्रा० का० १ प्र० ७ अ० ८] इति ।

अतीति । कल्पः—“ कृष्णविषाणया वासांनि विचूर्त(त्य), एकं द्वे सर्वाणि वा, एतान्मृत्कर उदस्यत्यति दिवस्पाहीति ” इति ।

यान्यभिषेककाले लेपलिप्तानि वस्त्राणि तेषामेव त्यागः । हे यजमान दिवो द्योतमानानन्यान्पार्थिवानतिक्रम्य त्वमेव सर्वा भूमिं पाहि ।

शुशब्दस्येतरपुरुषपरत्वं दर्शयति—

“ अति दिवस्पाहीत्याह । अत्यन्यान्पाहीति वावैतदाह ” [ब्रा० का० १ प्र० ७ अ० ८] इति ।

कल्पः—“ समाववृत्रञ्जिति येऽभिषिच्यमानस्य लेपा व्यवस्रवन्ति तान्पात्रैरुन्मार्ष्टि ” इति । पाठस्तु—

समाववृत्रञ्जिति । या आपो लेपस्त्वेण स्रवन्ति अधरागश्लोमताः, उर्दीचीरुर्ध्वं गताः, समाववृत्रन्सम्पगावृत्य स्थिताः, न हीयत इत्यहिरुनमाङ्गं, बुध्नस्य पादस्याग्रभागो बुध्नियः, शिरःप्रभृति पादाग्रपर्यन्तमनुक्रमेण संचरन्त्यस्ता आपः पर्वतस्य वृषभस्य पृष्ठे पर्वतसदृशस्य वर्षणक्षमस्य मेघस्योपरि नद्यां नाव इव चरन्ति । यद्वा नावो नौयोगमा बहुलाश्चरन्ति । कीदृश्यः । स्वसिचः स्वपान्तीयं यजमानक्षेत्रं सिञ्चन्तीति स्वसिचः । इयाना आगच्छन्त्यः । बाहुल्येन सर्वत्र प्रभवन्त्य इत्यर्थः । वस्त्रानरसनमन्त्रः पूर्वमात्रातोऽपि सामर्थ्यात्पश्चात्प्रयोग्यः ।

लेपोदकानामूर्धाधोभागयोः सम्पगावृत्य स्थित्या राष्ट्रध्रौव्यसर्पानिं दर्शयति—

“ समाववृत्रन्धरागुर्दीचीरित्याह । राष्ट्रमेवास्मिन्ध्रुवमकः ” [ब्रा० का० १ प्र० ७ अ० ८] इति ।

रुद्रेति । कल्पः—“ आधीधे प्ररेकं जुहोति रुद्र यजे क्रयां परं नाम तस्मै हुतमासि यमेष्टमासि स्वाहेति ” इति ।

(राजस्यविषयाभिषेकाभिधानम्)

अत्र स्वाहाकारोऽध्यात्ततः । हे रुद्र यत्तव परमुत्कृष्टं नाम शर्वादिकं नमः शिवाय पशुपतय इत्यादिश्रुतिप्रसिद्धं क्रिये जपपरान्पुरुषान्फलप्रदानेन क्रीणाति वशी करोतीति क्रिये तस्मै नाम्ने हुतमसि, अभिषेकशेषभूतं पात्रस्थं जलं हुतमस्तु । तच्च यमस्येष्टमस्तु । विधत्ते—

“उच्छेषणेन जुहोति । उच्छेषणभागो वै रुद्रः । भागधेयेनैव रुद्रं निरवदयते (५) ” [ब्रा० का० १ प्र० ७ अ० ८] इति ।

यदग्नये स्विष्टकृतेऽवद्यति भागधेयेनैव तद्रुद्रं समर्थयतीति श्रुतत्वाद्वद्रस्योच्छेषणभागत्वम् । तत्रैव कंचिद्विशेषं विधत्ते—

“उदङ् परेत्याऽऽग्नीध्रे जुहोति । एषा वै रुद्रस्य दिक् । स्वायामेव दिशि रुद्रं निरवदयते ” [ब्रा० का० १ प्र० ७ अ० ८] इति ।

नाम्न आहुतिप्रदानेन प्रयोजनं दर्शयति—

“रुद्र यत्ते क्रयी परं नामेत्याह । यद्वा अस्य क्रयी परं नाम । तेन वा एष हिनस्ति । यः हिनस्ति । तेनैवैतः सह शमयति” [ब्रा० का० १ प्र० ७ अ० ८] इति ।

एष रुद्रस्तेनैव शर्वादिनाम्ना स्वक्रोधविषयं पुरुषं हिनस्ति । तथा सति यो वध्योऽस्ति तमेनं पुरुषं तेनैव घातकेन नाम्ना सह शमयति । आहुतिदानेन घातकं नाम शाम्यति, तदानीमेव वध्योऽपि शाम्यति । वध्यत्वं निवर्तत इत्यर्थः । यमेष्टमित्यस्य पदस्य तात्पर्यं दर्शयति—

“तस्मै हुतमसि यमेष्टमसित्याह । यमादेवास्य मृत्युमवयजते (६) ” [ब्रा० का० १ प्र० ७ अ० ८] इति ।

यमस्येष्टसिद्धौ तदनुग्रहादेव यजमानस्यापमृत्युं विनाशयति ।

कल्पः—“अत्रैतेषामभिषेकाणां मुख्यपात्रे संस्त्रावान्समवनीय प्रतिहितस्य गृहानेत्यान्वारब्धयोः प्रतिहिते च महिष्यां च जुहोति प्रजापते न त्वदेतान्यन्य इति” इति ।

प्रतिहितोऽत्यन्तप्रियपुत्रस्तं च महिषीं च स्पर्शयित्वा जुहुयात् । पाठस्तु—

प्रजापत इति । हे प्रजापते त्वदन्यः कोऽपि पुरुष उत्पन्नानि तान्येतानि विश्वानि न पारिभूव पारिभिवितुं समर्थो नाभूत् । पारिभवः सृष्टेरप्युपलक्षणम् ।

नृष्टिनंहारयोरशक्त इत्यर्थः । अतस्ते तव वयं यत्कामा जुहुमस्तत्फलमस्माकमस्तु ।
वयं धनानां पतयः स्याम । विधत्ते—

“ प्रजापते न त्वेदतान्यन्य इति तस्मै गृहे जुहुयान् । यां कामयेत राष्ट्रम-
स्यै प्रजा स्यादिति । राष्ट्रमवाम्भ्यै प्रजा भवति ” [ब्रा० का० १ प्र० ७
अ० ८] इति ।

अस्यै प्रजा राष्ट्रं स्यात् । प्रियाया भार्यायाः पुत्रो राष्ट्रं पालयितुं समर्थो
भूयादित्यर्थः । विधत्ते—

“ पर्णमयेनाश्वय्युरभिषिञ्चति । ब्रह्मवचंसेमवाम्भित्त्वापिं दधाति । औदुम्बरे-
ण गजन्यः । ऊर्जमेवाम्भिनन्नाद्यं दधाति । आश्वत्येन वैश्यः । विजमेवास्मि-
न्पुष्टिं दधाति । नैयग्रोधेन जन्यः । मित्राण्येवाम्भै कल्पयति । अधो प्रतिष्ठित्यै
(७) ” [ब्रा० का० १ प्र० ७ अ० ८] इति ।

ब्रह्मवचंसेमव त्विषिमध्ययनादिकृतमुत्कर्षम् । ऊर्जमेवान्नाद्यं चन्द्रप्रदमन्त्रं
प्रियं चान्द्रम् । विजमेव पुष्टिं कर्षप्रदानृप्रजानंषनिम् । अत्रविनियोगसंग्रहः—

“ सोमाऽऽमन्त्र्यां व्याघ्रचर्माऽऽम्नीयाम् स्वर्णकं क्षिपन् ।
दिद्योत्राजा स्वर्णपात्रं दध्यान्मृध्नि जगक्षरम् ॥
अवे गेहन्निहाऽऽमन्त्रीं कर्त्वीचं सीसेन विध्यति ।
निग्मन्ं केशवापाय निग्मयेल्लोहितायसम् ॥
सोमोऽश्वय्युर्मन्त्रयेत् सोमस्येन्यभिषिञ्चति ।
क्षत्रामिषिकं नेमन्त्य व्यजेद्वृत्रमतीग्यतः ॥
समान्तेषान्माजने स्याद्वृत्रशेषं जुहोति हि ।
प्रजापते काम्यहोमो मन्त्रा द्वादश वर्णिताः ” ॥ इति ॥

इति श्रीमन्मायणाचार्यविरचिते माधवीये वेदार्थप्रकाशे कृष्णयजुर्वेदाय-

नेत्तिरीयसंहिताभाष्ये प्रथमकाण्डेऽष्टमप्रपाठके

चतुर्दशोऽनुवाकः ॥ १४ ॥

(राजसूयविषयस्य रथेन विजयस्याभिधानम्)

(अथ प्रथमाष्टकेऽष्टमप्रपाठके पञ्चदशोऽनुवाकः) ।

इन्द्रस्य वज्रोऽसि वार्चन्नस्त्वयाऽयं वृत्रं
वंध्यान्मित्रावरुणयोस्त्वा प्रशास्त्रोः प्रशिषा
युनज्मि यज्ञस्य योगेन विष्णोः क्रमोऽसि
विष्णोः क्रान्तमसि विष्णोर्विक्रान्तमसि मरुतां
प्रसवे जेषमांसं मनः समहमिन्द्रियेण वीर्येण
पशूनां मन्युरसि तवेव मे मन्युभूयान्नमो मात्रे
पृथिव्यै माऽहं मातरं पृथिवीं हिंसिषं मा
(१) मां माता पृथिवी हिंसिदियदस्यायु-
रस्यायुर्मे धेहूर्गस्यूजं मे धेहि युङ्ङसि
वर्चोऽसि वर्चो मयि धेह्यन्नये गृहपतये
स्वाहा सोमाय वनस्पतये स्वाहेन्द्रस्य वलाय
स्वाहा मरुतामोजसे स्वाहा हंसः शुचिषद्वसु-
रन्तरिक्षसद्भोता वेदिषदतिथिदुरीणसत् । नृष-
द्वरसद्वतसद्योमसद्वजा गोजा ऋतजा अद्रिजा
ऋतं बृहत् (२) ।

(हिंसिषं मर्तजास्त्रीणि च) ॥

इति ऋण्यजुर्वेदीयतैत्तिरीयसंहितायां प्रथमाष्टकेऽ-
ष्टमप्रपाठके पञ्चदशोऽनुवाकः ॥ १५ ॥

(अथ प्रथमकाण्डेऽष्टमप्रपाठके पञ्चदशोऽनुवाकः) ।

चतुर्दशोऽभिषेक उक्तः । पञ्चदशे रथेन विजयोऽभिधीयते । कल्पः—
“ इन्द्रस्य वज्रोऽसि वार्चन्न इति रथमुपोवहत्य ” इति । पाठस्तु—
इन्द्रस्य वज्रोऽसि । व्याख्यातो वाजपेये । विधत्ते—

“ इन्द्रस्य वज्रोऽग्नि वात्रंघ्न इति रथमुपावहरति विजित्यै ” ब्रा० का० १ प्र० ७ अ० ९] इति ।

मित्रावरुणयोगिति । कल्पः—“ अथ दक्षिणं योग्यं युनक्ति मित्रावरुणयोस्त्वा प्रचान्तोः प्रशिषा युनक्ति यज्ञस्य योगेनेति ” इति ।

हे दक्षिणाथ त्वां प्रचान्तोरजापयित्रोर्मित्रावरुणयोः प्रशिषा प्रशासनेन यज्ञसंपन्वि(न्व)निमित्तं रथे युनक्ति । मित्रावरुणपदामिप्रायं दर्शयति—

“ मित्रावरुणयोस्त्वा प्रचान्तोः प्रशिषा युनक्तित्याह । ब्रह्मणैवैनं देवताभ्यां युनक्ति ” [ब्रा० का० १ प्र० ७ अ० ९] इति ।

ब्रह्मणा मन्त्रेण प्रतिपादिताभ्यां मित्रावरुणदेवताभ्यां प्रशासितो युनक्ति । रथस्याध्वयोपेतृत्वं विधने—

“ प्रष्टिवाहिनं युनक्ति । प्रष्टिवाही वै देवरथः । देवरथमेवास्यै युनक्ति ” [ब्रा० का० १ प्र० ७ अ० ९] इति ।

तादृशं रथं प्रकारान्तरेण प्रशंसति—

“ त्रयोऽथ भवन्ति । रथध्वनुर्थः । द्वौ सव्येष्टस्यार्थी । षट् संपद्यन्ते (१) । षट् वा क्रतवः । क्रतुमिरेवैनं युनक्ति ” [ब्रा० का० १ प्र० ७ अ० ९] इति ।

सव्येष्टेन्यत्र दक्षिणस्थेन्यध्याहार्यम् । ततः पार्श्वेष्ट्यवर्तिनौ द्वौ सार्थी संपद्यन्ते ।

कल्पः—“ विष्णोः क्रमोऽनीति रथं यजमानोऽप्येति ” इति । पाठस्तु—
विष्णोरिति । एते त्रयो मन्त्रा वाजपेये व्याख्याताः । विधने—

“ विष्णुक्रमान्क्रमते । विष्णुरेव भूत्वेमाँल्लोकानभिजयति ” [ब्रा० का० १ प्र० ७ अ० ९] इति । प्रियपुत्रस्यान्वारम्भणं विधने—

“ यः क्षत्रियः प्रतिहृतः । सोऽन्वारभते । राष्ट्रमेव भवति ” [ब्रा० का० १ प्र० ७ अ० ९] इति । प्राप्नोतीत्यर्थः । प्र सप्ताह्निष इत्येतामृचं विधने—

“ त्रिष्टुभाञ्चारभते । इन्द्रियं वै त्रिष्टुक् । इन्द्रियमेव यजमाने दधानि (२) ” [ब्रा० का० १ प्र० ७ अ० ९] इति ।

तेयमृगुपानुवाक्यकाण्डे चतुर्थप्रपाठकान्ते न्वमग्रे बृहद्वय इत्यस्मिन्ननुवाके सप्तमन्त्राविति तत्रैव व्याख्यास्यते ।

मरुतामिति । कल्पः—“ मरुतां प्रसवे जेषमिति प्रयानि ” इति ।

मरुत्संज्ञकानां देवानामनुजायां सन्यामहं जेष्यामि ।

(राजसूयविषयस्य रथेन विजयस्याभिधानम्)

तदनुज्ञायां जयहेतुतां दर्शयति—

“ मरुतां प्रसवे जेषमित्याह । मरुद्भिरेव प्रसूत उज्जयति ” [ब्रा०का० १ प्र० ७ अ० ९] इति ।

आप्तमिति । कल्पः—“ सधनू राजन्यः पुरस्तादुत्तरतो वाऽवस्थितो भवति तस्मा एतानिपूनस्यत्याप्तं मन इति ” इति ।

मनोऽभिमतमाप्तं प्राप्तम् । अपुमेवार्थं दर्शयति—

“ आप्तं मन इत्याह । यदेव मनसैप्सीत् । तदापत् ” [ब्रा०का० १ प्र० ७ अ० ९] इति ।

ऐप्सीदातुमिष्टवान् । आपत्वाप्नोति । विधत्ते—

“ राजन्यं जिनाति । अनाक्रान्त एवाऽऽक्रमते ” [ब्रा० का० १ प्र० ७ अ० ९] इति ।

बाणविमोकेन राजन्ये जिते सति स्वयं शत्रुणाऽनपक्रान्त एव सञ्शत्रुमा-
क्रान्तवान्भवति ।

समहमिति । कल्पः—“ तं जित्वा समहमिन्द्रियेण वीर्येणेति प्रदक्षिणमा-
वर्तते ” इति । हस्तादीन्द्रियगतेन सामर्थ्येनाहं संगतोऽभूवम् ।

मन्त्रपाठेन वीर्यसंगतिं दर्शयति—

“ वि वा एष इन्द्रियेण वीर्येण धर्यते । यो राजन्यं जिनाति । समहमिन्द्रि-
येण वीर्येणेत्याह (३) । इन्द्रियमेव वीर्यमात्मन्धत्ते ” [ब्रा० का० १ प्र० ७ अ० ९] इति । कल्पः—

“ पशूनां मन्युरसीति वाराही उपानहावुपमुच्य ” इति । पाठस्तु—

पशूनामिति । हे वराहचर्मनिर्मित उपानत्त्वं पशूनां मन्युरूपाऽसि । अतो
यथा तव मन्युरूपत्वं तद्वन्ममापि वैरिषु मन्युर्भूयात् । विधत्ते—

पशूनां मन्युरसि तवेव मे मन्युर्भूयादिति वाराही उपानहावुपमुच्यते । पशूनां
वा एष मन्युः । यद्वराहः । तेनैव पशूनां मन्युमात्मन्धत्ते ” [ब्रा० का० १ प्र० ७ अ० ९] इति । वराहस्याभिनिवेशाधिक्यं मन्युरूपत्वम् ।

वाराहत्वं प्रशस्योपानह उपमोकं प्रशंसति—

“ अभि वा इयं सुपुवाणं कामयते । तस्येधरेन्द्रियं वीर्यमादातोः । वाराही

(गजसूर्येविषयस्य स्थेन विजयस्याभिधानम्)

उपानहावुपमुञ्चते । अस्या एवान्तर्धत्ते । इन्द्रियस्य वीर्यस्यानात्त्यै (४) ”
[ब्रा० का० १ प्र० ७ अ० ९] इति ।

इयं भूमिः सुपुत्राणामभिषिक्तमभिलक्ष्य तदीयमिन्द्रियं वीर्यमादातुं कामयते । कामयित्वा च तस्येन्द्रियं वीर्यमादातुमीश्वरा शक्ता भवति । उपानदुपमोकेन भूम्याः सकाशादन्तर्धानं कृतवान्भवति । तस्यान्तर्धानमनात्त्यै भूम्या वीर्यस्या-
स्वीकाराय भवति । कल्पः—

“ नमो मात्र इत्यवरोक्ष्यन्पृथिवीमभिमन्त्र्य ” इति । पाठस्तु—

नमो मात्र इति । अन्योन्याहिंसाभावप्रार्थनं विस्पष्टम् । एतदेव दर्शयति—

“नमो मात्रे पृथिव्या इत्याहाहिंसायै ” [ब्रा० का० १ प्र० ७ अ० ९] इति ।

कल्पः—“ अवरुह्य मणीन्प्रतिमुञ्चत इयदसीति राजतमूर्गसीत्यौदुम्बरं युङ्-
ङ्क्षीति सौवर्णम् ” इति । औदुम्बरं ताम्रमयम् । पाठस्तु—

इयदिति । हे राजतमणे त्वमियदस्येतावत्परिमाणोऽसि । अत्र तत्परिमाणं
हस्तनाभिनीयते । परिमितत्वाद्वाऽऽयुःस्वरूपोऽसि तस्मादायुर्धे प्रयच्छ । हे
ताम्रमण ऊर्गसि चलरूपोऽस्यतो वलं मे प्रयच्छ । हे सौवर्णमणे युङ्ङ्क्षसि
धारयितुं योग्योऽसि । धारिते सति च वर्चोऽसि तेजस्वी भवस्यतो मे कान्तिं
प्रयच्छ । मन्त्राणां पाठादेव तदुक्तफलसिद्धिं दर्शयति—

“ इयदस्यायुग्स्यायुर्धे धेहीत्याह । आयुरेवाऽऽन्मन्धत्ते । ऊर्गस्यूर्जे मे धेही-
त्याह । ऊर्जमेवाऽऽन्मन्धत्त । युङ्ङ्क्षसि वर्चोऽसि वर्चो मयि धेहीत्याह । वर्चं
एवाऽऽन्मन्धत्ते ” [ब्रा० का० १ प्र० ७ अ० ९] इति । विधत्ते—

“ एकधा ब्रह्मण उपहरति । एकधैव यजमान आयुर्ऊर्जे वर्चो दधाति ”
[ब्रा० का० १ प्र० ७ अ० ९] इति । तदिदं सूत्रकारण स्पष्टीकृतम्—

“ उपहृतायामिडाग्रामुमुच्य मणीन्ब्रह्मणे ददाति ” इति । कल्पः—

“ अग्नये गृहपतये स्वाहेति रथविमोचनीयान्होमान्ह्रुत्वा ” इति । पाठस्तु—

अग्नय इति । स्वष्टार्थः । विधत्ते—

“ रथविमोचनीया जुहोति प्रतिष्ठित्यै (५) ” [ब्रा० का० १ प्र० ७
अ० ९] इति । पाठप्रामाण्यहृतिसंख्यां प्रशंसति—

“ त्रयोऽथा भवन्ति । रथश्चतुर्थः । तस्माच्चतुर्जुहोति ” [ब्रा० का० १
प्र० ७ अ० ९] इति । कल्पः—

(राजसूयविषयस्य रथेन विजयस्याभिधानम्)

“ हंसः शुचिपदिति सह संग्रहीत्रा रथवाहने रथमत्यादधाति ” इति ।

अथस्य पग्रहं सम्यग्गृह्णातीति संग्रहीता । पाठस्तु—

हंस इति । हन्ति पृथिवीमिति हंसां रथः । शुचौ देवयजने रथवाहने च सीदतीति शुचिपत् । स्वस्योपरि यजमानं वासयतीति वसुः । तरुगुल्माद्यनवरु-
द्धेऽन्तरिक्षे सीदतीत्यन्तरिक्षसत् । होता होतृसमानः तदेव कथमित्युच्यते—वेद्यां
सीदतीति वेदिषन् । अतिथिसदृशश्च । तदपि कथमित्युच्यते—दुरोणेषु गृहेषु
सीदतीति दुरोणसत् । यो यस्तमारोद्धं नयति तस्य तस्य गृहे सीदति । नृषु
मनुष्येषूपकारं कर्तुं सीदतीति नृपत् । वरे श्रेष्ठे राजादिगृहे सीदतीति वरसत् ।
ऋते यज्ञे वाजपेयादौ सीदतीत्यृतसत् । सूर्यं वोढुं व्योमन्याकाशे सीदतीति
व्योमसत् । अप्सुयोनिर्वा अथ इति श्रुतेरद्भ्यो जातेरथैरुपेतत्वादञ्जाः । गोश-
ब्दवाच्याद्ब्रह्माज्जायत इति गोजाः । एतच्च स्फ्यस्तृतीयः रथस्तृतीयमित्या-
न्नातम् । ऋतजाः प्रष्टिवाहिन ऋतार्थं यज्ञार्थं जातत्वात् । अद्भिभ्यः पाषा-
णसदृशेभ्यो दृढेभ्यः काष्ठेभ्यो जातत्वाद्दिजाः । ईदृशा रथा बृहत्पौढं
राजसूयाख्यमृतं यज्ञं संपादयत्विति शेषः । विधत्ते—

“ यदुभौ सहावतिष्ठेताम् । समानं लोकमियाताम् । सह संग्रहीत्रा रथ-
वाहने रथमादधाति । सुवर्गादेवैनं लोकादन्तर्दधाति ” [त्रा० का० १ प्र० ७
अ० ९] इति ।

अथपग्रहधारी यः संग्रहीता यश्च रथादवरुद्धो यजमानस्तावुभौ सह स्वर्ग-
रूपायां वेद्यां यद्यवतिष्ठेतां तदानीं यच्चा चेतश्च सदृशं लोकं प्राप्नुयातां तच्चा-
युक्तम् । तस्माद्रथ एवावस्थितेन संग्रहीत्रा सह तं रथं रथवाहने काष्ठे स्थाप-
येत् । तथा सति संग्रहीता वेदिरूपात्स्वर्गाद्-तर्हितो भवति । मन्त्रं विनियुञ्जे—

“ हंसः शुचिपदित्यादधाति । ब्रह्मणैवैनमुपावहरति । ब्रह्मणा दधाति ”

[ब्रा० का० १ प्र० ७ अ० ९] इति ।

पूर्वमिन्द्रस्य वज्रोऽसीति मन्त्रेणैवैनं रथमुपावहरन्वान् । तस्मादिदानीमपि हंस
इति मन्त्रेण रथमाघातुं युक्तम् । मन्त्रगतच्छन्दोविशेषं प्रशंसति—

“ अतिच्छन्दसा दधाति । अतिच्छन्द्या वै सर्वाणि छन्द्याः सति ।
सर्वभिरवैनं छन्दोभिरादधाति । वर्णं वा पया छन्दसाम् । यदनि-

(राजसूयविषयस्य विजयादूर्ध्वमासनोपविष्टस्य सर्वैः सेव्यत्वस्य वर्णनम्)

च्छन्दाः । यदतिच्छन्दसा दधाति । वर्षेभ्यै नः समानानां करोति (६) ”

[ब्रा० का० १ प्र० ७ अ० ९] इति ।

हंसमन्त्रस्य च्छन्दोऽतिजगती । सा च गायत्र्यादीन्यल्पच्छन्दांस्यतिक्रम्य वर्तत इति तस्या अतिच्छन्दस्त्वम् । अत एव च्छन्दसां तत्रान्तर्भावात्सर्वच्छन्दो-
रूपत्वम् । तथा सत्यनया रथ आहिते सति सर्वैश्छन्दोभिराहितो भवति । किं-
च, एषाऽतिजगती सर्वेषां छन्दसां शरीरम् । अत्रत्यैरक्षरैः कैश्चित्कचित्कस्य-
चिच्छन्दसः संपादयितुं शक्यत्वात् । तथा सत्यनया रथाधाने यजमानः सर्वेषां
समानानां शरीरस्थानीयो भवति । अत्र विनियोगसंग्रहः—

“ इन्द्रेति रथमाहृत्य मित्रेत्येतं युनक्ति हि ।

विष्णोस्त्रिभी रथं गत्वा मर्वारुह्य प्रयाति सः ॥

आप्तं क्षत्र इषुं मुक्त्वा संपदक्षिणमात्रजेत् ।

पश्चिद्युपानहौ धृत्वा नमो भूम्यभिमन्त्रणम् ॥

इयन्मणिं राजतं चोर्ग्वध्नात्यौदुम्बरं मणिम् ।

युङ्क्षौवर्णं चास्र हृत्वा चतस्रो रथमोचनीः ॥

हंसो रथं स्थापयीत मन्वा अष्टादशेरिताः ” ॥ इति ॥

इति श्रीमत्सायणाचार्यविरचिते माधवीये वेदार्थप्रकाशे लृष्णयजुर्वेदीय-

तैत्तिरीयसंहिताभाष्ये प्रथमकाण्डेऽष्टमप्रपाठके

पञ्चदशोऽनुवाकः ॥ १५ ॥

(अथ प्रथमाष्टकेऽष्टमप्रपाठके पञ्चदशोऽनुवाकः) ।

मि॒त्रोऽमि॒ वरु॑णोऽसि॒ सम॑हं वि॒श्वेर्द॒वैः क्ष-

त्रस्य॒ नाभि॑रसि॒ क्षत्र॑स्य॒ योनि॑रसि॒ स्या॑नामा

सी॒द॒ मु॒पदा॑मा सी॒द॒ मा त्वा॑ हि॒ःसी॒न्मा मा॑

हि॒ःसी॒न्नि प॑साद॒ धृत॑व्र॒ता वरु॑णः प॒स्त्या॑स्वा

साम्रा॑ज्याय सु॒क्रतु॑र्व॒ह्नाश्न॑त्व॒ राज॑न्व॒ह्नाऽसि॑

(राजसूयविषयस्य विजयादूर्ध्वमासनोपविष्टस्य सर्वैः सेव्यत्वस्य वर्णनम्)

सविताऽसि सत्यसवो ब्रह्माऽन्त्वः राजन्ब्रह्माऽसीन्द्रोऽसि सत्यौजाः (१) ब्रह्माऽन्त्वः राजन्ब्रह्माऽसि मित्रोऽसि सुशेवो ब्रह्माऽन्त्वः राजन्ब्रह्माऽसि वरुणोऽसि सत्यधर्मेन्द्रस्य वज्रोऽसि वार्त्रेभस्तेन मे रध्य दिशोऽभ्ययः राजाऽभूत्सुश्लोकाँश्च सुमङ्गलाँश्च सत्यराजाऽन् । अपां नप्त्रे स्वाहोर्जो नप्त्रे स्वाहाऽभ्यै गुहर्पतये स्वाहा ॥ २ ॥

(सत्यौजाश्चत्वारिंशश्च) ॥

इति ऋण्यजुर्वेदीयतैत्तिरीयसंहितायां प्रथमाष्टकेऽष्टमप्रपाठके षोडशोऽनुवाकः ॥ १६ ॥

(अथ प्रथमकाण्डेऽष्टमप्रपाठके षोडशोऽनुवाकः) ।

पञ्चदशे दिग्विजयोऽभिहितः । षोडशे विजयादूर्ध्वमासन उपविश्य सर्वैः सेव्यत्वं वर्णयते ।

मित्रोऽसीति । कल्पः—“ मित्रोऽसीति दक्षिणं बाहुं यजमान उपावहरते वरुणोऽसीति सव्यम् ” इति ।

पूर्वं हिरण्यवर्णावुषसामिति मन्त्रेण यजमानस्य बाहू उदृहीतौ तयोरिदानीमधस्तादुपावहरणमुच्यते । हे दक्षिणबाहो त्वं मित्रोऽसि मित्रवज्रो जनादाविष्टार्थमापकत्वात् । हे वामबाहो त्वं वरुणोऽसि शौचादावनिष्टनिवारकत्वात् ।

समहमिति । कल्पः—“ समहं विश्वैर्देवैरिति विश्वदेव्या[मा]मिक्षायां हस्तावुपावहरते ” इति । अहं सर्वैर्देवैः संगच्छेयम् (य) ।

मित्रशब्दस्य सूर्यवाचित्वात्तन्नाम्ना व्यवहृतस्य दक्षिणबाहोरहोरूपत्वं वरुणशब्दस्यान्धकारवदावरकवाचित्वात्तन्नाम्ना व्यवहृतस्य रात्रिरूपत्वमिति व्याचष्टे—

(राजसूयविषयस्य विजयादूर्ध्वमासनोपविष्टस्य सर्वैः सेव्यत्वस्य वर्णनम्)

“ मित्रोऽसि वरुणोऽसीत्याह । मैत्रं वा अहः । वारुणी रात्रिः । अहोरात्राभ्यामेवैनमुपावहरति ” [ब्रा० का० १ प्र० ७ अ० १०] इति ।

मित्रावरुणयोरनेकदेवरूपत्वात्सर्वदेवसंबन्धिन्यामामिक्षायां मित्रावरुणात्मकत्वेन निरूपितयोर्हस्तयोरुपावहरणं युक्तमित्येतददर्शयति—

“ मित्रोऽसि वरुणोऽसीत्याह । मैत्रो वै दक्षिणः । वारुणः सव्यः । वैश्वदेव्यामिक्षा । स्वमेवैनौ भागधेयमुपावहरति ” [ब्रा० का० १ प्र० ७ अ० १०] इति ।

विश्वैर्देवैरितिपदेोच्चारणेन तत्संबन्धिनानां प्रजानां यजमानभोग्यत्वं संपद्यत इत्यभिप्रेत्य व्याचष्टे—

“ समहं विश्वैर्देवैरित्याह (१) । वैश्वदेव्यो वै प्रजाः । ता एवाऽऽद्याः कुरुते ” [ब्रा० का० १ प्र० ७ अ० १०] इति ।

कल्पः—“ स्वादिरिमासन्दीं प्रतिष्ठाप्य क्षत्रस्य नाभिरसीति तस्यां कृच्यधीवासमास्तीर्य ” इति । कृच्यधीवासं चर्मपटः । पाठस्तु—

क्षत्रस्येति । हे कृच्यधीवास क्षत्रस्योपवेशनाय त्वं नाभिवन्मध्यस्थानमसि । मातृवद्धारकत्वेन क्षत्रस्य योनिः कारणमसि । विधत्ते—

“ क्षत्रस्य नाभिरसि क्षत्रस्य योनिरसीत्यधीवासमास्तृणाति सयोनित्वाय ” [ब्रा० का० १ प्र० ७ अ० १०] इति ।

योनिरसीति चर्मपटस्य कारणत्वेन भावनया सकारणत्वं क्षत्रस्य संपद्यते ।

स्योनामिति । कल्पः—स्योनामा सीद सुषदामा सीदिति तामासाद्य यजमानो मा त्वा हिंसीन्मा मा हिंसीदित्युपविशति ” इति ।

हे मदीयशरीर स्योनां सुखकरीमेनामासन्दीं प्रत्यासीद् समीपस्थं भव । सुषदां सुखेनोपवेष्टुं योग्यामासीद् । इयमासन्दी त्वां शरीरं मा हिंसीत् । मामपि शरीरस्वामिनं मा हिंसीत् । मन्त्रद्वयार्थस्य विस्पष्टतां दर्शयति—

“ स्योनामा सीद सुषदामा सीदित्याह । यथायजुरैवैतत् । मा त्वा हिंसीन्मा मा हिंसीदित्याहाहिंसायै ” [ब्रा० का० १ प्र० ७ अ० १०] इति ।

कल्पः—“ निषसाद् धृतव्रत इत्यासीनमनुमन्त्रयते ” इति । पाठस्तु—

नि षसादिति । अयं यजमानो धृतव्रतः स्वीकृतयज्ञो वरुणोऽनिष्टनिवारको भूत्वा निषसादास्यामासन्ध्यामुपविवेश । पस्त्यासु बहुषु वैरिगृह्ण्वागत्य साम्राज्यं कर्तुं मुक्रन्दुः शोभनसंकल्पो भवतु ।

(राजसूयविषयस्य विजयादूर्ध्वमासनोपविष्टस्य सर्वैः सेव्यत्वस्य वर्णनम्)

साम्राज्यमुद्दिश्य सम्यक्संकल्पसिद्धिमेव दर्शयति—

“ निषसाद धृतव्रतो वरुणः पस्त्यास्वा साम्राज्याय सुकतुरित्याह । साम्राज्यमेवैनं सुकतुं करोति ” [ब्रा० का० १ प्र० ७ अ० १०] इति ।

कल्पः—“ तमृत्विजो रतिनश्च सर्वतः पर्युपविशन्ति पुरस्तादध्वर्युर्दक्षिणतो ब्रह्मा पश्चाद्धेतोत्तरत उद्राता, उपविष्टेषु ब्रह्मा ३न् ओमित्यध्वर्युं राजा मन्त्रयते त्वं राजन्ब्रह्माऽसीतितरः प्रत्याहैवं ब्रह्माणं होतारमुद्रातारं चोत्तरोत्तरेणेतरे प्रत्याहुः ” इति । एतेषामष्टानां मन्त्राणां पाठस्तु—

ब्रह्मा ३न्त्वमिति । दूरादाह्वातुं प्लुतिः । हे_राजंस्त्वमेव ब्रह्माऽसि ब्राह्मणोऽसि न त्वहम् । कुतः । यतस्त्वमेव सविताऽसि ब्राह्मणधर्मान्पालयन्स्माकमनुष्ठानायानुज्ञाताऽसि । सत्यसवस्त्वममोवानुज्ञः । अतो ब्राह्मणवर्णाश्रमधर्माणां त्वदधीनत्वाच्चमेव ब्रह्मा । तथेन्द्रोऽसि परमैश्वर्यवानसि । सत्यौजा अमोघवीर्योऽसि । तथा मित्रोऽसि शिष्टपरिपालनाय देव(मित्र)नामाऽसि । सुशेवः सुष्टु सेवितुं योग्योऽसि । तथा वरुणोऽस्यनिष्ठनिवारकोऽसि । सत्यधर्मा शास्त्रीयधर्मयुक्तोऽसि । यथा लोके परराष्ट्रं जित्वा समागत्य सिंहासने समासीनं राजानमथ उपविष्टाः पुरोहितादयो बहुभिराशीर्भिः स्तुतिभिश्च स्तुवन्ति तद्दृष्ट्वापि सेवोपचारः क्रियते । एतयाऽऽशीर्वादिरूपया सेवया ब्राह्मणेषु यत्सामर्थ्यं शापानुग्रहरूपं तद्राजनि प्रतिष्ठापितं भवति । तदेतदभिप्रेत्य वाजसनेयिनो बृहदारण्यके क्षत्रियसृष्टिप्रस्तावे समापनन्ति—“ क्षत्रात्परं नास्ति तस्माद्ब्राह्मणः क्षत्रियमथस्तादुपास्ते राजसूये क्षत्र एव तद्यशो दधाति ” इति ।

यथोक्तार्थपरत्वेन मन्त्रान्व्याचष्टे—

“ ब्रह्मा ३न्त्वं राजन्ब्रह्माऽसि सविताऽसि सत्यसव इत्याह । सवितारमेवैनं सत्यसवं करोति (२) । ब्रह्मा ३न्त्वं राजन्ब्रह्माऽसीन्द्रोऽसि सत्यौजा इत्याह । इन्द्रमेवैनं सत्यौजसं करोति । ब्रह्मा ३न्त्वं राजन्ब्रह्माऽसि मित्रोऽसि सुशेव इत्याह । मित्रमेवैनं सुशेवं करोति । ब्रह्मा ३न्त्वं राजन्ब्रह्माऽसि वरुणोऽसि सत्यधर्मेत्याह । वरुणमेवैनं सत्यधर्माणं करोति ” [ब्रा० का० १ प्र० ७ अ० १०] इति ।

(राजसूयत्रिपयस्य विजयादूर्ध्वमासनोपविष्टस्य सर्वैः सेव्यत्वस्य वर्णनम्)

सवितेन्द्रो मित्र इति देवतापदानामुच्चारणेन तद्देवताप्रियाणां छन्दसामुच्चारणं संपद्यत इति दर्शयति-

“ सविताऽसि सत्यसव इत्याह । गायत्रीमेवैतेनाभिव्याहरति । इन्द्रोऽसि सत्यौजा इत्याह । त्रिष्टुभमेवैतेनाभिव्याहरति (३) । मित्रोऽसि सुशेव इत्याह । जगतीमेवैतेनाभिव्याहरति । सत्यमेता देवताः । सत्यमेतानि छन्दांसि । सत्यमेवावरुन्धे ” [ब्रा० का० १ प्र० ७ अ० १०] इति ।

एता इन्द्रादयो देवताः सत्यं पालयन्त्येतानि गायत्र्यादिच्छन्दांसि च सत्यममोघं फलं प्रयच्छन्ति । अत उभयोः सत्यरूपत्वादिन्द्रादिपदोच्चारणेन गायत्र्याद्युच्चारणसिद्धिः । तेन यजमानः सत्यवादित्वमेव सर्वतः संपादयति ।

वरुणपदोच्चारणेनानुष्टुबुच्चारणसिद्धिं दर्शयति-

“ वरुणोऽसि सत्यधर्मेत्याह । अनुष्टुभमेवैतेनाभिव्याहरति । सत्यानृते वा अनुष्टुप् । सत्यानृते वरुणः । सत्यानृते एवावरुन्धे (४) ” [ब्रा० का० १ प्र० ७ अ० १०] इति ।

विश्वे देवस्य नेतुरित्यस्यामनुष्टुभिः प्रथमपादः सप्ताक्षर इत्यनृतत्वम् । उत्तरे त्रयः पादा अष्टाक्षरा इति सत्यत्वम् । एतच्च “ एकस्मादक्षरादानात् प्रथमं पदम् ” इत्यादिब्राह्मणेनैव दर्शितम् । वरुणोऽपि ऋचिदानिष्टकारित्वादनृतरूपः । ऋचित्तान्निवर्तकत्वात्सत्यरूपः । एतच्च “ वरुणो वा एतं गृह्णाति योऽश्वं प्रतिगृह्णाति यावतोऽश्वान्प्रतिगृह्णीयात्तावतो वारुणांश्चतुष्कपालान्निर्वपेद्वरुणमेव स्वैन भागधेयेनोपधावति स एवैनं वरुणपाशान्मुञ्चति ” इत्यादिषु ब्राह्मणेषु स्पष्टं द्रष्टव्यम् । अत उभयरूपत्वसाम्याद्वरुणपदोच्चारणेनानुष्टुबुच्चारिता भवति । तेन च यजमानोऽनृतं त्यक्तुं सत्यं वक्तुं च समर्थत्वात्सत्यानृते स्वाधीने करोति । वेदनं पशंसति-

“ नैनं सत्यानृते उदिते हिस्तः । य एवं वेद ” [ब्रा० का० १ प्र० ७ अ० १०] इति ।

कल्पः-“इन्द्रस्य वज्रोऽसीति स्फयं ब्रह्मा राज्ञे प्रयच्छति ” इति । पाठस्तु-इन्द्रस्येति । हे स्फय वज्रतृतीयांशत्वात्त्वं वज्रोऽसि । स्फयस्तृतीयमिति श्रुतेः । यतो विरोधिघाती त्वं तेन कारणेन मे मर्दर्थं रधय द्यतस्थानपरिल्लेखनरूपं कार्यं साधय । विभक्ते-

(राजसूयविषयस्य विजयादूर्ध्वमासनोपविष्टस्य सर्वैः सेव्यत्वस्य वर्णनम्)

“ इन्द्रस्य वज्रोऽसि वार्त्तन्न इति स्फ्यं प्रयच्छति । वज्रो वै स्फ्यः । वज्रे-
णैवास्मा अवरपरं रन्धयति । एवं हि तच्छ्रेयः । यदस्मा एते रन्धेयुः” [त्रा०
का० १ प्र० ७ अ० १०] इति ।

रन्धेयुञ्चारणेनास्मै यजमानायावरं परं चापेक्षितं सर्वकार्यं रन्धयति साधयति ।
यद्यदि यजमानायैते कार्यविशेषा रन्धेयुः सिन्धेयुः । एदं सति श्रेयो हि तत्प-
शास्ततरं खलु ।

दिश इति । कल्पः—“दिशोऽभ्ययं राजाऽभूदिति पञ्चाक्षान् राज्ञे प्रयच्छति”
इति ।

अयं यजमान ऊर्ध्वदिक्संहिताः पञ्च दिशोऽभिलक्ष्य राजाऽभूत् । विधत्ते—
“दिशोऽभ्ययं राजाऽभूदिति पञ्चाक्षान्प्रयच्छति । एते वै सर्वेऽयाः । अपरा-
जायिनमेवैनं करोति (५)” [त्रा० का० १ प्र० ७ अ० १०] इति ।

अक्षाः कपर्दकाः सुवर्णनिर्मिताः । विभीतकफलानि सौवर्णानित्येके । ते चाक्षा
द्यूतस्थाने निवपनीयाः । तथा चाऽऽपस्तम्बेन दर्शितम्—“अक्षावापोऽधिदे-
वनमुद्धत्यावोक्ष्याक्षान्निवपेत्सौवर्णान्परःशतान्परःसहस्रान्वा” इति । तेभ्यः पञ्चा-
क्षानुद्गृह्य जितवानयं राजेत्यभिप्रायेण तस्मै राज्ञे दद्यात् । एत एव पञ्चाक्षा
अयाः सर्वे संपद्यन्ते । अयश्चन्द्रोऽक्षवाची । पञ्चदिग्वर्त्यक्षाभिप्रायेण पञ्चाक्षाणां
दत्तत्वाद्वाशिरथाः सर्वेऽप्यक्षा दत्ता भवन्ति । तथा सत्येनं यजमानमपराजायिनं
कदाचिदपि पराजयरहितमेव करोति । विधत्ते—

“ ओदनमुद्ब्रुवते । परमेष्ठी वा एषः । यदोदनः । परमामेवैनं श्रियं गम-
यति ” [त्रा० का० १ प्र० ७ अ० १०] इति ।

अधिदेवनकाल ओदनं पणत्वेन सर्वे परस्परं ब्रूयुः । अत्राद्वै प्रजाः प्रजा-
यन्त इति श्रुतेरोदनः परमेष्ठिरूपः । तथा सत्योदनपणप्रतिज्ञया परमां श्रियं
यजमानः प्राप्नोति ।

सुश्लोकाँ इति । कल्पः—“मङ्गल्यनाम्ना राजाऽऽह्वयति सुश्लोकाँ इ-
इति संग्रहीतारं सुमङ्गलाँ इति भागदुषं सत्यराजा इति क्षत्तारम् ” इति ।

शोभनः श्लोकः स्तुतिर्परयासौ सुश्लोकः कोशाध्यक्षोऽथमग्रहधारी वा ।
तावुभावपि स्वस्वकार्यं सम्पगनुतिष्ठन्तौ शोभनस्तुतियुक्तौ भवतः । शोभनं मङ्गलं
पर्यादानुल्लङ्घनेन प्रजाभ्यः करदानरूपं यस्य भागदुषस्य सोऽयं सुमङ्गलः ।

(राजसूयविषयस्य विजयादृध्वमासनोपविष्टस्य सर्वैः सेव्यत्वस्य वर्णनम्)

सत्यस्यावश्यंभाविनोऽन्तःपुररक्षणस्य स्वामी क्षत्ता सत्यराजा । एतेषां संबोधना-
नि प्लुतयश्च दूरादाह्वानार्थाः । द्वयोः सानुनासिकत्वं सांप्रदायिकम् ।

स्वकीयाः संग्रहीत्रादयः सुश्लोकादयो भूयासुरित्येवमाशीःपरतया व्याचष्टे—

“ सुश्लोकाँ३ सुमङ्गलाँ३ सत्यराजा३नित्याह । आशिपमेवैतामाशास्ते ”

[ब्रा० का० १ प्र० ७ अ० १०] इति । विधत्ते—

“शौनःशेषमाख्यापयते । वरुणपाशादेवैनं मुञ्चति” [ब्रा० का० १ प्र० ७
अ० १०] इति ।

शुनःशेषेन दृष्टं शस्त्रं शौनःशेषं, तदध्वर्युर्होतारं वाचयेत् । तेन यजमानं
वरुणपाशान्मोचयतीति । तत्र ऋक्संख्यां विधत्ते—

“ परःशतं भवति । शतायुः पुरुषः शतेन्द्रियः । आयुष्येवेन्द्रिये प्रतिति-
ष्ठति ” [ब्रा० का० १ प्र० ७ अ० १०] इति ।

परःशतं शतादधिकम् । ऋक्संख्या चाऽऽपस्तम्बेन स्पष्टीकृता—“ शौनः-
शेषमाख्यापयत ऋचो गाथामिश्राः परःशताः परःसहस्रा वा ” इति । विधत्ते—

“ मारुतस्य चैकविंशतिकपालस्य वैश्वदेव्यै चाऽऽमिक्षाया अग्नये स्विष्ट-
कृते समवद्यति । देवताभिरैवैनमुभयतः परिगृह्णाति ” [ब्रा० का० १ प्र० ७
अ० १०] इति ।

समवद्यति समरथैवीकृत्यावद्यत् । तेनोभयतः कर्मद्वयेऽवस्थिताभिर्देवताभिरै-
वैनं यजमानमुभयोः पार्श्वयोः पालितवान्भवति ।

अपां नष्टा इति । कल्पः—“ अवभृथेन प्रचर्यापां नष्टे स्वाहेत्यप्सु जुहो-
त्यूर्जो नष्टे स्वाहेत्यन्तरा दर्भस्तम्बे स्थाणौ वल्मीकवपायां वा हुत्वाऽग्नये गृह-
पतये स्वाहेति प्रत्येत्य गार्हपत्ये हुत्वा ” इति ।

अपां नष्टे नपातयित्रे विनाशमकुर्वते वह्नये । न खल्वग्निरो नाशयति किं-
तूत्पादयति । अग्नेराप इति सृष्टिप्रकरणे श्रवणात् । ऊर्जो नलस्य नपातयित्रे
वह्नय ऊर्जो नष्टे । उदराग्निना भुक्तेऽन्ने जीर्णं सति बलं वर्धते न तद्विनाशयते ।
विधत्ते—

“ अपां नष्टे स्वाहोर्जो नष्टे स्वाहाऽग्नये गृहपतये स्वाहेति तिस्र आहुती-
र्णहोति । त्रय इम लोकाः । एष्वेव लोकेषु प्रतितिष्ठति (६) ” [ब्रा० का०
१ प्र० ७ अ० १०] इति । अत्र विनियोगसंग्रहः—

(राजसूयविषयस्य विजयादूर्ध्वमासनोपविष्टस्य सर्वैः संब्यत्वस्य वर्णनम्)

“ बाहू अधो हरेद्द्वाम्यां मित्रेति वरुणेति च ।
स्वाम्युपाहत्य बाहू सं वैश्वदेव्यां प्रसादयेत् ॥
क्षत्राऽऽसन्ध्यां तु स्वादिर्यां कृत्यधीवाससंस्तृतिः ।
स्योना स्वाभी समागत्य मा त्वा तत्रोपसीदति ॥
नि पोपविष्टं संमन्त्र्य ब्रह्माऽनध्वर्युमीरयेत् ।
प्रत्याह सोऽपि त्वामिति ब्रह्मा होता च सामगः ॥
राज्ञोक्ता उत्तरं प्राहुरिन्द्र स्पर्धं स्वामिनेऽर्षयेत् ।
दिशोऽक्षान्दापयेत्पञ्च सुष्टोक इति च क्रमात् ॥
संप्रहीता भागदुघः क्षत्ता चाऽऽहूयते त्रिभिः ।
अपां जुहोत्यप्सु दर्भे गार्हपत्ये त्रिभिः क्रमात् ।
अनुवाके षोडशोऽस्मिन्स्रयोर्विंशतिरीरिताः ” ॥ इति ।

अथ मीमांसा ।

तृतीयाध्यायस्य तृतीयपादे चिन्तितम्—

“ राजसूयेऽभिषेच्याख्ये यागे ये देवनादयः ।

तच्छेषास्तेऽस्त्रिलार्था वा तच्छेषास्तस्य संनिधेः ॥

राजसूयकथंभावानुवृत्तेः सर्वशेषता ।

कल्प्याऽऽकाङ्क्षाऽभिषेच्यस्य प्रक्रिया प्रबला ततः ” ॥

राजसूये पश्चिष्टिसोमयागा बहवः प्रधानभूताः । तत्राभिषेचनीयाख्यः कश्चि-
त्सोमयागः । तत्संनिधौ देवनादयः श्रूयन्ते—“ अक्षैर्दिव्यति राजन्त्रं जिनाति
शौनःशेषमारुघापयते ” इति । जिनाति जयति । बहवृचब्राह्मणे समाम्नातं
शुनःशेषविषयमुपाख्यानं शौनःशेषम् । तत्र संनिधिवलाद्देवनादयोऽभिषेचनी-
याङ्गमिति चेन्नैवम् । राजसूयस्य कथंभावाकाङ्क्षायामनुवृत्तायां विहिता देव-
नादयः प्रकरणेन राजसयशेषाः । राजसूयश्च बहुयागात्मक इत्यत्र सर्वशेष-
त्वम् । न चाभिषेचनीयस्य काचिदाकाङ्क्षा देवनादिष्वस्ति । ज्योतिष्टोमविकृति-
त्वेनातिदिष्टैः प्राकृताङ्गैरेव तदाकाङ्क्षानिवृत्तेः । संनिहितविभ्रिबलादाकाङ्क्षो-
त्थाप्यत इति चेत् । अत एवाऽऽकाङ्क्षारूपवान्तरप्रकरणमादौ परिकल्प्य
तद्द्वारा वाक्यलिङ्गश्रुतिकल्पनया संनिधिर्विप्रकृष्यते । राजसूयाकाङ्क्षारूपं तु
महाप्रकरणं बलवत्त्वादेकया कक्षयया संनिकृष्यते । तस्मात्प्रकरणेन संनिधि-
नाभासर्वशेषा देवनादयः । पञ्चमाध्यायस्य द्वितीयपादे चिन्तितम्—

(राजसूयविषयस्य विजयादूर्ध्वमासनोपविष्टस्य सर्वैः सेव्यत्वस्य वर्णनम्)

“ अभिषेच्यप्राकृताङ्गसमाप्तौ देवनादिकम् ।

मध्ये वा पूर्ववत्सर्वसमाप्तौ देवनादयः ॥

अभिषेकोऽपकृष्टोऽस्मात्पूर्वं प्रत्यक्षपाठतः ।

देवनाद्यास्ततो मध्ये माहेन्द्रस्तोत्रतः पुरा ॥ ” .

राजसूये सोमयागस्याभिषेचनीयस्य संनिधौ देवनशौनःशेषोपाख्यानाभिषेकाः क्रमेणाऽऽम्नाताः । तत्राभिषेचनीये चोदकप्राप्तमङ्गजातं नारिष्ठन्यायेन प्रथमं संपाद्य पश्चाद्देवनादयः कार्या इति प्राप्ते ब्रूमः—माहेन्द्रस्य स्तोत्रं प्रत्यभिषिच्यत इति वाक्येन तस्य सोमयागस्य मध्येऽभिषेकोऽपकृष्टः । अभिषेकात्पूर्वभावित्वं विदेवनादीनां प्रत्यक्षपाठप्राप्तम् । ततो माहेन्द्रस्तोत्रादपि पूर्वस्मिन्काले प्रयाजाधारवद्विदेवनादीनामपकर्षः कर्तव्यः । चतुर्थाध्यायस्य चतुर्थपादे चिन्तितम्—

“ एकस्यैवाभिषेच्यस्य तदङ्गं निखिलस्य वा ।

राजसूयस्यापकर्षादाद्यः प्रक्रिययोत्तरः ” ॥

यदेतद्देवनादिकमङ्गमित्युक्तं तदेतदभिषेचनीयस्य सोमयागस्यैकस्यैवाङ्गम् । कृतः । अपकर्षात् । यद्यप्यभिषेचनीयविधेरूर्ध्वं तत्संनिधौ देवनादय आम्नातास्तथाऽप्यभिषेचनीयमध्ये तेऽपकृष्यन्ते । माहेन्द्रस्य स्तोत्रं प्रत्यभिषिच्यत इति वाक्येन राज्ञो यजमानस्याभिषेको माध्यंदिनसवने स्तोत्रकालेऽपकृष्यते । तस्मिन् अपकृष्टे सति ततः पूर्वमाम्नातानां विदेवनादीनामर्थसिद्धौऽपकर्षः । ततो माहेन्द्रस्तोत्रादिवदभिषेचनीयप्रयोगान्तःपातित्वाद्देवनादिकमभिषेचनीयस्यैवाङ्गमिति प्राप्ते ब्रूमः—किं तदङ्गत्वे संनिधिः प्रमाणं किंवा प्रयोगपरिकल्पितमवान्तरप्रकरणशून्यमथवाऽपि प्रत्यक्षस्य महाप्रकरणस्य प्रबलत्वाद्देवनादिकं राजसूयस्याङ्गम् । राजसूयशब्दश्चानुमत्यादीन्सर्वान्यागानाभिधत्ते । तस्मात्सर्वेषामेतदङ्गम् । अनुष्ठानं तु राजसूयमध्ये ऋचिदपेक्षितमिति वचनबलादाभिषेचनीयगतमाहेन्द्रस्तोत्रकाले षदनुष्ठीयते ॥

इति श्रीमत्सायणाचार्यविरचिते माधवीयं वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये प्रथमकाण्डेऽष्टमप्रपाठके

षोडशोऽनुवाकः ॥ १६ ॥

(राजसूयविषयाणां संसृपां दशसंख्याकहविषां विधिः)

(अथ प्रथमाष्टकेऽष्टमप्रपाठके सप्तदशोऽनुवाकः) ।

आग्नेयमष्टाकपालं निर्वपति हिरण्यं दक्षिणा
सारस्वतं चरुं वत्सतरी दक्षिणा सावित्रं द्वाद-
शकपालमुपध्वस्तो दक्षिणा पौष्णं चरुं
श्यामो दक्षिणा गार्हस्पत्यं चरुं शितिपृष्ठो
दक्षिणैन्द्रमेकादशकपालमृषभो दक्षिणा वारुणं
दशकपालं महानिरष्टो दक्षिणा सौम्यं चरुं
बभ्रुर्दक्षिणा त्वाष्ट्रमष्टाकपालं शुण्ठो दक्षिणा
वैष्णवं त्रिकपालं वामनो दक्षिणा (१) ॥

(आग्नेयं हिरण्यं सारस्वतं द्विचत्वारिंशत्) ।

इति ऋण्यजुर्वेदीयतैत्तिरीयसंहितायां प्रथमाष्टकेऽ-
ष्टमप्रपाठके सप्तदशोऽनुवाकः ॥ १७ ॥

(अथ प्रथमकाण्डेऽष्टमप्रपाठके सप्तदशोऽनुवाकः) ।

बोद्धशे जितवतो राज्ञ इतरसेव्यत्वरूप उपचारो वर्णितः । सप्तदशे संसृपां
हवीषि दशसंख्याकानि विधीयन्ते—

आग्नेयमिति । उपरतस्तनपाना वत्सतरी । शुक्लकायः शुण्ठः । तान्मेतादि
हवीषि प्रशंसति—

“ वरुणस्य सुषुवाणस्य दशधेन्द्रियं वीर्यं परापतत् । तत्संसृद्धिरनु सम-
त्सर्वत् । तत्संसृपांसं संसृप्त्वम् । अग्निना देवेन प्रथमेऽह्नन् प्रायुङ्क्त । सर-
स्वत्या वाचा द्वितीये । सवित्रा प्रसवेन तृतीये । पूष्णा पशुभिश्चतुर्थे । बृहस्प-
तिना ब्रह्मणा पञ्चमे । इन्द्रेण देवेन षष्ठे । वरुणेन स्वया देवतया सप्तमे (१) ।
सोमेन राज्ञाऽष्टमे । त्वष्ट्रा रूपेण नवमे । विष्णुना यज्ञेनाऽऽप्नोत् । यत्संसृपो
भवन्ति । इन्द्रियमेव तद्वीर्यं यजमान आप्नोति ” [ब्रा० का० १ प० ८
अ० १] इति ।

(राजसूयविषयाणां संसृपां दशसंख्याकहविषां विधिः)

सुषुवाणस्य सुष्टु सोममभिषेचनीयकर्मण्यभिषुत्वतो वरुणस्येन्द्रियसामर्थ्यं दशधा भूत्वा परापतद्विनष्टम् । स च वरुणस्तादिन्द्रियसंसृष्टशब्दाभिहितैर्यथोक्तहविर्भिरनुक्रमेण सम्यक्प्राप्तवान् । सम्यक्सृप्यते प्राप्यते वीर्यमाभिरग्न्यादिभिर्देवताभिरिति संसृपो देवतास्तासां हवींष्यपि तन्नामकानि । स वरुणः प्रथमेऽहनि देवेन द्योतनात्मकेनाग्निना सहाष्टाकपालं प्रायुङ्क्ताऽऽग्नेयमष्टाकपालं निरवपदित्यर्थः । द्वितीयेऽहनि वाग्रूपया सरस्वत्या चरुं निरवपत् । तृतीये प्रसवकारणेन सवित्रा सह द्वादशकपालं निरवपत् । चतुर्थे पशुभिरुपलक्षितेन पूष्णा सह चरुं निरवपत् । पञ्चमे ब्राह्मणाभिमानिना बृहस्पतिना सह चरुं निरवपत् । षष्ठे द्योतनात्मकेनेन्द्रेण सहैकादशकपालं निरवपत् । सप्तमे स्वकीयदेवतारूपेणातीतकल्पगतवरुणेन सह दशकपालं निरवपत् । अष्टमे राज्ञा यजमानेन सोमेन सह चरुं निरवपत् । नवमे रूपवता त्वष्टा सहाष्टाकपालं निरवपत् । दशमे षज्ञरूपेण विष्णुना सह त्रिकपालं निरुप्य तादिन्द्रियमाप्नोत् । यदि यजमानस्यापि संसृपो यागा भवेयुस्तदाऽसौ यजमान इन्द्रियसामर्थ्यं प्राप्नोतीति । उत्पत्तिविधिभिर्विहितानां संसृपामनेनार्थवादेन भिन्नदिनानुष्ठानविधिरुन्नेयः । अन्यं प्रकारविशेषं विधत्ते—

“ पूर्वा पूर्वा वेदिर्भवति । इन्द्रियस्य वीर्यस्यावरुद्धञ्चै ” [ब्रा० का० १ प्र० ८ अ० १] इति ।

पूर्वा पूर्वादिगता दिनभेदेन बहुवेदित्वद्योतनार्था वीप्सा । तत्प्रकारश्चाऽऽपस्तम्बेन स्पष्टीकृतः—“ शोभूते परेण सौमिकदेवयजनं दशभिः सप्तभिर्वा संसृपां हविर्भिर्यजत आग्नेयमष्टाकपालमिति पूर्वं पूर्वं देवयजनमध्यवस्यति यत्र * पूर्वस्याऽऽहवनीयस्तत्रोत्तरस्य गार्हपत्य उत्तमायाः प्राग्वंश आहवनीयो बहिर्गार्हपत्यः ” इति ।

अष्टमनवमदशमानां हविषां स्वस्वदिनेषु कंचित्कालविशेषं विधत्ते—

“ पुरस्तादुपसदाः सौम्येन प्रचरति । सोमो वै रेतोधाः । रेत एव तद्धाति । अन्तरा त्वाण्ट्रेण । रेत एव हितं त्वण्टा रूपाणि विकरोति । उपरिष्टाद्वैष्णवेन ।

* स्व. पुस्तकटिप्पण्यां “ पूर्व आहवनीयस्तत्रोत्तरो गार्हपत्यः ” इति पाठः ।

१ स्व. घ. ड. स्व. °न्द्रियं सा° । २ क. पूर्वपूर्वदे° । ३ स्व. घ. च. पूर्वदे° ।

(राजसूयविषयाणां संसृपां दशसंख्याकहविषां विधिः)

यज्ञो वै विष्णुः । यज्ञ एवातन्तः प्रतितिष्ठति (२) ” [ब्रा० का० १ प्र० ८.अ० १] इति ।

अभिषेचनीयात्सोमयागादूर्ध्वं दशपेयः सोमयागः कर्तव्यः । तस्य च संसृ-
व्यागसंबन्धिनि सप्तमेऽहन्येका दीक्षा कर्तव्या । तत ऊर्ध्वं त्रिषु दिनेषूपसदः
कर्तव्याः । तत्र प्रथमोपसदिन उपसद्यागात्पूर्वं सौम्याख्येन संसृपाऽष्टमहविषा
प्रचरेत् । मध्यमोपसदिने पौर्वाहिकापराह्निकोपसदोर्मध्ये त्वाष्ट्रेण नवमहविषा
प्रचरेत् । तृतीयोपसदिने पौर्वाहिकापराह्निकोपसदावनुष्ठायोपरिष्ठाद्वैष्णवेन दश-
महविषा प्रचरेत् । सोमस्य रेतोधारणहेतुत्वात्प्रथमतस्तत्प्रयोगे यजमानो रेतो
दधाति । ततस्त्वष्टुः प्रयोगे सति धृतं रेतोऽवष्टभ्य त्वष्टा रूपाणि विविधानि
करोति । विष्णोर्यज्ञरूपत्वादान्ते तद्धविःप्रयोगे सति यजमानो राजसूयादूर्ध्वमपि
यज्ञानुष्ठान एव प्रतिष्ठितो भवति । दशपेयतन्मध्ये त्रयाणां हविषामनुष्ठानमा-
पस्तम्बेन स्पष्टीकृतम् । अपराह्णे दशपेयस्य तन्त्रं प्रक्रमयतीत्युपक्रम्यैवं पठ्यते—
“ एका दीक्षा तिस्र उपसदः पुरस्तादुपसदां सौम्यं चरुं निर्वपति अन्तरा त्वाष्ट्र-
मष्टाकपालमुपरिष्ठाद्वैष्णवं त्रिकपालम् ” इति ।

अथ मीमांसा ।

चतुर्थाध्यायस्य चतुर्थपादे चिन्तितम्—

“ किं पुरस्तादुपसदां सौम्येन प्रचरोदिति ।

अङ्गाङ्गिभावः कालो वा वाक्यादाद्यः प्रतीयते ॥

पुरस्तादिति कालोऽत्र भावी(ति) कालविधिस्ततः ।

नाङ्गं कस्यापि सौम्यादि प्रधानमितरोष्ठिवत् ” ॥

राजसूये संसृष्टश्चदवाच्यान्याग्नेयाष्टाकपालादीनि दश हवींष्याम्नातानि ।
तेष्वष्टमनवमदशमानि सौम्यत्वाष्ट्रवैष्णवानि । तद्विषयमिदं वाक्यमाम्नायते—“पुर-
स्तादुपसदां सौम्येन प्रचरति । अन्तरा त्वाष्ट्रेण । उपरिष्ठाद्वैष्णवेन ” इति ।
योऽयं राजसूये सोमयागस्तस्मिन्नुपदिष्टानामुपसदामादिमध्यावसानेषु सौम्यादीनां
त्रयाणामनुष्ठानमनेन वाक्येन चोद्यते । ततो वाक्यात्सौम्यादीन्युपसदामङ्गनीति
प्राप्ते ब्रूमः—उपसदांमिति षष्ठ्याः कालवाचिना पुरस्तादिति शब्देनान्वयात्सौ-
म्यादीनां कालविशेषसंबन्धपरमिदं वाक्यं न त्वङ्गाङ्गिभावपरम् । ततो न
कस्याप्यङ्गं सौम्यादिकं किंत्वनुमत्यादिवत्प्रधानम् ॥

इति श्रीसायणाचार्यविरचिते माधवीये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये प्रथमकाण्डेऽष्टमप्रपाठके
सप्तदशोऽनुवाकः ॥ १७ ॥

(अथ प्रथमाष्टकेऽष्टमप्रपाठकेऽष्टादशोऽनुवाकः) ।

सद्यो दीक्षयन्ति सद्यः सोमं क्रीणन्ति पु-
ण्डरिञ्जं प्र यच्छति दशभिर्वत्सतरैः सोमं
क्रीणाति दशपेयो भवति शतं ब्राह्मणाः
पिबन्ति सप्तदशं स्तोत्रं भवति प्राकाशाव-
ध्वर्यवे ददाति स्रजमुद्रात्रे रुक्मं होत्रेऽश्वं
प्रस्तोतृप्रतिहर्तृभ्यां द्वादश पष्ठौहीर्ब्रह्मणे व-
शां मैत्रावरुणायर्षभं ब्राह्मणाच्छंसिने
वाससीनेष्टापोतृभ्यां स्थूरिं यवाचितमच्छा-
वाकायानद्वाहमश्विं भार्गवो होता भवति
श्रायन्तीयं ब्रह्मसामं भवति वारवन्तीयमाशि-
ष्टोमसामं सारस्वतीरपो गृह्णाति (१) ॥

(वारवन्तीयं चत्वारिं च) ।

इति कृष्णयजुर्वेदीयतैत्तिरीयसंहितायां प्रथमाष्टकेऽ-
ष्टमप्रपाठकेऽष्टादशोऽनुवाकः ॥ १८ ॥

(अथ प्रथमकाण्डेऽष्टमप्रपाठकेऽष्टादशोऽनुवाकः) ।

सप्तदशे संसृपां हवींष्युक्तानि । अष्टादशे दशपेय उच्यते । तत्र दीक्षासो-
मक्रययोश्चोदकप्राप्तं दिनभेदमपवदितुं विधत्ते-

सद्य इति । प्रकृतावप्सु स्नात्यपोऽश्रातीति यद्विहितं तदपवदितुं विधत्ते-
पुण्डरिञ्जामिति । तदेतत्सूत्रकारः स्पष्टी चकार-“ अपो दीक्षायाः स्थाने
द्वादशपुण्डरीकां स्रजं प्रतिमुञ्चते ” इति । प्रतिमोचयेदित्यर्थः । तदेतत्प्रशंसति-

(राजसूयविषयस्य दशपेयस्याभिधानम्)

“ जामि वा एतत्कुर्वन्ति । यत्सद्यो दीक्षयन्ति सद्यः सोमं क्रीणन्ति ।

पुण्डरिस्रजां प्र यच्छत्यजामित्वाय । अङ्गिरसः सुवर्गं लोकं यन्तः । अप्सु
दीक्षातपसी प्रावेशयन् । तत्पुण्डरीकमभवत् । यत्पुण्डरिस्रजां प्र यच्छति । साक्षा-
देव दीक्षातपसी अवरुन्धे ” [ब्रा० का० १ प्र० ८ अ० २] इति ।

चोदकमाप्तानि हिरण्यवासःप्रभृतीनि दशविधक्रयद्रव्याण्यपवादितुं विधत्ते—

दशभिरिति । वत्सतरा उपरतस्तनपानाः । अत एव सूत्रकारो विशिनष्टि—

“ दशभिर्वत्सतरैः सोमं क्रीणाति ” इति । अत्र संख्यां प्रशंसति—

“ दशभिर्वत्सतरैः सोमं क्रीणाति । दशाक्षरा विराट् (१) । अन्नं विराट् ।
विराजैवान्नाद्यमवरुन्धे ” [ब्रा० का० १ प्र० ८ अ० २] इति ।

साण्डत्वं विधाय प्रशंसति—

“ मुक्करा भवन्ति सेन्द्रत्वाय ” [ब्रा० का० १ प्र० ८ अ० २] इति ।

सेन्द्रत्वमिन्द्रियसामर्थ्यसाहितत्वम् । प्रधानं कर्म विधत्ते—

दशपेयं इति । दशसु वैकृतचमसेषु पातव्यः सोमररो यस्मिन्क्रतौ स
ऋतुर्दशपेयः । यद्वा—एकैकस्मिन्पात्रे दशभिर्ब्राह्मणैः पातव्यः सोमो यस्मि-
न्स दशपेयः । एतदेवाभिप्रेत्य सूत्रकार आह—“ धोभूते पात्रसंसादनकाले दश
चमसानधिकान्मयुनाकि तानुन्नयनकाल उन्नयति भक्षणकाले दश दशैकैकस्मिं
श्चमसे ब्राह्मणाः सोमपाः सोमं भक्षयन्ति ” इति । तं विधिं प्रशंसति—

“ दशपेयो भवति । अन्नाद्यस्यावरुद्ध्यै ” [ब्रा० का० १ प्र० ८ अ०
२] इति । विधत्ते—

ज्ञातमिति । एकैकस्मिन्पात्रे दश दश ब्राह्मणा इति मिलित्वा शतं ब्राह्मणाः
पिनन्ति । प्रशंसति—

“ शतं ब्राह्मणाः पिनन्ति । शताधुः पुरुषः शतेन्द्रियः । आयुष्येवेन्द्रिये
मातिष्ठति ” [ब्रा० का० १ प्र० ८ अ० २] इति । विधत्ते—

सप्तदशमिति । अस्मिन्क्रतौ यद्यत्स्तोत्रं तस्य सर्वस्य सप्तदशस्तोत्रत्वमेव
कुर्यात् । प्रशंसति—

“ सप्तदशः स्तोत्रं भवति । सप्तदशः प्रजापतिः (२) । प्रजापतेराप्त्यै ”
[ब्रा० का० १ प्र० ८ अ० २] इति । विधत्ते—

प्राकाशाविति । प्राकाशौ सुवर्णदर्पणौ । प्रशंसति—

“ प्राकाशावध्वर्यवे ददाति । प्रकाशमेवैनं गमयति ” [ब्रा० का० १ प्र० ८ अ० २] इति । हिरण्यस्रजो दानं विधत्ते—

स्रजमिति । तथा च सूत्रकारः—“ दक्षिणाकाले हिरण्यप्राकाशावध्वर्यवे ददाति हिरण्यस्रजमुद्गात्रे ” इति । प्रशंसति—

“ स्रजमुद्गात्रे । ध्येवास्मै वासयति ” [ब्रा० का० १ प्र० ८ अ० २] इति ।

अस्य यजमानस्य ध्येव विशिष्टमेव दुकूलादिकं वासयति उत्तरीयत्वेनाऽऽच्छादयति । वर्तुलस्य स्वर्णाभरणस्य दानं विधत्ते—

रुक्ममिति । प्रशंसति—

“ रुक्मं होत्रे । आदित्यमेवास्मा उन्नयति ” [ब्रा० का० १ प्र० ८ अ० २] इति । उदयं प्रापयतीत्यर्थः । विधत्ते—

अश्वमिति । ददातीत्यनुषज्यते । द्वाभ्यामेकद्रव्यदानं वाचनिकम् । प्रशंसति—

“अश्वं प्रस्तोतृप्रतिहर्तृभ्याम् । प्राजापत्यो वा अश्वः । प्रजापतेराप्त्यै (३)” । ब्रा० का० १ प्र० ८ अ० २] इति ।

अश्वमेधप्रकरणे प्रजापतेरक्षयश्वयत्तत्परापतादिति श्रुतेरश्वस्य प्राजापत्यत्वम् । बालगर्भिणीनां गवां दानं विधत्ते—

द्वादशेति । वत्सद्वाराऽभिवृद्धिसूचनादायुष्याभिवृद्ध्या प्रशंसति—

“ द्वादश पष्ठौहीर्षस्रणे । आयुरेवावरुन्धे ” [ब्रा० का० १ प्र० ८ अ० २] इति । बन्ध्याया गोर्दानं विधत्ते—

वशामिति । वशाशब्देन बुद्धिस्थं वशित्वमभिप्रेत्य प्रशंसति—

“ वशां मैत्रावरुणाय । राष्ट्रमेव वश्यकः ” [ब्रा० का० १ प्र० ८ अ० २] इति । रेतःसेचनसमर्थस्य गोर्दानं विधत्ते—

ऋषमिति । ऋषभशब्देन बुद्धिस्थमिन्द्रियमित्यभिप्रेत्य प्रशंसति—

“ ऋषमं ब्राह्मणाच्छसिने । राष्ट्रमेवेन्द्रियाव्यकः ” [ब्रा० का० १ प्र० ८ अ० २] इति । द्वाभ्यां प्रत्येकं वस्त्रदानं विधत्ते—

वाससी इति । धौतवस्त्रयोः शुद्धिहेतुत्वमभिप्रेत्य प्रशंसति—

“ वाससी नेष्टापोतृभ्याम् । पवित्रे एवास्यैते ” [ब्रा० का० १ प्र० ८ अ० २] इति । स्थूलस्य यवपूर्णजकरस्य दानं विधत्ते—

(राजसूयविषयस्य दशपेयत्याभिधानम्)

स्थूरि यवाचितमिति । वारुणं यवमयं चरुमिति श्रुतत्वाद्यवमिषं वरुणं स्वकीयभागप्रदानेन स्वकीयदेशान्ताद्वाहिर्निःसारितवान्भवतीत्यभिप्रेत्य प्रशंसति—

“स्थूरि यवाचितमच्छावाकाय । अन्तत एव वरुणमवयजते (४)” ।

[ब्रा० का० १ प्र० ८ अ० २] इति । विधत्ते—

अनड्वाहमिति । वह्निद्वारकेणोभयोः संबन्धेन प्रशंसति—

“अनड्वाहमग्नीधे । वह्निर्वा अनड्वान् । वह्निरग्नीत् । वह्नितैव वह्नि यज्ञस्यो-
वरुन्धे ” [ब्रा० का० १ प्र० ८ अ० २] इति ।

दर्शपूर्णमासयोराम्नेयहविर्युक्तस्य शकटस्य वहनादनड्वान्वाह्निः । अग्नेरिन्व-
नादाग्नीध्रेऽपि वह्निः । उभयोः संबन्धे सति वह्निरूपेणानुडुहा यज्ञस्य वह्नि
वाहकमाग्नीध्राद्यृत्विग्जातं स्वाधीनं करोति ।

चोदकप्राप्तं होतृसामान्यादिकं वाधितुं विशेषान्विधत्ते—

भार्गवो होतेति । प्रकृतौ यः कौऽपि होतैत्यत्रापि तत्प्राप्तौ भृगुगोत्रोत्पन्न
एवेति विशेष्यते । प्रकृतौ ब्राह्मणाच्छंसिनं प्रत्याख्यस्तोत्रे गायत्रसाम्नो विहि-
तत्वात्तदपवादाय श्रायन्तीयं सामान्नं विधीयते । श्रायन्न इव सूर्यमित्यस्यामृच्यु-
त्पन्नं साम श्रायन्तीयम् । प्रकृतौ यज्ञायज्ञिषत्याग्निष्टोमसामत्वात्तदपोद्य वारव-
न्तीयं साम विधीयते । अन्नं न त्वा वारवन्तमित्यस्यामृच्युत्पन्नं वारवन्तीयं साम ।
प्रकृतौ वहन्तीनां गृह्णातीति प्रवाहमानगदानामपां वरुणविरित्वाद्वापि तत्प्राप्तौ
सरस्वतीगता एवाऽऽपो विधीयन्ते । इन्द्रवीर्यत्वेन त्रयं प्रशंसति—

“इन्द्रस्य सुपुवाणस्य त्रिधेन्द्रियं वीर्यं परापतत् । भृगुस्तृतीयमभवत् । आय-
न्तीयं तृतीयम् । सरस्वती तृतीयम् । भार्गवो होता भवति । आयन्तीयं ब्रह्मसामं
भवति । वारवन्तीयमाग्निष्टोमसामम् । सारस्वतीरपो गृह्णाति । इन्द्रस्य वीर्यं-
स्वावरुद्धये ” [ब्रा० का० १ प्र० ८ अ० २] इति ।

वारवन्तियस्येन्द्रवीर्यत्वाभावेनात्र स्तुतेरप्रवृत्तत्वात्तेन सह स्तोतुं आयन्तीयमपि
पुनरुपादत्ते—

“आयन्तीयं ब्रह्मसामं भवति । इन्द्रियमेवास्मिन्वीर्यं भवति । वारवन्ती-
यमग्निष्टोमसामम् । इन्द्रियमेवास्मिन्वीर्यं वारयति (५)” । [ब्रा० का० १
प्र० ८ अ० २] इति ।

(राजसूयविषयस्य दशपेयस्याभिधानम्)

सामनाम्नि श्रयतिधातोः प्रतीतत्वाद्यजमानेन वीर्यपाश्रीयते । द्वितीयनाम्नि वारयितृत्वप्रतिवेरस्मिन्व्यजमाने प्रयुक्तं वैरिवीर्यं निवारितं भवति ।

अत्र मीमांसा ।

एकादशाध्यायस्य द्वितीयपादे चिन्तितम्—

दशपेये चाभिपेचनीये तन्त्रं भिदाऽथवा ।

ऋयसाहित्यतस्तन्त्रं काष्ठभेदेन भिन्नता ॥

राजसूये दशपेयाभिपेचनीयसंज्ञकौ द्वौ सोमयागौ । तयोरङ्गानुष्ठानं तन्त्रेण कार्यम् । कुतः । ऋयस्याभिन्नत्वात् । 'सह सोमौ क्रीणाति' [इति] अभिपेचनीयस्य यदा सोमऋयस्तदैव दशपेयस्यापि सोमे क्रेतव्ये सति ऋयात्पूर्वभाविनां दशपेयाङ्गानामपकर्षात्तन्त्रं स्यादिति प्राप्ते ब्रूमः—भिन्नकालीनयोरभिपेचनीयदशपेययोरङ्गानां भेदो युक्तः । संसृष्टशब्दवाच्याभ्यो दशम्य इष्टिभ्य ऊर्ध्वमपराह्णे दशपेयस्योपक्रमः । ताभ्यः प्राचीनेऽत्यन्तव्यवहिते काष्ठेऽभिपेचनीयः । न च ऋयसाहित्यमस्ति । 'सद्यो दीक्षयन्ति सद्यः सोमं क्रीणन्ति' इति दशपेये ऋयस्य सद्यस्काष्ठत्वाभिधानात् । सह सोमावितिचनेन क्रयार्थसंवादेऽसाहित्यं विवक्षितम् । तस्मादुभयोरङ्गानां भेदः ।

तृतीयाध्यायस्य पञ्चमपादे चिन्तितम्—

राजसूये क्वचित्कर्तुंश्वसो दशभिर्जनैः ।

भक्षयः किं तत्र राजन्या भक्षका ब्राह्मणा उत ॥

आद्यो भागा(ना):संख्ययकजातोर्विप्राः शतं दश ।

चमस्रानद्युक्त्या राजपात्रं च विभगम् ॥

राजसूये दशपेयनामके यागे श्रूयते—“ दश दशैकैकं चमसमनुसर्पन्ति ” इति । तत्र यजमानस्य राजन्यस्य यश्वसः सोऽयं राजन्यैरेव दशभिर्भक्षणियः । इति संख्या (ख्य) प्राजात्येकत्वप्रतिमानात् । तथा हि—दशपेयस्य ज्योतिष्टोमविहितत्वात्प्रकृतं धर्मजातं चोदकेन प्राप्तम् । प्रकृतौ च यजमानचमसस्य भिन्नजातिभिर्भक्षणं नास्तीत्यत्रापि तथैव प्राप्तम् । यद्यत्र दशेति विशेषो श्रूयते तर्हि प्राकृतं भक्षकसंख्यामात्रं निवर्त्यतां न त्वेकजातीयत्वम् । तस्माद्वाजस्यो यजमानो राजन्येनयभिः सह भक्षयेदिति प्राप्तं ब्रूमः—प्रकृतितः

(राजसूयसंबन्धिनानां दिशामवेष्टयः पशुद्वयं सात्यदृतहवींषि चेत्येतेषां विधिः)

प्राप्तेषु दशसु चमसेषु भक्षगायानुसर्पतां पुरुषाणां दश दशेतिवीप्सया प्रतिच-
मसं दशसंख्यां विधायार्थसिद्धां शतसंख्यामनुद्य संख्येयानां सर्वेषां ब्राह्मण्यं
विधीयते—“ शतं ब्राह्मणाः पिबन्ति ” इति । तथा सति यजमानस्यापि राज-
न्यस्य यत्र भक्षो नास्ति तत्र कुतोऽन्ये राजन्या भक्षयेयुः । तस्माद्ब्राह्मणा एव
भक्षकाः । दशमाध्यायस्य तृतीयपादे चिन्तितम्—

किं प्राकाशौ वाधकौ स्तः कृत्स्नस्याऽऽध्वर्यवस्य वा ।

इदातियोगात्कृत्स्नस्य न विशिष्टेन योगतः ॥

राजसूये श्रूयते—“ हिरण्यौ प्राकाशावध्वर्यवे इदाति ” इति । प्राकाशौ
दीपस्तम्बावित्येके । दर्पणावित्यपरे । तौ किं प्राकृतस्य दक्षिणाद्रव्यस्य वाधकौ,
उताध्वर्युभागस्यैव । तत्र प्राकाशौ इदातीतिकर्मकारकवाचिद्वितीयाश्रुतिकृतेन
दानसंबन्धेन प्राकाशावध्वर्यव इतिवाक्यकृते पुरुषसंबन्धेऽप्योदिते सति देयद्र-
व्यप्रतीतेर्देयान्तरस्य कृत्स्नस्य वाध इति पूर्वः पक्षः । अध्वर्यवे इदातीतिसंपदा-
नकारकवाचिचतुर्थीश्रुतिकृतस्य दानक्रियासंबन्धस्थापवदितुमशक्यत्वात्संपदानवि-
शिष्टदानाक्रियासंबन्धेऽपि द्वितीयाश्रुतेरविरोधादध्वर्युभागस्यैव वाध इति राद्धान्तः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये प्रथमकाण्डेऽष्टमप्रपाठकेऽ-

ष्टादशोऽनुवाकः ॥ १८ ॥

(अथ प्रथमकाण्डेऽष्टमप्रपाठके एकौनविंशोऽनुवाकः) ।

आग्नेयमष्टाकपालं निर्वपति हिरण्यं दक्षि-
णैन्द्रमेकादशकपालमृषभो दक्षिणा वैश्वदेवं
चरुं पिशङ्गीं पष्टौही दक्षिणा भैत्रावरुणीमा-
मिक्षां वशा दक्षिणा वार्हस्पत्यं चरुं शिति-
पृष्ठो दक्षिणाऽऽदित्यां मल्हां मर्षिणीमा ल-
भते मारुतीं पृश्निं पष्टौहीमश्विभ्यां पूष्णे

(गजसूयसंबन्धिनां दिशामवेष्टयः पशुद्वयं सात्यदूतहवीषि चेत्येतेषां विधिः)

पुरोडाशं द्वादशकपालं निर्वपति सरस्वते
सात्यवाचं चक्रुः सवित्रे सात्यप्रसवाय पुरो-
डाशं द्वादशकपालं तिसृधन्वः शृण्वन्तिर्द-
क्षिणा (१) ॥

(आग्नेयः हिरण्यमैन्द्रं वैश्वदेवं पिशङ्गीं सप्तचत्वारिंशत्) ।

इति कृष्णयजुर्वेदीयतैत्तिरीयमंहितायां प्रथमाष्टकेऽ-
ष्टमप्रपाठक एकोनविंशोऽनुवाकः ॥ १९ ॥

— — —

(अथ प्रथमकाण्डेऽष्टमप्रपाठक एकोनविंशोऽनुवाकः) ।

अष्टादशे दशपेयोऽभिहितः । एकोनविंशे दिशामवेष्टयः पशुद्वयं सात्यदू-
तानां हवीषि च विधीयन्ते । तत्राऽऽदौ पञ्च हवीषि विधत्ते—

आग्नेयमष्टाकपालमिति । पिशङ्गीं पिङ्गलवर्णां ।

दिग्ग्यास्थापनप्रयुक्तोन्मादपरिहारेणावोष्टिविधिं प्रस्तौति—

“ ईश्वरो वा एष दिशोऽनून्मदितोः । यं दिशोऽनु व्यास्थापयन्ति । दिशा-
मवेष्टयो भवन्ति । दिक्ष्वेव प्रतितिष्ठन्त्यनुन्मादाय ” [ब्रा० का० १ प्र० ८
अ० ३] इति ।

यं यजमानमध्वर्युः प्रस्थापयत्येष यजमानो दिशोऽनुभाष्य दिग्भ्रमेणोन्मदि-
तोरुन्मतो भवितुमीश्वरः प्रभुर्भवति । विधिवाक्यावगतं देवतापञ्चकं प्रशंसति—

“ पञ्च देवता यजति । पञ्च दिशः । दिक्ष्वेव प्रतितिष्ठति ” [ब्रा०
का० १ प्र० ८ अ० ३] इति ।

आग्नेयादीनां चतुर्णां मध्य एकैकयागादूर्ध्वं पञ्चमहविषि अभिधारणं विधत्ते—

“ हविषो हविष इष्ट्वा बार्हस्पत्यमभिधारयति । यजमानदेवत्यो वै बृह-
स्पतिः । यजमानमेव तेजसा समर्धयति. (१) ” । [ब्रा० का० १ प्र० ८
अ० ३] इति ।

यजमानस्य देवता उक्ता अग्न्यादयश्चतस्रस्ताभ्यो हितो यजमानदेवत्यः ।
अवेष्टीर्विधाय द्विपशुयुक्तं पशुबन्धकर्म विधत्ते—

(राजसूर्यसंबन्धिनां दिशामवेष्टयः पशुद्वयं सात्यदूतहवीषि चेत्येतेषां विधिः)

आदित्यां मल्हामिति । आदितिर्देवता यस्याः सेत्यादित्या मल्हा मणिला गलस्तनयुक्तेत्यर्थः । पृश्निरल्पतनुः श्वेतवर्णा वा ।

आदितेभूमित्वेन राष्ट्रत्वं मरुतां च वैश्यत्वमसकृदुक्तं तदेतदभिप्रेत्य प्रशंसति—

“ आदित्यां मल्हां गर्भिणीमालभते । मारुतीं पृश्निं पृष्टौहीम् । विशं चैवास्मै राष्ट्रं च समीचीं दधाति ” [ब्रा० का० १ प्र० ८ अ० ३] इति । करप्रदानेन विशः सम्यक्त्वं सस्यनिष्पादकत्वेन राष्ट्रस्य सम्यक्त्वम् ।

पाठपापं क्रमं प्रशंसति—

“ आदित्यया पूर्वया प्रचरति । मारुत्योत्तरया । राष्ट्र एव विशमनुव-
घ्नाति ” [ब्रा० का० १ प्र० ८ अ० ३] इति ।

आश्रावणस्य चोदकपाप्तमुच्चध्वनित्वमादित्ययोगेऽनूद्यापवादितुं विधत्ते—

“ उच्चैरादित्याया आ श्रावयति । उपाशु मारुत्यै । तस्माद्वाष्ट्रं विशम-
तिवदति ” [ब्रा० का० १ प्र० ८ अ० ३] इति ।

यस्माद्वाष्ट्ररूपायामादित्येष्टावुच्चध्वानिर्विडूपायां मारुतीष्टावुपांशुध्वनिस्तस्मा-
ल्लोकेऽपि राष्ट्रमुज्जित्य तत्पालको राजादिः सहस्रकरदानाय विशमतिवदति ।
निर्भर्तयतीत्यर्थः । पूर्वोक्तं पशुविशेषणं प्रशंसति—

“ गर्भिण्यादित्या भवति (२) । इन्द्रियं वै गर्भः । राष्ट्रमेवेन्द्रियाव्यकः ।
अगर्भा मारुती । विडूवै मरुतः । विशमेव निरिन्द्रियामकः ” [ब्रा० का० १
प्र० ८ अ० ३] इति ।

गर्भस्येन्द्रियकार्यत्वादिन्द्रियत्वं तेन गर्भेण राष्ट्रगता ब्राह्मणक्षत्रियप्रजा
इन्द्रिययुक्ता भवन्ति । मारुत्या गर्भराहित्येन वैश्या निरिन्द्रिया इतरापेक्षया
क्षीणसामर्थ्या भवन्ति । ननु पृष्टौही बालगर्भिणीत्यसकृदुक्तं कथमगर्भा मारुती-
तीहोच्यते । नायं दोषः । पञ्चवर्षीया अपि पृष्टौहीशब्दवाच्यत्वात् ।

पशुबन्धं विधाय सात्यदूतानां हवीषि विधत्ते—

अश्विभ्यां पूष्ण इति । पूष्णे चेति देवतासमुच्चयो द्रष्टव्यः । सत्यं वकीति
सत्यवाक्त्वस्मै सरस्वन्नामकाय देवाय । सत्यप्रसवायामोघानुज्ञाय । तिसृभिरिपु-
मिर्भुक्तं धनुस्तिष्ठधन्वं तत्प्रक्षेपाय निर्मिता झुष्कटतिः । तदुभयमत्र देयम् ।

तेषु हविःषु प्रथमं प्रशंसति—

“ देवासुराः संयत्ता आसन् । ते देवा अधिनोः पूषन्दाचः सत्यं संनि-
धाय । अनृतेनासुरानभ्यभवन् । तेष्वश्विभ्यां पूष्णे पुरोडाशं द्वादशकपाल निर-

(राजसूयसंबन्धिनां दिशामवेष्टयः पञ्चद्वयं सात्यदूतहवीषि चेत्येतेषां विधिः)

षपन् । ततो वै ते वाचः सत्यमवारुन्धत (३) । यदश्विभ्यां पूष्णे पुरोडाशं द्वादशकपालं निर्वपति । अनृतेनैव भ्रातृव्यानभिभूय । वाचः सत्यमवारुन्धे ” [ब्रा० का० १ प्र० ८ अ० ३] इति ।

वाचः संबन्धि यत्सत्यमनृतपरित्यागेन भाषणं तत्सर्वं स्वकीयमश्विनोः पूष्णि च निक्षेपरूपेणावस्थाप्य युष्मान्न हनिष्याम इत्यनृतेन वचनेनासुराणामग्रे भाषां कृत्वा तद्विश्वासेन युद्धसंनहं परित्यज्य कदाचिच्चिद्राणानसुराच्चिहतवन्तः । ततोऽनृतदोषपरिहारक्षमं पूर्वनिक्षिप्तं वाचः सत्यं ग्रहीतुमाश्विनोः पूष्णः स्वात्कोचरूपं पुरोडाशं निरुप्य तत्सत्यं स्वाधीनं कृतवन्तः । तद्वद्यजमानस्यापि द्रष्टव्यम् । द्वितीयं हविः प्रशंसति—

“ सरस्वते सत्यवाचे चरुम् । पूर्वमेवोदितम् । उत्तरेणाभिगृणाति ” [ब्रा० का० १ प्र० ८ अ० ३] इति ।

पूर्वं प्रथमहविःप्रशंसार्थं वाचः सत्यमवारुन्ध इति यदुक्तं तदेवोत्तरेण सत्य-
वाच इत्यनेन देवतादिशेषणेन विधिवाक्यविशेषो गृणाति उच्चारयति ।
अतोऽनेनापि यागेन सत्यस्वीकार एव दृढो भवेतीत्यभिप्रायः ।

सत्यप्रसवायेत्येतद्विशेषणं प्रशंसति—

“ सवित्रे सत्यप्रसवाय पुरोडाशं द्वादशकपालं प्रसूत्यै ” [ब्रा० का० १ प्र० ८ अ० ३] इति । विधत्ते—

“ दूतान्प्रहिणोति । आविद एता भवन्ति । आविदमेव न गमयन्ति । अथो दूतेभ्य एव न छिद्यते ” [ब्रा० का० १ प्र० ८ अ० ३] इति ।

प्रतिराजभ्यो दूतान्प्रेषयति । एते दूता आविदो भवन्त्येतदीयं शासनमा समन्ताद्विदयन्ति ख्यापयन्तीत्याविदः । तेन दूतप्रेषणेनैवं यजमानमाविदं गमयन्ति आ समन्ताद्विद्यते ख्याप्यत इत्यावित्कीर्तिस्तां प्रापयन्ति । किंचायं दूतेभ्यो न विच्छिद्यते सर्वतः प्रेषयितुं कदाचिद्दूता न लभ्यन्त इत्येवं विच्छेदो न भवति, किंतु सर्वदा बहवो दूताः संनिहिता वन्ति । दूतप्रेषणप्रकारः सूत्रकारेण स्पष्टीकृतः—“ तान्यभ्यवस्त्राय प्रतिराजभ्यः प्रहिणोत्यभ्यपिक्षि राजाऽभूव-
मित्यावेदयते ” इति । तानि तिसृधन्वादीनि दक्षिणाद्रव्याप्यभ्यवस्त्रायाभित आक्रम्य स्नात्वा तानि प्रतिराजभ्यो दर्शयितुं दूतहस्ते दत्त्वा प्रेषयति । स च दूतो राज्ञ एतद्वचनं तेषामग्रे कथयति—अभिषिक्तोऽस्मि युष्माकं सर्वेषां राजाऽ-
भूवामिति । दक्षिणां प्रशंसति—

(राजसूयसंबन्धिनां दिशामवेष्टयः पशुद्वयं सात्यदृतहवीषि चेत्येतेषां विधिः)

“ तिसृधन्वश्च शुष्कदृतिर्दक्षिणा समृद्धयै (४) ” । [ब्रा० का० १
प्र० ८ अ० ३] इति ।

अत्र मीमांसा ।

द्वितीयाध्यायस्य तृतीयपादे चिन्तितम्—

राजसूयं प्रकृत्येष्टिरवेष्ट्याख्या श्रुताऽत्र तु ।
विप्रक्षत्रियविड्भेदाद्धविषां व्यत्ययः क्रमे ॥
विषादेरनुवादः स्यात्प्रापणं वाऽनुवादगीः ।
व्यत्ययाय त्रयाणां च राजत्वात्प्राप्तिरस्ति हि ॥
न राज्ययोगाद्राजत्वं क्षत्रियत्वकृतं ततः ।
अप्राप्तप्रापणात् (णं त)स्मान्न रथंतरतुल्यता ॥

राजसूयप्रकरणे काचिदिष्टिरवेष्टिनामिका श्रूयते—“ आग्नेयमष्टाक्षपालं
निर्वपति हिरण्यं दक्षिणैन्द्रभेकादशक्षपालमृषमो दक्षिणा वैश्वदेवं चरुं पिशङ्गी
पशौही दक्षिणा भैत्रावरुणीमामिक्षां वंश दक्षिणा बार्हस्पत्यं चरुं शितिपृष्ठो
दक्षिणा ” इति । तस्यामेवेष्टौ हविषां क्रमव्यत्ययः श्रूयते—“ यदि ब्राह्मणो
यजेत बार्हस्पत्यं मध्यतो निधायाऽऽहुतिर्माहुतिं हुत्वा तमभिघारयेत्, यदि
राजन्य ऐन्द्रं, यदि वैश्यो वैश्वदेवम् ” इति । तत्र यथा पूर्वाधिकरण ऐन्द्र-
वायवाग्रत्वं व्यवस्थापयितुं यदिशब्दयुक्तेन वाक्येन रथंतरं निमित्तत्वेना-
नूदितम्, एवमत्रापि पञ्चमस्थाने श्रूयमाणं बार्हस्पत्यं चरुं मध्ये तृतीयस्थाने
स्थापयितुं यदि ब्राह्मण इत्येतन्निमित्ततयाऽनूद्यते । द्वितीयस्थाने श्रुतस्यैन्द्रस्य
तृतीयत्वेन स्थापयितुं यदि राजन्य इत्यनुवादः । वैश्वदेवस्य तृतीयस्थाने
श्रवणात्तत्र मध्ये निधानविधिर्नित्यानुवादः । ननु राजकर्तृकराजसूये ब्राह्मण-
वैश्ययोः प्राप्त्यभावात्तानुवादो युक्त इति चेन्न, तयोरपि राज्ययोगेन राज-
शब्दार्थत्वादिति प्राप्ते नूनः—राजशब्दः क्षत्रियजातौ रूढः, न तु राज्ययो-
गस्तस्य प्रवृत्तिनिमित्तम्, प्रत्युत राज्यशब्दस्य राजयोगः प्रवृत्तिनिमित्तम् ।
राज्ञः कर्मेति विगृह्य राजप्रातिपदिकस्थोपरि प्रत्ययविशेषविधानात् । ब्राह्मण-
वैश्ययोः प्रजापालने राज्यशब्द औपचारिकः । तस्मादेवेष्टौ ब्राह्मणवैश्यौ
पूर्वमप्राप्तवनेन प्राप्येते । ननु राजसूयस्य राजकर्तृत्वात्तदन्तर्गताया अवेष्टे-
रापि तथात्वात्तस्यां ब्राह्मणवैश्ययोः प्रापणमयुक्तमिति चेन्मैवम् । अन्तर-

(राजसूयसंवन्यिनां दिशामवेष्टयः पशुद्वयं सात्यदूतहवीषि चेत्येतेषां विधिः)

वेष्टौ तदसंभवेऽपि राजसूयाद्दहिः प्रयुज्यमानायामवेष्टौ तत्संभावात् । तस्मादत्र ब्राह्मणादिकर्तृकं यथोक्तगुणविशिष्टं कर्मान्तरं विधीयत इति न रथंतरादितुल्यत्वम् । यद्विशब्दस्तु निपातत्वादनर्थकोऽर्थान्तरवाची वेत्यु-
च्येयम् । एकादशाध्यायस्य चतुर्थपादे चिन्तितम्—

अवेष्टावङ्गन्तन्त्रत्वं भेदो वा लिङ्गतोऽग्रिमः ।

नोत्पत्तौ दक्षिणाभेदालिङ्गं वास्तुप्रयोगगम् ॥

राजसूयप्रकरणं श्रूयते—“ दिशामवेष्टयो भवन्ति ” इति । ताश्चावेष्टय उत्पत्तिवाक्येरेवाम्नायन्ते—“ आग्नेयमष्टाकपालं निर्वपति हिरण्यं दक्षिणै-
न्द्रमेकादशकपालमृषभो दक्षिणा वैश्वदेवं चरुं पिशङ्गी पशौही दक्षिणा मैत्रा-
वरुणीमामिक्षां वशा दक्षिणा वार्हस्पत्यं चरुः शितिषुष्टो दक्षिणा ” इति ।
तास्वेवेष्टिषु तन्त्रेणाङ्गानुष्ठानम् । कुतः । तल्लिङ्गान्—“ यदि ब्राह्मणो यजेत
वार्हस्पत्यं मध्ये निधायाऽऽहुतिमाहुतिं हुत्वा तमभिघारयेद्यदि राजसूय ऐन्द्रं
यदि वैश्वो वैश्वदेवम् ” इति । तत्र मध्ये निधानं प्रयोगैक्यनिमित्तमिति
लिङ्गं, तदैक्याच्च तन्त्रमिति प्राप्ते वृमः—उत्पत्तिगतेन दक्षिणाभेदेन प्रयो-
गभेदावगमादङ्गनां भेदः । लिङ्गं तु बहिष्प्रयोगविषयम् । अस्ति च प्रयोगद्व-
यम् । राजसूयप्रकरणपाठादन्तःप्रयोग एकः । न च प्रकरणादुत्कर्षः कर्तुं
शक्यः । राजसूयाङ्गभूतदिग्ग्यास्थापननिमित्तोन्मादपरिहाररूपेणार्थवादेन
तत्संबन्धावगमात् । तथा च श्रूयते—“ ईश्वरो वा एष दिशोऽनुन्मादितोः ।
यं दिशोऽनु व्यास्थापयन्ति । दिशामवेष्टयो भवन्ति । दिक्ष्वेव प्रतितिष्ठत्यनु-
न्मादाय ” इति । राजसूयाद्बहिष्प्रयोगस्त्वेतयाऽन्नाद्यकामं याजयेदिति
विहितः । न चासौ राजसूयान्तःपाती । यदि ब्राह्मण इत्यादिना वणंशय-
संयोगावगमात् । राजसूये च ब्राह्मणवैश्वयोरनधिकारात् । तस्माद्बहिष्प्रयोगे
तन्त्रमन्तःप्रयोगे भेद इति निर्णयः ॥

इति श्रीमत्सायणाचार्यविरचिते माध्वीये वेदार्थप्रकाशे लुण्णयजुर्वेदीय-

तैत्तिरीयसंहिताभाष्ये प्रथमकाण्डेऽष्टमपाठक

एकोनविंशोऽनुवाकः ॥ १९ ॥

(राजसूत्राभिध्याणां प्रयुजां हविषामभिधानम्)

(अथ प्रथमाष्टकेऽष्टमप्रपाठके विंशोऽनुवाकः) ।

आग्नेयमष्टाकपालं निर्वपति सौम्यं चरुं
सावित्रं द्वादशकपालं बार्हस्पत्यं चरुं त्वाष्ट्रम-
ष्टाकपालं वैश्वानरं द्वादशकपालं दक्षिणो रथ-
वाहनवाहो दक्षिणा सारस्वतं चरुं निर्वपति
पौष्णं चरुं मैत्रं चरुं वारुणं चरुं क्षैत्रपत्यं
चरुमादित्यं चरुमुत्तरो रथवाहनवाहो दक्षिणा(१) ॥

(आग्नेयं सौम्यं बार्हस्पत्यं चतुस्त्रिंशत्) ।

इति ऋण्यजुर्वेदीयतैत्तिरीयसंहितायां प्रथमाष्टकेऽ-
ष्टमप्रपाठके विंशोऽनुवाकः ॥ २० ॥

(अथ प्रथमकाण्डेऽष्टमप्रपाठके विंशोऽनुवाकः) ।

एकोनविंशे दिशामवेष्टयः पशुबन्धः सात्यदूतानां हवींषि चोक्तानि । अथ
विंशे प्रयुजां हवींष्युच्यन्ते । तत्प्रकारः सूत्रकारेण दर्शितः—“अपराहणे षड्भिः
प्रयुजां हविर्भिर्यजत आग्नेयमष्टाकपालमिति दक्षिणो रथवाहनवाहो दक्षिणा
शोभूते षड्भिरुत्तरो रथवाहनवाहः ” इति । तान्येतानि हवींषि विधत्ते—

आग्नेयमिति । रथस्य वाहनं रथवाहनमन्यच्छकटं यस्मिञ्शकटे रथस्येययोरग्र-
मवस्थाप्यते तस्य रथवाहनस्य शकटस्य वाहको दक्षिणो यो बलीविदोऽसौ पूर्वपटके
दातव्यः । एवमुत्तरपटकेऽपि योज्यम् । अत्र पूर्वपटकगतं प्रथमं हविः प्रशंसति—

“ आग्नेयमष्टाकपालं निर्वपति । तस्माच्छिशिरे कुरुपञ्चालाः प्राञ्चो यान्ति”
[त्रा०का० १ प्र० ६८ अ० ४] इति ।

उपरिष्ठात्परकीयपक्षा उपन्यस्यन्ते “ मासि मास्येतानि हवींषि निरुष्याणी-
त्याहुः ” इति । तत्पक्षानुसारेण फाल्गुनमासमारभ्य क्रमेणैकैकस्मिन्मास एकैकं
हविर्निर्वपणीयम् । तथा हि—फाल्गुन्याः पौर्णमास्याः प्रागेव राजसूयमुपकल्प्य
पवित्रनामकमग्निष्टोममानुमतादीनि चानुष्ठाय फाल्गुन्यां पौर्णमास्यामारभ्य वैश्व-
देववरुणप्रजाससाकमेधांश्चतुर्षु मासेषु निष्ठाद्य द्वितीयस्यां फाल्गुन्यां पौर्णमास्यां :

(राजसूयविषयाणां प्रयुजां हविषामभिधानम्)

शुनासीरीयन्द्रतुरीयादिकमनुष्ठायोत्तरदिनेषु देविकादीनि यथोक्तक्रमेण रत्निनां हवींषि चानुष्ठाय फाल्गुनामावास्यायामभिषेचनीयार्थं दीक्षयित्वा तस्य दीक्षा वर्धनीयाः । तथा चाऽऽपस्तम्ब आह—“ तथाऽभिषेचनीयस्योक्थस्य दीक्षाः प्रवर्धयति यथा संवत्सरस्य दशरात्रेऽवशिष्टे दशपेयो भविष्यति ” इति । स च दशपेयः संवत्सरं दशरात्रीरवशेष्य पञ्चम्यामुपक्रम्यते पञ्चभिर्दिनैर्निष्पाद्यत्वेन नवम्यां समाप्यते दशम्यां प्रातः सात्यदूतानि निरुप्यापराहणे प्रयुजां हवींष्यु-पक्रमितव्यानि । तथा सत्याग्नेयस्य फाल्गुनरूपो द्वितीयः शिशिरमासः प्राप्यते । तस्मिन्निशिशिरे तन्निर्वापाच्छिशिरद्वारा तद्धविः स्तूयते । कुरुपञ्चालदेशवर्तिनो राजानः प्राच्येषु देशेषु सस्याभिवृद्धिमवगत्य दिग्विजयाय प्राञ्चः प्रयान्ति । यस्मादाग्नेययागकालः शिशिरः सस्याभिवृद्धिहेतुस्तस्मात्प्राञ्चो यान्तीत्येवं स्तुतिः । द्वितयिं हविः प्रशंसति—

“ सौम्यं चरुम् । तस्माद्द्वसन्तं व्यवसायाऽऽदयन्ति ” [ब्रा० का० १ प्र० ८ अ० ४] इति ।

उक्तक्रमेण वासन्तिकयोः प्रथममासि सौम्यं चरुं निर्वपति । यस्मादन्नस्य देवता सोमोऽत्र चरणेज्यते तस्मात्प्रथमो वसन्तमास आगतोऽयमिति निश्चित्य प्राग्देशं जेतुं गता राजानस्तत्रत्यं धान्यं सर्वमुपहृत्य स्वसेनामादयन्ति वसन्तः समुपस्थितः सम्यक्पक्वं समृद्धमन्नं कामं भुञ्जतामिति वदन्तो हस्तेन सर्वां सेनां भेरयन्ति । तृतीयं हविः प्रशंसति—

“ सावित्रं द्वादशकपालम् । तस्मात्पुरस्ताद्यवानां सवित्रा विरुन्धते ” [ब्रा० का० १ प्र० ८ अ० ४] इति ।

यस्माद्द्वितीये वसन्तमासे सावित्रयागः कृतस्तस्मात्पुरस्तात्पूर्वस्थां दिशि गता राजानः सवित्राऽनुज्ञाताः सन्तो यवानां विरुन्धते यवादीनि धान्यानि परकीयाणि विशेषणविरुन्धते यथा रूपावला न गृह्णन्ति तद्दवरोधं कुर्वते । चतुर्थं प्रशंसति—

“ बार्हस्पत्यं चरुम् । सवित्रैव विरुध्य । ब्रह्मणा यवानादधते ” [ब्रा० का० १ प्र० ८ अ० ४] इति ।

यस्मात्प्रथमं ग्रीष्मे मासि बार्हस्पत्ययागः कृतस्तस्माद्ब्रह्मणा बृहस्पतिनाऽनुज्ञा-

(राजसूयविषयाणां प्रयुजां हविषामभिधानम्)

साः सन्तो यवानादधते पूर्वं सवितृप्रसादाद्ये यवाः परदेशवर्तिभ्यः कृषीवलेभ्योऽव-
रुद्धास्तान्सर्वानानीय स्वगृहेषु स्थापयन्ति । पञ्चमं प्रशंसति—

“ त्वाष्ट्रमष्टाकपालम् (१) । रूपाण्येव तेन कुर्वते ” [ब्रा० का० १
प्र० ८ अ० ४] इति ।

यस्माद्द्वितीये ग्रीष्मे मासि त्वाष्ट्रयागः कृतस्तेन कारणेन रूपनिर्मात्रा
त्वष्ट्राऽनुज्ञाताः सन्तो रूपाण्येव परकीयधान्यानां यथेष्टभोजनेन पुष्टिमन्त्येव
शरीराणि कुर्वन्ते । षष्ठं प्रशंसति—

“ वैश्वानरं द्वादशकपालम् । तस्माज्जघन्ये नैदाघे प्रत्यञ्चः कुरुषञ्चाला
धान्ति ” [ब्रा० का० १ प्र० ८ अ० ४] इति ।

यस्माद्द्वार्षिके प्रथमे मासि वैश्वानरयागः कृतस्तस्माद्द्वैश्वानरेणानुज्ञाता जघन्ये
नैदाघे द्वितीयस्मिन्ग्रीष्ममासेऽपगते सति वर्षर्तुप्रथममासे परकीयराष्ट्रं सर्वात्मना
विनाश्य स्वदेशं प्रति प्रत्यङ्मुखाः कुरुषञ्चाला राजानो यान्ति । तदेतदुपलक्षणं
सर्वेऽपि राजान उक्करीत्या कुर्वन्तीति द्रष्टव्यम् । उत्तरषट्कस्य प्रथमं हविः
प्रशंसति—

“ सारस्वतं चरुं निर्वपति । तस्मात्प्रावृषि सर्वा वाचो वदन्ति ” [ब्रा०
का० १ प्र० ८ अ० ४] इति ।

यस्माद्द्वितीये वार्षिकमासि सारस्वतयागः कृतस्तस्मात्प्रावृषि वृष्ट्या संतु-
ष्टाः कृषीवलास्त्वया कृषिकार्यं मया कृषिकार्यं क्रियते वीजानि सन्ति के
वाऽनड्वाह इत्यादिकाः सर्वा वाचः परस्परं वदन्ति । उत्तरहविःपञ्चकं प्रशं-
सति—

पौष्णेन व्यवस्यन्ति । मैत्रेण कृपन्ते । वारुणेन विधृता आसते । क्षेत्र-
पत्येन पाचयन्ते । आदित्येनाऽऽदधते” [ब्रा० का० १ प्र० ८ अ० ४] इति ।

शारदे प्रथमे मासि पौष्णयागस्य कृतत्वात्तेन पौष्णेन व्यवस्यन्ति पूषदेव-
ताया अनुग्रहेण पुष्टिमानेतावतीं भूमिं कृषामित्यादिनिश्चयं कुर्वन्ति । शारदे
द्वितीये मासि मैत्रयागस्य कृतत्वान्मित्रदेवताया अनुग्रहेण निर्विघ्नाः कृपन्ति ।
हैमन्ते प्रथमे मासि वारुणयागस्य कृतत्वाद्धारुणदेवताया अनुग्रहेण गोमयादिकं
प्रक्षिप्य नीरपूर्णं क्षेत्रं विशेषेण धृतवन्तः पोषयन्त आसते । हैमन्ते द्वितीये
मासि क्षेत्रपत्ययागस्य कृतत्वात्क्षेत्रपतिदेवताया अनुग्रहेण सस्यमध्ये यथेष्टम्-

(सौत्रामणीमन्त्रपशुहविषामभिधानम्)

एतन्नं निरर्धकं तृणादिकमुन्मूल्य फलपाकं संपादयन्ति । शैशिरे प्रथमे मास्यादित्यभागस्य ऋतत्वादादितिदेवताया अनुग्रहेण पक्वानि धान्यानि स्वगृहेष्वदाधते । पक्षोक्तं प्रतिमासनिर्वापं परपक्षत्वेनोपन्यस्यति-

“ भासि मास्येतानि हवींषि निरुप्याणीत्याहुः । तेनैवर्तून्प्रमुक्ते इति ”
[ब्रा० का० १ प्र० ८ अ० ४] इति ।

तेनैव प्रतिमासं पृथङ्निर्वापेणैव सर्वानृतून्प्रयुक्तवान्भवति ऋतुष्वमान्यथायधं प्रयुक्तवान्भवति । यस्मादृतुप्रयोगस्तेषु संपद्यते तस्मादेतानि प्रयुजां हवींषीत्यभिप्रायः । तं पक्षं निराकृत्य पक्षान्तरं विधत्ते-

“अथो खत्वाहुः । कः संवत्सरं जीविष्यतीति । षडेव पूर्वद्युर्निरुप्याणि । षडुत्तरेभ्यः । तेनैवर्तून्प्रयुक्ते ” [ब्रा० का० १ प्र० ८ अ० ४] इति ।

आयुष्परिमाणस्यावगन्तुमशक्यत्वाद्धर्मस्य त्वरिता गतिरितिन्यायेन दिनद्वये निरुप्याणि । तथा सति षट्संख्यायाः षड्वा ऋतव इतिश्रुत्यनुसारेण ऋतुप्रयोगसिद्धिः । प्रयुजां हविष्वमप्युपन्यमित्यभिप्रायः । दक्षिणाद्वयं प्रशंसति-

“ दक्षिणो रथवाहनवाहः पूर्वेषां दक्षिणा । उत्तर उत्तरेषाम् । संवत्सरस्मैवान्तौ मुनक्ति । सुवर्गस्य लोकस्य समष्ट्यै (३) ” [ब्रा० का० १ प्र० ८ अ० ४] इति ।

शकटभुगस्योभयोरन्तयोर्बद्धावेतावनड्वाहौ तयोर्दानेन संवत्सरस्योभयोर्मास-षट्कयोरन्तौ संपादितवान्भवति । तेन स्वर्गः प्राप्यते ॥

इति श्रीमत्सायणाचार्यविरचिते माधवीये वेदार्थप्रकाशे ऋण्यजुर्वेदीय-

वैत्तिरीयसंहिताभाष्ये प्रथमकाण्डेऽष्टमप्रपाठके

विंशोऽनुवाकः ॥ २० ॥

(अथ प्रथमाष्टकेऽष्टमप्रपाठक एकविंशोऽनुवाकः) ।

स्वा॒द्रीं त्वा॒ स्वा॒दुना॑ ती॒त्रां ती॒त्रेणा॒मृता॑म॒-
मृतेन॑ सु॒जामि॑ स॒ सोमे॑न॒ सोमो॑ऽस्य॒श्विभ्यां॑
प॒च्यस्व॑ सर॑स्वत्यै प॒च्यस्वेन्द्रा॑य सु॒त्राम्णे॑ प॒-
च्यस्व॑ पु॒नातु॑ ते परि॒स्कृत॑ सोम॑ न्य॒र्यस्य॑

(सौत्रामणीमन्त्रपशुहविषामभिधानम्)

दुहिता । वारैण शश्वता तना । वायुः पूतः पवि-
त्रेण प्रत्यङ्मो अतिद्रुतः । इन्द्रस्य युज्यः
सखा । कुविदङ्ग यवमन्तो यवं; चिद्यथा दा-
न्त्यनुपूर्वं वियुयं । इहेहैषां कृणुत भोजनानि
(१) ये वहिषो नमोवृक्तिं न जरमुः । आश्विनं
धुम्रमा लभते मारस्वतं मेषमैन्द्रमृषभमैन्द्रमे-
कादशकपालं निर्वपति मावित्रं द्वादशकपालं
वारुणं दशकपालं सोमप्रतीकाः पितरस्तु-
ष्णुत वडवा दक्षिणा (२) ।

(भोजनानि पडविंशतिश्च) ।

इति ऋणयजुर्वेदीयतैत्तिरीयसंहितायां प्रथमाष्टकेऽ-
ष्टमप्रपाठक एकविंशोऽनुवाकः ॥ २१ ॥

(अथ प्रथमकाण्डेऽष्टमप्रपाठक एकविंशोऽनुवाकः) ।

विंशोऽनुवाके प्रयुजां हवीष्युक्तानि । एकविंशे सौत्रामण्या मन्त्राः पशवो
हवीषि चोच्यन्ते ।

कल्पः—“ अग्रेण गार्हपत्यमवटं स्वात्वा तस्मिन्सुरायाः कल्पेन सुरां संद-
धाति षरिसुद्भवति स्वादीं त्वा स्वादुनेति शपैः सुरां संसृजति” इति । षाठस्तु—

स्वादीं त्वेति । हे सुरे स्वादीं त्वा स्वादुना सोमेन संसृजामि । अत्र सोम-
शब्देन व्रीहियवाद्यङ्कुरं शष्पशब्दाभिधेयं चालतृणमु(णं चो)पलक्ष्यते । सोम-
स्यौषधिराजत्वेनोपलक्षयितुं शक्यते(त्वात्) । कीदृशीं त्वाम् । तीव्रामुग्रगन्धाम् ।
अमृताममृतवदाप्यायनकारिणीम् । अत एव चलीवर्दाश्वादीनाप्यायितुं पायय-
न्ति । कीदृशेन सोमेन । तीव्रेण वमनाद्युपयुक्तौषधित्वेन तीव्रत्वम् । अमृतेन
“ अपाम सोमममृता अभूम ” इत्यादिश्रुतेनामृतत्वप्रापकेन(ण) । एवंविधसो-
मात्मकेन शष्पेण संसृष्टत्वाच्चं सोमोऽसीति । तस्मादेवतात्रयार्थं त्वं पच्यस्व ।
सौत्राम्ये सुष्टु रक्षकाय । सक्तुप्रभृतिकद्रव्यविधानाय प्रस्तौनि—

(सौत्रामणीमन्त्रपशुहविषामाभिधानम्)

“इन्द्रस्य सुषुवाणस्य दशधेन्द्रियं वीर्यं पराऽपतत् । स यत्प्रथमं निरष्ठीवत् । तत्कलमभवत् । यद्द्वितीयम् । तद्बदरम् । यत्तृतीयम् । तत्कर्कन्धु । यन्नस्तः । स सिंहः । यदक्षयोः (१) । स शार्दूलः । यत्कर्णयोः । स वृकः । ष ऊर्ध्वः । स सोमः । याऽवाची । सा सुरा ” [ब्रा० का० १ प्र० ८ अ० ५] इति ।

सोममाभिषुतवत् इन्द्रस्य सामर्थ्यं दशधा भिन्नं सत्पतितमभूत् । युक्तं चैतत् । अभिषवस्य वधरूपत्वात् । घ्नन्ति वा एतत्सोमं यदभिषुष्वन्तीति श्रुतेः । स चेन्द्रो वक्त्रेण त्रिवारं निष्ठीवनं कृतवान् । तेन द्रव्यत्रयमभूत् । प्रथमनिष्ठीवनेन कलं बालखर्जूरफलमभूत् । बदरं क्रमुकपरिमितं सूक्ष्मं बदरीफलम् । कर्कन्धु हरीतकीपरिमितं स्थूलं बदरीफलम् । तदेतन्नयं मुखच्छिद्रान्निःसृतम् । यत्तु वीर्यं नासिकाच्छिद्रान्निःसृतं स सिंहमृगोऽभूत् । यच्चाक्षिच्छिद्राभ्यां निःसृतं स शार्दूलोऽभवत् । यदपि कर्णाच्छिद्राभ्यां निर्गतं स वृक आरण्यश्वाऽभूत् । यो वीर्यभागो मूर्धच्छिद्रादूर्ध्वो निर्गतः स सोमोऽभवत् । या च वीर्यकला पायुगु-स्त्राभ्यामवाची निर्गता सा सुराऽभवत् । यद्यपि कलादीन्यष्टैव द्रव्याणि तथाऽपि च्छिद्रदशकांनिर्गतत्वेन दशधा वीर्यपातोऽभिहितः । द्रव्याणि विधत्ते-

“ त्रयाः सक्तवो भवन्ति । इन्द्रियस्यावरुद्ध्यै । त्रयाणि लोमानि (२) । त्रिषिमेवावरुद्धे । त्रयो ग्रहाः । वीर्यमेवावरुद्धे ” [ब्रा० का० १ प्र० ८ अ० ५] इति ।

त्रयास्त्रिविधाः सक्तवो भवेयुः कर्तव्या इत्यर्थः । कर्कन्धुभिश्च निष्पाद्यत्वात्त्रिविधाः । सक्तूनामिन्द्रियाभिवृद्धिहेतुत्वादिन्द्रियसंपात्तिः । त्रयाणि सिंहशार्दूलवृकाणां संबन्धीनि त्रीणि त्रिविधानि लोमानि संपाद्यानि । त्रयस्त्रि-संख्याका अश्विसरस्वतीसुत्रामदेवताका ग्रहा ग्रहीतव्याः । लोमभिस्त्रिवापिर्दीप्तिः संपद्यते ग्रहैश्च वीर्यम् ।

सौत्रामण्या द्रव्यान्तरत्वशङ्कां वारयन्सन्कतुत्रयादीनि द्रव्याणि प्रशंसति-

“ नाम्ना दशमी । नव वै पुरुषे प्राणाः । नाभिर्दशमी । प्राणा इन्द्रियं वीर्यम् । प्राणानेवेन्द्रियं वीर्यं यजमान आत्मन्धत्ते ” [ब्रा० का० १ प्र० ८ अ० ५] इति ।

सक्तुत्रयलोमत्रयग्रहत्रयैर्निष्पन्ना नवसंख्या । तत्र सौत्रामणीदशमीत्वं नामरू-पेणैव न तु द्रव्यरूपेण । यथोक्तद्रव्यानिष्पाद्यकर्मसंघनामत्वात् । पुरुषेऽपि मुख्य-

(सौत्रामणीमन्त्रपशुहविषामाभिधानम्)

च्छिद्राणि शिरसि समाधो द्वे इति नवसंख्याकानि प्राणाधारत्वात्प्राणा इत्कु-
च्यन्ते । नाभिस्तु दशमी । सा च च्छिद्राभासरूपत्वान्न मुख्यच्छिद्रम् । यथा
सौत्रामणी न द्रव्यं तद्वत् । नवच्छिद्रगताश्च प्राणा इन्द्रियशब्देन वीर्यशब्देन
चोच्यन्ते । अतोऽत्र द्रव्यगतया नवसंख्यया प्राणानिन्द्रियं वीर्यं च यजमाने
संपादयति । विधत्ते—

“ सीसेन क्लीवाच्छष्पाणि क्रीणाति । न वा एतदयो न हिरण्यम् (३) ।
यत्सीसम् । न स्त्री न पुमान् । यत्क्लीवः । न सोमो न सुरा । यत्सौत्रामणी
समुद्ध्यै ” [ब्रा० का० १ प्र० ८ अ० ५] इति ।

सीसक्लीवशष्पाणामन्तरालवर्तित्वं साम्यम् । सीसमयसोऽधिकं हिरण्यात्तु
न्यूनम् । क्लीवोऽपि स्त्रिया अधिकः पुरुषात्तु न्यूनः । शष्पाण्यपि सुराजनक-
त्वात्सुराया अधिकानि सोमवत्पूतत्वाभावात्ततो न्यूनानि । तान्येतानि सौत्रा-
मणीहेतुतया तच्छब्देन निर्दिश्यन्ते ।

सोमेन संसृजामीत्यस्याभिप्रायं दर्शयति—

“ स्वादीं त्वा स्वादुनेत्याह । सोममेवैनां करोति ” [ब्रा० का० १ प्र० ८
अ० ५] इति । देवतार्थपाकस्य प्रसिद्धतां दर्शयति—

“ सोमोऽस्यश्विभ्यां पच्यस्व सरस्वत्यै पच्यस्वेन्द्राय सुत्राम्णे पच्यस्वेत्याह ।
एताभ्यो ह्येषा देवताभ्यः पच्यते ” [ब्रा० का० १ प्र० ८ अ० ५] इति ।
शष्पैः संसृष्टायास्त्रिषु दिनेषु तथैव निवासं विधत्ते—

“ तिस्रः संसृष्टा वसति (४) । तिस्रो हि रात्रीः क्रीतः सोमो वसति ”
[ब्रा० का० १ प्र० ८ अ० ५] इति ।

क्रीतसोमस्य त्रिरात्रवासोऽन्यत्र प्रसिद्धः । तथा च श्रूयते—“ तं सोम-
माहियमाणं गन्धर्वां विश्वावसुः पर्यमुष्णात्स तिस्रो रात्रीः परिमुषितोऽवसत्तस्मा-
त्तिस्रो रात्रीः क्रीतः सोमो वसति ” इति ।

कल्पः—“ पुनातु ते परिश्रुतामिति वाल्मयेन पवित्रेण सुरां पावयति ” इति ।

यथा शुद्धयर्थं जलं वस्त्रेण गालितं भवति तद्वदियं वाल्मयेण गालिता
कार्या । पाठस्तु—

पुनातु त इति । हे इन्द्र ते त्वदर्थं सूर्यस्य दुहिता सुरां पावयतु सूर्यसंबन्धिनी

(सौत्रामणीमन्त्रपशुहविषामभिधानम्)

दुहिवृस्थानीया दीप्तिः परिस्रुतं द्रवीभूतं सोमं पूर्वमन्त्रेण सोमकृतं सुराद्रब्धं वारेण बालजन्धेन पवित्रेण पुनातु शोधयतु । कीदृशेन वारेण । शश्वता शश्वतेन दृढेन । तना विस्तीर्णेन । पवित्रेणानेन पूतः सोमो वायुवच्छीघ्रगामी भूत्वा प्रत्यङ्ङधोवर्ती पात्राभिमुखः सन्नभितः शीघ्रं द्रुतोऽभवत् । कीदृशः सोमः । इन्द्रस्य युज्यो योग्यः सखा । विधत्ते—

“ पुनातु ते परिस्रुतमिति यजुषा पुनाति व्यावृत्तै ” [ब्रा० का० १ प्र० ८ अ० ५] इति ।

लौकिकजलादिकं न मन्त्रेणाऽऽविलं पुनन्तीति ततो व्यावृत्तिर्भवति । साधनं विधत्ते—

“ पवित्रेण पुनाति । पवित्रेण हि सोमं पुनन्ति ” [ब्रा० का० १ प्र० ८ अ० ५] इति ।

दशापवित्रेण सोमस्य शोधनं प्रसिद्धम् ।

सोमसाम्याय बालस्वीकार इति दर्शयति—

“ वारेण शश्वता तनेत्याह । वारेण हि सोमं पुनन्ति ” [ब्रा० का० १ प्र० ८ अ० ५] इति ।

बालेन सोमशोधनं सोमप्रकरणे सूत्रकारेण दर्शितम्—“ शुक्लामूर्णास्तुर्का यजमानः प्रयच्छति तां स काले दशापवित्रस्य नाभिं कुरुते ” इति ।

वायुः पूत इत्यस्या ऋचः प्रयोगं पुरुषभेदेन व्यवस्थापयति—

“ वायुः पूतः पवित्रेणेति नैतया पुनीयात् । व्यृद्धा हेपा । अतिपवितस्यैतया पुनीयात् ” [ब्रा० का० १ प्र० ८ अ० ५] इति ।

द्विविधो हि सोमपाः सोमवामी जीर्णसोमश्चेति । तत्र सोमवामिनः सोमो बहिर्निर्गत इति प्राङ्ङसोमो अतिद्रुत इत्येतादृशः पाठस्तस्मिन्पुक्तः । प्रत्यङ्ङित्यस्यार्थस्य तस्मिन्भावात् । तं प्रत्येषा व्यृद्धा समृद्धिहीना । यस्त्वतिपवितो जीर्णसोमस्तं प्रत्यर्थसद्भावात्समृद्धैव । तदेतत्सूत्रकारेण विशदीकृतम्—“ प्राङ्ङसोमो अतिद्रुत इति सोमवामिनः प्रत्यङ्ङसोमो अतिद्रुत इति सोमातिपवितस्य ” इति ।

कल्पः—“अपरस्मिन्त्वेर सुराग्रहान्गृह्णाति कुविदङ्ङेति” इति । पाठस्तु—

कुविदङ्ङेति । अङ्ङशब्दः प्रियसंबोधनवाची । हे प्रिया अधिसरस्वतीसुत्रामेन्द्रा ये यज्वानो बहिर्पो यागस्य नमोवृत्तिं नमस्कारविनाशं न जग्मुर्न प्रापुः

(सोत्रामणीमन्त्रपशुहविषामभिधानम्)

किंत्वत्यन्तश्रद्धालवोऽनुतिष्ठन्ति तेषामेषां यज्वनां हविर्विषयाणि मोजनानीहेह
 छणुत । ग्रहणपात्राणामनेकत्वाद्दीप्ता । तत्रोपमानमुच्यते । कुविच्छब्दो बह-
 र्थवाची । चिच्छब्दः समुच्चये । यथा लोके यदमन्तो यवादिधान्योपेताः छ-
 यिकाः कुदिघवांचिद्धकुलं यवमन्यानि च गोधूममियंवादिधानान्यनुपूर्वं तत्परी-
 क्षाक्रमेण विसृयंद्ं पशुमिदमपक्वामिति पृथक्छत्य दान्ति लुनन्ति तथा द्युमपि
 नमस्कारादिरहितो नास्तिकोऽयं यज्वा श्रद्धालुरयं यज्वेति विविच्य श्रद्धालोर्ह-
 र्वापि भुङ्गध्वम् । विधत्ते—

“कुविदङ्गैत्यनिरुक्तया प्राजापत्यया गृह्णाति (५) । अनिरुक्तः प्रजापतिः ।
 प्रजापतेराप्त्यै ” [ब्रा० का० १ प्र० ८ अ० ५] इति ।

अस्यामृचि प्रस्तुतान्यधिसरस्वत्वादिनामानि न भ्रुतानि किंत्वङ्गैति साधा-
 रणशब्दः श्रुतस्तस्मादन्वेयं देवतेतिविशेषनिरुक्तवर्जितेयमृक् । प्रजापतिर्जगदी-
 श्वरोऽपि मूर्तिरहितत्वादनिरुक्तः । अत एव जगत्कारणमतिपादनपरे नासदासी-
 यसूक्ते श्रूयते— ‘ को अद्धा वेद क इह प्रवोचत् । कुत आजाता कुत इमं
 विसृष्टिः ’ इति । ‘ यो अस्वाध्यक्षः परमे व्योमन् । सो अङ्ग वेद यदि वा
 न वेद ’ इति च । अतो निरुक्तराहित्यसाम्पादस्याः प्राजापत्यत्वम् ।

अत्र ग्रहाणां भिन्नत्वेन मन्त्रान्तरप्रसक्तिं वारयितुं विधत्ते—

“ एक्यर्चा गृह्णाति । एक्यैव यजमाने वीर्यं दधाति ” [ब्रा० का० १
 प्र० ८ अ० ५] इति । मन्त्रानुक्त्वा पशून्विधत्ते—

आश्विनं धूम्रमिति । मलिनधैत्यवर्णोपेतो धूमः । अत्रत्या देवताः पशून्-
 साति—

“ आश्विनं धूम्रमालभते । आश्विनौ वै देवानां भिषजौ । ताभ्यामेवास्यै भेषजं
 करोति । सारस्वतं मेपम् । वाग्वै सरस्वती । वाचेवैनं भिषज्यैति । ऐन्द्रमुप-
 म२ सेन्द्रत्वाय (६) ” । [ब्रा० का० १ प्र० ८ अ० ५] इति ।

पशून्विधाय पुरोडाशान्विधत्ते—

ऐन्द्रमेकादशकपालमिति । कल्पः—“ इक्षिणेऽग्नौ शतातृष्णां स्थालीं
 प्रथद्धां धारयति तस्या विल उद्दीचनिदशं पवित्रं वितत्य यन्मे मनः परागत-
 मिति तस्मिञ्जतमानं हिरण्यं निधाय सोमप्रतीकाः पितरस्तृणुतेति तस्मिन्पुरा-
 क्षेपमामयति ” इति ।

सोमप्रतीकाः सोमप्रमुखाः । दक्षिणां विधत्ते—

वडवेति । अथस्य योषिद्वडवेति ।

पशुभेदेन प्रसक्तं यूपभेदमपोहं यूपैक्यं विधत्ते—

“ यात्रियु यूपेण्वालभेत ब्रह्मिर्धाऽस्मादिन्द्रियं वीर्यं दध्यात् । भ्रातृव्यमस्मै जनयेत् । एकयूप आलभते । एकधैवास्मिन्निन्द्रियं वीर्यं दधाति । नास्मै भ्रातृव्यं जनयति ” [ब्रा० का० १ प्र० ८ अ० ६] इति ।

अस्माद्ब्रह्मिर्धा यजमानशरीराद्ब्रह्मिर्देशे ।

प्रकृतौ यद्देवत्यः पशुस्तद्देवत्यः पुरोडाश इत्यभिधानादत्रापि तत्प्राप्तौ निषेधति—

“ नैतेषां पशूनां पुरोडाशा भवन्ति । ग्रहपुरोडाशा ह्येते ” [ब्रा० का० १ प्र० ८ अ० ६] इति ।

ग्रहा एवान् पुरोडाशस्थानीया इत्यर्थः ।

यदुक्तं सूत्रकारेण—“ सर्वेषामेका पुरोरुगेका पुरोनुवाक्यैकः प्रैष एका याज्या ” इति । तत्र त्रयाणां ग्रहाणां याज्यानुवाक्ये विधत्ते—

“ युवः सुराममश्विनेति सर्वदेवत्ये याज्यानुवाक्ये भवतः । सर्वा एव देवताः प्रीणाति (१) ” । [ब्रा० का० १ प्र० ८ अ० ६] इति ।

युवः सुराममित्याद्यृग्व्यं ब्राह्मणग्रन्थे प्रथमकाण्डस्य चतुर्थप्रपाठके द्वितीया-
नुवाके सधाम्नातमतस्तत्रैव व्याख्यास्यते । तत्र चाश्विशब्दो यथा श्रुतस्तथै-
वेन्द्रावसमितीन्द्रशब्दोऽपि श्रुतः । सरस्वती त्वेति सरस्वतीशब्दोऽपि श्रुतः ।
ततोऽनयोः सर्वदेवत्यत्वं प्रकृतानां सर्वेषां देवानां प्रतीयमानत्वात् ।

विधत्ते—

“ ब्राह्मणं परिक्रीणीयादुच्छेषणस्य पातारम् । ब्राह्मणो साहुत्या उच्छे-
षणस्य पाता ” [ब्रा० का० १ प्र० ८ अ० ६] इति ।

हतायाः सुरायाः शेष उच्छेषणम् । तत्रैवानुकल्पं विधत्ते—

“ यदि ब्राह्मणं न विन्देत् । कल्पीकवपायामवनयेत् । सैव ततः प्राय-
श्चित्तिः ” [ब्रा० का० १ प्र० ८ अ० ६] इति ।

येयमवनयनक्रिया सैव ततस्तत्र ब्राह्मणपानाभाववैकल्ये प्रायश्चित्तिः ।

पशूनां पुरोडाशानां च विलक्षणदेवत्यत्वं प्रशंसति—

(सौत्रामणीमन्त्रपशुहहिषामभिधानम्)

“ यद्दे सौत्रामण्यै व्यृद्धम् । तदस्यै समृद्धम् । नानादेवत्याः पशवश्च पुरो-
हाशाश्च भवन्ति समृद्ध्यै ” [ब्रा० का० १ प्र० ८ अ० ६] इति ।

कर्मान्तरे पशोः पुरोहाशस्य चैकदेवत्वविविधानाद्भिन्नदेवत्वत्वं समृद्धि-
हीनं भवति । यदेवान्यत्र समृद्धिहीनं भिन्नदेवत्वत्वं सौत्रामण्यां क्रियते तद्भि-
न्नदेवत्वत्वं सौत्रामण्यामस्यां वाचनिकत्वात्समृद्धं संपद्यते । तस्माद्दश समृद्ध्यै
पशवश्च पुरोहाशाश्च भिन्नदेवत्या भवन्ति ।

ऐन्द्रस्य पशोः पुरोहाशस्य च नैरन्तर्यं प्रशंसति—

“ ऐन्द्रः पशूनामुत्तमो भवति । ऐन्द्रः पुरोहाशानां प्रथमः (२) ।
इन्द्रिये एवास्यै समीचीं दधाति ” [ब्रा० का० १ प्र० ८ अ० ६] इति ।

ऐन्द्रमृषभामिति पशुविधीनामन्ते पठितं, तदनन्तरमेवैन्द्रमेकादशकपालं निर्ध-
पतीति पुरोहाशविधीनामादौ पठितं, तस्मादैन्द्रयोर्नैरन्तर्यादस्य यजमानस्य
दक्षिणवामभागस्थे द्वे अपीन्द्रिये सग्यवस्थापिते भवतः ।

प्रकृतौ पशूनामङ्ग्यागात्पूर्वं पुरोहाशप्रचारो विहितः । अत्र त्वङ्ग्यागाद्पूर्वं
तदीयेभ्योऽनुयाजेभ्यः पुरा, तं प्रचारं विधत्ते—

“ पुरस्तादनुयाजानां पुरोहाशैः प्रचरति । पशवो वै पुरोहाशाः । पशू-
नेवावरुन्धे ” [ब्रा० का० १ प्र० ८ अ० ६] इति ।

पशुप्रयोगमध्ये प्रचारात्पुरोहाशानां पशुत्वम् । पुरोहाशदेवताः प्रशंसति—

“ ऐन्द्रमेकादशकपालं निर्वपति । इन्द्रियमेवावरुन्धे । सावित्रं द्वादशकपालं
प्रसूत्यै । वारुणं दशकपालम् । अन्तत एव वरुणमवयजते ” [ब्रा० का०
१ प्र० ८ अ० ६] इति ।

वडवायाः सौत्रामण्याश्च साम्येन दक्षिणां प्रशंसति—

“ वडवा दक्षिणा (३) । उत वा एषाऽश्व२ सूते । उताश्वतरम् । उत सोम
उत सुरा । यत्सौत्रामणी समृद्ध्यै ” [ब्रा० का० १ प्र० ८ अ० ६] इति ।

एषा वडवा यदश्वमश्वतरं वोभयं प्रसूते । अश्वगर्दभजातिद्वयसंगमादुत्प-
न्नोऽश्वतरः । या सौत्रामणी साऽपि तद्वत्सोमः सुरा वेत्युभयरूपा भवति ।
अतः सदशदक्षिणा समृद्धिकरी ।

सोमवामिन उक्तास्तय एव पशवः । सोमातिपवितस्य तु विशेषं विधत्ते—

(सोत्रामणीमन्त्रपशुहविषामभिधानम्)

“ बाह्वस्पत्यं पशुं चतुर्थमतिपवितस्याऽऽलभते । ब्रह्म वै देवानां बृहस्पतिः ।
ब्रह्मणैव पशस्य व्यृद्धमपिवपति ” [ब्रा० का० १ प्र० ८ अ० ६] इति ।

ध्यूद्धं विकलाङ्गमपिवपति समृद्धं करोति ।

पूर्वपशुवत्समानदेवत्यपुरोडाशाभावप्रसक्तौ प्रकृतिवत्तादृशस्य पुरोडाशस्य
प्रतिप्रसक्तं विधत्ते—

“ पुरोडाशवानेष पशुर्भवति । न ह्येतस्य ग्रहं गृह्णन्ति ” [ब्रा० का०
१ प्र० ८ अ० ६] इति ।

पूर्वेषां पशूनां समानदेवत्या ग्रहा एव पुरोडाशस्थानीया इत्युक्तम् । अथ
सु ग्रहाभावात्पुरोडाशः कार्यः । विधत्ते—

“ सोमप्रतीकाः पितरस्तृणुतेति शतातृण्णायाः समवनयति (४) ।
शतायुः पुरुषः शतेन्द्रियः । आयुष्येवेन्द्रिये प्रतितिष्ठति ” [ब्रा० का० १
प्र० ८ अ० ६] इति । शतातृण्णा शताच्छिद्रा स्थाली ।

दक्षिणाग्नेरुपरि शतातृण्णायां (या) बन्धनं यत्सूत्रकारेणोक्तं तदिदं विधत्ते—

“ दक्षिणेऽग्नौ जुहोति । पापवस्यसस्य व्यावृत्त्यै ” [ब्रा० का० १ प्र०
८ अ० ६] इति ।

पापवस्यसं पापेन धनवत्तरोत्वम् । निषिद्धां हि सुरां स्वकीयद्रव्यत्वेन
संपादयन्पुरुषः पापाचरणेन धनवत्तरो भवति । तस्य व्यावृत्तिः कर्तव्या ।
सोमाज्यादिवशाहवनीय एव तद्धोमे व्यावृत्तिर्न भवेत् । तस्माद्दक्षिणेऽग्नौ जुहुयात् ।
शतातृण्णायां हिरण्यस्थापनं विधत्ते—

“ हिरण्यमन्तरा धारयति । पूतामेवैनां जुहोति ” [ब्रा० का० १ प्र०
८ अ० ६] इति ।

अन्तरा दक्षिणाग्निपुरयोर्मध्ये । ता च सुरा हिरण्यसंज्ञानं पूता भवति ।
परिमाणं विधत्ते—

“ शतमानं भवति । शतायुः पुरुषः शतेन्द्रियः । आयुष्येवेन्द्रिये प्रतिति-
ष्ठति ” [ब्रा० का० १ प्र० ८ अ० ६] इति ।

दक्षिणाग््नौ शतातृण्णायाः स्थापनं विधत्ते—

“ यैषैव शतातृण्णां धारयति (५) । तन्निदधाति प्रतितिष्ठत्यै ” [ब्रा०
का० १ प्र० ८ अ० ६] इति ।

(सौत्रामणीमन्त्रपञ्चहविषामभिधानम्)

त्व॑ सोम प्रचिकित इत्यादिभिरुपस्थानं विधत्ते—

“पितृन्वा एतस्येन्द्रियं वीर्यं गच्छति । य॑ सोमोऽतिपचते । पितृणां याज्यानुवाक्याभिरुपनिष्ठते । यदेवास्य पितृनिन्द्रियं वीर्यं गच्छति । तदेवांवरुन्वे ” [ब्रा० का० १ प्र० ८ अ० ६] इति ।

यं यजमानं पीतः सोमोऽतिगयेन शोधयति स्वयं तद्ददरे जीर्णत्वादेतस्येन्द्रियमिति पूर्वत्रान्वयः । संख्यां विधत्ते—

“तिसृभिरुपतिष्ठते । तृतीये वा इतो लोके पितरः । तानेव प्रीणानि ” [ब्रा० का० १ प्र० ८ अ० ६] इति ।

तदेतदापस्तम्बेन स्पष्टीकृतम्—“स्रवेन्ति सौमिभिः पितृमतीभिस्तिसृभिस्तिसृभिरुत्तरोत्तराभिरुपतिष्ठन्ते त्व॑ सोम प्रचिकित इत्येताः सनाम्नाता भवन्ति पुरस्तादध्वर्युर्दीक्षणतो ब्रह्मा पश्चाद्धोता” इति । त्व॑ सोम प्रचिकितरत्वया हि नः पितरस्त्व॑ सोम पितृभिरित्यध्वर्योरेतास्तिस्रः । बर्हिपदः पितर आऽहं पितृनुपहूताः पितर इति ब्रह्मण एतास्त्रिस्रः । अग्निष्वात्ताः पितरो ये अग्निष्वात्ता वान्यायै दुग्ध इति होतुरेतास्तिस्रः ।

तानेतानुपस्थातृन्विधत्ते—

“अथो त्रीणि वै यज्ञस्येन्द्रियाणि । अध्वर्युर्होता ब्रह्मा । त उपतिष्ठन्ते । यान्येव यज्ञस्येन्द्रियाणि । तैरेवास्यै भेषजं करोति (६) ” । [ब्रा० का० १ प्र० ८ अ० ६] ।

इन्द्रियवद्व्यवहारनिर्वाहकत्वादृत्विजां यज्ञेन्द्रियत्वम् ।

तदेवमेतदन्तेनानुब्राह्मणेन मन्त्रकाण्डोक्ताः प्रधानकर्मविधयस्तन्मन्त्राश्च व्याख्याताः । अथानुब्राह्मणशेषेण व्याख्येयमन्त्रकाण्डानिरपेक्षो राजसूयमयोगोऽभिधीयते ।

तत्राऽऽरम्भकाले कर्तव्यं पवित्राख्यं सोमयागं विधत्ते—

“अग्निष्टोममग्र आहरति । यज्ञमुखं वा अग्निष्टोमः । यज्ञमुखमेवाऽऽरम्भसवमाक्रमते ” [ब्रा० का० १ प्र० ८ अ० ७] इति ।

सोमयागानां सर्वेषां प्रकृतित्वेनाग्निष्टोमस्य यज्ञमुखत्वम् । सवमभिषेकयुक्तं राजसूयमाक्रमते प्राप्नोति । विधत्ते—

“अथैषोऽभिषेचनीसश्चतुस्त्रिंशत्पवमानो भवति । त्रयस्त्रिंशद्वै देवताः । ता एषाऽऽप्नोति । मजापतिश्चतुस्त्रिंशः । तमेवाऽऽप्नोति ” [ब्रा० का० १ प्र० ८ अ० ७] इति ।

(सौत्रामणीमन्त्रपट्टाहविषामभिधानम्)

अथाग्निष्टोमादूर्ध्वं न तु तदनन्तरम् । आनुमतादिभी रत्निहविःपर्यन्तैर्यागैर-
ग्निष्टोमाभिचेचनीययोर्व्यवाहितत्वात् । प्रकृतौ बहिष्पवमानमाध्यांदिनपवमानार्भ-
वपवमानानां क्रमेण त्रिवृत्पञ्चदशसप्तदशस्वोमा विहिताः । अत्र तु तान्परित्यज्य
चतुस्त्रिंशस्तोमः प्रयोक्तव्यः । तामिधमातिष्ठेत्यनुवाके त्रयस्त्रिंशस्तोमविधायकं
त्राक्षणमुदाहृतम् । तत्रैवावस्थितिविशेषणैकां स्तोत्रियामधिकां संपाद्य चतुस्त्रिं-
शस्तोमं कुर्यात् । त चाऽऽवृत्तिविशेषः सामसूत्रे द्रष्टव्यः । ये देवा दिव्येकादश
स्थेतिमन्त्रे त्रयस्त्रिंशद्देवा उक्ताः । यद्वा वाजसनेयिनः शाकल्यत्राक्षणेऽधीयते—
“ अष्टौ वसव एकादश रुद्रा द्वादशाऽऽदित्यास्ता एकत्रिंशदिन्द्रश्चैव प्रजाप-
तिश्च त्रयस्त्रिंशौ ” इति पूर्वोक्ताः कर्मभुज एताः सूपास्या इति तत्तत्प्रकरणाद्-
वगम्यते । एतासां त्रयस्त्रिंशद्देवतानां प्रजारूपाणां पालकोऽन्यः प्रजापतिश्चतुस्त्रिं-
शः । यथोक्तस्वोमे तु यथोक्तसर्वदेवताप्राप्तिर्भवति ।

पवमानशब्देन प्रथमस्य बहिष्पवमानस्यैव सहसा बुद्धिस्थत्वात्तत्रैवायं चतु-
स्त्रिंशस्तोम इति भ्रमं व्युदसितुं त्रिष्वपि पवमानेष्वेतं स्तोमं विधत्ते—

“ सशर एष स्तोमानामयथापूर्वम् । यद्विपमाः स्तोमाः (१) । एतावान्वै
यज्ञः । यावान्पवमानाः । अन्तःश्लेषणं त्वा अन्यत् । यत्समाः पवमानाः ।
तेनासशरः । तेन यथापूर्वम् ” [ब्रा० का० १ प्र० ८ अ० ७] इति ।

एतस्मिन्पवमाने चतुस्त्रिंशस्तोमं कृतवैतयोस्तदकरणे सति यद्वैपम्यं भवति स
एष स्तोमानां संशरः सम्यग्घसन्नं भवति । द्वितीयतृतीयपवमानयोश्चोदकप्राप्तौ
यौ पञ्चदशसप्तदशस्तोमौ तयोः प्रथमपवमानप्रयुक्ताच्चतुस्त्रिंशस्तोमान्यूनत्वेन
हिंसैव भवति । किंचायथापूर्वत्वं परो दोषः । स्तोमेषु दुष्टेषु यज्ञस्य किमा-
यातमिति न शङ्कनीयम् । पवमानस्तोमदोषस्य यज्ञभ्रंशे पर्यवसानात् । एते त्रयः
पवमाना इति यावानेतावानेव मुरुयो यज्ञः । अन्यत्सर्वं यज्ञस्थान्तःश्लेषणम् ।
यथा भित्तेर्दाढ्यायान्तर्दृढकाष्ठं पाषाणो वा प्रक्षिप्यते तद्वद्यज्ञस्थान्यदङ्गजातं
संपूर्त्यर्थमेव क्रियते, न तु मुख्यस्वरूपम् । त्रयाणामपि पवमानानां चतुस्त्रिंश-
स्तोमे सति पूर्वोक्तदोषद्वयं न भवति ।

अभिषेचनीयस्योक्त्यसंस्थारूपत्वं विधत्ते—

“ आत्मनैवाग्निष्टोमेनघ्नोति । आत्मना पुण्यो भवति । प्रजा वा उक्थानि ।
पशव उक्थानि । यदुक्थयो भवत्यनुसंतत्यै (२) ” । (ब्रा० का० १ प्र० ८
अ० ७] इति ।

(सौत्रामणीमन्त्रपेशुहविषामभिधानम्)

आग्निष्टोमे द्वादशैव शस्त्राणि । उक्थये तु तेभ्य ऊर्ध्वं त्रीणि शस्त्राणि ।
तथा सति द्वादशशस्त्रयुकेनाग्निष्टोमभागेनायं यजमान आत्मनैव स्वयमेव
धनादिभिः समृद्धो भवति । स्वर्गहेतुपुष्ट्या युक्तश्च भवति । तत् उत्तरभाविनां
त्रयाणां प्रजापशुरूपात्पञ्चदशस्तोत्रयुक्तोक्थयस्वरूपत्वे सति प्रजासु पशुषु च
समृद्धिरनुसंतता भवति ।

बहिष्पवमानस्तोत्रस्य प्रारम्भे चोदकप्राप्तामुपारम्भै गायता नर इत्येगामृचं
बाधितुमुगन्तरं विधत्ते—

“ उप त्वा जामयो गिर इति प्रतिपद्भवति । वाग्वै वायुः । वाच एवैषोऽ-
भिषेकः । सर्वासामेव प्रजानां सूयते । सर्वा एनं प्रजा राजेति वदन्ति ”
[ब्रा० का० १ प्र० ८ अ० ८] इति ।

प्रतिपद्यत उपक्रम्यतेऽनयेति प्रतिपत् । औदा पठनीयेत्यर्थः । अस्यामृचि
वायोरनीके अस्थिरन्निति गिरां वायुसपीपे स्थितिः पठ्यते । स च वायुर्वा-
क्स्वरूपः । कोष्ठाग्निपेरितस्य वायोः कण्ठतात्वाद्यभिघातेनाक्षरविशेषोत्पत्तेः ।
अभिषेचनीये योऽभिषेकः क्रियते सोऽयं वाच एवाभिषेकः । तत्कथमित्युच्यते-
सर्वासामेव प्रजानां मध्ये सूयतेऽभिषिच्यते । सर्वाश्च प्रजा एनं राजेति वदन्त्यः
सेवन्ते । तस्मात्तादृशवाक्प्रेरकवायुप्रतिपादिका सेयमृगेवाऽऽशौ पाठ्या ।

ऋगन्तरपाठं विधत्ते—

“ एतमु त्य दशक्षिप इत्याह । आदित्या वै प्रजाः । प्रजानामेवैतेन सूयते ।
[ब्रा० का० १ प्र० ८ अ० ८] इति ।

इत्याह, इत्येतामृचं पठेत् । अस्यामृचि समादित्येभिरख्यतेत्यादित्याः
श्रूयन्ते । ते चाऽऽदित्या एव प्रजा अदितेरुत्पन्नत्वात् । तेन मन्वपाठेन प्रजा-
नामेव मध्येऽभिसूयतेऽभिषिच्यते । ऋगन्तरपाठं विधत्ते—

“ यन्ति वा एते यज्ञमुत्सात् । पे संभायां अक्रन् (१) । यदाहं पपस्व
वाचो अग्रिय इति । तेनैव यज्ञमुत्सान् यन्ति! ” [प्रा० का० १ प्र० ८ अ० ८] इति ।

सम्यग्भ्रयन्ते धीयन्ते पोष्यन्ते वा तुषा याभिराद्याभिक्रंभिस्तासृचा-
मामाद्या ऋतः संभायां । तादृश ऋचो य उदातारोऽक्रन्कुर्वन्ति पठन्ति त एत
उदातारो यज्ञमुत्सायन्ति वा अपगच्छन्त्येव । पवस्वेत्युचः पाठे तु तत्र हे सोम
त्वमाग्रियोऽग्रे भव आदिभूतः सन्वाचः शोधयेत्यभिधानाद्यज्ञमुत्सादपगमनं न
भवति । उच्छब्दयुक्ताः काश्चिदज्ञो विधत्ते—

“ अनुष्टुक्प्रथमा भवति । अनुष्टुक्प्रथमा । वाग्वा अनुष्टुक् । वाचैव प्रयन्ति ।

वाचोद्यन्ति । उद्धृतीर्भवन्ति । उद्धृद्वा अनुष्टुभो र्त्तम् । आनुष्टुभो राजन्यः(२) ।
तस्मादुद्धृतीर्भवन्ति ” [ब्रा० का० १ प्र० ८ अ० ८] इति ।

स्तोत्रस्याऽऽवावन्ते त्वनुष्टुभावृत्तौ भवतः । तथा सत्यनुष्टुच्छन्दसो वाग्वि-
शेषत्वेन वाग्पत्वाद्वाचैव पारम्भसमाप्ती कृते भवतः । यद्यप्युप त्वा जामयो
गिर इत्यादयो गायत्र्यः, तथाऽप्युच्छन्दयुक्ताभिर्ऋग्भिरनुष्टुप्त्वं संपद्यते ।
अनुष्टुभो हि स्वरूपमुच्छन्दयुक्तम् । तस्योत्कृष्टत्वान् । यद्वा सौरीष्वनुष्टुच्छन्दस्का-
सूद्यन्त्य मित्रेत्यादिपूच्छन्दशानादनुष्टुप्त्रूपमुच्छन्दैरुपेतम् । अनुष्टुभः संवन्धी
राजन्योऽनुष्टुच्छन्दसा प्रतिष्ठेति श्रुतेः । यथा छन्दसां मध्येऽनुष्टुभ उत्तमत्वं
तद्वद्राज्ञः सर्वः । लकृत्वेनोत्तमत्वात्(त्वम्) । तस्मात्प्रज्ञास्तत्वाद्दुच्छन्दयुक्ता
ऋचः कार्याः । स्तोत्रसमापिकामृचं विधत्ते—

“ सौर्यनुष्टुगुत्तमा भवति । सुवर्गस्य लोकस्य संततैः ” [ब्रा० का० १
प्र० ८ अ० ८] इति ।

पूर्वोक्ता उद्धृतीरिमां च सौरीं सामन्त्रे जानीयान् । सूर्यस्य स्वर्गवाचित्वा-
त्सौर्यां समापने स्वर्गः संततो भवति ।

प्राकृतानि पृष्ठस्तोत्राण्यपवादितुमन्यानि पृष्ठस्तोत्राणि विधत्ते—

“ यो वै सवादेति । नैनं सव उपनमति । यः सामभ्य एति । पापीया-
न्त्सुषुवाणो भवति । एतानि खलु वै सामानि । यत्पृष्ठानि । यत्पृष्ठानि भवन्ति
(३) । तैरेव सवान्नैति ” [ब्रा० का० १ प्र० ८ अ० ८] इति ।

यो यजमानः सवादेति प्रस्तुतात्सोमाभिषवाद्दणच्छति, एनं सवो नोपन-
मति भावी सोमाभिषवो न प्राप्नोति । तर्हि वर्तमानं सोमाभिषवं करोत्विति
चेन्मैवम् । यः सामभ्योऽपगच्छत्यसौ सुषुवाणः पापीयान्भवति । वर्तमानं
सोमाभिषवं कुर्वतोऽपि सामराहित्यात्पापिष्टत्वम् । तर्हि सामान्यपि कानि-
चिद्वायत्विति चेन्मैवम् । नहि यानि कानिचित्सामान्यत्र मुख्यानि, किंतु पृष्ठस्तो-
त्रगतान्येव । तस्मात्प्रयुज्यमानैस्त्तैरेव पृष्ठस्तोत्रैः सवान्नैति सोमाभिषवाच्चापग-
च्छति । पृष्ठविशेषस्वरूपं चान्यतोऽवगन्तव्यम् ।

— पृष्ठस्तोत्रगतान्युभयविधसामानि प्रशंसति—

“ यानि देवराजानां सामानि । तैरमुष्पिष्टैक ऋध्नोति । यानि मनु-
ष्यराजानां सामानि । तैरस्मिष्टैक ऋध्नोति । उभयोरेव लोकयोर्ऋध्नोति ।
देवल्लोके च मनुष्यलोके च ” [ब्रा० का० १ प्र० ८ अ० ८] इति ।

(सौत्रामणीमन्त्रपशुहविषामभिधानम्)

एतच्च सामद्वैविध्यमन्यतो द्रष्टव्यम् । प्राप्तानेव स्तोमान्प्रशंसति—

“ एकविंशोऽभिषेचनीयस्योत्तमो भवति । एकविंशः केशवपनीयस्य प्रथमः । सप्तदशो दशपेयः (४) । विद्वा एकविंशः । राष्ट्रसप्तदशः । विश एवैतन्मध्यतोऽभिषिच्यते । तस्माद्वा एष विशां प्रियः । विशो हि मध्यतोऽभिषिच्यते ” [ब्रा० का० १ प्र० ८ अ० ८] इति ।

अभिषेचनीयो दशपेयः केशवपनीय एवमत्रत्यानां त्रयाणां सोमयागानां मनुक्रमः । तत्राभिषेचनीयस्योक्थ्यविकृतित्वादुक्थ्ये चोत्तमस्तोत्रस्यैकविंशस्तोमयुक्तत्वादभिषेचनीयस्याप्युत्तम एकविंशो भवति । दशपेये सर्वेषु स्तोत्रेषु सप्तदशस्तोमो वाचनिकः । केशवपनीयेऽप्यग्निष्टोमगताः स्तोमा विपर्ययेण प्रयुज्यन्ते । अग्निष्टोमे च त्रिवृत्पञ्चदशः सप्तदश एकविंश इत्येष क्रमः । केशवपनीये त्वेकविंशः सप्तदशः पञ्चदशस्त्रिवृदित्येतादृशः क्रमो भवति । तत्राभिषेचनीये योऽन्य एकविंशो यश्च केशवपनीये प्रथम एकविंशस्तयोरुभयोः प्रजास्वरूपयोर्मध्ये दशपेयगतरय सप्तदशस्तोत्ररूपस्यावास्थितत्वाद्देतद्वाष्टं विश एवैतन्मध्यतस्तद्द्वयोर्विशोर्मध्येऽभिषिक्तं भवति । यस्मात्सप्तदशस्तोमरूपस्य राष्ट्रस्य पादक एष राजा यथोक्तरीत्या विशां मध्ये प्रजानां मध्येऽभिषिच्यते तस्मादेव कारणाद्दिशां प्रजानां प्रियो भवति । अवरोहक्रमानुष्ठितस्तोमयुक्तं केशवपनीयं विधत्ते—

“ यद्वा एनमदो दिशोऽनु व्यास्थापयन्ति । तत्सुवर्गं लोकमभ्यारोहति । यदिमं लोकं न प्रत्यवरोहेत् । अति जनं वेयात् । उद्वा माद्येत् । यदेव प्रतीचीनः स्तोमो भवति । इममेव तेन लोकं प्रत्यवरोहति । अथो अस्मिन्नेव लोके प्रतितिष्ठत्यनुमादाय (५) ” [ब्रा० का० १ प्र० ८ अ० ८] इति ।

अद् इत्यनेन प्रत्यक्षत्वं हस्तेनाभिनाय प्रदर्शयते । यदा समिधमातिष्ठेत्यादिभिर्मन्त्रैस्समाकं दृष्टिपथ एवैनं राजानं दिशो व्यास्थापयन्ति तदानीमेवायं स्वर्गं लोकमभ्यारोहति । अभ्यारुह्य च पुनरिमं लोकं प्रति नावरोहेच्चैत्तदानिमित्त्यं बन्धुजनमतिक्रम्य यत्र क्वापि गच्छेदुन्मत्तो वा भवेत् । प्रतीचीनस्तोमोऽग्निष्टोमाद्विपर्ययेण प्रत्यावृत्ताः स्तोमा यस्य केशवपनीयस्य स एष यद्यत्र भवेत्तर्हि केशवपनीयेनेममेव लोकं प्रत्यवरोहति । किंचोन्मादाभावाद्यस्मिन्नेव लोके प्रतितिष्ठति ।

६७० श्रीमत्सायणाचार्यविरचितभाष्यसमेता— [१प्रथमकाण्डे—
(सौत्रामणीमन्त्रपशुहविषामभिधानम्)

यो रुक्मोऽभिषेककाले पुरुषस्याधस्तादवस्थापितो यश्चान्यः शिरसि स्नातुं
धृतस्तावुभौ प्रशंसति—

“ इयं वै रजता । असौ हरिणी । यद्रुक्मो भवतः । आभ्यामेवैनमुभयतः
परिगृह्णाति ” [ब्रा०का० १ प्र० ८ अ० ९] इति ।

अधस्तनो रुक्मा राजतो भूमिस्वरूप उपरितनस्तु हिरण्ययो ध्रुलोकः ।
तत आभ्यां द्यावापृथिवीरूपाभ्यामधस्तादुपरिष्ठाञ्च परिगृहीतो भवति । ननु
“अमृतमसि मृत्योर्मा पाहीति हिरण्यमुपास्यति” इति श्रवणादधस्तनोऽपि रुक्मो
राजतो न भवति । नायं दोषः । रजतस्यापि हिरण्यावान्तरभेदत्वात् ।
“तस्माद्रजतः हिरण्यमदक्षिण्यम् ” इति पुनराधाने श्रवणात् । होतृब्राह्मणेऽपि
द्वैविध्यमाम्नातम्—“तद्दुर्वर्णः हिरण्यमभवत् । तद्दुर्वर्णस्य हिरण्यस्य जन्म । स
द्वितीयमतप्यत । सांज्ञाम्यत् । स माड्चाधत । स देवानसृजत । तदस्य प्रिय-
मासीत् । तत्सुवर्णः हिरण्यमभवत्” इति च । उपरितनं रुक्मं पुनः प्रशंसति—

“ वरुणस्य वा अभिषिच्यमानस्याऽऽपः । इन्द्रियं वीर्यं निरघ्नन् । तत्सुवर्णः
हिरण्यमभवत् । यद्रुक्ममन्तर्धाति । इन्द्रियस्य वीर्यस्यानिर्घाताय ” [ब्रा०
का० १ प्र० ८ अ० ९] इति ।

आपो वीर्यं निरघ्नन्निर्गमितवत्यः । तच्च निर्गतं वीर्यं सुवर्णमभवत् ।
तस्य च रुक्मस्य परिमाणं छिद्राणि च विधत्ते—

“शतमानो भवति शतक्षरः । शतायुः पुरुषः शतन्द्रियः । आयुष्येवेन्द्रियं
प्रतिष्ठति ” [ब्रा०का० १ प्र० ८ अ० ९] इति । हिरण्यद्रव्यं प्रशंसति—

“ आयुर्वै हिरण्यम् । आयुष्या एवैनमभ्यतिक्षरन्ति । तेजो वै हिरण्यम् ।
तेजस्या एवैनमभ्यतिक्षरन्ति । वर्चो वै हिरण्यम् । वर्चस्या एवैनमभ्यतिक्षरन्ति(१)”
[ब्रा० का० १ प्र० ८ अ० ९] इति ।

हिरण्यदानेनापमृत्योः परिहर्तुं शक्यत्वात्तस्याऽऽयुष्ट्वम् । तत्संबन्धादायुर्हिंसा
एवाऽऽप एनं यजमानमभितः क्षरन्ति । सुवर्णस्य दीप्तिमत्त्वात्तेजस्त्वम् । तत्संब-
न्धादापस्तेजस्याः । शरीरशोभा वर्चः । तच्चाऽऽभरणसंबन्धाज्जायत इति हिर-
ण्यस्य वर्चस्त्वम् । तद्योगादापो वर्चस्याः । अथ व्युष्टिद्विरात्रं विधत्ते—

“अप्रतिष्ठितो वा एष इत्याहुः । यो राजसूयेन यजत इति । यदा वा एष
एतन्न द्विरात्रेण यजते । अथ प्रतिष्ठा । अथ संवत्सरमाप्नोति । यावन्ति संव-

(सोत्रामणीमन्त्रपट्टाहविषामभिधानम्)

त्सरस्याहोरात्राणि । तावदीरेतस्य स्तोत्रीयाः । अहोरात्रेष्वेव प्रतितिष्ठति ”
[ब्रा० का० १ प्र० ८ अ० १०] इति ।

राजसूयेनेष्ट्वाऽपि द्विरात्राननुष्ठानेन संपूर्त्यभावादप्रतिष्ठितत्वम् । अत्रत्येषु स्तो-
त्रेषु आवर्त्यमानाः स्तोत्रीया ऋचो विंशत्यधिकसप्तशतसंख्याकाः संपद्यन्ते ।
तथा च संवत्सरगताहोरात्रसंख्यासामान्याद्दहोरात्रेषु प्रतिष्ठितत्वं संवत्सरमाप्तिर्भ-
वति । द्विरात्रावयवावर्हार्वशेषौ विधत्ते—

“ आग्निष्टोमः पूर्वमहर्भवति । अतिरात्र उत्तरम् (१) । नानैवाहोरात्रयोः
प्रतितिष्ठति ” [ब्रा० का० १ प्र० ८ अ० १०] इति ।

विलक्षणयोरहोरनुष्ठितत्वादहोरात्रयोरस्य विविधप्रतिष्ठोपपद्यते ।

तयोरनुष्ठानाय शुक्लृष्णपक्षौ विधत्ते—

“ पौर्णमस्यां पूर्वमहर्भवति । व्यष्टकायामुत्तरम् । नानैवार्धमासयोः प्रतिति-
ष्ठति ” [ब्रा० का० १ प्र० ८ अ० १०] इति ।

तयोरुभयोर्विलक्षणपक्षत्वाद्दुभयोरर्धमासयोरस्य विविधा प्रतिष्ठोपपद्यते ।

पक्षान्तरत्वेन विलक्षणयोर्मासयोर्द्वयोरनुष्ठानं विधत्ते—

“ अमावास्यायां पूर्वमहर्भवति । उद्दृष्ट उत्तरम् । नानैव मासयोः प्रतिति-
ष्ठति ” [ब्रा० का० १ प्र० ८ अ० १०] इति ।

एकेनाह्ना निष्पाद्यः सोमयागोऽहःशब्देनोपलक्ष्यते । तादृशश्चाग्निष्टोमः पूर्व-
महः । तच्चामावास्यायां कर्तव्यम् । उद्दृष्टं शुक्लप्रतिपत् । उत्कर्षेण दर्शनस्य
तत्रोपक्रमात् । तस्मिन्दृष्ट उत्तरं द्वितीयमहरतिरात्राख्यं कर्तव्यम् । तथा सति
विलक्षणयोर्मासयोः कृतत्वाद्विविधप्रतिष्ठा भवति । प्रकारान्तरं विधत्ते—

“ अथो खलु । ये एव समानपक्षे पुण्याहे स्याताम् । तयोः कार्यं प्रतिति-
ष्ठ्यै(२) ” [ब्रा० का० १ प्र० ८ अ० १०] इति ।

अथो खलु अथवेत्यर्थः । समानश्चासौ पक्षश्च तत्र ये पुण्यदिने ज्योतिः-
शास्त्रप्रसिद्धे शुभावहे दिने तयोरिदं कर्म कार्यं न तत्र पक्षभेदे विवक्षितः ।

मासभेदस्तु दूरापेतः । अस्मिन्द्विरात्रे दोषमुद्गाव्य परिहरन्प्रशंसति—

“ अपशव्यो द्विरात्र इत्याहुः । द्वे ह्येते छन्दसी । गायत्रं च त्रैष्टुभं च ।
जगतीमन्पर्यन्ति । न तेन जगती कृतेत्याहुः । यदेनां नृतीयसवने कुर्वन्तीति ।

(सौत्रामणीमन्त्रपशुहविषामभिधानम्)

यदा वा एषाऽहीनस्याहर्भजते । साह्नस्य वा सवनम् । अथैव जगती कृता । अथ पशव्यः ” [ब्रा० का० १ प्र० ८ अ० १०] इति ।

जागताः पशव इति श्रुत्यन्तरे पशूनां जगतीसंबन्धश्रवणाद्द्विरात्रे च जगत्या अन्तारितत्वाद्पशव्यो द्विरात्र इत्याक्षेपवादिन आहुः । अथैवं मन्यसे, विद्यत एव जगती । जागंत तृतीयसवनमिति श्रुतेस्तृतीयसवने जगत्याः कृतत्वादिति । तदयुक्तं खलु । अहीन तावन्मात्रेण जगत्यनुष्ठानं न संपूर्णं किं तर्हि यदा द्विरात्रस्यैतस्या- हीनस्यैकमहः कृत्स्नं जगती व्याप्नोति तदा जगत्यनुष्ठानं संपूर्णं भवति । साह्न एकेनाह्ना निष्पन्नत्वादेकाहः । तस्य तु तृतीयसवनसंबन्धमात्रेणापि जगत्यनुष्ठानं संपूर्णं भवति । तस्मादत्र कृत्स्नस्याहो जगतीव्याप्त्यभावाद्पशव्यत्वं तदवस्थमित्याक्षेपवादिनामभिप्रायः । तस्मिन्नाक्षेपे भङ्गचन्तरेण परिहारोऽप्यन्तर्भूतः । तत्कथमित्युच्यते । वाक्ये यदेतिशब्दं परित्यज्य परिहारो योजनीयः । एषा जगती प्रकृतस्य द्विरात्रस्याहीनस्य कृत्स्नस्याहर्भजते । तस्मादत्र जगती कृता । तस्मादयं द्विरात्रः पशव्य इति परिहारः । यद्यपि तस्मिन्नाहनि च्छन्दोन्तराणि सन्ति तथाऽपि जगतीव्याप्तावुपायः सप्तमकाण्डेऽङ्गिरसां द्विरात्रे सामानातः—वैखानसं पूर्वोऽह्नसाम भवति तेन जगत्यै नैति ” इति । वैखानसनामकं साम पूर्वस्मिन्दिने गायेत् । यत्र(तच्च) जगतीसंबन्धमिति तदहः कृत्स्नं जगत्या नापगच्छति । अतो वैखानससाममहिम्नैव कृत्स्नेऽप्यह्नि जगत्याः पूरितत्वाद्द्विरात्रः पशव्य एव ।

अस्य द्विरात्रस्य व्युष्टिनाम प्रशंसति—

“ व्युष्टिर्वा एष द्विरात्रः । य एवं विद्वान्द्विरात्रेण यजते । व्येवास्मा उच्छति । अथो तम एवापहते ” [ब्रा० का० १ प्र० ८ अ० १०] इति ।

विशिष्ट उपःकालो यन्मिन्द्रिरात्रे सांशयं व्युष्टिः । यो यजमान एवं व्युष्टिनाम विद्वान्यजतेऽस्मै यजमानार्थं विशेषेणोच्छत्येव सर्वं कर्तव्यजातं बुद्धौ प्रकाशत एव । किंच तमो बुद्धिमान्द्यमयं यजमानो विनाशयत्येव ।

यदुक्तं सूत्रकारेण—“क्षत्राणां धृतिस्त्रिष्टोमोऽग्निष्टोमः पञ्चापवर्गस्तेनान्ते यजते संतिष्ठते राजस्यः” इति । क्षत्राणां धृतिरिति कर्मनामधेयम् । स च कर्मविशेषः प्रकृतिवत्त्रिवृदादिस्तोमचतुष्टयो न भवति, किं तर्हि त्रिभिरेव स्तोमैरुपेतः । तमेतं विधत्ते—

(काम्यथाज्यापुरोनुवाक्याभिधानम्)

“ अग्निष्टोममन्तत आहरति । अग्निः सर्वा देवताः । देवतास्वेव प्रतितिष्ठति (३) ” [ब्रा० का० १ प्र० ८ अ० १०] इति ।

अग्निविषयः स्तोमो यस्य क्रतोरन्ते सोऽयमग्निष्टोमः । यज्ञायज्ञा वो अग्नय इत्येतस्यामाग्नेय्यामृचि स्तोत्रकाल आवृत्त्या स्तोमं संपादयति । तेन च क्रतुः संस्थितो भवति । तस्मादयमग्निष्टोमः । अग्नेश्च सर्वदेवतारूपत्वमसकृदुक्तम् । तस्माद्वाजसूयसमाप्त्यवसरेऽनुष्ठितेनाग्निष्टोमेन यजमानो देवतान् प्रतितिष्ठत्येव ।

अत्र विनियोगसंग्रहः—

“ स्वादीं शष्पैः सुरा योज्या पुनाद्वाभ्यां तु पावयेत् ।

कुवित्खरे सुरा ग्राह्या सोमावनयते सुराम् ॥

शतच्छिद्रयुतस्थाल्यां मन्त्राः पश्चेह वर्णिताः ” ॥ इति ।

अथ मीमांसा ।

तृतीयाध्यायस्य पञ्चमपादे चिन्तितम्—

“ सौत्रामण्यां ग्रहे स्विष्टकृदाद्यस्ति न वाऽस्ति तत् ।

शेषणान्न सुराक्षीरयोरन्यत्रोपयोगतः ॥ ”

सौत्रामणीनामके यागे श्रूयते—“ पथोग्रहाः सुराग्रहाश्च गृह्यन्ते ” इति । तत्र प्रकृतिगतसोमग्रहेष्विव शेषकार्यं स्विष्टकृदिडादिकमस्ति । न चात्र पूर्ववच्छेषाभावः । उच्छिनत्ति(ष्टि) न सर्वं जुहोतीत्यवशेषयितव्यत्वश्रवणादिति चेन्नैवम् । शिष्टस्यान्यत्रोपयोगश्रवणात् । “ ब्राह्मणं परिक्रीणियादुच्छेषणस्य पातारम् ” इति श्रूयते । “ यदि ब्राह्मणं न विन्देत् । वल्मीकवपायामवनयेत् ” इति च । “ शतानृण्णायां सगवनयेत् ” इति च । शतच्छिद्रा कुम्भी शतानृण्णा । तस्मान्नास्ति स्विष्टकृदादिकम् ॥

इति श्रीमत्सायणाचार्यविरचिते माधवीये वेदार्थप्रकाशे ऋण्यजुर्वेदीय-

तैत्तिरीयसंहिताभाष्ये प्रथमकाण्डेऽष्टमपाठके

एकविंशोऽनुवाकः ॥ २१ ॥

(अथ प्रथमाष्टकेऽष्टमपाठके द्वाविंशोऽनुवाकः) ।

अग्नाविष्णु महि तद्वां महित्वं वीतं धृतस्य

गुह्यानि नाम । दमैदमे सप्त रत्ना दधाना
 प्रति वां जिह्वा घृतमा चरणयेत् । अग्नाविष्णु
 महि धाम प्रियं वां वीथो घृतस्य गुह्या
 जुषाणा । दमैदमे सुष्टुतीर्वावृधाना प्रति वां
 जिह्वा घृतमुच्चरणयेत् । प्र णो देवी सरस्वती
 वाजैर्भिर्वाजिनीवती । धीनामवित्र्यवतु । आ
 नो दिवो बृहतः (१) पर्वतादा सरस्वती
 यजता गन्तु यज्ञम् । हवं देवी जुंजुषाणा घृ-
 ताचीं शग्मां नो वाचमुशती जृणोतु । बृह-
 स्पते जुषस्व नो हव्यानि विश्वदेव्य । रास्व
 रत्नानि दाशुषे । एवा पित्रे विश्वदेवाय वृष्णे
 यज्ञैर्विधेम नमसा हविर्भिः । बृहस्पते सुप्रजा
 वीरवन्तो वयं स्याम पतयो रयीणाम् ।
 बृहस्पते अति यदर्योः अर्हाद्दृष्टुमद्विभाति
 ऋतुमज्जनेषु । यद्दीदयच्छवसा (२) ऋत-
 प्रजात तदस्मान्मु द्रविणं धेहि चित्रम् । आ
 नो मित्रावरुणा घृतैर्गव्यूतिमुक्षतम् । मध्वा
 रजांसि सुक्रतू । प्र बाहवांसि सिसृतं जीवसे
 न आ नो गव्यूतिमुक्षतं घृतेन । आ नो जने
 श्रवयतं युवाना श्रुतं मे मित्रावरुणा हवेमा ।
 अग्निं वः पूर्व्यं गिरा देवमीडे वसूनाम् । सप-
 र्यन्तः पुरुप्रियं मित्रं न क्षेत्रसाधमम् । मक्ष
 देववतो रथः (३) शरो वा पृत्सु काम्

(काम्ययाज्यापुरोनुवाक्याभिधानम्)

चित् । दे॒वानां॑ य इ॒न्मनो॑ यज॒मान इ॒यक्ष-
त्य॒भदिय॑ज्वनो भुवत् । न य॒जमान॑ रि॒प्यसि॑
न मु॒न्वान॑ न दे॒वयो । अ॒सुद॒त्रं सु॒वीर्य॑मु॒त्
त्यदा॑श्वश्वियम् । न॒किष्टं॑ कर्मणा न॒शत्र
प्र यो॑षन्न यो॒षति॑ । उप॑ क्षरन्ति सिन्ध॒वो
मयो॑भुव ई॒जानं॑ च॒ यक्ष्य॑माणं च॒ धेन॑वः ।
पृ॒णन्तं॑ च॒ प॒पु॒रिं च॑ (४) श्र॒व॒स्य॒वो घृ॒तस्य॑
धा॒रा उप॑ यन्ति वि॒श्वतः॑ । सोमा॑रु॒द्रा वि
बृ॒ह॒तं वि॒षूची॑म॒मिवा॑ या नो ग॒र्यमा॑वि॒वेश् ।
आ॒रे वा॒धेयां॑ नि॒र्ऋतिं॑ परा॒चैः कृतं॑ चि॒देनः॑
प्र मु॑मुक्तम॒स्मत् । सोमा॑रु॒द्रा यु॒वमे॒तान्य॒स्मे
वि॒श्वा त॒नूपु॑ भेष॒जानि॑ धत्तम् । अ॒व॒स्य॑तं
मु॒ञ्च॒तं यन्नो॑ अ॒स्ति त॒नूपु॑ व॒द्धं कृत॑मे॒नो
अ॒स्मत् । सोमा॑पू॒षणा॒ ज॒न॒ना र॒यिणा॑ ज॒न॒ना
दि॒वो ज॒न॒ना पृथि॒व्याः । जा॒तौ वि॒श्वस्य॑ भुव॒-
नस्य॑ गो॒पौ दे॒वा अ॒क्ष्ण्य॑न्न॒मृत॑स्य॒ नाभि॑म् ।
ह॒मौ दे॒वौ जा॒य॒मानौ जु॒पन्ते॑मौ तमा॒शंसि॑ गूह॒-
ताम॑जु॒ष्टा । आ॒भ्यामि॒न्द्रः प॒क्वमा॑मा॒स्वन्तः
सो॒मापू॑ष॒भ्यां ज॒नदु॒स्त्रिया॑सु (५) ॥

(बृह॒तः श॒वसा॒ रथः॒ प॒पु॒रिं च॒ दि॒वो ज॒न॒ना पञ्च॑वि॒शति॑श्च) ।

इति ऋण्यजुर्वेदीयतैत्तिरीयसंहितायां प्रथमाष्टकेऽ-
ष्टमप्रपाठकं द्वाविंशोऽनुवाकः ॥ २२ ॥

(काम्ययाज्यापुरोनुवाक्याभिधानम्)

(अनुमत्या आग्नेयमैन्द्राग्नेयस्ये सोमाय प्रतिपूरुषमैन्द्राग्नें धात्रे वार्हस्पत्य-
मग्नेयं गृहर्षतयेऽर्थेनो देवीः समिधः सोमस्येन्द्रस्य मित्र आग्नेयः सद्य आग्ने-
यः हिरण्यमाग्नेयः स्वाद्वीं त्वाऽऽग्नाविष्णुं द्वाविंशतिः) ॥ २२ ॥

(अनुमत्यै यथाऽसति देवीरापो मित्रोऽसि शूरो

वा द्विचत्वारिंशत्) ॥ ४२ ॥

हरिः ॐ ॥

इति ऋण्यजुर्वेदीयतैत्तिरीयसंहितायां प्रथमाष्टकेऽ-

ष्टमः प्रपाठकः ॥ ८ ॥

इति ऋण्यजुर्वेदीयतैत्तिरीयसंहितायां प्रथमा-

ष्टकः संपूर्णः ॥ १ ॥

अथ प्रथमकाण्डेऽष्टमप्रपाठके द्वाविंशोऽनुवाकः ।

एकविंशे सौत्रामणीभुक्त्वा राजसूयः समापितः । द्वाविंशे काम्ययाज्या[पुरो-
नुवाक्या] उच्यन्ते । तत्र काम्योष्टिकाण्डे त्रिहविष्का काचिदिष्टिराग्रायते—

“ आग्नावैष्णवमेकादशकपालं निर्वपेदभिचरन्त्सरस्वत्याज्यभागा स्याद्वार्हस्प-
त्यश्चरुयदाग्नावैष्णव एकादशकपालो भवत्याग्निः सर्वा देवता विष्णुर्यज्ञो देवता-
भिश्चैवैनं यज्ञेन चाभिचरति सरस्वत्याज्यभागा भवति वाग्वै सरस्वती वाचैवैनम-
भिचरति वार्हस्पत्यश्चरुर्भवति ब्रह्म वै देवानां बृहस्पतिर्ब्रह्मणैवैनमभिचरति” [सं०
का० २ प्र० २ अ० ९] इति ।

आज्यं भागो यस्याः साऽऽज्यभागा । आज्यमेव हविरित्यर्थः । स्पष्टमन्यत् ।
तत्र प्रथमहविषः पुरोनुवाक्यामाह—

अग्नाविष्णु इति । हेऽग्नाविष्णु वां युवयोस्तद्वक्ष्यमाणं महित्वं महिमेपेतत्वं
महि पूजनीयम् । कथमिति तदुच्यते । वृतस्य यानि गुह्यानि नामानि मन्त्रेषु
गोप्यान्याज्यं पृषदाज्यं सर्पिरित्यादीनि तानि युवां वीतं प्राप्नुतं, पशूनां तेजसाऽ-
ग्नेयं जुष्टमभिघारयामीति आयुर्दा अग्ने हविषो जुषाणो वृतपतीको वृतयोनिरेधीति

(काम्ययाज्यापुगेनुवाक्यामिधानम्)

आजुह्वानस्य सर्पिष इत्यादिमन्त्रान्सर्वदा शृणुतामित्यर्थः । कुत्रैतन्नामश्रवणंद-
मेदमे सर्वेषां यजमानानां गृहे गृहे । किंच, वां युवयोजिह्वा प्रति पत्येकं वृतपा-
गत्य प्राप्य चरण्येद्भक्षयतु पिबत्वित्यर्थः । कीदृशी जिह्वा । सप्त रत्ना दद्यात् ।
सप्तसंख्याकान्तरत्नसदृशाञ्ज्वालाविशेषान्धारयन्ती । छत्रिन्यायेनाग्निसाहित्या-
द्विष्णोरपि तथात्वम् । अत्रैव याज्यामाह—

अग्नाविष्णू इति । हेऽग्नाविष्णू वां युवयोः पियं धाम यज्ञशालारूपं स्थानं
माहि पूजनीयम् । युवां वृतस्य गुह्यं योग्यं सारमभिवारणरूपं जुषाणा सेवमानौ
वीथः पुरोडाशं भक्षयथः । कीदृशौ युवाम् । देभेदमे सर्वेषु यजमानगृहेषु सुष्टुतीर्वा-
वृधाना पूर्वोदाहता आयुर्दा अग्न इत्यादिकाः शोभनाः स्तुतीर्वर्धयन्ती । प्रति वां
जिह्वेत्यादि पूर्ववत् । उच्चरण्येदुत्कर्षणं भक्षयतु । द्वितीयहविषः पुरोनुवाक्यामाह—

प्र णो देवीति । सरस्वती देवी वाजेभिरन्नैर्नोऽस्मान्प्रकर्षेणावतु रक्षतु ।
कीदृशी । वाजिनीवती । वाजोऽस्यां क्रियायामस्तीत्यन्तपदा यागक्रिया वाजिनी ।
सा यस्यामस्ति सा वाजिनीवती । धीनामवित्री यज्ञविषयाणापरमद्बुद्धीनां
पालयित्री । तत्रैव याज्यामाह—

आ नो दिवो इति । यजता यष्टव्या सरस्वती नोऽस्माकं यज्ञं प्रति दिवः
सकाशादागन्त्वागच्छतु । बृहतः पर्वतादागच्छतु । यद्यप्येषा द्युलोके भेरौ वा
तिष्ठति तथाऽप्यवश्यमागच्छत्वित्यर्थः । सेयमागता देवी शग्मां सुखप्राप्तिकां नोऽ-
स्मदीयां स्तुतिरूपां वाचमुशती कामयमाना शृणोतु । कीदृशी देवी । हवमस्मदी-
यमाह्वानं जुषाणा सेवमाना । घृतमश्नति प्राप्नोतीति घृताची । तृतीयहविषः
पुरोनुवाक्यामाह—

बृहस्पत इति । विश्वेदेव्य विश्वेभ्यो देवेभ्यो हित हे बृहस्पते नोऽस्माकं
हव्यानि जुषस्व । दाशुषे हविर्दत्तवते यजमानाय रत्नानि रास्व देहि । तत्रैव
याज्यामाह—

एवा पित्रे इति । एवा, एवं किंचेत्यर्थः । हे बृहस्पते पित्रे पितृवत्पाल-
काय विश्वे देवा यस्यासौ विश्वेदेवोऽस्मे सर्वदेवगुरवे वृष्णेऽभिमतफलवार्पणे तुभ्यं
यज्ञैर्वहविषयागैर्नमसा भक्तिपूर्वकनमस्कारैर्हविर्भिराज्यपुरोडाशादिभिश्च परिचर्या
विश्वे सर्वथा परिचरेम । त्वत्प्रसादाच्छोभनापत्ययुक्ताः शूरभटोपेता धनानां
पनयो भवेयुः । तत्रैव विक्रान्तितां याज्यामाह—

(काम्ययाज्यापुरोनुवाक्याभिधानम्)

बृहस्पत इति । हे बृहस्पतेऽर्थो राजा यद्द्रविणं रत्नादिरूपमतीतरानति-
 क्रम्यार्हात्स्वयमेवानुभवितुमर्हति । यच्चास्मज्जनेष्वमात्यादिषु द्युमदाभूषणादिमाद्वि-
 भाति । यजमानरूपेषु जनेषु ऋतुमद्यागसाधनवाद्विभाति । पुनरपि यद्द्रविणं
 शवसा बलेन जीवितप्रदानसंपादितसैन्यरूपेण दीदयद्दीप्यते तद्यथोक्तगुणोपेतं
 द्रविणं चित्रं मणिमुक्तादिरूपं हे ऋतप्रजात तदस्मासु धेहि स्थापय । ऋतात्सत्या-
 त्परमात्मनः प्रकर्षेण देवगुरुत्वेनोत्पन्न ऋतप्रजातः ।

प्रथममभिचरतः शत्रोस्त्रिहविष्केष्टिर्विहिता । इदानीं तदीयादभिचारादूर्ध्वं
 प्रत्यभिचरतस्तामेवेष्टिं विहितामभिप्रेत्य तत्र विशेषं विधत्ते—

“ प्रति वै परस्तादभिचरन्तमभिचरन्ति द्वे द्वे पुरोनुवाक्ये कुर्यादतिप्रयुक्त्या ”
 [सं० का० २ प्र० २ अ० ९] इति ।

प्रथमतोऽभिचरन्तं शत्रुं ज्ञात्वा तद्विरोधिनः पुरुषाः पश्चात्प्रत्यभिचरन्ति त-
 दानीं पूर्वोक्तायाः पुरोनुवाक्याया आवृत्त्या वा मन्त्रान्तरागमनेन वैकैकस्य हवि-
 षो द्वे द्वे पुरोनुवाक्ये कुर्यात् । मन्त्रान्तरपक्षे तु प्रथमस्य हविषोऽग्नाविष्णुं सजो-
 षसेत्येषा समानेतव्या । द्वितीयस्य हविषः पार्वीरवी कन्धेति । तृतीयस्य तु समा-
 म्नाता एव तिस्र ऋचो वर्तन्ते । किमर्थं पुरोनुवाक्याद्वित्वं तदुच्यते । अतिप्रयु-
 क्त्यै तस्मादप्यतिशयितप्रयोगार्थम् ।

यस्तु पापभीरुः सन्प्रतिचारं न करोति, किंतु केवलं स्वाविषयमभिचारं परि-
 हर्तुमिच्छति तस्य पूर्वोक्तामेव त्रिहविष्कामिष्टिं विधत्ते—

“ एतथैव यजेताभिचर्यमाणो देवताभिरेव देवताः प्रतिचरति यज्ञेन यज्ञं वाचा
 वाचं ब्रह्मणा ब्रह्म स देवताश्चैव यज्ञं च मध्यतो व्यवसर्पति तस्य न कुतश्चनो-
 पाव्याधो भवति नैनमभिचरन्स्तृणुते ” [सं० का० २ प्र० २ अ० ९] इति ।

देवताः प्रतिचरति निवारयति । स्वकीययज्ञेन तदीययज्ञं निवारयति । स्व-
 कीयवाचा तदीयवाचं निवारयति । स्वकीयब्रह्मणा तदीयं ब्रह्म निवारयति ।
 लौकिकाधिक्षेपपरिहारो वाङ्निवारणम् । ब्राह्मण्यपरिहारो मन्त्रनिवारणम् । स
 तादृशः पुरुषः शत्रोरात्मनश्च मध्ये स्वकीयदेवताः स्वकीययज्ञं च मध्यतो व्यव-
 सर्पति व्यवधानरूपेण स्थापयति । तस्य तादृशस्य कुतोऽपि व्याध्यादेर्वाधो न
 भवति । प्रथममभिचरन्पुरुष एनं न स्तृणुते न हिनस्ति ।

यज्ञप्राप्तिकामिन एकहविष्कामिष्टिं विधत्ते—

(काम्ययाज्यापुरोनुवाक्याभिधानम्)

“ आग्नावैष्णवमेकादशकपालं निर्वपेद्यं यज्ञो नोपनमेदग्निः सर्वा देवता विष्णुर्पेज्ञोऽग्निं चैव विष्णुं च स्वेन भागधेयेनोप धावति तावेवास्मै यज्ञं प्र यच्छत उपैने यज्ञो नमति ” [सं० का० २ प्र० २ अ० ९] इति ।

यं यज्ञानुष्ठानार्थं पुरुषं केनापि द्रव्याभावादिविघ्नेन स यज्ञो न प्राप्नुयात्-
स्येयमिष्टिः । दृष्टिपाटवार्थिन एकहविष्कामिष्टिं विधत्ते—

“ आग्नावैष्णवं घृते चरुं निर्वपेच्चक्षुष्कामोऽग्नेर्वै चक्षुषा मनुष्या वि पश्यन्ति यज्ञस्य देवा अग्निं चैव विष्णुं च स्वेन भागधेयेनोप धावति तावेवास्मिञ्चक्षुर्धत्त-
श्चक्षुष्मानेव भवति ” [सं० का० २ प्र० २ अ० ९] इति ।

अग्नेश्चक्षुषा दीपेनान्धकारादियुक्तप्रदेशे मनुष्याः पश्यन्ति । यज्ञस्य तु चक्षुषा सामर्थ्यरूपेण देवाः पश्यन्ति । अतो यागदेवस्य विष्णोरग्नेश्च हविषा तावुभौ कामलादिरोगपरिहारेणास्मिन्यजमाने चक्षुर्दृष्टिपाटवं धत्तः प्रयच्छतः । तेनासौ चक्षुष्मान्सूक्ष्मदर्शनेऽपि समर्थो भवति । घृतं चरुमलतिद्रव्यं च प्रशंसति—

“ धेन्वै वा एतद्रेतो यदाज्यमनदुहस्तण्डुला मिथुनादेवास्मै चक्षुः प्र जनयति ” [सं० का० २ प्र० २ अ० ९] इति ।

भक्षिततृणसारत्वाद्वाज्यस्य धेनुरेतरत्वम् । यलीवर्दृष्टोत्पन्नत्वान्ण्डुलानामनदुद्दे-
तस्त्वम् । धेन्वनदुद्दुपमिथुनादेवास्य दृष्टिलाभः । प्रकारान्तरेण घृतं प्रशंसति—

“ घृते भवति तेजो वै घृतं तेजश्चक्षुस्तेजसैवास्मै तेजश्चक्षुरव रुन्धे ” [सं० का० २ प्र० २ अ० ९] इति ।

दीप्यमानत्वाद्द्रवभासकत्वाच्च घृतचक्षुषोस्तेजस्त्वम् ।

फलान्तराय त्रिहविष्कामिष्टिं विधत्ते—

“ इन्द्रियं वै वीर्यं वृङ्क्ते भ्रातृव्यो यजमानोऽयजमानस्याध्वरकल्पां प्रति निर्वपेद्भ्रातृव्ये यजमाने नास्येन्द्रियं वीर्यं वृङ्क्ते ” [सं० का० २ प्र० २ अ० ९] इति ।

परस्परविरोधिनोरुभयोर्मध्ये कश्चिदग्निष्टोमादियज्ञं न करोति तदीयस्तु भ्रातृव्यः करोति तदानीमयजमानस्येन्द्रियसामर्थ्यपितरो विनाशयति । प्रत्यक्षं हेतत् । दीक्षित सोमयाजिन्त्रित्यामन्त्रणादिभिरयजमानस्यानाहृतत्वानस्येयमध्वर-
कल्पेपदसमाप्तोऽध्वरः सवनत्रयसद्भावादध्वरत्वं सोमाभावादीपदसमाभिरतस्नामध्व-

(काम्ययाज्यापुरोनुवाक्याभिधानम्)

एकल्पां तदीयस्य सोमयागस्य प्रतिपक्षत्वेन निर्वपेत् । कदा । भ्रातृव्ये यजमाने सति । तेन प्रतिनिर्वापेणेन्द्रियसामर्थ्यं न नश्यति । दीक्षादीनामभावेऽपि प्रभुत्व-
धनादेरुत्कर्षां भवतीत्यर्थः । निर्वापकालं विधत्ते—

“ पुग वाचः प्रवदितोर्निर्वपेन्नावत्येव वाक्तामपोदितां भ्रातृव्यस्य वृद्धे तामस्य
वाचं प्रवदन्तीमन्या वाचोऽनु प्रवदन्ति ता इन्द्रियं वीर्यं यजमाने दधति” [सं०
का० २प्र० २अ० ९] इति ।

उपःकाले मनुष्याः शयनादुत्थाय परस्परं वाचः प्रवदन्ति । प्रवदितोः प्राक्प्र-
वदनात्पुग निर्वपेत् । तथा सति भ्रातृव्यस्य यावती वाग्विद्यते तामपोदितामनु-
च्चाग्निं वृद्धे यथा नोच्चारिता भवति तथा नाशयति । अस्य तु यजमानस्य
संचन्धिर्नां तां वाचं प्रवदन्तीमन्वन्या वाच इतरजनसंचन्धिन्यो वाचः प्रवदन्ति ।
यजमानेन यद्यथोच्यते तत्तथैव सर्वजना वदन्त्यस्य वचनमनुमन्यन्त इत्यर्थः ।
ता अन्यदीया वाच उपन्यालेनेन्द्रियसामर्थ्यं यजमाने स्थापयन्ति । अध्वर-
साम्यं संपादयितुं त्रिषु कालेष्वनुष्ठानं विधत्ते—

“ आग्नावैष्णवमष्टाकपाले निर्वपेत्प्रातःसवनस्याऽऽकाले सरस्वत्याज्यभागा
स्पाह्मार्हस्पत्यश्चरुयद्दष्टाकपालो भवत्यष्टाक्षरा गायत्री गायत्रं प्रातःसवनं प्रातःसव-
नमेव तेनाऽऽप्नोत्याग्नावैष्णवमेकादशकपालं निर्वपेन्माध्यंदिनस्य सवनस्याऽऽकाले-
सरस्वत्याज्यभागा स्याह्मार्हस्पत्यश्चरुयद्देकादशकपालो भवत्येकादशक्षरा त्रिष्टुप्-
त्रैष्टुभं माध्यंदिनः सवनं माध्यंदिनमेव सवनं तेनाऽऽप्नोत्याग्नावैष्णवं द्वादशकपालं
निर्वपेत्तृतीयसवनस्याऽऽकाले सरस्वत्याज्यभागा स्याह्मार्हस्पत्यश्चरुयद्द्वादशकपालो
भवति द्वादशक्षरा जगती जागते तृतीयसवनं तृतीयसवनमेव तेनाऽऽप्नोति देव-
ताभिर्ग्व देवताः प्रतिचरति यजेन यज्ञं वाचा वाचं ब्रह्मणा ब्रह्म कर्पात्त्रेव
छन्दाःस्याप्नोति पुगेडाजैः सवनानि ” [सं०का० २प्र० २अ० ९] इति ।

प्रातःसवनस्याऽऽकाले भ्रातृव्ययज्ञसंचन्धिनः प्रातःसवनस्य यावत्कालस्तावति
काले कर्पात्त्रैर्देकादशद्वादशसंख्याकैरेव छन्दांसि प्रतिवादिप्रयुक्तानि गायत्री-
त्रिष्टुब्जगतीरूपाणि व्याप्नोति । यथोक्तैस्त्रिभिः पुगेडाजैः प्रतिवाद्यनुष्ठानानि
सवनानि त्रीणि सवनानि व्याप्नोति । तस्मादस्यध्वरसाम्यम् । उक्तासु प्रत्य-
भिचारादीष्टेषु पूर्वोक्ता एव याज्यानुवाक्याः ।

(काम्ययाज्यापुरोनुवाक्याभिधानम्)

एतस्यैवाध्वरकल्पानुष्ठायिनः प्रतिवाद्यनुष्ठितानूबन्ध्यास्थानीयामिष्टिं विधत्ते—

“मैत्रावरुणमेककपालं निर्वपेद्वशायै काले यैवासौ भ्रातृव्यस्य वशाऽनूबन्ध्यासौ एवैषैतस्यैककपालो भवति न हि कपालैः पशुमर्हत्याप्तुम् ” [सं० का० २ प्र० २ अ० ९] इति ।

भ्रातृव्योऽवभृथं कृत्वा गृहे समागत्योदवसानीयामनुष्ठायानूबन्ध्यां वशामुपाकरोति, तस्मिन्काले मित्रावरुणदेवताकमेककपालं पुरोडाशं निर्वपेत् । भ्रातृव्यस्य साऽनूबन्ध्या वशा यैवास्ति एतस्याध्वरकल्पस्याधिकारिणोऽयमेककपालः सैवैषा वशा भवति । ननु पूर्वोक्तैः कपालैर्यथा छन्दांसि प्राप्तानि तथाऽनूबन्ध्याख्यः पशुरपि प्राप्यतामिति चेन्न । संख्यासाम्येन च्छन्दसां प्राप्तुं शक्यत्वात् । नहि पशावष्टत्वादिसंख्याऽस्ति । अतः पूर्वोक्तैः कपालैरिमं पशुमाप्तुं न शक्नोति नार्हति । मैत्रावरुणस्य तु कपालैक्यात्संख्यासाम्येन पशुमेकं प्राप्तुमर्हति । अस्मिन्मैत्रावरुणे पुरोनुवाक्यामाह—

आ नो इति । हे मित्रावरुणौ नो गव्यूतिमस्मदीयगोर्युथं वृत्तैः प्रभूतेरासमन्तादुक्षतं सिञ्चतम् । सुक्रतू शोभनक्रतयुक्तौ रजांस्यस्मदीयक्षेत्रपांसून्मध्वा मधुना जलेनोक्षतम् । तत्रैव याज्यामाह—

प्र चाहवेति । हे मित्रावरुणौ नोऽस्माकं जीवसे जीवितुं बाहवा धनपूर्णेन बाहुना सह प्रकर्षेण सिसृतं प्राप्नुतम् । आगन्ध च नोऽस्माकं गोर्युथं वृत्तेन सिञ्चतम् । हे युवाना परस्परमिश्रितौ युवां जने ब्राह्मणादियजमानसभायां नोऽस्माञ्श्रवयतं प्रख्यापयतम् । मित्रावरुणौ मे मदीयमिमा हवेदमाह्वानं श्रुतं शृणुतम् । इष्टचन्तरं विधत्ते—

“असावादित्यो न व्यरोचत तस्मै देवाः प्रायश्चित्तिमैच्छन्तस्मा एतः सोमारौद्रं चरु निरवपन्तेनैवास्मिन् रुचमदधुर्यो ब्रह्मवर्चसकामः स्यात्तस्मा एतः सोमारौद्रं चरुं निर्वपेत्सोमं चैव रुद्रं च स्वेन भागधेयेनोप धावति तावेवास्मिन् ब्रह्मवर्चसं धत्तो ब्रह्मवर्चस्येव भवति ” [सं० का० २ प्र० २ अ० १०] इति ।

न व्यरोचत विशेषेण दीप्तिं न प्राप्तवान् । प्रायश्चित्तिं प्रतीकारम् । ब्रह्मवर्चसं श्रुताध्ययनसंपात्तिः । कालं विधत्ते—

“तिष्यापूर्णमासे निर्वपेद्भुदो वै तिष्यः सोमः पूर्णमासः साक्षादेव ब्रह्मवर्चसमव रुन्धे ” [सं० का० २ प्र० २ अ० १०] इति ।

(काम्ययाज्यापुरोनुवाक्याभिधानम्)

यथा रुद्रो दुःखं द्रावयति तथा पौषमासः शैत्यदानेन तापं वारयति, तस्मात्तस्य रुद्रत्वम् । सोमो हि पौर्णमास्यां संपूर्णमण्डल इति तयोरैक्यम् । साक्षादेव मुख्यमेव न त्वनूचानस्य पुत्रत्वमात्रेणाऽऽपादितमुख्यं ब्रह्मवर्चसम् । वेदेः परित आवरणं विधत्ते—

“ परिश्रिते याजयति ब्रह्मवर्चसस्य परिगृहीत्यै ” [सं० का० २ प्र० २ अ० १०] इति ।

परिश्रयणेन वेद्यामावृतायां 'वेदिरेव ब्रह्मवर्चसं परिगृहीतं भवति ।

चोदकप्राप्तमपवदितुं कांश्चिद्विशेषान्विधत्ते—

“ श्वेतायै श्वेतवत्सायै दुग्धं मथितमाज्यं भवत्याज्यं प्रोक्षणमाज्येन मार्जयन्ते धावदेव ब्रह्मवर्चसं तत्सर्वं करोति ” [सं० का० २ प्र० २ अ० १०] इति ।

श्वेतवत्सयुक्तायाः श्वेताया गोर्दुग्धं तदेवाऽऽतश्चनेन दधिभावमापाद्य मथितं सत्पश्चादाज्यं भवति, न तु मैत्रावाहंस्पत्य इव स्वयंमूर्तस्वयंमथितत्वादिकमत्रास्ति । प्रकृतौ श्वेतवत्सा श्वेता गौरिति नास्ति नियमः । अत्र त्वस्ति । प्रकृतावद्भिः प्रोक्षणं मार्जनं च । अत्र तु सर्वमाज्येनेति विशेषः । तथा सति तु ब्रह्मवर्चसं संपूर्णं भवति ।

सामिधेनीषु समिध्यमानेद्धवत्योर्मध्ये प्रक्षेपणीये द्वे ऋचौ विधत्ते—

“ अति ब्रह्मवर्चसं क्रियत इत्याहुरीश्वरो दुश्कर्मा भवितोरिति मानवी ऋचौ धाय्ये कुर्याद्यद्वै किंच मनुरवदत्तद्भेषजं भेषजमेवास्यै करोति ” [सं० का० २ प्र० २ अ० १०] इति ।

आज्यमात्रेण यद्ब्रह्मवर्चसं तद्युक्तमेव, श्वेतवत्साश्वेतगोभ्यां यत्तदत्यधिकं, तेन दुश्कर्मा श्वेतकुष्ठयुक्तो भावितुं प्रभुर्भवति, तत्परिहाराय मनुना दृष्टे द्वे ऋचौ सामिधेनीषु धाय्ये प्रक्षेपणीये भवतः । मनोर्धर्मवैकृतत्वात्तेन यन्मन्त्रजातमुक्तं तदौषधम् । तदेतत्सर्वमापरतम्ब आह—“ सर्वप्रोक्षणमार्जनानीत्या(न्या)ज्येन मानवी ऋचौ धाय्ये कुर्यादग्निं व इत्येनासां द्वे ” इति ।

एतस्मिन्सोमारुद्रचरौ धाय्यात्वेनाग्निं वः पूर्वमित्यादिका विकल्पिताः षडृच आम्नाताः । तत्र प्रथमायाः पाठस्तु—

१ क. वेदेरे । २ क. मापय । ३ ख. 'र्मवृद्धत्वा' । घ. ड. च. 'र्मवच्याने' । ४ ख. घ. ड. च. 'देव स' । ५ ख. घ. ड. च. 'प्रोक्षणा' ।

(काम्ययाज्यापुरोनुवाचयाभिधानम्)

अग्निं व इति । वसूनां वो युष्माकं मध्ये पूर्वं प्रथमभाविनमग्निं देवं गिरा वैदिक्या, ईडे स्तौमि स्तावकोऽहम् । कीदृशः । सपर्यन्तः पर्यन्तेन यागसमाप्त्या सह वर्तत इति सपर्यन्तः । स्रुतस्तुत्वा नोपरमं कुर्वे, किंत्वा समाप्तेः स्तौमी-त्यर्थः । कीदृशमग्निम् । मित्रं न क्षेत्रसाधितं पितृभ्रात्राद्यात्मकमित्रमिवास्मदीयस्य क्षेत्रस्य साधकम् । अथ द्वितीया—

मक्षू इति । कासुचित्पृतसु केषुचित्संश्रामेष्वत्यन्तमाभिनिवेशेन प्रवर्त-मानेषु शूरो वा शूरो भट इव देववतो यक्ष्यमाणदेवोपेतस्य यजमानस्य रथो मक्षू गच्छतीति शेषः । रामरावणयुद्धवदत्याभिनिवेशेन प्रवृत्ते युद्धे शूरो भटः स्वदेहं विस्मृत्य परसेनां हन्तुं यथा त्वरया गच्छति तथा देवान्यष्टमस्य यजमानस्य मनोवृत्तिस्त्वरया रथवद्गच्छतीत्यर्थः । य इद्य एवं यजमानो देवतानां मन इयक्षति पूजायितुमिच्छति । तदीयं चित्तप्रसादं वाञ्छतीत्यर्थः । स एवायज्वनो यागर-हितान्पुरुषानभिभुवदिदमिभवत्येव । इदमुत्तरार्धमुत्तरेषु त्रिषु मन्त्रेष्वनुवर्तते । अथ तृतीया—

न यजमानेति । हे यजमान त्वं यागं कृत्वा न रिष्यसि न विनश्यसि । अत्र यजमानत्वमिष्टिकर्तृत्वम् । हे सुन्वान सोमयाजिन्ना रिष्यसि । हे देवयो पाकयज्ञादिभिर्देवानिच्छंस्त्वं न रिष्यसि । अनुवाणीतं देवानामित्युत्तरार्धं पूर्व-वद्योज्यम् । अथ चतुर्थी—

असदज्ञेति । अत्रास्मिन्यजमाने सुवीर्यं शोभनं सामर्थ्यमसद्भवेदित्यर्थः । उतापि च त्यक्तदस्तु । किं त्यत् । आश्वथियम् । आश्वः शीघ्रगामिनश्च तेऽ-श्वाश्चाऽऽश्वथास्तेषां संबन्धि शोभनवीर्यमस्तु । अथ पञ्चमी—

नक्किष्टामिति । नकिरिति शब्दो निषेधवाची । कर्मसहितं तं यजमानं नकिर्नशत्, राक्षसादिर्मा विनाशयतु । यज्ञविरोधी पाप्मा यजमानेन सह प्रक-र्षेण न योषन्मैव मिश्री भवतु । यजमानोऽपि न योषति न पाप्मना सह मिश्री भवति । अथ षष्ठी—

उपक्षरन्तीति । सिन्धवा नर्दासदृशा मयोभुवः सुखं भावयिष्यो धेनवः पूर्वमिष्टवन्तमितः परं यक्ष्यमाणं च पुरुषमेनमुपेत्य क्षरन्ति स्रवन्ति । बहुतरं क्षीरं प्रयच्छन्तीत्यर्थः । षण्णन्तमस्मिन्कर्मणि जुहूं पुर्यन्तं पपुंरिं हविष्पत्सु कर्मसु पूर-

(काम्ययाज्यापुरोनुवाक्याभिधानम्)

यिष्यन्तं च यजमानं श्रवस्यवः श्रोतुमिच्छन्त्य इव घृतस्य धारा विश्वतः सर्वत उपयन्ति समीपे प्राप्नुवन्ति ।

विकल्पितानि त्रीणि धार्यायुग्मान्युक्त्वा पुरोनुवाक्यामाह-

सोमारुद्रा इति । याऽभीवा रोगरूपा निर्ऋतिर्नोऽस्माकं गयं गृहमाविवेश सोमारुद्रा हे सोमारुद्रौ तां निर्ऋतिं विषूचीं विष्वग्गतिं नानादिक्षु यथा पलायति तथा विवृहतं विशेषेणोन्मूलयतं, पराचैः पराङ्मुखीं निर्ऋतिं तामारे दूरे युवां बाधेथां, तथा निर्ऋत्याऽस्मासु कृतेभनञ्चित्पापं रोगरूपमप्यस्मत्प्रमुमुक्तं प्रकर्षणास्मत्तो मोचयतम् । याज्यामाह-

सोमारुद्रा इति । हे सोमारुद्रौ युवमुभौ युवामस्मे तनूपु अस्माकं शरीरेषु विश्वा सर्वाप्येतानि भेषजान्यौषधानि धत्तं स्थापयतम् । अवस्यतं तैर्भेषजैरनिष्टं विनाशयतम् । निर्ऋत्या कृतं नोऽस्माकं तनूपु यद्बद्धमेनोऽस्ति तदस्मत्तो मुञ्चतम् । इष्टचन्तरं विधत्ते-

“ यदि चिभीयाद्दुश्कर्मा भविष्यामीति सोमापौष्णं चरुं निर्वपेतसौम्यो वै देवतया पुरुषः पौष्णाः पशवः स्वयैवास्मै देवतया पशुभिस्त्वचं करोति न दुश्कर्मा भवति ” [सं० का० २ प्र० २ अ० १०] इति ।

सोमसंचन्ध्योषधिरसेन जातत्वात्पुरुषः सोमदेवताकः । इयं वै पूषेतिश्रुतेः । पूषरूपया भूम्या तृणादिप्रदानेन पोषितत्वात्पशवः पौष्णाः । अतो हविषा तुष्टा स्वदेवता पशुभिः सहिता समीचीनां त्वचं करोतीति । ततो दुश्कर्मात्ममपगच्छति । तत्र पुरोनुवाक्यामाह-

सोमापपणा इति । हे सोमापूषणौ युवां देवा अमृतस्य कर्मफलस्य नाभिमरुणवन् । न(ण)ह बन्धन इत्यस्माद्धातोरुत्पन्नो नाभिश्चब्दः । बन्धनरज्जुं कृतवन्तु इत्यर्थः । सोमापूषभ्यां हि कर्मफलं यजमाने बध्यते । कीदृशौ युवाम् । धनानां द्यावापृथिव्योश्च जनयितारौ । ऐहिकामुष्मिकफलदातृत्वमेवात्र द्यावापृथिव्योर्जनकत्वम् । किंच, जातौ सन्तौ जातमात्रेणैव विश्वस्य सर्वस्य भुवनस्य लोकस्य गोपौ गोपयितारौ । तत्रैव याज्यामाह-

इमौ देवाविति । सर्वे देवा जायमानाविमौ देवौ जुपन्त सेवन्ते । इमा-
बुभावजुष्टान्यामियाणि तमांसि बुद्धिमाद्यानि गृहतां समवृष्वतां विनाशयताम् ।
इन्द्र आभ्यां सोमापूषभ्यामामासुस्त्रियासु तरुणीषु गोष्वन्ता रसपोषकाभ्यां पक्कं
क्षीरं जनजनयति । गावो हि सारयुक्तायां भूमौ सोमेन वर्धिता ओषधीर्भक्ष-
यिषा वृक्षवृक्षात्तर्भ क्षीरं धारयन्ति ।

(काम्ययाज्यापुरोनुवाचयाभिधानम्)

अस्मात्सोमपौष्णात्पूर्वं विहितमेव पुनः फलान्तराय विधत्ते—

“ सोमारौद्रं चरुं निर्वपेत्प्रजाकामः सोमो वै रेतोधां अग्निः प्रजानां प्रजनयिता सोम एवास्यै रेतो दधात्यग्निः प्रजां प्र जनयति विन्दते प्रजाम् ” [सं० का० २ प्र० २ अ० १०] इति ।

गर्भाशये धृतस्य रेतसोऽग्निना पच्यमानत्वादग्नेः प्रजनयितृत्वम् ।

पुनरपि फलान्तराय विधत्ते—

“ सोमारौद्रं चरुं निर्वपेदभिचरन्त्सौम्यो वै देवतया पुरुष एव रुद्रो यदाग्निः स्वाया एवैनं देवतायै निष्क्रीय रुद्रायपि दधाति ताजगार्तिमाच्छति ” [सं० का० २ प्र० २ अ० १०] इति ।

पुरुषस्य सोमदेवताकत्वं पूर्वमभिहितम् । यदरोदीत्तद्रुद्रस्य रुद्रत्वमिति श्रुत्या रुद्ररूपत्वमग्नेरान्नातम् । पुरुषस्य स्वामिभूता या सोमदेवता तस्या देवतायाः सकाशाच्चरुणा मूल्येन मूल्येन तं पुरुषं वैरिणं निष्क्रीय क्रुगय रुद्राय चरुरूपमुत्कोचं दत्त्वा तं वध्यं वैरिणं तस्मै प्रयच्छति । स च वैरी तदानीमेव मरणं प्राप्नोति । पुनरपि फलान्तराय विधत्ते—

“ सोमारौद्रं चरुं निर्वपेज्ज्योगामयात्री सोमं वा एतस्य रसो गच्छत्यग्निः शरीरं यस्य ज्योगामयति सोमदिवास्य रसं निष्क्रीणात्यग्नेः शरीरमुत यदातासुर्भवति जीवत्येव ” [सं० का० २ प्र० २ अ० १०] इति ।

ज्योगामयात्री दीर्घरोगयुक्तः । यस्य पुरुषस्य ज्योगामयति यं पुरुषं व्याधिश्चिरं पीडयति । एतस्य पुरुषस्य शरीरप्राणयोर्वन्धको योऽन्नरसः स व्याधिकाले सोमं प्राप्नोति । भुक्तस्यान्नस्य संबन्धी योऽयं सूक्ष्मो रसो मनःप्रभृतेर्लिङ्गशरीरस्याऽऽप्यायनकरस्तेन रसेन प्राणो देहे बध्यत इतीममर्थं वाजसनेयिनः शिशुब्राह्मणेऽन्नं ददामीति वाक्येन समामनन्ति । तस्मिन्सोमेऽन्नोपभृते सति अयं देहोऽग्निं गच्छति जाटराग्नेर्गर्भस्थान्नरसस्याभावान्मांसादिधानान्निर्भक्षयति । अत एवाऽऽमयाविनः शरीरं कृशं दृश्यते । एवं सति यजमानश्चरुणा मूल्येन सोमाग्निभ्यां रसं शरीरं निष्क्रीणानि । ततोऽयमरोगो भवति । किंच, यद्यप्ययं मुहूर्तमात्रं गतप्राणस्तथाऽपि भूमौ ज्ञानस्तदानीं जीवत्येव । एतस्य चरोग्ङ्गत्वेन होनुर्बर्त्सिवर्द्धानं विधत्ते—

(काम्ययाज्यापुरोनुवाक्याभिधानम्)

“ सोमारुद्रयोर्वा एतं ग्रसितं होता निष्विदति स ईश्वर आर्तिमार्तेरन-
ड्वान्होत्रा देयो वह्निर्वा अनडान्वाह्निर्होता वह्निनैव वह्निमात्मानं रपृणोति ”
[सं० का० २ प्र० २ अ० १०] इति ।

‘रोगिसंबन्धिरसञ्चारियोः सोमारुद्राभ्यां स्वीकृतत्वात्तयोर्मुखे रोगी ग्रसितो
वर्तते । तं ग्रसितं होता याज्यानुवाक्यावलान्निष्विदति तयोर्मुखान्निःसारयति ।
स च होता तयोः क्रीपादार्तिं प्राप्नुमीश्वरो योग्यो भवति । अनडुहो वह्नित्वमन-
ड्वाहमग्नीध इत्यत्रोपपादितम् । अग्निविषयावाहनमन्त्रपाठाद्धोतुर्वह्नित्वम् ।
वथा सत्यनडुहो दाता होता तेनानडुद्रूपेण वह्निनैव वह्निरूपं स्वात्मानं रपृणोति
आर्तिशान्त्या प्रीणयति । पुनरपि फलान्तराय विधत्ते—

“ सोमारौद्रं चरुं निर्वपेद्यः कामयेत स्वऽस्मा आयतने भ्रातृव्यं जनयेय-
मिति वेदिं परिगृह्यार्धमुद्धन्यादर्धं नार्धं बर्हिषः स्तृणीयादर्धं नार्धमिधमस्या-
भ्याद्ध्यादर्धं न स्व एवास्मा आयतने भ्रातृव्यं जनयति ” [सं० का० २
प्र० २ अ० १०] इति ।

अस्मै स्व आयतनेऽस्य वैरिणः स्वकीयगृहविषये क्षेत्रविषये वा भ्रातृव्यं
विवादकारिणमन्यं विरोधिनं जनयेयमिति यः कामयेत स एतं चरुं निर्वपेत् ।
तस्य वेदिपरिग्रहस्थानं सूत्रकारेण दर्शितम्—“ भ्रातृव्यक्षेत्रं गवैतामिष्टिं निर्वपे-
त्तत्र दक्षिणमर्धं वेद्या उद्धृत्य तदेवार्धेन बर्हिषः स्तृणीयादर्धमभ्याद्ध्यात् ”
इति । एवं कृते सत्ययं यजमानोऽस्य भ्रातृव्यस्य तदीयस्थान एव विवादकारिणं
जनयति । अत्र विनियोगसंग्रहः—

“ आग्नावैष्णवमित्यादावभिचारहविस्त्रयं ।

अग्ना प्र णो वृहेत्याद्या अधिका तु विकल्प्यते ॥

आ न एककपाले तु मैत्रावरुणनामके ।

अग्निमित्यादिका धाम्याः स्युः सोमारौद्रके चरौ ।

देवानामिति चार्धर्चस्ति सृष्ट्वृक्ष्वनुपज्यते ।

पड्धास्या द्वे तु याज्यानुवाक्ये सोमत्युदीरिते ।

सोमापौष्णे तु सोमेति मन्त्रा एकोनविंशतिः ॥

(काम्ययाज्ञ्यापुगेनुवाक्यामिधानम्)

अथ मीमांसा ।

अष्टमाध्यायस्य तृतीयपादे चिन्तितम्—

“ आग्नावैष्णव आग्नेयविकृतिः शुचिदेवकः ।

अग्नीषोमीयविकृतिरथवा व्यत्ययो द्वयोः ॥

प्रथमत्वाद्वितीयत्वसाम्यादाद्योऽन्तिमो भवेत् ।

द्विदेवत्वै(त्वै)कदेवत्व(त्व)साम्यस्य श्रुतिमत्त्वतः ॥ ”

हविर्गणः कश्चिच्छ्रूयते—“ आग्नावैष्णवमेकादशकपालं निर्वपेत्सरस्वै चरुं
वाहस्पत्यं चरुम् ” इति । गणान्तरमेवं श्रूयते—“ अग्नेये पावकायाग्नेये शुच-
येऽष्टाकपालम् ” इति । अत्राऽऽग्नावैष्णवस्य प्रथमस्थानत्वादाग्नेयविकृतित्वं
युक्तम् । शुचिदेवकस्य द्वितीयस्थानत्वादग्नीषोमीयविकृतित्वमिति चेन्न । द्विदेव-
त्या(त्वा)दिसाम्यस्य श्रूयमाणत्वेनार्थसिद्धस्थानतो बलीयस्त्वान् । तस्मादाग्नावै-
ष्णवोऽग्नीषोमीयविकृतिः । शुचिदेवक आग्नेयविकृतिः ।

विस्पष्टमनुवाकार्था वण्यन्ते बुद्धिशुद्धये ।

अनुमत्यादयो वैश्वदेवो वरुणघासकाः ॥

साकमेधाः पितृयज्ञरुध्वकाश्च गुनादिकाः ।

गुनासीरीयमिन्द्रादि तुरीयं च द्वयं तथा ॥

पञ्चेध्मीयमपामार्गहोम एते गुनादिकाः ।

देविकाद्यं कर्मपट्टकं स्याद्रत्निहविरादिकम् ॥

हवींषि रत्निनां तद्वद्दीक्षणीयाऽभिषेच्यगा ।

हवींषि स्पृदंवसुवां जलग्रहणसंस्कृती ॥

दिशां व्यास्थापनं तद्वदाभिषेकोऽथ दिग्जयः ।

सेवा संसृद्वाविस्तद्वदशपेयो ह्यवेष्टयः ॥

हवींषि प्रयुजां सौत्रामणी याज्या इतीरिताः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये प्रथमकाण्डेऽष्टमपपाठके

द्वाविंशोऽनुवाकः ॥ २२ ॥

(काव्ययाज्यापुरोनुवानयागिपानम्)

वेदार्थस्य प्रकाशेन तमो हार्दं निवारयन् ।

पुमर्थोऽश्वतुरो देयाद्विद्यातीर्थमहेश्वरः ॥

इति श्रीमद्विद्यातीर्थमहेश्वरापरावतारस्य श्रीमद्राजाधिराजपरमेश्वरस्य

श्रीवीरबुद्धमहाराजस्याऽऽज्ञापरिपालकेन माधवाचार्येण विरचिते

वेदार्थप्रकाशे ऋण्यजुर्वेदीयतैत्तिरीयसंहिताभाष्ये

प्रथमकाण्डेऽष्टमः प्रपाठकः ॥ ८ ॥

इति श्रीमद्विद्यातीर्थमहेश्वरापरावतारस्य श्रीमद्राजाधिराजपरमेश्वरस्य

श्रीवीरबुद्धमहाराजस्याऽऽज्ञापरिपालकेन माधवाचार्येण विर-

चिते वेदार्थप्रकाशे ऋण्यजुर्वेदीयतैत्तिरीयसंहिता-

भाष्ये प्रथमः काण्डः समाप्तः ॥ १ ॥

(मूलक्रमेण--अष्ट० १ प्रपा० ८ अनु० १४६) ।

(भाष्यक्रमेण- काण्ड० १ प्रपा० ८ अनु० १४०)
